

شوق حدیث

مصنف

شیخ الحدیث
امام الحدیث حضرت مولانا محمد سرفراز خان صاحب مدظلہ

ناشر

مکتبہ صفحہ شریف
زود در سے نصرة العلوم لکھنؤ گھر گوجرانوالہ

وَإِذَا سَأَلَ النَّبِيُّ إِلَى بَعْضِ أَدْوَابِهِ حَدِيثًا (قرآن کریم)
 نَصَرَ اللَّهُ أَمْرًا سَمِعَ مَقَالَتِي فَحَفِظَهَا الْحَدِيثَ (حدیث شریف)
 ۷ اصل چیز آمد کلام اللہ معظم داشتن پس حدیث مصطفیٰ بر جان منسجم داشتند

شوقِ حدیث

جس میں بڑی محنت اور جستجو کے ساتھ کتب حدیث کتب اسما (الرجال) (بیوگرافی) اور کتب تاریخ و سیر سے یہ ثابت کیا گیا ہے کہ تحصیل علم حدیث میں حضرات محدثین کرام کو بے حد محنت اور بڑی مشقت اور تکالیف و مصائب کا سامنا ہوا ہے اور ایک ایک حدیث کے لئے ان میں سے بعض نے دو دروازے کے اسفار طے کئے ہیں نیز محدثین کرام کی قوت یادداشت اور یاد کی ہوئی احادیث میں ان کے امتحانات اس کے ساتھ ان کی عبادت شب بیداری - تداکرہ احادیث - دین کی بے لوث خدمت و عطا و نصیحت وغیرہ ایسی بے شمار باتوں کا باحوالہ بیان کیا گیا ہے جو قارئین کرام کو آسانی کے ساتھ بڑی بڑی کتابوں میں بھی کیجا دستیاب نہیں ہو سکیں گی ہم نے ذاتِ خداوندی پر بھروسہ کرتے ہوئے بڑی کوشش اور کاوش اور تحقیق و عرق ریزی سے ان جوابدہ پاروں کو قارئین کرام کے معلومات میں اضافہ کرنے کے لئے مرتب کیا ہے وَآمَّا بِنِعْمَةِ رَبِّكَ فَحَدِّثْ۔

ابوالزاہد محمد رفیق خطیب جامع مسجد گلگٹ

ضلع گوجرانوالہ (پاکستان)

۲۴ ربیع الثانی ۱۳۶۹ھ - ۱۲ فروری ۱۹۵۰ء

﴿جملہ حقوق بحق مکتبہ صفدریہ نزد گھنٹہ گھر گوجرانوالہ محفوظ ہیں﴾

طبع چہارم اگست ۲۰۰۵ء

۸

نام کتاب شوق حدیث
 تالیف شیخ الحدیث حضرت مولانا ابوالزہد محمد سر فراز خان صفدر
 مطبع مکی مدنی پرنٹرز لاہور
 تعداد ایک ہزار
 قیمت ۶۰/- (ساتھ روپے)
 ناشر مکتبہ صفدریہ نزد مدرسہ نصرۃ العلوم گھنٹہ گھر گوجرانوالہ

﴿ملنے کے پتے﴾

- ☆ مکتبہ قاسمیہ جمشید روڈ بنوری ٹاؤن کراچی
- ☆ مکتبہ حلیمیہ جامعہ بنوریہ سائٹ کراچی
- ☆ کتب خانہ مظہری گلشن اقبال کراچی
- ☆ ادارہ النور بنوری ٹاؤن کراچی
- ☆ مکتبہ امدادیہ ملتان
- ☆ مکتبہ حقیانیہ ملتان
- ☆ مکتبہ مجیدیہ ملتان
- ☆ مکتبہ سید احمد شہید اردو بازار لاہور
- ☆ مکتبہ رحمانیہ اردو بازار لاہور
- ☆ دارالکتب عزیز مارکیٹ اردو بازار لاہور
- ☆ مکتبہ قاسمیہ اردو بازار لاہور
- ☆ مکتبہ الحسن حق سٹریٹ اردو بازار لاہور
- ☆ ایک لینڈ اردو بازار لاہور
- ☆ کتب خانہ رشیدیہ راجہ بازار اوپنڈی
- ☆ مکتبہ رشیدیہ سرکی روڈ کونینڈ
- ☆ مکتبہ فریدیہ ای سیون اسلام آباد
- ☆ مکتبہ رحمانیہ قصہ خوانی پشاور
- ☆ مکتبہ رحمانیہ قصہ خوانی پشاور
- ☆ مکتبہ رشیدیہ حسن مارکیٹ نیور وڈ میٹروہ
- ☆ مکتبہ حنفیہ فاروقیہ اردو بازار گوجرانوالہ
- ☆ مکتبہ سید احمد شہید اکوڑہ خٹک
- ☆ اسلامی کتب خانہ اڈلگامی ایبٹ آباد
- ☆ مکتبہ العارفی فیصل آباد
- ☆ مکتبہ امدادیہ حسینہ پنڈی روڈ چکوال
- ☆ والی کتب گھر اردو بازار گوجرانوالہ
- ☆ کتاب گھر شاہ جی مارکیٹ گلگت
- ☆ مکتبہ علمیہ اکوڑہ خٹک

فہرست مضامین شوق حدیث

صفحہ	مضمون	صفحہ	مضمون
۲۵ تا ۲۸	باب سوم ان حضرات کے حوالے جن کو ہزاروں حدیثیں یاد تھیں	۷	پیش لفظ جعلی حدیث بنانا اپنے لئے دوزخ میں ٹھکانہ بنانا ہے اور اس پر متواتر حدیث موجود ہے
۳۱ تا ۳۴	باب چہارم ان بزرگوں کے حوالے جنہیں لاکھوں حدیثیں یاد تھیں	۹	منکرین حدیث۔ حدیث کا الکار کیوں کرتے ہیں؟
۳۶ تا ۳۷	باب پنجم لاکھوں حدیثوں سے محدثین کرام کی کیا مراد ہے؟	۱۰	اس کتاب کے لکھنے کا سبب؟
۳۸ تا ۴۱	صحیح احادیث کی کل تعداد؟	۱۱	باب اول تضرأت امراء الحدیث کے زوی حضرت ابن مسعود ہیں اور اس کا ماخذ
۴۲ تا ۴۳	مجموعی لحاظ سے حدیث کا شکر کا فر ہے	۱۲ و ۱۳	سند کے باقی روات اور ان کی توثیق اس حدیث سے ماخوذ فوائد
۴۴ تا ۴۷	باب ششم ان حضرات کے حوالے جنہیں کتابیں از بر یاد ہوتی تھیں	۱۴	یہ حدیث آپ نے خیف تنی میں مجمع عام کے اندر خطبہ میں بیان فرمائی تھی
۴۹ تا ۵۰	باب ہفتم اس امت کو اللہ تعالیٰ نے حفظ کی دولت سے نوازا ہے	۱۹ تا ۲۰	یہ حدیث اور اس کا مفہوم تقریباً مسیحی حضرات صحابہ کرام سے ثابت ہے
۵۱ تا ۵۵	زود حفظ کرنے والے حضرات کے متعدد حوالے	۲۱	یہ حدیث صحیح اور مشہور بلکہ متواتر ہے
۵۶	باب ہشتم	۲۲ تا ۲۵	باب دوم امت جو ہر نے اس حدیث پر عمل کیا ہے اور حدیثیں یاد کی اور زبانی سنائی ہیں

صفحہ	مضمون	صفحہ	مضمون
۹۰	سوال کہ تین دن سے کم عرصہ میں قرآن	۵۷	حضرات محدثین کرامؒ وغیرہم کے باقاعدہ
تا	کریم ختم کرنا ممنوع ہے اور اس	تا	امتحانات بھی ہوتے رہتے تھے اور اس پر
۹۲	کا جواب	۶۰	متعدد حوالے
	ایک شبہ کہ آنحضرت صلی اللہ تعالیٰ	۶۱	باب نہم
۹۲	علیہ وسلم نے ساری رات جاگنے سے	تا	احادیث کی حفاظت کے لئے بحث و
	منع کیا ہے	۶۱	مباحثہ اور تکرار اور احادیث کی تحصیل
۹۳	اور اس کا جواب	۶۵	کے لئے جوق در جوق حاضری پر ٹھوس
	تحصیل دین کا ذوق۔ باجماعت		حوالے
۹۳	نماز کا التزام اور تبلیغ دین کا ولولہ	۶۷	باب دہم
تا	اور جذبہ		حدیث کے حاصل کرنے کے لئے دور دراز
۹۶	حضرات محدثین کرامؒ کی وفات وصالی	۶۷	کے سفر طے کرنے اور بھوک اور غربت
تا	طور پر آنحضرت صلی اللہ تعالیٰ علیہ	تا	کی وجہ سے تکالیف اٹھانے پر حیران
۹۷	وسلم کی وفات ہے	۷۸	کن حوالے
	حضرت آدم علیہ الصلوٰۃ والسلام کے زمانہ	۷۸	مختصر سند کا شوق
۹۷	سے حضرت امام ابن معین کے زمانہ	۸۰ تا ۸۱	تقلیل غذا اور کھانے میں سادگی
	تک اتنی حدیثیں کسی اور نے نہیں	۸۰ تا ۸۱	سیار خور
	جتنی کہ امام ابن معین نے لکھیں	۸۳	باب یازدہم
۹۸	حضرت امام ابن معین کے حقیقی تھے	۸۳	ان حضرات کا ذکر جو کم سے کم وقت
۹۸	ان کی وفات پر ان کے حق میں	تا	میں قرآن کریم ختم کر لیتے اور زیادہ سے
	بہترین خواب دیکھے گئے	۸۹	زیادہ نوافل اور تسبیحات پڑھتے تھے
۱۰۱	باب دوازدہم	۹۰	اس دور کے امراء

صفحہ	مضمون	صفحہ	مضمون
۱۳۳	باب چہارم دہم	۱۰۱	احترامِ حدیث اور حضراتِ محدثین کرام
۱۳۳	الفاظِ حدیث کی رعایت تک میں پابندی کی جاتی تھی۔	۱۰۳	کا بیا ضمیمہ اور حق گو ہونا
۱۳۴	حدیث کی سند اور معنی کی حفاظت کے لئے بیسیٹھ علوم ایجاد کئے گئے ہیں	۱۰۴	حدیث میں احتیاط اور حق گوئی
۱۳۴	اصولِ حدیث کی بعض اہم کتابوں اور ان کے مصنفین کے نام مع سنین وفات آج اگر کوئی ایسی حدیث پیش کی جائے جو کتبِ حدیث میں نہیں تو اس کا کوئی اعتبار نہ ہوگا۔	۱۰۵	حضرت ابوالنزیب ثقفی راوی ہیں اور ان میں کوئی عیب ترکِ حدیث کا موجب نہیں۔
۱۳۹	ضعیف احادیث اور ضعیف روایات پر مشتمل کتب اہم کتابوں اور ان کے مصنفین کے نام	۱۰۶	حدیث پڑھنے اور پڑھانے کے آداب
۱۴۰	عللِ حدیث مشہور کتابوں کی نشاندہی کتب موضوعات	۱۰۷	باب سیزدہم
۱۴۱	اس سلسلہ کی معروف کتابوں اور ان کے مصنفین کے نام	۱۱۱	منکرینِ حدیث کی احادیث کو مشکوک ٹھہرانے کیلئے فریگدی
۱۴۲	شانِ نزولِ حدیث	۱۱۱	حافظ ابن تیمیہ کا حوالہ
۱۴۲	البیان والتعریف اس میں بے نظیر کتاب ہے۔	۱۱۲	اہل عرب کو اللہ تعالیٰ نے دولتِ حفظ سے نوازا تھا
		۱۱۳	آنحضرت صلی اللہ تعالیٰ علیہ وسلم نے بادشاہوں کو تحریری طور پر اسلام کے دعوت نامے بھیجے تھے۔
		۱۱۴	متفرق طور پر آپ کی احادیث ارشاد اور احکام نبویہ انجمنوں میں لکھے جاتے رہے اس سلسلہ میں ٹھوس اور بے شمار حوالے۔
		۱۲۹	احادیث کو کتابی شکل میں جمع کرنے کا حکم خلیفہ راشد حضرت عمر بن عبدالعزیز نے دیا

صفحہ	مضمون	صفحہ	مضمون
۱۷۲	حضرت زید بن ثابت کی حدیث کا مطلب خود منکر حدیث عمادی سے	۱۴۲	بخاری کی احادیث کی تلاش کے لئے نیراس الساری بہترین کتاب ہے
۱۷۳	حضرت ابوبکر کے حدیثوں کو مٹانے کی روایت صحیح نہیں ہے	۱۴۳	معانی الاحادیث
۱۷۴	حضرت عمر کے حدیثیں نہ لکھنی یا مٹانے کا حکم اور اس کا مفصل جواب	۱۴۴	چند کتابوں اور ان کے مصنفین کے نام لغات الحدیث
۱۷۷	حدیث کے بغیر قرآن کریم کی وضاحت نہیں ہوتی	۱۴۵	چند اہم کتابوں کے جمع ان کے مصنفین کے نام باب پانزدہم
۱۷۷	حضرت عمران بن حصین کی روایت اور اس کے ماخذ	۱۴۵	منکرین حدیث کے دربارہ احادیث ان کی اپنی عبارات میں شبہات جو تقریباً سولہ ہیں
۱۷۹	منکرین حدیث کا وجود بھی ضروری ہے	۱۴۹	اور ان کے مسکت جوابات
۱۷۹	منکرین حدیث کے بارے آنحضرت صلی اللہ تعالیٰ علیہ وسلم کی پیشگوئی اور اس کے ماخذ	۱۴۹	لا تکتبوا عنی غیر القرآن الحدیث سے عام حجیت حدیث پر استدلال اور اس کا جواب
۱۸۰	حدیث کی توہین کرنے والوں سے قطع تعلق	۱۴۱	سنت پر قائم رہنے کی تلقین
۱۸۱	اس پر متعدد حوالے	۱۴۲	حدیث تقلید کا مطلب ؟
۱۸۱	دین کی کسی چیز سے استنہار کفر ہے	۱۴۳	حضرت ابوبکر حدیث کو حجیت قرار دیتے تھے
۱۸۲	المسامرة و شرح الفقہ الاکبر کا حوالہ	۱۴۷	لا تکتبوا الحدیث کا مطلب ؟
۱۸۲	تمت المضامین بعون اللہ تعالیٰ	۱۵۰	حضرت امام نووی سے

بِسْمِ اللّٰهِ الرَّحْمٰنِ الرَّحِیْمِ

پیش لفظ

مُبَسِّلاً وَمُحَمَّدًا وَمُصَلِّيًا هَ اَمَّا بَعْدُ اِگر یہ صحیح ہے کہ عالم اسباب میں دنیا کا مدار چار چیزوں پر ہے۔ عالموں کا علم۔ اکابر کا عدل۔ عابدوں کا تقویٰ۔ اور جو انہی چیزوں کی شجاعت تو کوئی معقول وجہ نظر نہیں آتی کہ علم کو ان سب پر مقدم نہ سمجھا جائے اور نہ بات بھی مخفی نہیں کہ علم صحیح کا بنیادی منبع دو بنیادی چیزیں ہیں اول قرآن کریم جو منزل من اللہ ہے اور سجد اللہ تعالیٰ آج تک اس میں ایک حرف کی کمی و بیشی نہیں ہو سکی اور نہ تاقیامت ہو سکے گی کیونکہ اس کی حفاظت کا ذمہ خود قادر مطلق نے لیا ہے اِنَّا نَحْنُ نَزَّلْنَا الذِّكْرَ وَ اِنَّا لَءَلْحَافِظُوْنَ۔ اور دوم حدیث شریف سے اللہ تعالیٰ کے فضل و کرم سے امت مسلمہ نے اپنے محبوب پیغمبر حضرت محمد رسول اللہ صلی اللہ علیہ وسلم کے قول و فعل اور حدیث و سنت کی ایسی حفاظت کی ہے جس کی دنیا میں کوئی نظیر اور مثال موجود نہیں ہے حضرات سلف کو اللہ تعالیٰ نے قوت حفظ کے ساتھ ایسا علمی ذوق و شوق بھی عطا فرمایا تھا جس کا کسی اور قوم میں تلاش کرنا ناممکن امر ہے اس امت مرحومہ نے آنحضرت صلی اللہ تعالیٰ علیہ وسلم کی ہر حرکت و ادا کو ہر قول و فعل کو ایسے پیار میں پیش کیا ہے کہ آنے والی نسلیں اس سے متمتع اور لطف اندوز ہوں اس زمانہ میں فوٹو گرافی کے آلات نہ تھے کہ آنحضرت صلی اللہ تعالیٰ علیہ وسلم کی تمام حرکات و سکنات کے فلم لے لئے جلتے نہ آواز بھرنے کے آلات تھے تاکہ آپ کے ارشادات اور تقریروں کے ریکارڈ بھر کر رکھ لئے جاتے نہ مکہ مکرمہ اور مدینہ طیبہ سے اخبارات و رسائل نکلتے تھے کہ روزانہ یا ہفتہ وار یا ماہانہ آپ کی تبلیغی سرگرمیوں اور آپ کی زندگی کے حالات کی رپورٹیں شائع ہوتیں نہ ریڈیو تھے کہ ان کے ذریعہ دور دراز تک آپ کے فرمودات نشر کئے جاتے اس وقت ضبط و نقل کا ذریعہ جو بھی تھا وہ لوگوں کا حافظہ اور زبانیں تھیں قدیم زمانہ میں نہ صرف عرب بلکہ دنیا کی بیشتر قوموں

کے پاس واقعات محفوظ رکھنے اور بعد کی نسلوں تک پہنچانے کا یہی ایک واحد ذریعہ تھا مگر عرب خصوصیت کے ساتھ اپنے حافظ اور صحتِ نقل میں ممتاز تھے اور ان کی یہ خصوصیت ایسی تھی کہ شاید کسی بھی منکر حدیث کو اس سے انکار نہ ہو حضرت وحشی بن حرب نے حضرت عبید اللہ بن عدی بن الحیار کو شیر خوارگی کے زمانہ میں دیکھا تھا پھر پچاس سال کے بعد صرف ان کی آنکھیں اور پاؤں دیکھ کر (جب کہ وہ منہ ڈھانپے ہوئے تھے) ان کی شناخت کر لی کہ تم عبید اللہ ہو جس کو میں نے بچپن میں اٹھایا تھا (بخاری ج ۲ ص ۵۸۳ و ہاشمہ ص) جو قوم ایام العرب کلام جاہلیتِ انساب قبائل حتی کہ انوثوں اور گھوڑوں تک کے نسب نامے یاد کرتی اور اپنی اولاد کو یاد کرتی ہو اس سے کیا بعید ہے کہ وہ اپنے محبوب پیغمبر حضرت محمد رسول اللہ صلی اللہ تعالیٰ علیہ وسلم جیسی عظیم الشان شخصیت کے حالات اور آپ کے ارشادات کو یاد نہ رکھتی اور آنے والی نسلوں تک انہیں منتقل نہ کرتی؟ ہر آدمی کو اپنے محبوب کی اداسند اور خوش کن معلوم ہوتی ہے اور حضرات صحابہ کرامؓ کے نزدیک ذاتِ کبریاُ جل جلالہ کے بعد گوہرِ مقصود ہی صرف حضرت محمد رسول اللہ صلی اللہ تعالیٰ علیہ وسلم کی ذاتِ گرامی تھی اور کیوں نہ ہو؟

سب کچھ خدا سے مانگ لیا تجھ کو مانگ کر اٹھتے نہیں ہیں ہاتھ میرے اس دعا کے بعد اندر میں حالات اگر انہوں نے اپنے محبوب پیغمبر کی ایک ایک دل پسند اد اور ایک ایک خوش کن ارشاد کو اپنے سینوں میں محفوظ کر لیا ہو اور آنے والی نسلوں کو اس سے روشناس کیا ہو جس کو ہمہ تن گوش ہو کر باہوش طریقہ ذوق و شوق کے ساتھ انہوں نے سنا تھا تو اس میں کیا تعجب ہے؟ بہتر تسکین دل نے رکھ لی ہے عنایتِ جان کر وہ جو وقتِ ناز کچھ جنبشِ تری برود میں ہے اور یہ بات بھی ملحوظِ خاطر رہے کہ حضرات صحابہ کرامؓ کے نزدیک کفر و شرک کے بعد بڑے گناہوں میں ایک جھوٹ بھی تھا حضرات صحابہ کرامؓ کا تو مقام ہی بہت اونچا ہے۔ امام و کبیح کا بیان ہے کہ حضرت ربیع بن خراش جو تابعی تھے انہوں نے اسلام میں ایک مرتبہ بھی جھوٹ نہیں بولا تھا (ترمذی ج ۹ ص ۹) اور پھر جب کہ آنحضرت صلی اللہ تعالیٰ علیہ وسلم نے تاکید سی طور پر صریح الفاظ میں یہ فرمادیا تھا کہ تجھ پر دیدہ دانستہ جھوٹ بولنے والے اپنے لئے جہنم میں ٹھکانا بنا لیں اس روایت کے حضرات صحابہ کرامؓ میں مرکزی بیس روایت تو وہ ہیں جن کے نام امام ترمذی نے (ج ۹ ص ۹) بیان کئے ہیں جن

میں خصوصیت سے حضرات خلفاء راشدینؓ اور بقیہ حضرات عشرہ مبشرہ شامل ہیں (توجیہ النظر) اور متواتر حدیثوں میں اس کو پہلا درجہ حاصل ہے۔ (شرح نخبۃ الفکر ص ۱۱)

ایسے صریح اور تاکید می حکم کے بعد بھلا وہ پاکیزہ نفوس جھیوٹ کیوں بولتے؟ اس لئے یہ یہ بات بالکل واضح ہے کہ انہوں نے جو کچھ فرمایا صحیح اور حق فرمایا اس میں ذرہ بھر شک اور شبہ کی گنجائش نہیں ہاں ع تو ہی اگر نہ چاہے تو باتیں ہزار ہیں

ہم کسی کی نیت پر حملہ نہیں کرتے کیونکہ میتوں کا جاننے والا تو صرف علام الغیوب ہی ہے لیکن قرآن و شواہد جس نتیجہ تک انسان کو پہنچاتے ہیں ان سے کچھ قیاس تو کیا جاسکتا ہے۔ کفران امر کا جذبہ محرک کیا ہو سکتا ہے؟ قرآن کریم پر ایمان لانا تو عین ایمان ہے جس سے بڑھ کر اور کوئی نعمت نہیں ہو سکتی لیکن جو لوگ احادیث کو تسلیم کئے بغیر دعوت الی القرآن کا نعرہ بلند کرتے ہیں وہ حقیقت کلمۃ الحق ارید بہا الباطل کا مصداق ہے اس لئے کہ قرآن کریم میں اصول و ضوابط تو ہیں مگر فروع اور ان کی تشریحات نہیں اور یہ امور حدیث کو ماننے سے ہی طے ہوتے ہیں منکرین حدیث یہ چاہتے ہیں کہ اجمال کو سامنے رکھ کر اپنی مرضی سے اس کی تشریح کریں اور حدیث ان کے اس باطل نظریہ کے سامنے سد سکندری ہے اس لئے وہ سرے سے حدیث کا انکار کرتے ہیں تاکہ مجمع ہو جائے آشکارا شرع پیغمبر نہیں۔ اور یہ ایک خالص حقیقت ہے کہ حدیث کی مخالفت آج وہی لوگ کر رہے ہیں جو دراصل اسلامی تہذیب و تمدن کے عادلانہ نظام کو یکسر توڑنا چاہتے ہیں کیونکہ وہ اس کی تشریح اور تعینات کی حدود میں اپنی اہوار اور خواہشات کی پیروی کے لئے قطعاً کوئی گنجائش نہیں پاتے لہذا انہوں نے یہ مسلک اختیار کیا ہے کہ اس چیز ہی کو اصل سے مشاویا جائے جو مکمل طور پر اسلام کے عادلانہ نظام کی تشریح اور عیندی کرتی ہے تاکہ وہ آزاد ہو جائیں اور اسلام کے ڈھانچے پر جس قدر اور جس طرح چاہیں گوشت پوست چڑھائیں اور جس طرح چاہیں اپنے خود ساختہ اسلام کی شکل بنا دیں الغرض احادیث کو کلینتہ رد کر دینے سے عمل جو خامی اور خرابی واقع ہوتی ہے وہ بالکل عیاں ہے کہ انسان احکام جزئیہ میں رسالت کی بہترین رہنمائی سے محروم ہو جاتا ہے اور دین پر عمل کرنے کی تفصیلی صورتوں میں اپنے ناقص قیاس اور رائے کا دخل اس قدر بڑھ جاتا ہے کہ اس کے اصول احکام کی اصل روح کے ضائع ہو جانے کا خوف پیدا ہو جاتا ہے علاوہ ازیں اس میں یہ خطرہ بھی یقیناً موجود ہے کہ جب تفصیلات میں سرے سے

کوئی سند ہی نہ ہوگی تو خواہ مخواہ انفرادیت اور خود پسندی راہ پائے گی ہر شخص اپنے رجحان اور اپنی رائے کے مطابق جو صورت چاہے گا اختیار کرے گا اور کوئی اصولی قوت ایسی باقی نہیں رہے گی جو خواہشات سے پیدا شدہ تفرقہ اور انتشار اور اختلافِ عمل کو آخری حدود تک پہنچنے سے روک سکتی ہو۔

یہ پیش نظر کتاب دراصل خالص اسلامی جذبہ کے تحت مرتب کی گئی ہے جس کا ظاہری سبب یہ ہے کہ مطالعہ کے ذوق و شوق کے تحت جب راقمِ انیم نے کتب اسماء الرجال مقدمہ تدریب الراوی مقدمہ ناشر معرفۃ علوم الحدیث - تذکرہ مولانا آزاد خطبات مدراس مولانا سید سلیمان ندوی نصرۃ الحدیث مولانا حبیب الرحمن صاحب اعظمی مضمون تدوین حدیث مولانا مناظر احسن گیلانی راجو علمی رسالہ برہان دہلی میں قسط وار طبع ہوا رلام حکایات صحابہ اور مقدمہ ترجمان السنۃ مولانا بادر عالم صاحب مدنی اور طبع اسلام وغیرہ کے ادیبوں میں پڑھنے سے متاثر اور مستفید ہو کر بے شمار دیگر کتابوں کے سینکڑوں جی نہیں بلکہ ہزاروں اوراق سے یہ جو اہر پارے باحوالہ جمع کئے جیسا کہ فارمین کرام آئندہ اوراق میں بحشم خود اس کا مشاہدہ کریں گے انشاء اللہ العزیز یہ بات تو ناممکن ہے کہ دعویٰ کیا جاسکے کہ یہ کتاب اس موضوع پر حرفِ آخر ہے کیونکہ انسان کے کام اور خصوصاً اس حقیر پر تفصیر کے کام کے متعلق ایسا خیال کسی طرح بھی زیب نہیں دیتا اور نہ درست ہو سکتا ہے مگر بفضلہ تعالیٰ بلا خوف و ہمت لائے یہ کہنا بجا ہوگا کہ اتنی مختصر کتاب میں ایسے یک جا اور باحوالہ معلومات فارمین کرام کو کہیں نہیں ہو سکیں گے اور یہ محض اللہ تعالیٰ کا فضل اور اس کا انعام و احسان ہے ورنہ من انعم کہ من و انعم خطا و نسیان کے خمیر میں داخل ہے اور پھر انسان بھی میرے جیسا عاجز و قاصر انسان تو اس سے خطا کا بہت ہی زیادہ احتمال ہے لہذا گزارش ہے کہ اگر معقول طریقہ سے راقمِ انیم کو غلطی پڑا گاہ کیا جائے تو انشاء اللہ العزیز اس کی اصلاح میں کوتاہی اور پس و پیش نہ ہوگی واللہ علی ما نقول وکیل۔ دعا ہے کہ اللہ تعالیٰ اس ناچیز کی دینی خدمت کو درج قبولیت عطا فرمائے اور عامۃ المسلمین کو اس سے نفع پہنچائے اور راقمِ انیم کے لئے اسے ذخیرہ آخرت بنائے و مَا ذَلِكَ عَلَى اللَّهِ بِعَزِيزٍ۔ وَصَلَّى اللَّهُ تَعَالَى عَلَى خَيْرِ خَلْقِهِ وَخَاتَمِ الْأَنْبِيَاءِ وَالْمُرْسَلِينَ وَ عَلَى مَنْ تَبِعَهُ إِلَى يَوْمِ الدِّينِ آمِينَ ۝

احقر ابوالزہد محمد سرفراز خطیب جامع مسجد گکھر ضلع گوجرانوالہ

باب اول

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ نَحْمَدُهُ وَنَسْتَعِيْنُهُ وَنَسْتَغْفِرُهُ وَنَتَوَكَّلُ عَلَيْهِ وَنَعُوْذُ بِاللّٰهِ مِنْ شُرُوْرِ اَنْفُسِنَا وَمِنْ سَيِّئَاتِ اَعْمَالِنَا مَنْ يَهْدِهِ اللّٰهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنَشْهَدُ اَنَّ لَآ اِلٰهَ اِلَّا اللّٰهُ وَنَشْهَدُ اَنَّ مُحَمَّدًا عَبْدُهُ وَرَسُوْلُهُ اَمَّا بَعْدُ فَاِنَّ خَيْرَ الْحَدِيْثِ كِتَابُ اللّٰهِ وَخَيْرَ السُّنَنِ هَدْيُ مُحَمَّدٍ صَلَّى اللّٰهُ تَعَالٰى عَلَيْهِ وَسَلَّمَ وَشَرُّ الْأُمُوْرِ مُحَدَّثَاتُهَا وَكُلُّ مُحَدَّثَةٍ بَدْعَةٌ وَكُلُّ بَدْعَةٍ ضَلَالَةٌ وَفِي رِوَايَةِ النَّسَائِيِّ جُرْمٌ ۱) وَكُلُّ ضَلَالَةٍ فِي النَّارِ

اگرچہ تحصیل علم حدیث کے بارے میں متعدد صحیح احادیث وارد ہیں مگر ہم یہاں بعون اللہ تعالیٰ و حسن توفیقہ صرف ایک ہی حدیث (مع نقل تصحیح) قارئین کرام کی خدمت میں عرض کرتے ہیں اس سے بخوبی اندازہ ہو جائے گا کہ آنحضرت صلی اللہ تعالیٰ علیہ وسلم نے علم حدیث حاصل کرنے والوں کے لئے کیسے خوش کن اور پُر لطف الفاظ میں دعا مانگی ہے اور آپ نے کس لطیف پیرایہ میں یہ فرمایا ہے کہ حدیث کو انہیں الفاظ میں بیان کیا جائے جو آپ نے ارشاد فرمائے ہیں اور پھر سننے کے بعد ان الفاظ اور احادیث کو یاد کر لینے کے بعد اہل فقہ و اجتہاد کے سامنے پیش کرنے کی تلقین فرمائی ہے تاکہ ان سے مسائل کا استنباط کیا جاسکے اور مخلوق خدا کو درپیش مسائل میں زیادہ سے زیادہ فائدہ حاصل ہو اور اس حدیث سے جہاں حدیث کی فضیلت اور درجہ واضح ہے وہاں فقہ کی قدر و منزلت بھی بالکل عیاں ہے چنانچہ حضرت عبداللہ بن مسعود (المتوفی ۳۲ھ) روایت کرتے ہیں کہ آنحضرت صلی اللہ تعالیٰ علیہ وسلم نے فرمایا

نفساً اللہ عبداً اسمع مقالتي فحفظها
فوعاها واداءها قرب حاصل فقد
غير فقيه الحديث
(معرفت علوم الحديث ص ۲۶ طبع قاہرہ)

اذا تعالے اس بندہ کو ترو تازہ را اور خوش و
خرم رکھے جس نے میری بات سنی اور خوب
یاد کر لی اور وہ دوسروں تک پہنچا دی سو بسا
اوقات ہو سکتا ہے کہ فقہ پر مشتمل حدیث کسی
شخص کو یاد ہے مگر وہ فقیہ نہیں۔

یعنی یہی حدیث جب کسی فقیہ اور مجتہد کو پہنچے گی تو وہ اس سے مسائل اخذ کر کے امت
کے لئے سہولت فراہم کرے گا جس سے وہ مستفید ہوتی رہے گی۔ مناسب معلوم ہوتا ہے کہ ہم معرفت
علوم الحدیث سے اس حدیث کی سند اس کے روات اور کتب اسما الرجال سے باحوالہ اہل توثیق
عرض کر دیں تاکہ صرف ایک سند کو آپ دیکھ کر دوسری اسانید کا جو اس کثرت سے ہیں کہ وہ اخصاً و شمار
سے باہر ہیں اندازہ لگا سکیں۔ ۶
قیاس کن زگلستان من بہار مرا
روایات یہ ہیں۔

۱۔ ابو العباس محمد بن یعقوب۔ علامہ ذہبی ان کو الامام الثقاہ و محدث مشرق لکھتے ہیں (تذکرہ ج ۳ ص ۳۲)
۲۔ ربیع بن سلیمان امام نسائی ان کی لائس بہ سے توثیق کرتے ہیں محدث ابن یونس اور علامہ خطیب
ان کو ثقہ کہتے ہیں امام ابن ابی حاتم ان کو صدوق اور ثقہ کہتے ہیں محدث خلیلی فرماتے ہیں کہ ان کی
ثقاہت پر سب کا اتفاق ہے محدث مسلم بن قاسم فرماتے ہیں کہ وہ ثقہ ہیں (تذکرہ تہذیب ج ۲ ص ۲۶۷)
۳۔ امام شافعی حضرات ائمہ اربعہ میں سے ایک امام ہیں حافظ ابن حجر ان کو دوسری صدی کا مجدد
لکھتے ہیں (تقریب مسائل) ان کی جلالت امامت عدالت اور ثقاہت پر سب کا اتفاق ہے امت
میں سے کسی کا اس میں اختلاف نہیں۔

۴۔ سفیان بن عیینہ امام نووی لکھتے ہیں کہ ان کی امامت جلالت شان اور عظمت پر سب کا اتفاق
ہے (تہذیب الاسما اللغات ج ۲ ص ۲۲۴) علامہ ابن حمار الخلیلی ان کو شیخ الحجاز اور احد الاعلام
لکھتے ہیں (تذکرہ التہذیب ج ۳ ص ۳۵۴) علامہ ذہبی انہیں العلامۃ المحافظ اور شیخ الاسلام لکھتے ہیں
(تذکرہ ج ۲ ص ۲۲۲) امام ابن وہب جو خود بھی حدیث و فقہ کے بلند پایہ امام تھے امام سفیان بن عیینہ
کی بہت ہی تعریف کیا کرتے تھے (خطیب بغدادی ج ۹ ص ۱۵۲)

۵۔ عبد الملک بن عمیر امام نسائی لابی اس پر کہتے ہوئے ان کی توثیق کرتے ہیں محدث ابن نمیر کہتے ہیں کہ وہ حدیث میں ثقہ اور ثبت تھے امام الجرح والتعديل ابن معین ان کو ثقہ کہتے ہیں۔ محدث ابن حبان ان کو ثقات میں لکھتے ہیں امام عجل ان کو صالح الحدیث کہتے ہیں (تہذیب التہذیب ج ۶ ص ۱۴) حافظ ابن حجر لکھتے ہیں کہ وہ ثقہ اور فقیہ تھے بڑھاپے میں ان کے حافظہ میں (دوسرے محدثین کرام کی طرح) فرق آگیا تھا (تقریب ص ۲۳۶) لیکن علامہ ذہبی لکھتے ہیں کہ امام بخاری اور امام مسلم دو غیرہ نے ان سے احتجاج کیا ہے ان کو ایسا اختلاف کبھی واقع نہیں ہوا جس کی وجہ سے ان کی حدیث پر کوئی اثر پڑتا (تذکرہ ج ۱ ص ۱۲۸ و میزان الاعتدال ج ۲ ص ۱۵۲)

۶۔ عبدالرحمن بن عبداللہ بن مسعود حافظ ابن حجر انہیں ثقہ لکھتے ہیں (تقریب ص ۲۳۲) امام ابن معین امام عجل اور امام ابو حاتم ان کو ثقہ کہتے ہیں علامہ ابن سعد ان کو ثقہ اور فیصل الحدیث کہتے ہیں (تہذیب التہذیب ج ۶ ص ۲۱۶)۔

فاشلہ۔ بعض حضرات کو یہ شبہ ہوا ہے کہ عبدالرحمن بن عبداللہ بن مسعود کی اپنے والد سے سماعت ثابت نہیں (غالبا ان کو ابو عبیدہ بن عبداللہ بن مسعود سے شبہ ہوا ہے ان کی واقعی اپنے والد محترم سے سماعت نہیں ہوئی ترمذی ج ۱ ص ۱۵۰ و فتح الباری ج ۱ ص ۲۰۳) لیکن حافظ ابن حجر فرماتے ہیں وہ نقل غیر مستقیم یعنی جو شخص یہ کہتا ہے کہ حضرت عبدالرحمن کی اپنے والد حضرت عبداللہ سے سماعت نہیں تو اس کا کہنا تاریخ کے رُو سے درست نہیں بلکہ غلط ہے محدث ابو حاتم فرماتے ہیں سمع من ابیہ ان کی اپنے والد سے سماعت ثابت ہے اور اسی کو امام بخاری نے اولی عندی کہہ کر ترجیح دی ہے (تہذیب التہذیب ج ۲ ص ۲۱۶) غرض کہ حضرت عبدالرحمن کی ثقاہت اور اپنے والد محترم حضرت ابن مسعود سے سماعت محدثین کرام کے نزدیک تاریخ سے طے شدہ امر ہے۔

۷۔ حضرت عبداللہ بن مسعود جو آنحضرت صلی اللہ تعالیٰ علیہ وسلم کے جلیل القدر صحابی اور نمبر اول کے مفسر قرآن تھے جن کے فضائل و مناقب شمار و احصاء سے باہر ہیں۔
فاریں کرام! ہم نے پیش کردہ حدیث کی صرف ایک سند اور اس کے روایت کی توثیق کتب اسما الرجال سے پیش کر دی ہے کہ اس کا ایک ایک راوی ثقہ اور ثبت ہے اور یہ حدیث صحیح ہے۔

اس حدیث سے مندرجہ ذیل فوائد حاصل ہوتے ہیں۔

- ۱۔ علم حدیث حاصل کرنے والوں کے لئے آنحضرت صلی اللہ تعالیٰ علیہ وسلم کی یہ بابرکت دعا ہے کہ اللہ تعالیٰ میری حدیث کو یاد کرنے والوں کو دین و دنیا میں ہمیشہ خوش و خرم رکھے اور ظاہر امر ہے کہ مخلوق خدا میں آنحضرت صلی اللہ تعالیٰ علیہ وسلم کی ذات گرامی سے بڑھ کر کس کی دعا قبول ہوتی ہے؟ اور آپ سے بڑھ کر کون مستجاب الدعوات ہے؟
- ۲۔ علم حدیث حاصل کرنے والا ہی آنحضرت صلی اللہ تعالیٰ علیہ وسلم کے نزدیک حقیقتاً عبد اور بندہ کہلانے کا مستحق ہے کیونکہ آپ کی بعثت کا مقصد ہی یہی تھا کہ انسان صحیح معنی میں خدا تعالیٰ کے عبد اور بندے ہو جائیں۔

- ۳۔ حدیث کا سب سے اعلیٰ درجہ یہ ہے کہ وہ جتنا رسول اللہ صلی اللہ تعالیٰ علیہ وسلم کا قول ہو اگرچہ فعل اور تقریری حدیثیں بھی قابل عمل ہیں لیکن سمع مقالتی کا جملہ قول حدیث کا جو درجہ ثابت کرتا ہے وہ مخفی نہیں کیونکہ آپ کا قول امت کے لئے قانون کا درجہ رکھتا ہے بخلاف فعلی حدیث کے کہ اس میں آپ کی یا تقریری حدیث میں صاحب واقعہ کی خصوصیت بھی ہو سکتی ہے یہی وجہ ہے کہ تقریباً تمام محدثین کرام کا اس بات پر اتفاق ہے کہ جب قول اور فعلی حدیث کا تعارض ہو تو قولی حدیث کو فعلی حدیث پر ترجیح ہوتی ہے (کتاب الاعتبار ص ۱۹ للعلامة الحارمی)۔
- ۴۔ اس حدیث میں آپ کے فدعایا کے ارشاد سے ثابت ہوا کہ سامع حدیث سن لینے اور سمجھ لینے کے بعد اسے خوب حفظ اور یاد کرے تاکہ الفاظ میں کمی بیشی بھی نہ ہونے پائے اور بھول بھی نہ جائے یہ فریضہ صرف اسی صورت میں پورا نہیں ہوگا کہ حدیث کو ایک دفعہ یاد کر لیا جائے بلکہ اس کو بار بار دھرانا اور اچھی طرح سے اس کو محفوظ رکھنا بھی مطلوب ہے دعویٰ کے معنی میں نگہداشتن و یاد گرفتن (ص ۱۵) یعنی خوب محفوظ رکھنا۔

- ۵۔ ان تمام مراحل کے بعد اس سے یہ ثابت ہوا کہ جس طرح اور جن الفاظ میں اس نے حدیث سنی اور یاد کی تھی بعینہ انہیں الفاظ میں اس کو آگے بڑھانے اور یاد کرے اس حدیث میں اپنی طرف سے کمی بیشی کرنا گویا کسی محدث کے منصب میں داخل نہیں ہے اور حدیث کے الفاظ کو ملحوظ نہ رکھنا حدیث کی ادائیگی کے طریق کے خلاف ہے اور یہ کہ ورنہ نقل بالمعنی کا مجاز بھی نہیں ہے

اور یہ بات بھی حضرات محدثین کرام کی تسلیم شدہ ہے۔

۶۔ اس حدیث سے ثابت ہوا کہ حدیث حاصل کرنے کا مقصد صرف یہی نہیں کہ طوطے کی طرح اس کو رٹ لیا جائے بلکہ فقیر اور متاثری کے لئے اس سے مسائل اخذ کرنا اور جزئیات اور فروع کا استنباط کرنا بھی ایک اعلیٰ عمدہ اور صالح مقصد ہے تاکہ مسلمان کی زندگی کا کوئی پہلو اور نواز ل و حوادث کا کوئی مؤثر علم نبوت و رسالت سے محروم اور نشہ نہ رہے اور کسی بھی سائل کا زمانہ تہذیب و ترقی میں بھی رابطہ آنحضرت صلی اللہ تعالیٰ علیہ وسلم کی حدیث اور سنت سے نہ ٹوٹے بلکہ اس کی ضرورت کا ہر گوشہ پر ہو جائے۔

۷۔ اس حدیث سے یہ بات بھی روز روشن کی طرح واضح ہو چکی ہے کہ اگرچہ حضرت محدثین کرام بھی علم نبوت کے روشن ستارے ہیں لیکن علم حدیث کا جو حقیقی مقصد ہے یعنی الفاظ پر غور و فکر کر کے ان سے مسائل فقہی کا استنباط کرنا وہ اس سے بھی کہیں بلند و بالا مقصد ہے اور حضرات فقہاء کرام اس خوبی میں روشن تر سیارے ہیں اور محض الفاظ یاد کرنے والے محدثین کرام ان کے قاصد اور بہر کارے ہیں ان میں غیر فقہی محدث کا کام صرف یہ ہے کہ وہ حدیث کو بعینہ فقیر اور مجتہد تک پہنچا دے تاکہ وہ اس سے مسائل استنباط کرے اور انکی کڑی حدیث سے ملے اور جوڑے۔

۸۔ اس حدیث سے جس طرح حضرات محدثین کرام کی فضیلت ثابت ہوتی ہے اسی طرح اس سے واضح اور غیر معمولی طور پر حضرات فقہاء کرام کی منقبت اور شان بھی ثابت ہوتی ہے کہ اللہ تعالیٰ اور رسول برحق کے اقوال کے صحیح مطالب اور مقاصد کو صرف وہی سمجھتے ہیں اور اس خوبی میں کوئی دوسرا ان کا ہم پلہ نہیں ہو سکتا و ذلک فضل اللہ یؤتیہ من یشاء و اللہ ذو الفضل العظیم ۵

۹۔ اس حدیث سے یہ بھی ثابت ہوا کہ حدیث یاد کرنے والوں کے مراتب اور درجات بھی متفاوت ہیں کیونکہ ایک اور روایت میں اوعیٰ لہ منہ کے الفاظ آتے ہیں (بخاری ج ۱ ص ۱۱۱) یعنی سننے والا حدیث کو آگے دوسروں تک پہنچائے ہو سکتا ہے کہ ان میں سے زیادہ یاد رکھنے والا کوئی ہو اور یہ حدیث دیر تک اس کے پاس رہے۔

۱۰۔ اور اس سے یہ بھی معلوم ہوا کہ اصحاب فقہ کے درجات بھی مختلف ہیں کیونکہ اس میں تو یہ الفاظ ہیں قُرْبٌ حَاضِرٌ فَقُوغْرِ قَقِيه مگر بعض روایتوں میں آتا ہے وَرُبَّ حَاضِرٍ فَقُوغْرِ قَقِيه الی من ہوا افقونہ سند داری ج ۱ ص ۵۷ طبع دمشق) یعنی بسا اوقات فقہ کی حدیث اٹھانے والا اپنے سے زیادہ فقیہ تک پہنچا دے گا

۱۱۔ اس سے یہ بھی معلوم ہوا کہ جو شخص حدیث سننے کی مجلس میں موجود نہیں اور اصل واقعہ سے غائب اور غیر حاضر ہے تو سامع حدیث اور شاہد مجلس کا یہ فریضہ ہے کہ وہ غیر حاضروں کو حدیث سنانے اور ان کو اس کی تعلیم دے وہ شرعاً اس کا بھی مکلف اور پابند ہے۔

۱۲۔ اس سے یہ امر بھی بالکل آشکارا ہو گیا کہ اگر حدیث حجت نہ ہوتی تو جناب رسول اللہ صلی اللہ علیہ وسلم حدیث سننے اور پھر آگے سنانے کی ترغیب نہ دیتے؟ اور اس کے یاد کرنے اور خوب محفوظ رکھنے کی تاکید نہ فرماتے؟ جب آپ نے حدیث یاد کرنے اور پھر اس کو آگے سنانے کی ترغیب دی ہے بلکہ بخاری ج ۱ ص ۱۶ کی روایت کے مطابق آگے دوسروں تک پہنچانے کا حکم اور امر دیا ہے (فیصلہ المشاہد الغائب) تو بلا کسی خارجی قرینہ کے یہ اس بات کی صاف دلیل ہے کہ آپ کی حدیث جو اپنی شرائط کے ساتھ صحیح ہو حجت سے (راجع مفتاح الجنۃ ص ۷) اور یہ بات بھی پیش نظر رہے کہ آپ نے یہ ارشاد کسی اکیلے دوکیلے سے نہ ہی مجلس میں نہیں فرمایا بلکہ حضرت ابوالدرداء (عویہ بن عامر المتوفی ۳۲ھ) کی روایت میں ہے خَطَبْنَا رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ الْحَدِيثَ (سند داری ص ۵۲ طبع ہند و طبع دمشق ص ۷) یعنی آپ نے عام مجمع میں یہ بیان فرمایا ہے اور حضرت نعمان بن بشیرؓ کی روایت میں بھی ہے کہ آپ نے یہ ارشاد عام خطاب میں فرمایا تھا (سند داری ج ۱ ص ۵۵) اور یہ خطاب آپ نے منیٰ میں میں خیف کے مقام پر کھڑے ہو کر فرمایا تھا (سند داری ص ۵۴ طبع ہند و مستدرک ج ۱ ص ۸۶ قال الحاكم والذہبی علیٰ شرطہما) اور یہ خطاب سلمہ حجۃ الوداع میں ہوا تھا جس میں تقریباً ایک لاکھ سے زائد حضرات صحابہ کرامؓ حاضر تھے (سند داری ص ۵۴ طبع ہند و ص ۵۷ طبع دمشق) اگر کسی کو اس سے یہ شبہ ہو کہ لفظ مقاتلی تو صرف آپ کے قول کو

شامل ہے حالانکہ آپ کا فعل (اور تقریر) بھی حدیث ہے اور نیز آواصا سے ممکن ہے کہ حدیث سے ثابت شدہ حکم آگے پہنچانا مقصود ہو اور اس سے الفاظ کی پابندی لازم نہ ہو جیسا کہ الفاظ کی پابندی کے بارے حضرات محدثین کرام کا فیصلہ ہے تو اس کا جواب یہ ہے کہ حضرت عبداللہ بن مسعود کی روایت میں ہے کہ آنحضرت صل اللہ تعالیٰ علیہ وسلم نے فرمایا۔
 نَصْرَ اللّٰهِ اَمْرًا وَّ سَمِعَ مَنَاشِيْنًا بَلِغًا
 کما سمعہ الحدیث (ترمذی ج ۹ ص ۹)
 و منہ دارمی ص ۲۲ طبع ہند)
 اور اس کو اسی طرح پہنچایا جس طرح اس نے سنی تھی۔

اس میں لفظ لفظ شمی عام ہے جو قول و فعل اور تقریر سب کو شامل ہے مطلب یہ ہے کہ ہمارے کوئی چیز قول ہو یا فعل یا تقریر ہی براہ راست ہم سے یا کسی دوسرے سے سنی اور وہ بلا کم و کاست آگے پہنچا دی۔ علاوہ ازیں حضرت زید بن ثابت (رضی اللہ عنہ) وغیرہ کی روایت میں یہ الفاظ ہیں نَصْرَ اللّٰهِ اَمْرًا وَّ سَمِعَ مَنَاشِيْنًا بَلِغًا غیو کا الحدیث اس میں صاف طور پر حدیث کے لفظ موجود ہیں جو حدیث کی تینوں اقسام قولی فعل اور تقریری کو شامل ہیں۔ یہ حدیث ابوداؤد ج ۱ ص ۱۵۹ ترمذی ج ۹ ص ۹ اور جامع بیان العلم ج ۱ ص ۱۱ وغیرہ کتابوں میں موجود ہے۔ اور کما سمعہ کے الفاظ الفاظ کی پابندی پر دال ہیں لہذا دونوں شعبے رفع ہو گئے۔

اس حدیث کی درایتی اور معنوی حقیقت تو آپ نے ملاحظہ کر لی ہے اب اس حدیث اور اس کے شواہد اور مؤیدات کی روایتی اور نقلی حیثیت بھی ملاحظہ کر لیں۔
 یہ روایت اور اس کے شواہد اور مؤیدات راقم اٹیم کی دانست کے مطابق تقریباً تیس حضرات صحابہ کرام سے مروی ہیں مختصر سا خاکہ یہ ہے۔

- ۱۔ حضرت عبداللہ بن مسعود ترمذی ج ۹ ص ۹ جامع بیان العلم ج ۱ ص ۱۱ اور معرفت علوم الحدیث ص ۲۶ وغیرہ۔
- ۲۔ حضرت زید بن ثابت ابوداؤد ج ۱ ص ۱۵۹۔ ترمذی ج ۹ ص ۹۔ ابن ماجہ ج ۲ ص ۱۱

دارمی ص ۲۲۰۔ الترغیب والترغیب ج ۳ ص ۶۳۔ جامع ص ۱۱۰ و مشکوٰۃ ص ۳۵ وغیرہ۔

۳۔ حضرت نعمان بن بشیر۔ مستدرک ج ۸ ص ۸۸ و مجمع الزوائد ج ۱ ص ۱۳۸

۴۔ حضرت جبیر بن مطعم۔ ابن ماجہ ص ۲۱۔ مستدرک ج ۱ ص ۸۶۔ دارمی ص ۱۱۰

الترغیب ج ۱ ص ۶۲۔ کتاب الخراج ص ۱۱۰ للقاضی ابی یوسف و مجمع الزوائد ج ۱ ص ۱۳۹

۵۔ حضرت انس بن مالک۔ ابن ماجہ ص ۲۱۔ مسند احمد ج ۲ ص ۲۲۵۔ الترغیب ج ۱ ص ۶۲

و مجمع الزوائد ج ۱ ص ۱۳۹ و جامع ج ۱ ص ۱۱۰۔

۶۔ حضرت ابوالدرداء اویعلیقاً ترمذی ج ۹ ص ۹ و مسند طبرانی و دارمی ص ۱۱۰ و مجمع

الزوائد ج ۱ ص ۱۳۹۔

۷۔ حضرت سعد بن ابی وقاص طبرانی و مجمع الزوائد ج ۱ ص ۱۳۹

۸۔ حضرت بشیر والد حضرت نعمان طبرانی و مجمع الزوائد ج ۱ ص ۱۳۸

۹۔ حضرت جابر بن عبد اللہ طبرانی و مجمع الزوائد ج ۱ ص ۱۳۸

۱۰۔ حضرت عمیر بن قتادة طبرانی و مجمع الزوائد ج ۱ ص ۱۳۹

۱۱۔ حضرت معاذ بن جبل طبرانی و مجمع الزوائد ج ۱ ص ۱۳۸

۱۲۔ حضرت ابو قرصافہ حیدرہ بن خبیثہ طبرانی۔ الترغیب ج ۱ ص ۶۲ و مجمع الزوائد ج ۱ ص ۱۳۸

۱۳۔ حضرت ابوسعید الخدری الترغیب ج ۱ ص ۲۳ و قال رواہ البزار باسناد حسن و

مجمع الزوائد ج ۱ ص ۱۳۹ و کوثر البنی فلمی ص ۲

۱۴۔ حضرت ربیعہ بن عثمان التیمی حلیۃ الاولیاء ج ۱ ص ۱۰۰

۱۵۔ حضرت عبد اللہ بن عمر تاریخ قرظین للامام الرافعی و مسند بزار و البدایہ و النہایہ ج ۱ ص ۲۰۳

۱۶۔ حضرت زید بن خالد الجہنی تاریخ ابن عساکر

ص ۱۰۰ کے بعد یہاں تک جملہ حوالے الخیر المکتون من لفظ المعصوم المکتون ص ۱۰۰ لنواب

صدیق حسن خاں صاحب اور بعض مجمع الزوائد سے ماخوذ ہیں صفحات کے حوالے راقم

نے دیئے ہیں۔

۱۷۔ الترغیب والترغیب میں ابو قرصافہ حیدرہ بن خبیثہ ہے (ج ۱ ص ۶۲)

۱۷۔ حضرت عبادۃ بن الصامت مجمع الزوائد ج ۱ ص ۱۳۹

۱۸۔ حضرت عمرؓ سے موقوفاً مروی ہے رحمہ اللہ رجلاً سمع مقالتي فوعاها
الہ مستدرک ج ۱ ص ۱۱۱ قال الحاكم والذهبي صحيح اور امام ابن عبد البر روایت نقل کرتے
کرتے عمر بن الخطاب يقول من سمع حديثاً فأذاه كما سمع فقد سلم رجاء
بيان العلم ج ۲ ص ۱۱۱ یعنی جس نے حدیث سنی اور اس کو اسی طرح ادا کیا جس طرح
اس نے سنی تھی تو رگرت سے بچ گیا۔

۱۹۔ حضرت مالک بن عبادۃ مشکل الآثار للطحاوی ج ۱ ص ۱۱۱

۲۰۔ حضرت ابو بکرؓ (نفع بن الحارث) یبلغ الشاہد الغائب الحدیث کے الفاظ سے
بخاری ج ۱ ص ۱۱۱ و ابن ماجہ ص ۲۱

۲۱۔ حضرت عبداللہ بن عمروؓ ان کی حدیث رب حامل فقہ غیر فقیہ الہ کے الفاظ سے الترغیب

۲۲۔ حضرت معاویہ القشیریؓ ان کی حدیث الیبلغ الشاہد الغائب ابن ماجہ ص ۱۱۱

۲۳۔ حضرت ابو حرۃ الرقاشیؓ عن عمرؓ یبلغ الشاہد الغائب فانہ رب مبلغ اسعد من سامع

کے الفاظ سے سند احمد ج ۳ ص ۱۱۱ اور البدایۃ والنبایۃ ج ۲ ص ۲۱۱ و ص ۲۱۲ ابو حرۃ کے

عم محترم کا نام ضیفہؓ تھا جیسا کہ امام ابن مندۃ۔ ابو نعیم۔ ابن قانع۔ باورومیؓ

طبرانیؓ اور ایک خاصی جماعت نے کہا ہے (محصلاً تہذیب التہذیب ج ۳ ص ۶۴)

علامہ ذہبیؓ فرماتے ہیں کہ۔

حنيفة الرقاشي عم ابى حرة لما ابو حرة کے چچا حضرت ضیفہ الرقاشیؓ

حدیث (تجريد السمار الصحابة ج ۱ ص ۱۱۱) تھے جن سے ایک حدیث مروی ہے۔

اور غالباً وہ یہی حدیث ہے اس حدیث کی شہرت کا اس سے زیادہ اور کیا ثبوت ہو سکتا

ہے کہ ایک غیر مشہور صحابی بھی یہ روایت بیان کرتے ہیں۔

امام حاکمؓ فرماتے ہیں کہ اس باب میں حضرات صحابہ کرامؓ کی ایک بڑی جماعت سے

روایتیں موجود ہیں جن میں حضرت عمرؓ حضرت عثمانؓ حضرت علیؓ حضرت عبداللہ بن مسعودؓ

حضرت معاذ بن جبلؓ حضرت ابن عمرؓ حضرت ابن عباسؓ حضرت ابو ہریرہؓ حضرت

انس وغیرہ عدۃ (کئی دیگر حضرات صحابہ کرام) شامل ہیں اور حضرت نعمان بن بشیر کی ترواحیح صحیح کی شرط پر ہے (مستدرک ج ۱ ص ۸۷) اور علامہ ذہبی فرماتے ہیں وفی الباب عن جماعة من الصحابة من تلخیص ج ۱ مستدرک ص ۸۷ رضی اللہ تعالیٰ عنہم اجمعین

الغرض امام حاکم اس کو مشہور حدیثوں میں شمار کرتے ہیں (معرفت علوم الحدیث ص ۹۲) اور امام سیوطی فرماتے ہیں وبذا الحدیث (امی حدیث نصر اللہ الحدیث) متواتر (مفتاح الجنتہ ص ۱) اور حافظ ابن حجر فرماتے ہیں کہ

وقال صلی اللہ تعالیٰ علیہ وسلم فی خطبۃ حجۃ الوداع وقد بلغت التواتر الاھل بلغت قالوا نعم فلیبلغ الشاہد الغائب فرب مبلغ اوعی من سامع (لسان المیزان ج ۱ ص ۱)

آنحضرت صلی اللہ تعالیٰ علیہ وسلم نے حجۃ الوداع کے خطبہ میں ارشاد فرمایا اور یہ فرمان حدیث تواتر کو پہنچ چکے خبردار کیا میں نے بات پہنچا دی ہے تو رسا معین نے فرمایا ہاں (فرمایا) تو حاضر غائب کو پہنچا دے ہو سکتا ہے کہ جس کو بات پہنچائی گئی ہو وہ سامع سے زیادہ یاد رکھے والا ہو۔

الحاصل حدیث نصر اللہ الحدیث اور اس کے شواہد فلیبلغ الشاہد الغائب مشہور بلکہ متواتر حدیث ہے امام ترمذی حضرت زبید بن ثابت کی روایت کو حسن اور حضرت عبداللہ بن مسعود کی روایت کو حسن صحیح کہتے ہیں (ترمذی ج ۲ ص ۹) اور امام حاکم اور تاق دین رجال علامہ ذہبی حضرت جبیر بن مطعم کی حدیث کی امام بخاری اور امام مسلم کی شرط پر تصحیح کرتے ہیں (مستدرک مع التلخیص ج ۱ ص ۸۷) اسی طرح حضرت نعمان بن بشیر کی روایت کی دونوں بزرگ تصحیح کرتے ہیں (مستدرک مع التلخیص ج ۱ ص ۸۷) اور علامہ حافظ نور الدین علی بن ابی بکر البیہقی (المتوفی ۵۷۰ھ) حضرت جبیر بن مطعم کی حدیث کے بارے فرماتے ہیں رجالہ موثقون کہ اس کے جملہ راوی ثقہ ہیں اور حضرت عبادۃ بن الصامت کی روایت کے متعلق فرماتے ہیں رجالہ موثقون (مجمع الزوائد ج ۱ ص ۱۳۹)

اس صحیح حدیث سے معلوم ہوا کہ آنحضرت صلی اللہ تعالیٰ علیہ وسلم نے حدیث یاد کرنے

اور پھر اس کو دوسروں تک پہنچانے کی صرف ترغیب اور خوش خبری ہی نہیں سنائی بلکہ اس کو دوسروں تک پہنچانے کا حکم بھی دیا ہے اگر حدیث حجت نہیں تو معاذ اللہ تعالیٰ آپ کی یہ کاوش بالکل بے کار ہے آپ نے یہ سعی اسی لئے کی کہ آپ کی حدیث کو مان کر اور آپ کے نقش قدم پر چل کر بہ سعادت مند کو دارین میں کامیابی نصیب ہو سکے۔

آپ کے نقش قدم پر گامزن ہو بے گمان جس مسافر کو مکمل ارتقا درکار ہے

باب دوم

بِعون اللہ تعالیٰ قارئین کرام کے سامنے ہم یہ بات عرض کرنا چاہتے ہیں کہ حضرات محدثین کرام نے بڑے ذوق و شوق کے ساتھ آنحضرت صلی اللہ تعالیٰ علیہ وسلم کے آب زر سے لکھے جانے کے قابل الفاظ محفوظ فرمایا اور عمل کر کے دکھایا ہے اور بڑی محنت اور کاوش سے آپ کی احادیث کو ازبر کیا اور عالم اسباب میں امت مرحومہ تک ان کو پہنچانے میں بڑے احسانات کئے ہیں قریم اللہ تعالیٰ کتب تاریخ اور اسماذ الرجال سے اس بات کا پتہ چلتا ہے کہ نسبت پچھلوں کے لگے لوگوں کا حافظہ زیادہ قوی تھا خواہ اس کی وجہ یہ ہو کہ قدر شاعر کے باشندوں کو سمجھا جاتا ہے کہ یادداشت کی قوت ان میں بہتر اور زیادہ تھی یا نوشتہ و نحو اندکار و اج چونکہ عرب میں کم تھا اس لئے لوگ زیادہ حافظہ کی قوت سے کام لینے کے عادی تھے اور قاعدہ ہے کہ جس قوت سے جتنا زیادہ کام لیا جاتا ہے عام طور پر وہی زیادہ محکم اور قوی ہو جاتی ہے جیسے برعکس اس کے آدمی جس قوت سے کام لینا چھوڑ دیتا ہے بتدریج وہ کمزور ہونے لگتی ہے۔ بہر حال آپ کو اس میں آزادی ہے کہ انگوں کے قوت حافظہ کا سبب

پہلی چیز کو سمجھیں یا دوسری کو یا مشہور تابعی حضرت قتادہ کے اس دعویٰ کو اس کا سبب قرار دیں کہ حق تعالیٰ نے اس امت کو حفظ و یادداشت کی غیر معمولی قوت سے سرفراز فرمایا ہے دنیا کی دوسری قوموں اور امتوں کے درمیان اس امت کا یہ خاص امتیاز ہی سرمایہ ہے جس کے ساتھ اللہ تعالیٰ نے اس کو نوازا اور مختص کیا ہے۔ اور حق تعالیٰ نے اپنی اس آہم نوازش سے اس امت کو وافر حصہ رحمت فرمایا ہے۔ (زررقالی شرح المواہب ج ۵ ص ۳۹۵ و مشلہ فی البدایہ و النہایہ ج ۱ ص ۲۹)

اس باب میں ہم اختصاراً بعض ایسے اکابر کا باحوالہ تذکرہ کرتے ہیں جن کو احادیث کا کافی ذخیرہ یاد ہوتا تھا اور وہ اپنے تلامذہ کو زبانی طور پر احادیث سناتے پڑھاتے اور لکھواتے تھے جب کہ کوئی کتاب ان کے سامنے نہیں ہوتی تھی۔

امام سعید بن ابی عروبہ (المتوفی ۱۵۶ھ) حضرت امام احمد بن حنبلؒ فرماتے تھے کہ وہ یاد سے زبانی طور پر حدیثیں سناتے تھے (تذکرہ ج ۱ ص ۱۶۷) محدث ابن ابی ذئب (المتوفی ۱۵۹ھ) یہ حضرت بھی اپنے شاگردوں کو زبانی حدیثیں پڑھایا کرتے تھے (تذکرہ ج ۱ ص ۱۸۱) امام یحییٰ ابن اسحاق (المتوفی ۲۱۷ھ) جو حافظ اور ثقہ تھے ان کو وہ تمام احادیث یاد تھیں جن کو وہ بیان کیا کرتے تھے (تذکرہ ج ۱ ص ۳۲۲) تہذیب التہذیب ج ۱ ص ۱۷۷) امام ابو الولید طیبی (المتوفی ۲۲۷ھ) امام ابو حاتم فرماتے ہیں کہ ہم نے ان کے ہاتھ میں کبھی کتاب نہیں دیکھی وہ زبانی حدیثیں پڑھایا کرتے تھے (تذکرہ ج ۱ ص ۳۲۷) امام محمد بن سلام (المتوفی ۲۲۵ھ) جو حافظ اور ثقہ تھے ان کو پانچ ہزار کے قریب حدیثیں یاد تھیں (تذکرہ ج ۲ ص ۱۷۱)

محدث صالح بن محمد جزیرہ (المتوفی ۲۹۳ھ) جو حافظ علامہ اور الثبت تھے عرصہ دراز تک وہ ماوراء النہر میں اپنی یاد سے روایتیں بیان کرتے تھے (تذکرہ ج ۲ ص ۱۹۵) نہر سے جیحون کی نہر ماد ہے جو بدخشان کے پہاڑوں سے نکل کر مغرب کی سمت پر بہتی ہے اور ماوراء النہر میں بخارا، سمرقند، نسف، اسیجاہ، خجند، شاش، آدرجند، خوارزم اور کاشغر وغیرہ شہر شامل ہیں (نبراس ص ۲۲۵)

محدث ابن سقادر المتوفی ۳۷۱ھ جو الحافظ اور علامہ تھے علامہ ابن المنظر اور
امام داؤد قطنی کا بیان ہے کہ ہم نے کبھی ان کے ہاتھ میں کتاب نہیں دیکھی (تذکرہ ج ۳ ص ۱۶۵)
یہ بزرگ کاہلی بچہ ستھ کی طرح متاع دنیا کے طالب تھے بلکہ ان کا عزیز متاع اور سر بلکہ حدیث
نبوی تھا۔ محدث ابن فطیس (المتوفی ۴۰۲ھ) جو الحافظ الثبت اور علامہ تھے اپنے
شاگردوں کو یاد سے حدیثیں اٹھا کر لیا کرتے تھے (تذکرہ ج ۳ ص ۲۲۸) محدث احمد بن محمد
العلاف (المتوفی ۴۰۷ھ) یہ بھی اپنی یاد اور حفظ سے حدیثیں بیان کیا کرتے تھے (تذکرہ
ج ۳ ص ۲۵۳) محدث ابن ماکول (المتوفی ۴۸۶ھ) جو الامام الکبیر الحافظ اور البارع تھے
امام حمید می فرماتے ہیں کہ میں نے جب بھی ان سے کوئی حدیث دریافت کی تو انہوں نے
فرز زبانی ہی سنائی میں نے ان کے ہاتھ میں کوئی کتاب نہیں دیکھی (تذکرہ ج ۴ ص ۱) محدث احمد
بن ابی عمر ان بغدادی (المتوفی ۲۸۸ھ) جو امام طحاوی کے استاد اور ثقہ تھے انہوں نے
بھی بہت سی احادیث اپنی یاد اور حفظ سے بیان کیں (الجواہر المصیہ ج ۱ ص ۱۲۸) محدث
بکر بن محمد بن علی (المتوفی ۵۱۲ھ) ان کو بھی حدیثیں یاد تھیں ان سے جب بھی کوئی سائل
کوئی حدیث پوچھتا تو وہ فوراً زبانی بیان کر دیتے ان کو کتاب کی طرف مراجعت کرنے کی ضرورت
ہی محسوس نہ ہوتی تھی (الجواہر ج ۱ ص ۱۷۱) امام لیث بن سعد (المتوفی ۲۰۷ھ) سے کسی
نے دریافت کیا کہ آپ بعض اوقات ایسی حدیثیں بیان کرتے ہیں جو آپ کی کتابوں میں نہیں ہیں
تو فرمایا کہ ہر وہ چیز جو میرے سینہ میں محفوظ ہے وہ کتابوں میں بھی ہے اگر ایسا ہوتا تو ہم
دیکھتے کہ وہ اس قدر بڑا دفتر ہو جاتا کہ یہ سواری اس کو نہ اٹھا سکتی (تہذیب ج ۸ ص ۲۶۳)
امام عبدالرحمن بن ہدی (المتوفی ۱۹۸ھ) محدث محمد بن یحییٰ فرماتے ہیں کہ میں نے کبھی
ان کے ہاتھ میں کتاب نہیں دیکھی میں نے ان سے جو کچھ سنا اور حاصل کیا وہ زبانی حاصل
کیا وہ اپنی یاد ہی سے روایت کیا کرتے تھے (تاریخ خطیب بغدادی ج ۱ ص ۲۲۷) امام
عطار ابو بکر محمد بن ابراہیم (المتوفی ۴۶۶ھ) جو الحافظ اور الامام تھے اپنی یاد ہی سے
حدیثیں اٹھا کر لیا کرتے تھے (تذکرہ ج ۳ ص ۳۳۳) محدث محمد بن صلت (المتوفی ۲۲۷ھ)
امام ابو عاتم فرماتے ہیں وہ ہمیں زبانی تفسیر (حضرات سلف تفسیر میں احادیث کو سب سے

مقدم رکھتے تھے) المادہ کرایا کرتے تھے (میزان الاعتدال ج ۳ ص ۷ اور تہذیب ج ۹ ص ۲۳۳ میں ہے کہ وہ تفسیر وغیرہ زبانی المادہ کرایا کرتے تھے) محدث مسلم بن ابراہیم الفراءمیدی (المتوفی ۲۳۲ھ) ان کو اپنے اساتذہ میں قرۃ بن خالد، شام و ستوائی اور ابان بن یزید کی جملہ روایتیں یاد تھیں (تذکرہ ج ۱ ص ۳۵۷، امام یحییٰ بن ابی زائدہ (المتوفی ۱۸۳ھ) وہ عموماً کتاب دیکھے بغیر اپنے حافظہ سے زبانی حدیثیں بیان کیا کرتے تھے (تہذیب ج ۹ ص ۲۰۹) امام یحییٰ بن معین باوجود روایت حدیث میں بڑے متشدد ہونے کے ان کی صرف ایک ہی حدیث کی غلطی کا ادعا کر سکے (بغدادی ج ۱ ص ۱۱۱) امام شعبہ بن الحجاج (المتوفی ۱۶۷ھ) ایک مرتبہ امام علی بن الدینی نے امام المرحم والتعدیل یحییٰ بن سعید القطان سے دریافت کیا کہ آپ کے نزدیک طویل حدیثوں کو سب سے زیادہ یاد رکھنے والا کون ہے؟ سفیان سے یا شعبہ سے؟ انہوں نے جواب دیا کہ شعبہ سے اس معاملہ میں بہت بڑھے ہوئے ہیں (ترمذی ج ۲ ص ۲۳۸ و تاریخ خطیب بغدادی ج ۹ ص ۲۶۷) محدث اسماعیل بن علیہ (المتوفی ۱۹۳ھ) علامہ زیاد بن ایوب سے فرماتے ہیں کہ میں نے ابن علیہ کی کبھی کوئی کتاب نہیں دیکھی لیکن اس کے باوجود ثقت اور اتقان کا یہ عالم تھا کہ ان سے حدیث بیان کرنے میں کوئی غلطی سرزد نہیں ہوتی (بغدادی ج ۶ ص ۲۳۲) محدث حاجب بن سلیمان (المتوفی ۲۶۵ھ) ان کے پاس بھی کوئی کتاب نہ تھی وہ جو کچھ روایت کرتے اپنے حافظہ سے زبانی طور پر بیان کرتے تھے (دارقطنی ج ۱ ص ۵ و نصب الرایہ ج ۱ ص ۷۷ و تہذیب ج ۲ ص ۱۳۳) امام مسدد (المتوفی ۱۵۲ھ) جلیل القدر اور پختہ کار محدث تھے اور وہ اپنے حافظہ کے بھر و سہ پر اپنی یاد ہی سے روایت کیا کرتے تھے (تہذیب ج ۱۰ ص ۲۴۴) محدث ہشیم (المتوفی ۱۸۲ھ) ان کا بھی یہی معمول تھا کہ وہ زبانی روایت بیان کرتے تھے (تہذیب ج ۱۱ ص ۶۳) امام محمد بن محمد ابو کبر الباغندی (المتوفی ۳۱۲ھ) انکی نسبت علامہ خطیب سے فرماتے ہیں کہ وہ عام طور پر زبانی احادیث سنایا کرتے تھے (بغدادی ج ۲ ص ۱۲۹)۔

قارئین کرام! ہم نے اختصاراً بعض حوالے سپرد قلم کیئے ہیں جن سے بخوبی یہ اندازہ

ہو سکتا ہے کہ ایک دو نہیں بلکہ سینکڑوں بزرگ ایسے تھے جن کو تدریس اور املاء کے وقت کتاب دیکھنے اور مطالعہ کرنے کی حاجت ہی نہ پڑتی تھی اور ان کے حافظے اتنے قوی ہوتے تھے کہ مشدد سے مشدد بزرگ بھی ایک آدھ غلطی کے بغیر ان کی غلطیوں کا دعویٰ نہیں کر سکے اور صرف یہی نہیں کہ ان کو دو چار دس بیس پچاس سو حدیثیں ہی یاد ہوتی تھیں بلکہ سینکڑوں سے گزر کر ہزاروں بلکہ لاکھوں حدیثیں ان کو یاد ہوتی تھیں اور کتابوں کی کتابیں اور دیوانوں کے دیوان اشعار ان کو یاد ہوتے تھے جیسا کہ آئندہ اوراق میں انشاء اللہ العزیز بخوبی اس کا اندازہ ہو جائے گا ہم زیادہ تطویل سے کام نہیں لیتے۔

کام تھے عشق میں بہت پر میرے ہم تو فارغ ہوئے شتابی سے

باب سوم

اس باب میں ہم ان محدثین کرام کا تذکرہ کرتے ہیں جن کو ہزاروں حدیثیں یاد ہوتی تھیں امام ربیع (المتوفی ۲۲۷ھ) جو الام اور الحافظ تھے ان کو صرف محدث ابن جوہر کی ایک ہزار حدیث مع سند یاد تھی (تذکرہ ج ۳ ص ۲۹۹) امام ابو عاصم النبیل (المتوفی ۲۱۲ھ) امام ابو داؤد فرماتے ہیں کہ ان کو ایک ہزار جمہا صحیح حدیث یاد تھی (تذکرہ ج ۱ ص ۳۲۱) و تہذیب ج ۴ ص ۴۵۱

لطیفہ نبیل کے عربی میں کئی معانی آتے ہیں ایک معنی یہ ہے کہ جس آدمی کی ناک بڑی ہو اس کو نبیل کہتے ہیں انہوں نے جب شادی کی اور اپنی بیوی کو بوسہ دینے لگے تو وہ بولے بندہ خدا اپنا گھٹنا دور رکھو ابو عاصم بولے یہ گھٹنا نہیں میری ناک ہے (تہذیب ج ۲ ص ۲۵۲) امام یزید بن ہارون (المتوفی ۲۲۷ھ) وہ فرماتے ہیں کہ میں نے (صرف) یحییٰ بن

سعید الانصاری سے تین ہزار حدیثیں یاد کی تھیں لیکن جب میں بیمار ہوا تو نصف بھول گیا (تذکرہ ج ۱ ص ۱۳۲) امام حفص بن غیاث (المتوفی ۱۷۹ھ) امام یحییٰ بن معین فرماتے فرماتے ہیں کہ حفص بن غیاث نے بغداد اور کوفہ میں تین چار ہزار حدیثیں زبانی بیان کی تھیں (تذکرہ ج ۱ ص ۲۴۲) امام حماد بن زید (المتوفی ۱۷۹ھ) جو الامام اور الحافظ تھے ان کو چار ہزار حدیثیں یاد تھیں اور امام ابو حاتم فرماتے ہیں کہ حضرت حماد اسکھوں سے معذور تھے اور ان کے پاس کوئی کتاب نہ تھی (تذکرہ ج ۱ ص ۲۱۲) محدث طلحہ بن عمرو (المتوفی ۱۵۲ھ) مشہور محدث معمر فرماتے ہیں کہ ایک مرتبہ ہم چند فقہاء طلحہ کی مجلس میں بیٹھے ہوئے تھے جن میں امام شعبہ امام سفیان ثوری اور محدث ابن جریج خصوصیت سے قابل ذکر ہیں ہمارے سامنے کتابیں رکھی ہوئی تھیں اور طلحہ وہ حدیثیں اپنے شاگردوں کو زبانی املا کر رہے تھے چنانچہ چار ہزار حدیثیں انہوں نے املا کر لیں صرف دو حدیثوں میں ان سے غلطی ہوئی لیکن ان میں نہ تو ان کا قصور تھا اور نہ ہمارا یہ غلطیاں اوپر کے بعض روایت سے غلط نقل ہوئی علیٰ آری تھیں (میزان ج ۱ ص ۲۷۸ و تہذیب ج ۵ ص ۲۳۳) اور یقیناً اس مجلس میں ان غلطیوں کی اصلاح ہو گئی ہوگی امام سلیمان بن مہران الاعمش (المتوفی ۱۶۸ھ) سے چار ہزار حدیثیں مروی ہیں وہ زبانی بیان کرتے تھے اور ان کے پاس کتاب نہ تھی (بغدادی ج ۱ ص ۱۸۷) امام محمد بن سلام بن فرج (المتوفی ۲۲۴ھ) وہ خود فرماتے ہیں کہ مجھے تقریباً پانچ ہزار حدیثیں یاد ہیں (تہذیب ج ۹ ص ۲۱۲) امام سفیان بن عیینہ (المتوفی ۱۹۸ھ) جو فن حدیث کے ایک رکن تھے محدث عجل فرماتے ہیں کہ ان کو سات ہزار حدیثیں یاد تھیں (تذکرہ ج ۱ ص ۲۴۳) امام عبد الرحمن بن ہمدانی کو دس ہزار حدیثیں یاد تھیں (تہذیب ج ۴ ص ۱۸۴) امام سعید بن منصور (المتوفی ۲۲۴ھ) صاحب سنن مشہور کے بارے میں محدث حرب کرمانی فرماتے ہیں کہ انہوں نے تقریباً دس ہزار حدیثیں ہمیں زبانی املا کر لی تھیں (تذکرہ ج ۲ ص ۵ و تہذیب ج ۴ ص ۹) محدث سلیمان بن حرب (المتوفی ۲۲۴ھ) امام ابو حاتم فرماتے ہیں کہ ان کو دس ہزار حدیثیں یاد تھیں جن کو وہ بیان کرتے تھے ان کے ہاتھ میں ہم نے کبھی

کوئی کتاب نہیں دیکھی (تذکرہ ج ۲ ص ۳۵۵) تہذیب ج ۴ ص ۱۷۹ و بغدادی ج ۹ ص ۳۳
 امام عبدالرحمن بن معاذ المتوفی ۲۳۷ھ) بحوالہ حافظ اور الحجرتھے امام ابو داؤد فرماتے ہیں
 ان کو دس ہزار حدیثیں یاد تھیں (تذکرہ ج ۲ ص ۶۷) حافظ الحدیث امام ابواللیث عبداللہ
 بن شریح (المتوفی ۲۵۸ھ) ان کو بھی دس ہزار حدیثیں یاد تھیں جن کو وہ زبانی بیان کرتے
 تھے (مقدمہ نصب الرایہ ص ۴۳) امام شیخ الاسلام حافظ ابواسمعیل عبداللہ بن محمد
 المحصری (المتوفی ۴۸۱ھ) وہ خود فرماتے ہیں کہ مجھے بارہ ہزار حدیثیں یاد ہیں اور میں
 ان کو فر فر زبانی سنا سکتا ہوں (تذکرہ ج ۳ ص ۳۵۴) یہ بزرگ محدث ہونے کے ساتھ
 جید شاعر بھی تھے اور ان کو اپنے حبلی مسلک ہونے پر بڑا ناز اور فخر بھی تھا چنانچہ وہ
 فرماتے ہیں۔

انا حبلی ما حیث وان امت فوصیتی للناس ان یتحنبلوا
 (تذکرہ ج ۳ ص ۳۵۴) میں جب تک زندہ رہا تو حبلی ہی رہوں گا اور جب میں مر گیا تو
 لوگوں کو میری ہی وصیت ہے کہ وہ حبلی ہو جائیں۔ سلطان اوزنگ زیب عالمگیر (المتوفی
 ۱۱۱۸ھ) مولانا شیخ فتح محمد صاحب تھانویؒ بیان فرماتے تھے کہ سلطان عالمگیر کو بارہ
 ہزار حدیثیں یاد تھیں (الابتداء ص ۱) ماہ رمضان ۱۳۵۶ھ و معارف ص ۲۵۵ بابت ماہ مئی
 ۱۹۴۴ھ) اور اپنے متعلق فرماتے تھے کہ الحمد للہ مجھے چار ہزار حدیثیں حفظ یاد ہیں (معارف
 ص ۲۵۱ بابت ماہ مئی ۱۹۴۴ھ) امام عبدالرزاق بن ہمام (المتوفی ۲۱۱ھ) صاحب
 مصنف محدث عباد برمی فرماتے ہیں کہ ان کو سترہ ہزار حدیثیں یاد تھیں (تہذیب
 ج ۶ ص ۳۱۶) امام الحافظ البارع ابوبکر محمد بن احمد الاسفرائینی (المتوفی ۴۰۶ھ)
 امام حاکم فرماتے ہیں کہ محدث اسفرائینی کو امام مالک امام شعبہ امام ثوری اور امام مسعر
 بن کرام کی بیس ہزار سے زائد حدیثیں یاد تھیں (تذکرہ ج ۳ ص ۲۵۵) امام یزید بن ہارون
 محدث علی بن شعیب فرماتے ہیں کہ میں نے یزید بن ہارون سے سنا وہ فرماتے تھے کہ مجھے
 چوبیس ہزار حدیثیں مع سند یاد ہیں اور اس پر مجھے کوئی فخر نہیں کیونکہ یہ "سعد لعالی" احسان
 ہے) اور دوسرے حضرات ان سے نقل کرتے ہیں کہ انہوں نے فرمایا کہ مجھے پچیس ہزار حدیثیں

مع سند یاد ہیں اور نیز فرماتے تھے کہ مجھے علاؤ شام کے محدثین کرام کی بیس ہزار روایات ایسی یاد ہیں جن کے متعلق مجھے کسی دوسرے سے پوچھنے کی ضرورت ہی نہیں (بغدادی ج ۱ ص ۱۴)

۳۳۷ تذکرہ ج ۱ ص ۲۹۲ و تہذیب ج ۱ ص ۳۶۷ مشہور محدث ابو مسعود احمد بن فرات (المتوفی ۲۵۸ھ) کا بیان ہے کہ میں ایک مرتبہ اصہبان گیا میرے پاس کوئی کتاب نہ تھی وہاں میں نے کئی ہزار حدیثیں زبانی املا کرائیں اس کے بعد میرے پاس کتابیں پہنچیں اور میں نے ان سے تقابل کیا تو معلوم ہوا کہ فلم یختلف الا فی موافق یسیرۃ (بغدادی ج ۱ ص ۱۴۵) یعنی اختلاف صرف چند ہی مواقع میں نظر آیا۔ قاضی امام ابو یوسف (المتوفی ۱۸۲ھ) حضرت ملا جیون لکھتے ہیں کہ امام موصوف گو بیس ہزار ایسی حدیثیں یاد تھیں جو بالکل من گھڑت جعلی اور موضوع تھیں تاکہ لوگوں کو ان سے آگاہ کر دیں کہ وہ ان پر عمل کرنے کی وجہ سے گمراہ نہ ہو جائیں (نور الانوار ص ۱۹۶) اس سے اندازہ کر لیں کہ ان کو صحیح حدیثیں کتنی یاد ہوں گی جب کہ بالاتفاق وہ حضرات فقہار کرام میں محدثین کرام کے نزدیک مکثر فی الحدیث تھے۔ امام اسماعیل بن عیاش (المتوفی ۱۸۱ھ) محدث عبداللہ بن احمد نے امام داؤد ضعی سے ایک مرتبہ دریافت کیا کہ کیا اسمعیل کو دس ہزار حدیثیں یاد ہیں؟ انہوں نے جواب دیا ہاں دس ہزار اور دس ہزار اور دس ہزار یعنی تیس ہزار حدیثیں ان کو یاد ہیں (تہذیب ج ۱ ص ۳۲۲) امام ابو داؤد الطیالسی (المتوفی ۲۴۰ھ) انہوں نے ایک مرتبہ فرمایا کہ میں دنی الحال تیس ہزار حدیثیں فر فر زبانی سنا سکتا ہوں اور یہ کوئی فخر کی بات نہیں (اللہ تعالیٰ کا عطیہ ہے) مشہور محدث عمر بن شیبہ کا بیان ہے کہ امام ابو داؤد طیالسی نے اصہبان میں پالیس ہزار حدیثیں زبانی املا کرائی تھیں ان کے پاس کوئی کتاب نہ تھی۔ (تہذیب ج ۱ ص ۱۸۳) امام اسحاق بن یحییٰ (المتوفی ۲۴۵ھ) نے بغداد میں بچپاس ہزار سے اوپر حدیثیں زبانی بیان کی تھیں (بغدادی ج ۱ ص ۳۶۸) امام اسحاق بن راہویہ (المتوفی ۲۴۰ھ) وہ فرماتے تھے کہ میں نے جو ایک لاکھ حدیث لکھی ہے وہ میرے پیش نظر ہے اور تیس ہزار حدیثیں تو میں فر فر زبانی سنا سکتا ہوں امام ابو داؤد الحنفی فرماتے ہیں کہ انہوں نے ایک دفعہ ہمیں گیارہ ہزار حدیثیں املا کرائی تھیں جن میں ایک حرف کی کسی

بیشی نہیں ہوئی تھی (بغدادی ج ۳۵۲ و تذکرہ ج ۲ ص ۲) ان کو اللہ تعالیٰ نے غضب کا
 حافظہ دیا تھا وہ فرماتے ہیں کہ میں جو چیز بھی سنتا تھا وہ مجھے یاد ہو جاتی تھی (بغدادی ج
 ۳۵۲) اور فرماتے تھے کہ جو چیزیں نے یاد کی ہے وہ مجھے بھولی نہیں (بغدادی ج ۳۵۲)
 انہوں نے زبانی ایک تفسیر بھی املا کرائی تھی (بغدادی ج ۶ ص ۳۵۲) امام عبدالشکر بن ابی
 داؤد الترمذی (۳۱۶ھ) جو حافظ اور علامہ تھے امام ابو داؤد صاحب سنن کے فرزند
 تھے انہوں نے خود اپنی سرگندشت اس طرح بیان کی ہے کہ میں جب اصہبان پہنچا تو
 لوگوں نے مجھے ایک جلیل القدر امام اور محدث کا لڑکا سمجھ کر حدیثیں بیان کرنے کا
 مطالبہ کیا اور اس پر انہوں نے خاصا اصرار کیا میں نے ان کے اصرار پر چھتیس ہزار
 حدیثیں زبانی سنا ڈالیں وہاں کے محدثین کرام نے صرف سات حدیثوں میں میری
 غلطی نکالی جب میں اپنے وطن مالوف پہنچا اور اپنی بیاض دیکھی تو معلوم ہوا کہ
 پانچ حدیثوں میں غلطی اوپر سے نقل ہوئی آرہی ہے صرف دو حدیثوں میں مجھ سے غلطی
 واقع ہوئی تھی (تذکرہ ج ۲ ص ۲۹۹ و میزان ج ۲ ص ۴) جب اس محدث کبیر کی وفات
 ہوئی تو لوگوں کا اتنا تائبندھا ہوا تھا اسی باران کی نماز جنازہ پڑھی گئی اور تقریباً تین
 لاکھ آدمی ان کے نماز جنازہ میں شریک ہوئے (میزان ج ۲ ص ۴ و لسان المیزان ج ۳
 ص ۲۹۴) امام ابراہیم الحرانی (متوفی ۲۸۵ھ) محدث ابو تمام زینبی نے امام ابو داؤد
 کے صاحبزادے امام عبدالشکر سے دریافت کیا کہ آپ جیسا محدث کوئی اور دیکھنے میں
 نہیں آیا مل مگر امام ابراہیم حرانی ہیں امام عبدالشکر نے جواب دیا کہ جو حدیثیں امام ابراہیم
 حرانی کو یاد ہیں وہ ساری مجھے بھی یاد ہیں (تذکرہ ج ۲ ص ۳ و لسان ج ۳ ص ۲۹۴)۔
 امام محمد بن عیسیٰ بن نجیح (متوفی ۲۲۵ھ) فرماتے تھے کہ مجھے چالیس ہزار حدیثیں یاد ہیں
 زہدیب ج ۵ ص ۳۵۲) امام ابن ابی عاصم (متوفی ۲۸۵ھ) جو حافظ الکبیر تھے علامہ زہدیب
 لکھتے ہیں کہ فقہنا آثار میں ان کی کتابیں ضائع ہو گئیں تھیں انہوں نے پچاس ہزار حدیثیں زبانی
 لکھواری تھیں (تذکرہ ج ۲ ص ۱۹۷) امام العسالی (متوفی ۳۲۹ھ) جو حافظ اور علامہ
 تھے وہ فرماتے تھے کہ مجھے پچاس ہزار حدیثیں صرف علم قرأت سے متعلق یاد ہیں انہوں نے

اردستان میں چالیس ہزار حدیثیں زبانی اٹلا کر انی تھیں جب ان کا تقابل اصل بیاض سے
 کیا تو معلوم ہوا کہ ایک حرف کی غلطی بھی واقع نہیں ہوئی انہوں نے ایک بہت بڑی تفسیر
 بھی زبانی لکھوائی تھی (تذکرہ ج ۳ ص ۹۷) امام ابو عبد اللہ عبد الرحمن بن احمد المختل
 (المتوفی ۱۰۰ھ) علامہ خطیب لکھتے ہیں کہ ان کو پچاس ہزار حدیث زبانی یاد تھی اور
 انہوں نے زبانی اٹلا بھی کر انی تھیں (بعدادی ج ۱۰ ص ۲۹) و تذکرہ ج ۳ ص ۸۲) امام
 عبد الملک بن محمد الرقاشی (المتوفی ۲۶۱ھ) ان کی کنیت ابو قلابہ تھی ان کو ساٹھ
 ہزار حدیث یاد تھی (تذکرہ ج ۲ ص ۱۲۳ و میزان ج ۲ ص ۱۵۳) امام الائمہ ابن خزیمہ (ح
 المتوفی ۲۴۱ھ) امام ابو احمد حنک بیان کرتے ہیں کہ ایک دفعہ امام ابن خزیمہ
 نے فرمایا کہ امام ابن راہویہ کو ستر ہزار حدیثیں یاد تھیں ہم نے سوال کیا کہ آپ کو کتنی
 یاد ہیں؟ پہلے تو فرمانے لگے میاں فضول باتیں چھوڑو پھر خود ہی دل میں خیال پیدا
 ہوا کہ ان کو جواب دینا ہی بہتر ہے ارشاد فرمایا کہ میں نے جو کچھ بھی لکھا ہے وہ سب
 مجھے یاد ہے (تذکرہ ج ۲ ص ۲۶۱) گویا امام ابن راہویہ کی طرح ستر ہزار حدیثیں اور
 ان کے علاوہ جو جو حدیثیں بھی ان کے پاس لکھی ہوئی تھیں وہ سب انہی زبانی
 یاد تھیں۔

باب چہارم

دوسرے باب میں ہم نے یہ عرض کیا ہے کہ حضرات محدثین کرامؓ کو اپنے محبوب پیغمبر صلی اللہ تعالیٰ علیہ وسلم کی حدیثیں یاد ہوتی تھیں اور وہ درس و تدریس کے وقت اور تلاذہ کو اٹھا کر اتنے وقت حدیثیں زبانی اٹھا کر وائے تھے کتاب دیکھنے اور مطالعہ کرنے کی ان کو مطلقاً ضرورت ہی محسوس نہ ہوتی تھی اور تیسرے باب میں ہم نے باحوالہ یہ ثابت کیا ہے کہ حضرات محدثین کرامؓ کو سینکڑوں ہی نہیں بلکہ ہزاروں حدیثیں یاد ہوتی تھیں اب اس باب میں ہم بحمد اللہ تعالیٰ آپ کے سامنے ایسے حوالے نقل کرتے ہیں جن سے بخوبی یہ امر واضح اور ثابت ہوتا ہے کہ حضرات محدثین کرامؓ کی یاد اور حفظ کی پرواز ہزاروں سے گزر کر لاکھوں تک پہنچ چکی تھی غور کرنا آپ کا کام ہے۔

محدث محمد بن مونس الحضرمی (المتوفی ۳۲۱ھ) کو ایک لاکھ کے قریب حدیث یاد تھی (میزان ج ۳ ص ۱۱۱ و لسان المیزان ج ۵ ص ۳۹۹) امام عبدالرحمن بن احمد (المتوفی ۴۴۵ھ) کو ایک لاکھ حدیث یاد تھی اور ان کی اٹھارہ مجلس میں تین ہزار دو آئیں موجود رہتی تھیں۔ (لسان المیزان ج ۳ ص ۴۰۵) امام عبدان (المتوفی ۳۱۶ھ) جو الحافظ اور الامام تھے ان کو ایک لاکھ حدیث یاد تھی (تذکرہ ج ۲ ص ۲۳۳) امام ابو داؤد طیالسی جو بلند پایہ اور عظیم المرتبت محدث تھے جن کی کتاب مسند ابو داؤد طیالسی کے نام سے جو علم حدیث کا ایک بڑا ذخیرہ ہے دائرۃ المعارف حیدرآباد کن سے طبع ہو کر منصفہ شہود پر آچکی ہے محدث یونس بن حبیب فرماتے ہیں کہ امام ابو داؤد طیالسی نے ایک لاکھ حدیث ہمیں زبانی اٹھا کر انی تھی لیکن ستر

جگہ ان سے غلطی واقع ہوئی جب وہ واپس بصرہ پہنچے تو اپنا بیاض دیکھ کر ہمیں لکھا کہ ستر جگہ مجھے غلطی لگی ہے ان مقامات کی تم اصلاح کرو۔ ہندیہ ج ۴ ص ۱۸۶) امام علی بن ابراہیم القفطان (المتوفی ۳۲۵ھ) جو حافظ الامام اور القدوة تھے وہ خود فرمایا کرتے تھے کہ مجھے تحصیل علم کے زمانہ میں جب میں جوان تھا ایک لاکھ حدیث یاد تھی لیکن آج (بڑھاپے کی وجہ سے) میں سو حدیث بھی محفوظ نہیں رکھ سکتا (تذکرہ ج ۳ ص ۱) محدث محمد بن عمر ابو بکر الجعابی (المتوفی ۳۵۵ھ) محدث ابو علی تنوخی فرماتے تھے کہ ابن جعابی کو دو لاکھ حدیثیں یاد تھیں (تذکرہ ج ۳ ص ۱۳) خود امام ابن جعابی کا اپنا بیان ہے کہ مجھے چار لاکھ حدیثیں یاد ہیں (تذکرہ ج ۳ ص ۱۳) اور نیز وہ فرماتے ہیں کہ مجھے چار لاکھ حدیثیں یاد ہیں اور چھ لاکھ حدیث کا میں آسانی سے تکرار کر سکتا ہوں (لسان المیزان ج ۵ ص ۲۲۲) ایک مرتبہ امام جعابی کی کچھ کتابیں ضائع ہو گئیں ان کا ایک شاگرد رشید بہت ہی مغموم اور پریشان ہوا امام جعابی نے اسے تسلی دیتے ہوئے فرمایا کہ مغموم کیوں ہوتے ہو؟ ان کتابوں میں صرف دو لاکھ حدیثیں درج تھیں جب اللہ تعالیٰ ان میں سے کسی ایک حدیث کے بارے میں مجھے کوئی تردد اور اشکال پیش نہیں آئے گا نہ سند میں اور نہ متن میں (میزان ج ۳ ص ۱۱۱ و لسان ج ۵ ص ۳۲۲) امام جلال الدین سیوطی (المتوفی ۷۱۱ھ) کا دعویٰ تھا کہ مجھے دو لاکھ حدیثیں زبانی یاد ہیں (العلم المشامخ ص ۳۹۲)

حضرت امام بخاری (المتوفی ۲۵۶ھ) صاحب صحیح کا بیان ہے کہ مجھے تین لاکھ حدیثیں یاد ہیں جن میں سے ایک لاکھ حدیث صحیح ہے اور دو لاکھ غیر صحیح (تذکرہ ج ۲ ص ۱۲۳۔ بغدادی ج ۲ ص ۲۵۰ و اکمال ص ۶۲۶) تاریخ میں امام بخاری کی نسبت مذکور ہے کہ امام بخاری کو چھ لاکھ حدیثیں یاد تھیں (سیرت النبی ج ۳ ص ۴۴) از علامہ سید سلیمان ندوی (ان چھ لاکھ احادیث میں سے چھانٹ کر امام بخاری نے صحیح بخاری مرتب کی ہے جس میں کل سات ہزار دو سو پچھتر حدیثیں ہیں) (اکمال ص ۶۲۶) اور جن میں تقریباً چار ہزار غیر مکرر ہیں (مقدمہ حاشیہ بخاری ص ۱) از مولانا احمد علی سہارنپوری اور خود امام بخاری کا بیان ہے کہ میں نے چھ لاکھ حدیثوں سے چھانٹ کر صحیح بخاری مرتب کی ہے (بغدادی ج ۲ ص ۱۵) اور فرماتے ہیں کہ میں نے صحیح بخاری میں صرف وہ حدیثیں درج کی ہیں جو صحیح ہیں اور میں نے

طلوالت کے خوف سے بے شمار صحیح حدیث اس میں درج نہیں کیں (بغدادی ج ۴ ص ۶ و تدریب الراوی ص ۴) علامہ حازمی اور حافظ اسماعیل اپنی اپنی سند کے ساتھ امام بخاری سے روایت کرتے ہیں کہ میں نے صحیح بخاری میں صرف صحیح حدیثیں ہی درج کی ہیں۔

وما ترک من الصحیح فہو اکثر
ر شروط الاثمة الخمسة للحازمی
ص ۶ طبع مصر ومقدمہ فتح
ہیں۔

الباری ج ۱ ص ۶ طبع مصر

اس سے صراحتاً یہ بات ثابت ہو گئی کہ امام بخاری نے صحیح بخاری میں صرف صحیح حدیثیں ہی درج کی ہیں اور ان کے علاوہ بھی بے شمار حدیثیں ان کے بیان اور ارشاد کے مطابق صحیح ہیں (فہو اکثر) لہذا منکرین حدیث کا اور خصوصیت سے چودھری غلام احمد صاحب پریز کا یہ دعویٰ کہ چنانچہ امام بخاری نے تقریباً چھ لاکھ روایات میں سے پانچ لاکھ چورانوے ہزار کو مسترد کر دیا اور قریب چھ ہزار احادیث کو اپنے ہاں درج کیا (مقام حدیث ج ۲ ص ۲۲۳ و مشلہ ج ۱ ص ۵۷) قطعاً باطل اور سراسر مردود ہے اس لئے کہ امام بخاری نے جو حدیثیں صحیح بخاری میں درج نہیں کیں وہ سب کی سب مسترد اور مردود نہیں ہیں بلکہ ان میں بے شمار حدیثیں صحیح بھی ہیں اور اس میں ان کا اپنا بیان کافی ہے۔

مشہور محدث اور لغوی شیخ الاسلام ابن انباری (المتوفی ۳۲۸ھ) جو حافظ تھے ان کا بیان ہے کہ مجھے تین لاکھ تو صرف اشعار ہی یاد ہیں جن کو میں نے قرآن کریم کے استنباد کے لئے یاد کر رکھا ہے (تذکرہ ج ۳ ص ۱۳۱)

امام عبید اللہ بن عبد اللہ بن الزورعہ الرازی (المتوفی ۲۶۴ھ) امام احمد بن حنبل فرماتے تھے کہ صحیح احادیث کی کل تعداد تقریباً سات لاکھ سے کچھ زائد ہے جن میں سے چھ لاکھ حدیث اس بندہ خدا نوجوان ابو زورعہ راوی کو یاد ہے (تہذیب ج ۷ ص ۳۳) ایک مرتبہ کسی ستم ظریف نے خدا جانے اس کو کیا سوچھی (بظاہر کسی کے شک کرنے پر غصہ میں آ کر ایسا ہوا ہوگا) کہ اس نے یہ قسم اٹھا کر کہا کہ اگر امام ابو زورعہ کو ایک لاکھ حدیث یاد نہ ہوئی تو مجھ پر میری بیوی طلاق

ہے وہ بیچارہ شکستہ خاطر ہو کر افتادال دخیزاں امام ابو زرعة کے پاس پہنچا اور اپنی سرگذشت سنائی امام ابو زرعة نے فرمایا تمہاری بیوی تم پر طلاق نہیں ہوئی (تذکرہ ج ۲ ص ۱۲۷) ظاہر امر ہے کہ اگر امام موصوف کو ایک لاکھ حدیث یاد نہ ہوتی تو محض نام و نمود کے ہی لئے تو ایسا فتویٰ دینے کی کبھی جرأت نہ کرتے امام ابو زرعة کا اپنا بیان ہے کہ ایک لاکھ حدیث مجھے اس طرح یاد ہے جیسے عام لوگوں کو سورۃ الاخلاص یاد ہوتی ہے (تہذیب ج ۷ ص ۳۳) یعنی اگرچہ کئی لاکھ احادیث مجھے یاد ہیں اور ان کو بیان کرتے وقت مجھے فکر اور توجہ کی ضرورت پڑتی ہے لیکن ایک لاکھ حدیث تو اس طرح مجھے یاد ہے کہ دماغ کو مستحضر کرنے کی ضرورت ہی نہیں پڑتی اور میں ان کو فر فرنا سکتا ہوں امام ابو زرعة کا یہ بھی دعویٰ تھا کہ مجھے دس ہزار حدیثیں تو صرف علم قرأت سے متعلق یاد ہیں (تذکرہ ج ۲ ص ۱۲۷) امام ابو زرعة کی وفات بھی بڑے عجیب طریقہ سے واقع ہوئی مشہور محدث ابو جعفر محمد بن علی السامی کا بیان ہے کہ ہم چند فقہاء جن میں امام ابو حاتم امام محمد بن مسلم بن وارہ اور امام منذر بن شاذان ان خصوصیت سے قابل ذکر ہیں امام ابو زرعة کے پاس اس وقت پہنچے جب وہ اللہ تعالیٰ کو پیارے ہونے والے تھے اور ان پر عالم نزع طاری تھا ہم نے لا الہ الا اللہ کی تلقین کرنے کا ارادہ کیا لیکن امام عال مقام کے سامنے صریح الفاظ میں تلقین کرنے کی جرأت نہ کر سکے ہم نے تکرار حدیث کے بہانہ سے اس حدیث کی سند شروع کی چنانچہ محدث ابن وارہ نے سندیوں شروع کی ہم سے صحاکہ بن مخلد نے بیان کیا وہ فرماتے ہیں کہ ہم سے عبد الحمید بن جعفر نے بیان کیا وہ صالح سے روایت کرتے ہیں محدث ابن وارہ جو ہم سب میں زیادہ جرمی تھے ہمیں تک سند بیان کر سکے آگے نہ چل سکے اور بانی جملہ حضرات خاموش تھے امام ابو زرعة نے عالم نزع میں خود سند شروع کر دی ثنا بنسناد قال ثنا ابو عاصم قال حدثنا عبد الحمید بن جعفر عن صالح بن ابی عریب عن کثیر بن مرة الحضرمی عن معاذ بن جبل قال قال رسول اللہ صلی اللہ تعالیٰ علیہ وسلم۔

من کان آخر کلامہ لا الہ الا اللہ
 دخل الجنة ومات رحمہ اللہ تعالیٰ
 کہ جس شخص کی آخری بات لا الہ الا اللہ پر ختم ہوگئی وہ جنت میں داخل ہوگا۔ یہ پڑھا اور

(معرفت علوم الحدیث ص ۷۶)

وہ وفات پاگئے اللہ تعالیٰ کی ان پر رحمت ہو۔

پتھ سے سہ

صبح ہوئی گرج بجا پھول کھیلے ہو اجلی یاربعل سے اٹھ گیا جی ہی کی جی میں گئی

امام سلیمان بن عبدالرحمن (المتوفی ۲۳۱ھ) جو الحافظ الکبیر تھے محدث جو زبانی فرماتے ہیں کہ انہوں نے بیس کئی دن اپنے گھر میں داخل ہونے کی اجازت نہ دی پھر اجازت ملی تو ہم ان کے گھر میں داخل ہوئے انہوں نے فرمایا کہ مجھے یہ خبر ملی ہے کہ نوجوان ابو زر عہ رازی آرہا ہے تو اس کی ملاقات کے لئے میں تین لاکھ احادیث کا تکرار اور دو روز گزارا (تذکرہ ج ۲ ص ۲۲)

امام احمد بن حنبل (المتوفی ۲۴۱ھ) جو اہل سنت والجماعت کے مشہور چار اماموں میں سے فقہ اور حدیث کے مانے ہوئے بلند پایہ اور عظیم القدر ایک امام تھے امام ابو زر عہ رازی کا بیان ہے کہ امام احمد کو دس لاکھ حدیث یاد تھی (بغدادی ج ۴ ص ۱۹) اور علامہ خطیب تبریزی۔ امام ذہبی اور حافظ ابن حجر سب اس پر متفق ہیں کہ امام احمد بن حنبل کو کان بحفظ الف الف حدیث۔ ہزار ضرب ہزار یعنی دس لاکھ حدیثیں یاد تھیں (علی الترتیب اکمال ص ۶۲-تذکرہ ج ۲ ص ۱۷) و تہذیب ج ۱ ص ۱۷) امام احمد نے سات لاکھ اور ستر ہزار احادیث سے چھانٹ کا حدیث کا بہترین ذخیرہ تیار کیا ہے جو سند احمد کے نام سے مشہور اور متداول ہے۔ (الجنة فی الاسوة الحسنة بالنسبة ص ۷۷) نواب صدیق حسن خان، سند احمد کی کل احادیث حسب تحقیق علامہ ذہبی تیس ہزار ہیں (تذکرہ ج ۲ ص ۱۷) اور مشہور مؤرخ علامہ ابن خلدون اور علامہ امیر شکیب ارسلان کی تحقیق کے رُو سے پچاس ہزار ہیں (مقدمہ ابن خلدون ص ۱۷۷) والحاظر العالم الاسلامی ج ۱ ص ۱۷) ملا امیر شکیب ارسلان، راقم الحروف کہتا ہے کہ دونوں بزرگوں کے اقوال اور تحقیق میں کوئی تناقض اور تضاد نہیں اس لئے کہ سند احمد کی غیر مکرر احادیث تیس ہزار ہیں (الکتاتی ج ۲ ص ۲) اور کل احادیث کی تعداد پچاس ہزار ہے علامہ ذہبی نے غیر مکرر کی تعداد بیان کی ہے اور علامہ ابن خلدون وغیرہ نے مکرر اور غیر مکرر سب کا احصاء و شمار کر دیا ہے۔

فائدہ مند احمدیوں میں نو سو تالیفات صحابہ کرام کے مسانید ہیں اور ان میں
تین سو کے قریب تو وہ حضرات صحابہ کرام ہیں جن کی حدیثیں صحاح ستہ میں نہیں ہیں (البدایۃ
والنہایۃ ج ۵ ص ۳۵۶) یہ یاد رہے کہ کتب حدیث میں سب سے بڑی کتاب جمع الجوامع ہے
جس کو فقہی ترتیب سے علامہ علی متقی الحنفی (المتوفی ۹۸۶ھ) نے کنز العمال کی شکل میں
جمع کیا ہے جس کی کل احادیث چالیس ہزار نو سو اسی (۹۵۹) ہیں اور منتخب کنز میں تیس ہزار
و سو حدیثیں ہیں۔

تاریخ کرام! ہمارا مقصد لاکھوں کی تعداد میں احادیث یاد کرنے والے حضرات محدثین کرام
کے ناموں اور کارناموں کا استیعاب نہیں اور نہ یہ ہمارے بس کی بات ہے بلکہ نا صرف یہ ہے
کہ آنحضرت صلی اللہ تعالیٰ علیہ وسلم کے مبارک ارشاد و نصیر اللہ الحدیث پر عمل کرتے ہوئے
امت مسلمہ کے روشن ستاروں نے سینکڑوں اور ہزاروں ہی نہیں بلکہ لاکھوں تک
احادیث یاد کی ہیں اور آئے الی نسلوں تک یہ قیمتی ذخیرہ انہوں نے پہنچایا ہے وذلک
فَضْلُ اللَّهِ يُؤْتِيهِ مَنْ يَشَاءُ۔

باب پنجم

مناسب معلوم ہوتا ہے کہ اس باب میں ہم یہ بات عرض کر دیں کہ حضرات محدثین کرام حجب یہ فرماتے ہیں کہ فلاں کو دو لاکھ اور فلاں کو چھ لاکھ اور فلاں کو دس لاکھ حدیث یاد تھی تو اس سے ان کی کیا مراد ہے؟ کم فہم یا کج بحث آدمی تو اس کو جھوٹ یا مبالغہ ہی تصور کرے گا جیسا کہ چودھری غلام احمد صاحب پر ویز نے طنزاً لکھا ہے۔ ایک صاحب بخارا سے آئے ہیں اور انہیں چھ لاکھ حدیثیں مل جاتی ہیں جن میں سے وہ قریب سات ہزار کو اپنے مجموعہ میں داخل کر لیتے ہیں ان کے اساتذہ میں سے امام احمد بن حنبلؒ دس لاکھ اور امام بخاریؒ بن معینؒ بارہ لاکھ حدیثوں کے مالک تھے اور مقام حدیث جلد دوم ص ۱۵۱ دیکھئے منکرین حدیث کا دور حاضر میں لیڈر کس طرح احادیث کا مذاق اڑا رہا ہے؟ لیکن حقیقت شناس اس سے صحیح بات ہی سمجھتا ہے اور سمجھے گا ذیل کے امور کو بغور دیکھیں۔

۱۔ تدوین کتب حدیث سے پہلے کا کوئی حوالہ ایسا موجود نہیں جس سے یہ ثابت ہو سکے کہ لاکھ یا اس سے زیادہ حدیثیں کسی کو یاد تھیں کتب تاریخ اور کتب اسما الرجال وغیرہ میں آپ صرف یہی پائیں گے کہ تدوین کتب حدیث کے زمانہ میں یا اس کے بعد ہی لوگوں کو لاکھ یا اس سے بھی زیادہ حدیثیں یاد ہوتی تھیں جن حضرات ائمہ کو لاکھ یا اس سے زیادہ حدیثیں یاد تھیں مثلاً امام طحاویؒ امام عبدانؒ امام ابن جبارؒ امام بخاریؒ امام ابو زرعہؒ اور امام احمد بن حنبلؒ وغیرہ تو ان کا دور تدوین حدیث اور اس کے بعد کا دور تھا کتب حدیث کی مستقل تدوین اور فقہی ابواب پر ان کی ترتیب کے دور سے قبل اس قسم کا کوئی صریح حوالہ موجود نہیں

جس سے یہ ثابت ہو کہ فلاں بزرگ کو لاکھ یا اس سے زیادہ حدیثیں یاد تھیں ایسے الفاظ آپ کو بعد کے ادوار کے ہی ملیں گے۔

۲۔ امام حاکم صاحب مستدرک اپنے مشہور رسالہ مدخل میں لکھتے ہیں کہ اعلیٰ درجہ کی صحیح اور معیاری حدیثوں کے متعلق اگر چھان بین کی جائے تو ان کی تعداد دس ہزار تک بھی نہیں پہنچ سکتی یعنی اگر غیر مکرر فروع احادیث کا معیاری اور صحیح اسانید کے ساتھ شمار کیا جائے تو مشکل تقریباً دس ہزار ہوں گی۔

۳۔ مشہور محدث علامہ ابن جوزی فرماتے ہیں کہ اگر صحیح حدیثوں کے ساتھ ساری بے بنیاد جمہوتی اور گھڑی ہوئی جعلی حدیثوں کو بھی جمع کر لیا جائے جو کتابوں میں مکتوب پائی جاتی ہیں تو وہ پچاس ہزار تک نہیں پہنچ سکتیں (کتاب صیغ الخواطر فصل ۱۷۵)۔
۴۔ حضرات محدثین کرامؒ جب لفظ حدیث بولتے ہیں تو وہ اس سے فروع احادیث کے ساتھ حضرات صحابہ کرامؓ اور تابعین عظامؒ کے موقوفات اور آثار بھی مراد لیتے ہیں جیسا کہ علامہ بیہقی نے اس کی تصریح کی ہے (تہذیب التہذیب ج ۱ ص ۳۳) اور ہم پہلے باحوالہ یہ عرض کر آئے ہیں کہ حضرات محدثین کرامؒ کو قرأت (تاریخ) وغیرہ سے متعلق بھی روایات مع سند یاد ہوتی تھیں ان کو بھی وہ حدیث ہی کی مد میں شامل سمجھتے تھے۔

۵۔ حضرات محدثین کرامؒ کی یہ جداگانہ اصطلاح ہے کہ اگرچہ من حدیث ایک ہی ہو۔ جب اس کی سند اور سند کا کوئی ایک راوی بھی بدل جائے تو اس کو وہ اپنی اصطلاح میں الگ اور جداگانہ حدیث سمجھتے ہیں چنانچہ محدث جعفر بن خاقان کا بیان ہے کہ میں نے مشہور محدث امام ابراہیم بن سعید الجوبہری جو الحافظ اور علامہ تھے (متوفی ۲۴۸ھ) سے حضرت ابوبکرؓ کی ایک حدیث دریافت کی تو انہوں نے اپنی لونڈی سے فرمایا کہ جا کر حضرت ابوبکرؓ کی حدیثوں کی ٹیسٹوں جلد نکال لاؤ ابن خاقان فرماتے ہیں کہ میں حیران ہو گیا کیونکہ حضرت ابوبکرؓ سے بمشکل پچاس حدیثیں ہی ثابت ہیں تو انہوں نے حضرت ابوبکرؓ کی احادیث کا اتنا مجموعہ کیسے اور کہاں سے تیار کر لیا جن کی ٹیسٹیں جلدیں بھی تیار کر لی گئیں میں نے حضرت ابراہیمؒ سے پوچھا کہ بات کیا ہے حضرت ابوبکرؓ کی اتنی حدیثیں

کہاں سے آگئیں جن سے آپ نے تیس جلدیں مرتب کر لی ہیں حضرت ابراہیم بن سعید نے جواب دیا کہ ایک ایک حدیث جب تک سو سو طریقوں اور سندوں کے ساتھ مجھے نہیں ملتی تو میں اس حدیث کے متعلق اپنے آپ کو یتیم خیال کرتا ہوں (تذکرہ ج ۲ ص ۱۹) اس حوالہ سے معلوم ہوا کہ حضرات محدثین کرامؒ جب تک ایک ایک حدیث کئی کئی اسانید اور طرق سے حاصل نہ کر لیتے دم نہ لیتے تھے اور ایسی صورت میں وہ خود کو یتیم تصور کرتے تھے۔

۶۔ امام جلال الدین سیوطیؒ کے اس دعویٰ کی کہ مجھے دو لاکھ حدیثیں یاد ہیں ایک محقق عالم نے یہ وجہ بیان کی ہے کہ حضرات محدثین کرامؒ کی اصطلاح کے مطابق امام سیوطیؒ کی کتابوں میں ایک ایک حدیث اسانید کے لحاظ سے چار یا دس یا ساٹھ تک بھی پہنچ جاتی ہے (العالم المشائخ ص ۳۹۹)

۷۔ علامہ ابن جوزیؒ فرماتے ہیں کہ

ان المسواد بهذا العدد الطرق
لا المتون)
کہ احادیث کی تعداد اور گنتی میں اسانید اور طرق مراد ہیں نہ کہ متون حدیث۔

یہ حوالہ بھی اپنے مدلول اور مفہوم کے لحاظ سے بالکل واضح ہے

تاریخین کرام! ان مذکورہ بالا اصول اور قواعد کو ذہن نشین کر لینے کے بعد اس کا فیصلہ نہایت ہی سہل ہو جاتا ہے کہ جناب رسول اللہ صلی اللہ تعالیٰ علیہ وسلم کے مبارک زمانہ میں آپ سے حدیث سننے والے حضرات صحابہ کرامؓ تھے اور کوئی غیر صحابی راوی درمیان میں حائل نہیں ہوتا تھا اس لئے احادیث کی تعداد بھی کم تھی اور آپ کے زمانہ مبارک سے بعد کی وجہ سے روایات اور رجال سند کی کثرت سے تعداد بھی بڑھ گئی اور اگر کہیں سند کا ایک راوی بھی بدل گیا تو تعداد کے لحاظ سے وہ حضرات محدثین کرامؒ کی اصطلاح میں الگ اور جدا حدیث بن گئی اور اگر اس کے ساتھ حضرات صحابہ کرامؓ اور تابعین کے آثار موقوفہ وقت راوی کو بھی شامل کر لیا جائے تو اس میں اور توسیع ہو جاتی ہے غرضیکہ جوں جوں سند طویل اور لمبی ہوتی جائے گی روایات کی تعداد بڑھتی جائے گی اور ان کی تعداد کے مطابق احادیث و آثار کی تعداد اور گنتی بھی بڑھ جائے گی حتیٰ کہ متن حدیث میں کسب لفظ کے بدل جانے

یا کسی صحابی یا نچلے روات میں سے کسی ایک راوی کے بدل جانے سے متن کے لحاظ سے ایک ہی حدیث ہوگی مگر گنتی کے اعتبار سے متعدد حدیثیں بن جائیں گی مثلاً اگر کسی ایک محدث کو غیر مکرر ایک ہزار حدیث یاد ہے اور ہر حدیث سوا اور ساٹھ طرق اور سندیں نہ سہی اوسطاً دس طرق سے ہی ثابت ہو تو حضرات محدثین کرام کی اصطلاح میں گویا دس ہزار حدیثیں ہیں یعنی حافظہ پر توکل دس احادیث میں سے ایک حدیث کے یاد کرنے کا بوجھ پڑا باقی تو میں کہیں متن سے صرف ایک لفظ کا کہیں سندیں کسی ایک راوی کے یاد کرنے کا بار پڑا اور کہنے کو یہ کہہ لیا کہ دس ہزار حدیثیں ہو گئیں اور اس کے ساتھ یہ بھی نہ بھول جائیے کہ حدیثیں امام بیہقی اکثر تعداد میں یعنی کافی مقدار میں بالمعنی مروی ہیں (الاقتراح ص ۱۱۱) اور یہی وجہ ہے کہ اکثر نحاۃ الفاظ حدیث سے قواعد نحو پر استدلال کو درست نہیں سمجھتے اور جن لوگوں نے استدلال کیا ہے ان کی تغلیط کی گئی ہے (الاقتراح ص ۱۱۱) اس نقل بالمعنی کے اصول کو پیش نظر رکھتے ہوئے اور توسیع ہو جاتی ہے کہ مثلاً اگر کسی محدث نے تشریح اور تفسیر کے طور پر ایک حدیث میں تشریحی الفاظ درج کر دیے جو اکثر آخر میں ہوتے ہیں (شرح نختہ الفکر ص ۱۱۱) تو ان کی اصطلاح میں ایک الگ اور جدا گانہ حدیث بن جائے گی جو تعداد اور گنتی میں الگ ہوگی۔

الحاصل جب حضرات محدثین کرام کے نزدیک آنحضرت صلی اللہ تعالیٰ علیہ وسلم کے اقوال و افعال و تقاریر اور حضرات صحابہ کرام اور تابعین کے موقوفات اور آثار اور علم حدیث سے متعلق تاریخی واقعات اور شان نزول اور علم تجوید و قرأت سے متعلق اقوال اور تشریحات گنتی میں داخل ہیں اور سند میں صحابی اور نچلے کسی بھی راوی کے بدل جانے سے نیز متن حدیث میں معمولی تغیر سے جب روایت بدل جاتی ہے اور نقل بالمعنی کے پیش نظر جو تغیر واقع ہوتا اور تشریح و تفسیر کے طور پر جو الفاظ تفہیم کے لئے بڑھادیے جاتے ہیں اور مزید برآں جعل سازوں کی بے شمار من گھڑت اور جعل حدیثیں بھی اگر ان میں شامل کر لی جائیں رجب کہ حضرات محدثین کرام ان کو اس لئے یاد کرتے تھے کہ عامۃ الناس ان پر عمل کر کے راہ راست سے کہیں بھٹک نہ جائیں، تو ان اصولوں کو پیش نظر رکھنے کے بعد احادیث کی کثرت پر جو خلجان واقع ہوتا ہے وہ خود بخود ذرا اہل ہو جاتا ہے۔ اور حضرات محدثین کرام کی طرف نظر یہ ظاہر غلط بیانی یا بالف

آئینہ کی جو نسبت واقع ہوتی ہے کہ لاکھوں حدیثیں انہوں نے کہاں سے؟ کیسے؟ اور کس طرح یاد کر لیں جب کہ نفس الامر میں اتنی حدیثیں ہیں ہی نہیں تو وہ بالکل رفع ہو جاتی ہے۔ ایسا وہم صرف ان لوگوں کو ہی ہو سکتا ہے جو اصل حقیقت سے شناسا نہیں یا اس پر پردہ ڈالے ہوئے ہیں اور محدثین پر بلا بیان اصلیت تنقید کرتے ہیں اور گویا وہ زبان حال و قال سے یہ کہتے ہیں۔

طول شب فراق کا افسانہ چھیڑیے لیکن بیان زلف پریشان نہ کیجئے
صحیح احادیث کی کل تعداد قارئین کرام یہ بات بخوبی معلوم کر چکے ہیں کہ متون احادیث کی تعداد لاکھوں تک نہیں پہنچتی بلکہ وہ ہزاروں ہی میں منحصر ہے۔ چنانچہ جلیل القدر ائمہ حدیث میں سے حضرت امام سفیان ثوری، امام شعبہ بن الحجاج، امام یحییٰ بن سعید القطان، امام عبدالرحمن بن مہدی اور امام احمد بن حنبل کا متفقہ فیصلہ ہے۔

ان جملة الاحادیث المسندة عن
 النبی صلی اللہ تعالیٰ علیہ وسلم صحیفۃ
 بلا تکوین اربعة آلاف و اربعة مائة
 حدیث (توضیح الافکار ص ۶۲ طبع مصر)

کہ وہ تمام صحیح اور مرفوع حدیثیں جو آنحضرت
 صلی اللہ تعالیٰ علیہ وسلم سے مروی ہیں بلا تکرار
 کے چار ہزار اور چار سو ہیں۔

لامیرالہمانیؒ

اس حوالہ سے روز روشن کی طرح یہ بات آشکارا ہو گئی ہے کہ متون احادیث مرفوعہ بہ صرف ہزاروں ہی میں بند ہیں ہاں تمام مرفوع اور موقوف آثار وغیرہ کو ملا کر اور حضرات، محدثین کرام کی اصطلاح کے موافق سند اور روایت کو ملحوظ رکھ کر لاکھوں تک پہنچ جاتی ہے حضرات صحابہ کرام اور حضرات تابعین کے زمانہ میں سند مختصر تھی اس لئے تعداد بھی کم تھی اور فقہی ابواب پر کتب حدیث کی تدوین اور اس کے بعد کے دور میں چونکہ اسانید طویل ہو گئیں لہذا تعداد بھی زیادہ ہو گئی طلبہ علم کو یہ نکتہ ذہن سے نہیں نکالنا چاہئے اور نہ منکر بن حدیث کے اس مذاق سے متاثر ہوں کہ حضرت امام یحییٰ بن معین بارہ لاکھ حدیث کے مالک تھے اور حضرت امام احمد بن حنبل دس لاکھ کے اور حضرت

امام بخاریؒ نے چھ لاکھ کے یہ مقولہ منکرین حدیث کے تحت باطن کی واضح دلیل ہے انہیں کے بڑے نمائندہ جناب سلم جیرا چھوری صاحب نے صاف الفاظ میں یہ کہا ہے کہ نہ حدیث پر ہمارا ایمان ہے نہ اس پر ایمان لانے کا ہم کو حکم دیا گیا ہے ۱۶ مقام حدیث ۱۶ ص ۱۹۹

آنحضرت صلی اللہ تعالیٰ علیہ وسلم کے فیصلوں پر ایمان نہ لانا صریح طور پر اپنے کو قرآنی حکم کے مطابق کافر تسلیم کرنا ہے اور کافر کی قسمت میں ایمان کہاں ہے؟ دیگر بے شمار آیات سے جن میں وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا۔ اور أَطِيعُوا اللَّهَ وَأَطِيعُوا الرَّسُولَ اور قُلْ إِنْ كُنْتُمْ تُحِبُّونَ اللَّهَ فَاتَّبِعُونِي اور قُلْ يَحْذَرُ الَّذِينَ يُخَالِفُونَ عَنْ أَمْرِهِ وَغَيْرُهُمْ فِي صَفْحٍ مِمَّنْ يَسْتَعِظُونَ اور قُلْ يَحْذَرُ الَّذِينَ يُخَالِفُونَ عَنْ أَمْرِهِ وَغَيْرُهُمْ فِي صَفْحٍ مِمَّنْ يَسْتَعِظُونَ اور قُلْ يَحْذَرُ الَّذِينَ يُخَالِفُونَ عَنْ أَمْرِهِ وَغَيْرُهُمْ فِي صَفْحٍ مِمَّنْ يَسْتَعِظُونَ

آیت کریمہ جناب حافظ سلم صاحب جیرا چھوری کو استادوں نے نہیں یاد کرائی؟ سو قسم ہے تیرے رب کی وہ مومن نہ ہونگے

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِّمَّا قَضَيْتَ وَ يُسَلِّمُوا إِلَيْكَ مُسْلِمِينَ (النساء۔ ع)

یہاں تک کہ تجھ کو ہی منصف نہ جائیں ہر اس جھگڑے میں جو ان میں اٹھے پھر پادیں اپنے جی میں تنگی تیرے فیصلے سے اور قبول کر لیں خوشی سے

اگر صرف قرآن کریم ہی حجت ہوتا اور آنحضرت صلی اللہ تعالیٰ علیہ وسلم کے فیصلے اور احادیث حجت نہ ہوتیں تو پروردگار حقیؑ یُحَكِّمُوا الْقُرْآنَ فرماتے حَتَّى يُحَكِّمُوكَ ہرگز نہ فرماتے

کہ ضمیر سے آنحضرت صلی اللہ تعالیٰ علیہ وسلم کی ذات کو پیش کر کے آپ کے فیصلوں پر پابند رہنے والوں کو مومن فرمایا اور آپ کے فیصلوں کو تسلیم نہ کرنے والوں کو حلفیہ طور پر غیر مومن قرار دیا جو شخص مجموعی طور پر حدیث کو نہیں مانتا اس کے کفر میں کیا شک ہے؟ وہ تو اس نص قطعی کے رو سے قطعاً اور یقیناً کافر ہے لاشک فیہ ولا ریب فِیْمَا شَجَرَ بَيْنَهُمْ کے عمومی الفاظ سے اللہ تعالیٰ نے قسم اٹھا کر یہ بات واضح فرمادی ہے کہ ہر قسم کے نزاعات میں خواہ وہ عقائد و اعمال سے متعلق ہوں یا اخلاق و معاملات وغیرہ اسے جب تک بطیب خاطر آنحضرت صلی اللہ تعالیٰ علیہ وسلم کے فیصلوں کو تسلیم نہ کر لیا جائے کوئی شخص مومن نہیں ہو سکتا مگر منکرین حدیث اور ان کے وکیل کہتے ہیں کہ حدیث پر ہمارا ایمان ہی نہیں اور نہ ہمیں حکم دیا گیا ہے

خدا معلوم اللہ تعالیٰ کے قسم کے ساتھ ارشاد اور حکم سے جو قرآن کریم میں موجود ہے بڑھ کر اور کونسا حکم ہوگا جس کو منکرین حدیث تسلیم کریں گے؟ یہی آیات کریمات سب سے پہلے جب حضرات صحابہ کرامؓ نے سنیں تو آنحضرت صلی اللہ تعالیٰ علیہ وسلم کے ہر فیصلہ اور ہر قول و فعل کو اپنے گلے کا بہتر بھنگی ہار بتایا اور بعض آپ کے ایک ایک حکم پر کٹ مرے مگر منکرین حدیث کو تو اپنی آراد اور خواہشات ہی سے لگن ہے انہیں حضرات صحابہ کرامؓ سے کیا لگاؤ لیکن

ہم فخر سے کہتے ہیں ہمارے ہیں صحابہؓ
و اللہ ہمیں جان سے پیارے ہیں صحابہؓ
وہ چاند جو روشن ہوا بطحا کے افق پر
اس چاند کے تابندہ تارے ہیں صحابہؓ

باب ششم

پہلے ابواب میں ہم نے یہ چیز بیان کی ہے کہ حضرات محدثین کرامؓ کو ہزاروں نہیں بلکہ لاکھوں حدیثیں یاد ہوتی تھیں اس باب میں بفضلہ تعالیٰ ہم یہ بیان کریں گے کہ ان حضرات کو چھوٹی اور بڑی کئی کئی کتابیں بھی یاد ہوتی تھیں اور کتابیں یاد کرنے کا بھی ان میں کافی رواج تھا اور نہ صرف یہ کہ وہ حدیث کی کتابیں ہی یاد کرتے تھے بلکہ کتب تفسیر، کتب غریب الحدیث، کتب فقہ، شروح حدیث، کتب نحو اور کتب لغت وغیرہ بھی ان میں سے بعض کو ازبر ہوتی تھیں اختصاراً بعض حوالے ہم ہدیہ قارئین کرام کرتے ہیں۔

محدث ابن انباری جن کا ذکر خیر پہلے ہو چکا ہے خود فرمایا کرتے تھے کہ مجھے تیسرا صدوق (کتابوں کے) یاد ہیں علامہ ذہبی ان کے ترجمہ میں لکھتے ہیں کہ ان کو ایک سو بیس تفاسیر مع سند یاد تھیں (تذکرہ ج ۳ ص ۵۵) امام ابو عمر الزہد النحوی اللغوی (المنوفی ۶۶۱ھ) جو الحافظ اور علامہ تھے انہوں نے تیس ہزار ورق لغت کے زبانی املاء

کر اٹھے تھے بلکہ اس کے علاوہ بھی جو کتابیں انہوں نے املا کرائی تھیں وہ سب
 زبانی املا کرائی تھیں (تذکرہ ج ۲ ص ۸۵) علامہ جعفر بن یحییٰ برمکی المتوفی ۱۸۷ھ
 مقتولاً، ان کے حالات میں لکھا ہے کہ مشہور شاعر ابان نے ابن مقفع (المتوفی ۲۳۳ھ
 مقتولاً) کی کتاب کلید و دمنہ چودہ ہزار اشعار میں نظم کی تھی اور جعفر بن یحییٰ نے زبانی
 یاد کر لی تھی کتاب الاوراق ص ۱۰ مصنف ابو بکر صولی المتوفی ۳۳۳ھ جو ایک علم
 دوست انگریز پروفیسر گپ کی کوشش سے مصر میں طبع ہوئی ہے جعفر بن یحییٰ کا تذکرہ
 واقعہ خطیب بغدادی ج ۲ ص ۴۴ میں بھی مذکور ہے۔ حضرت امام شافعی (المتوفی ۲۰۴ھ)
 کا اپنا بیان ہے کہ میری عمر سات سال کی تھی کہ میں نے قرآن مجید یاد کر لیا تھا اور جب میری
 عمر دس سال کی ہوئی تو میں نے مؤطا امام مالک حفظ یاد کر لیا تھا (تذکرہ ج ۱ ص ۳۲ بغدادی
 ج ۲ ص ۶۳۔ ابدیہ والنہایہ ج ۱ ص ۲۵۱۔ تہذیب التہذیب ج ۹ ص ۲۷) علامہ ابن الجوزی
 (المتوفی ۳۹۶ھ) جو الحافظ الکبیر اور العلامہ تھے انہوں نے محدث ابو سعید القاسم بن سلام (المتوفی
 ۲۲۳ھ) اور امام ابو محمد عبداللہ بن مسلم (ابن قتیبة التونی ص ۱۲۷) کی کتاب غریب الحدیث خطبہ یاد کر لی تھی (تذکرہ ج ۲ ص ۲۸۹) محدث
 الداعی (المتوفی ۴۴۴ھ) جو الحافظ الامام اور شیخ الاسلام تھے ان کا بیان ہے کہ میں
 نے جو بات بھی سنی ہے وہ قلمبند کر لی ہے اور جو چیز میں نے لکھی ہے وہ مجھے زبانی یاد
 ہے اور مجھ پر اللہ تعالیٰ کا یہ احسان ہے کہ جو چیز مجھے یاد ہے وہ مجھے بھولی نہیں ان کی
 ایک سو تیس تصانیف میں (تذکرہ ج ۳ ص ۳) گویا وہ سب ان کو حفظ تھیں۔ امام
 اسحاق بن ابراہیم بن راہویہ جو الامام اور الحافظ الکبیر تھے (المتوفی ۲۳۸ھ) نے مسند
 ابو غالبان کا اپنا مسند ہوگا، زبانی املا کر لیا تھا اور ایک مرتبہ زبانی پڑھایا بھی تھا (بغدادی
 ج ۶ ص ۳۵۶) اور انہوں نے ایک تفسیر بھی زبانی املا کرائی تھی (بغدادی ج ۶ ص ۳۵۲)
 و تہذیب التہذیب ج ۱ ص ۲۱۸) اور فرمایا کہ ایک لاکھ حدیث جو میری کتابوں میں ہے وہ میرے
 پیش نظر ہے اور بیس ہزار تو میں فرسنا سکتا ہوں انہوں نے ایک مرتبہ گیارہ ہزار حدیثیں
 بیان کیں تو ایک حرف تک بھی کمی بیشی نہ کی (تذکرہ ج ۲ ص ۲) امام سر حسی (المتوفی ۲۶۵ھ)
 انہوں نے تیرہ سو جلدوں میں ایک مسند لکھا تھا اور امام زہری کی احادیث کی خاقن تریب

دی تھی اور وہ ان کو پانی کی طرح یاد تھیں (تذکرہ ج ۳ ص ۱۵۲) امام ابو اسحاق بن حمزہ التتونی
 (ص ۳۵۳) جو الحافظ اور الثبت البکیر تھے ان کی نسبت محدث ابن جعابی اور امام ابو عسلی
 نیشاپوری وغیرہ اکابر محدثین کرام کا واضح اقرار ہے کہ وہ اپنے زمانہ میں اسناد کے حفظ کرنے
 میں متفرد تھے (تذکرہ ج ۳ ص ۱۱۱) اسناد سے کیا مراد ہے؟ ممکن ہے کہ کوئی مخصوص کتاب مراد ہو
 جیسا کہ ابھی امام ماسر جسی کے ذکر میں تیرہ سو جلدوں میں ایک اسناد کا ذکر ہوا ہے یا اس کے علاوہ
 کوئی اور اسناد ہو مثلاً اسناد احمد اسناد ابو داؤد و طیار السی اسناد ابو یعلیٰ موصی اسناد اسحاق بن راہویہ
 اور اسناد ابن ابی شیبہ وغیرہ اور یہ بھی ممکن ہے کہ اسناد سے تمام مرفوع اور اسناد حدیثیں مراد ہوں
 جیسا کہ علامہ ذہبی نے علامہ ابن مظاہر التتونی (ص ۳۵۴) جو الحافظ الامام اور الباری تھے
 کے ترجمہ میں لکھا ہے کہ انہوں نے اولاً تمام اسناد مرفوع حدیثیں یاد کر لی تھیں اور پھر منوف
 حدیثیں یاد کرنے کے درپے ہو گئے تھے (تذکرہ ج ۳ ص ۹۹) محدث ابن عمران الکولنی
 التتونی (ص ۳۵۴) ان کی نسبت مشہور محدث اور امام الجرح والتعديل ابو حاتم نے فرمایا
 ہے کہ انہوں نے امام شعبی کی کتاب الفرائض میں زبانی املا کرائی تھی اور املا کی یہ حالت تھی
 کہ ایک مسئلہ میں بھی تقدیم اور تاخیر واقع نہیں ہوئی تھی (تہذیب التہذیب ج ۹ ص ۳۸۱)
 شیخ الاسلام ابن مونس المدینی (التتونی ص ۵۸۱) جو الحافظ تھے انہوں نے کتاب معرفت
 علوم الحدیث زبانی یاد کر کے حافظ اسماعیل کوزبانی سنائی تھی (تذکرہ ج ۴ ص ۱۷۵) معرفت
 علوم الحدیث امام حاکم آداب عبد اللہ محمد بن عبد اللہ جو الحافظ البکیر اور امام المحدثین تھے التتونی
 (ص ۵۸۱) کی تصنیف ہے جو دو سو ساٹھ صفحات پر مشتمل ہے محترم جناب ڈاکٹر مسید
 معظم حسین صاحب سابق پروفیسر ڈھاکہ یونیورسٹی کی کوشش سے قاہرہ میں طبع ہوئی
 ہے اصول حدیث پر بہترین کتاب ہے مگر مختصر ہے سلطان محمد شاہ سخی (التتونی
 ص ۵۸۱) حافظ ابن حجر عسقلانی لکھتے ہیں کہ ان کو فقہ حنفی کی مشہور کتاب ہدایہ
 از بریاد تھی (الدرر الکام ص ۳۹) علامہ مقررین نے لکھتے ہیں کہ سلطان محمد کو
 قرآن کریم کے علاوہ اکثر فنون کی کتابیں بھی حفظ یاد تھیں اور ہدایہ کی چار جلدیں نو بر لوک
 زبان تھیں (کتاب الخطط مقررین ص ۲۶ ص ۱۳۴) امام رابع ابو الحسن علی بن الحسن جو

الحافظ المقرئ اور الامام تھے المتوفی ۲۳۳ھ) کو امام ابو عبیدہ کی غریب الحدیث یاد تھی
 (تذکرہ ج ۳ ص ۲۸۹) امام ابو الخیر (عبدالرحمن بن احمد جو الحافظ المتقن تھے المتوفی
 ۲۵۶ھ) کو صحیحین و بخاری اور مسلم، یاد تھیں (تذکرہ ج ۴ ص ۱۱۲) امام الحازمی
 ابو بکر محمد بن موسیٰ جو الامام الحافظ اور البارع تھے المتوفی ۲۵۸ھ) کو کتاب
 الاکمال فی المؤلف والمختلف اور متبداً التبتیہ یاد تھی (تذکرہ ج ۴ ص ۱۵۲)
 امام یونینی (المتوفی ۲۵۸ھ) جو الحافظ الامام القدوة اور الفقیہ تھے انہوں نے امام
 حمیدی کی کتاب جمع بین الصحیحین (جس میں بخاری اور مسلم کی حدیثیں جمع کی گئی
 تھیں) زبانی یاد کی تھی اور صرف چار ماہ کے قلیل عرصہ میں صحیح مسلم حفظ کر لی تھی اور
 مسند احمد کی اکثر حدیثیں زبانی بیان کیا کرتے تھے (تذکرہ ج ۴ ص ۲۲۲) محدث اور واعظ
 ابن کماؤ (المتوفی ۲۶۳ھ) جو الحافظ اور المجتہد تھے ان کو جو کتابیں زبانی یاد تھیں ان
 میں سنن ابی داؤد خصوصیت سے قابل ذکر ہے (تذکرہ ج ۴ ص ۲۲۳) امام محی الدین
 ابو زکریا یحییٰ بن شرف النووی (المتوفی ۶۷۰ھ) شارح صحیح مسلم وغیرہ انہوں نے
 کتاب التبیہ سارھے چار ماہ میں اور مذب کا ایک چوتھائی حصہ سال کے باقی حصہ
 میں زبانی یاد کر لیا تھا (تذکرہ ج ۴ ص ۲۵۱) علامہ محمد بن الحسن (المتوفی
 ۶۳۳ھ) کا دعویٰ تھا کہ انہوں نے صحیح مسلم مغرب کے ایک محقق عالم سے حفظ یاد کی تھی
 (لسان المیران ج ۴ ص ۲۹۲) حضرت امام بخاری سے پوچھا گیا کہ جو کچھ آپ نے اپنی تصنیف
 میں لکھا ہے وہ سب آپ کو یاد ہے فرمایا لا یخفی علی جمیعہ (بغدادی ج ۴ ص ۹) کہ مجھ پر
 اس میں سے کوئی چیز مخفی نہیں ہے سب پیش نظر اور یاد ہے حضرت امام بخاری کا خود
 اپنا بیان ہے کہ میں سولہ سال کی عمر میں تھا کہ میں امام ابن المبارک اور امام
 وکیع بن الجراح کی کتابیں یاد کر لی تھیں (بغدادی ج ۴ ص ۷) و طبقات سبکی ج ۲ ص ۷
 امام ابو بکر الجصاص الرازی (المتوفی ۳۳۰ھ) کو سنن ابی داؤد ابن ابی شیبہ
 مصنف عبدالرزاق اور مسند طیالسی کی احادیث اور اسانید پر اتنا عبور تھا کہ ان کتب
 کی تقریباً تمام حدیثیں اور اسانید جہاں سے چاہتے زبانی بیان کر دیتے تھے (مقدمہ

نصب الرائد ص ۴۴) وزیر شیخ احمد بن ادریس (المتوفی ۱۲۵۲ھ) جو مغرب اقصیٰ کے رہنے والے ایک جمید عالم تھے اور سید احمد شہید کے ہاتھ پر ۱۲۳۶ھ کو بیعت ہوئے تھے ان کو بخاری مع شرح قسطلانی حفظ یاد تھی (سیرت سید احمد شہید ص ۳ و ص ۳۷ از مولانا سید ابوالحسن ندوی) امام ابوالحسن علی بن عمر الدارقطنی (المتوفی ۳۸۵ھ) ان کو کتب حدیث کے علاوہ شعرا کے کئی ایک دیوان زبانی یاد تھے جن میں سے ایک دیوان سید حمیری کا بھی تھا اسی وجہ سے بعض لوگوں نے امام دارقطنی پر رافضی ہونے کا الزام بھی لگایا ہے (تذکرہ ج ۳ ص ۱۸۷ و بغدادی ج ۱۲ ص ۳۵) کیونکہ سید حمیری مشہور رافضی شاعر تھا (لسان المیزان ج ۵ ص ۲۱) حالانکہ امام دارقطنی سنی اور شافعی المسلک تھے رافضی کے دیوان کا یاد کرنا ان کا صرف ایک علمی اور ذوقی کارنامہ تھا۔ علامہ ابوالسعود الحنفی (المتوفی ۹۸۲ھ) کو چند عدد کتابیں نوک زبان یاد تھیں جن میں سے ایک علامہ سکاکی کی مفتاح بھی تھی (القوائد البسیۃ ص ۸۲) محدث قرطہ الحافظ الباہر ابو عبد اللہ محمد بن علی البغدادی (المتوفی ۲۹۰ھ) کو کتاب الاثریۃ یاد تھی (تذکرہ ج ۲ ص ۲۷ و بغدادی ج ۳ ص ۶۶) امام ابوالحسین الاصفہانی (المتوفی ۳۰۰ھ) کو صحیح بخاری اور مسلم دونوں یاد تھیں (حکایات الصحابہ ص ۹۱) شیخ لقی الدین بعلبکی (المتوفی ۳۰۰ھ) نے چار بیٹے میں صحیح مسلم شریف زبانی حفظ کر لی تھی اور جمع بین الصحیحین کے بھی حافظ تھے۔ (حکایات الصحابہ ص ۹۱) الملک شرف الدین عیسیٰ بن عادل دمشقی الحنفی (المتوفی ۳۰۰ھ) جو علاؤ شام کے بادشاہ تھے ان کو علم نحو کی مشہور کتاب الايضاح زبانی یاد تھی (ردول الاسلام ج ۲ ص ۹۵) علامہ ذہبی (امام جلال الدین سیوطی نے آٹھ سال کی عمر میں قرآن کریم یاد کر لیا تھا اور اس کے بعد عمدة الاحکام منہاج الفقہ اور القیہ ابن مالک یاد کیا (معارف ص ۱۷۵) بابت ماہ ستمبر ۱۹۲۱ء اندلس کا نابینا علامہ سید سلیمان ندوی لکھتے ہیں کہ اندلس کے ایک نابینا کو آغانی کی بیس جلدیں یاد تھیں (سیرت النبی ج ۳ ص ۱۷) از سید سلیمان ندوی (مشہور منکر حدیث جناب اسلم جیراج پوری صاحب نواب صدیق حسن خان کے ترجمہ میں لکھتے ہیں کہ بھوپال میں بہت سے لوگ ایسے بھی تھے

جنہوں نے قرآن کے ساتھ بلوغ المرام یا مشکوٰۃ بھی یاد کر رکھی تھی (نوادرات صفحہ ۳۷۹)
 اور خود اپنے متعلق لکھتے ہیں کہ میں نے حفظ قرآن کے ساتھ گلستان اور بوستان دونوں
 کتابیں پوری پوری یاد کر ڈالیں (طلوع اسلام صفحہ ۳۱ بابت ماہ اگست ۱۹۵۵ء مضمون میری
 طالب علمی) اور نیز لکھتے ہیں کہ حصول اکبری اور کافیہ بربان یاد کر لی گئی تھیں (صفحہ ۳۲) پھر
 تہذیب زبانی یاد کی (صفحہ ۳۳) والد نے پہلے زحشری کی اطوار الذہب یاد کر لی (صفحہ ۳۴)
 اور سب سے معلقہ ازبر کیا (صفحہ ۳۴) اصول حدیث میں نخبہ اور دیگر رسائل سے جملہ اقسام حدیث
 اور اس کے علل کے شجرے لکھا کر یاد کر لئے گئے (صفحہ ۳۴)۔

اگر جیراج پوری صاحب میں حفظ کا یہ ذوق تھا تو اس سے بخوبی وہ خود بخود سمجھ
 سکتے ہیں کہ حضرات محدثین کرام اور فقہاء عظام میں حفظ کتب کا کتنا ذوق و شوق ہوتا
 ہوگا؟ مرد تو الگ رہے عورتوں میں بھی حفظ کا یہ جذبہ موجود تھا چنانچہ لکھا ہے کہ
 مشہور فقیہ امام ابو بکر بن سعید کا سانی الحنفی (المنتوفی ۵۸۷ھ) کی اہلیہ حضرت فاطمہ
 کو اپنے والد محترم محمد بن احمد السمرقندی کی کتاب تحفۃ الفقہاء یاد تھی (الفوائد
 البیہتہ صفحہ ۵۳)

تاریخ کرام اکتب تاریخ اور کتب اسما الرجال میں اس قسم کے واقعات بکثرت
 موجود ہیں ہمارا مقصد بھی سب کا احصاء نہیں اور نہ یہ ہمارے حیطر امکان میں ہے نمونہ کے
 لئے یہ واقعات بھی کافی ہیں۔

باب ہفتم

پہلے باحوالہ یہ بات عرض کی گئی ہے کہ اللہ تعالیٰ نے امت مرحومہ کو قوتِ حفظ کی وافر دولت سے نوازا ہے یہی وجہ ہے کہ حضراتِ محدثین کرام، فقہاءِ عظام، اور مؤرخین نیک انجام ایک ایک مجلس میں بیسیوں ہی نہیں بلکہ سینکڑوں حدیثیں یاد کر لیا کرتے تھے ان حضرات کی سرعتِ حفظ کو دیکھ کر حیرت ہوتی ہے اور ان میں بعض ایسے بھی تھے کہ جو بات انہیں ایک دفعہ یاد ہوئی پھر بھولی نہیں اور ان میں ایسے بھی تھے جو روزِ حفظ ہونے کے ساتھ زود فراموش بھی تھے اور ایسے بھی تھے کہ اپنے شیخ اور استاد سے ایک ہی مرتبہ متعدد احادیث سُن کر یاد کر لیتے تھے اور یاد بھی ایسی کہ دوبارہ ان کو استاد سے دریافت کرنے کی ضرورت ہی پیش نہ آتی تھی ذیل کے حوالوں سے یہ بات اظہر من الشمس ہو جاتی ہے۔

حضرت عبداللہ بن عباسؓ (المتوفی ۶۸ھ) نے ایک مرتبہ تقریباً اسی اشعار ایک ہی دفعہ مجلس میں سن کر یاد کر لئے اور پھر فوراً اسنادیئے (الکامل للہب و ج ۳ ص ۱۳۶) خلیفہ مامون الرشید (المتوفی ۲۱۸ھ) و امین الرشید (المتوفی ۱۹۸ھ) پسرانِ خلیفہ ہارون الرشید (المتوفی ۱۹۳ھ) کے حالات میں یہ بات بھی منقول ہے کہ ان کے والد ماجد نے ان دونوں کو فرمائش کی کہ مشہور محدث عبداللہ بن ادریس کے دولت کدہ پر حاضر ہو کر جناب رسول اللہ صلی اللہ تعالیٰ علیہ وسلم کی حدیثیں حاصل کرو چنانچہ وہ دونوں محدث مذکور کے پاس پہنچے اور انہوں نے سو حدیثیں ان کو سنائیں۔ مامون نے کہا کہ آپ مجھے اجازت دیتے ہیں کہ میں یہ حدیثیں آپ کو سادوں ؟ استاد محترم نے اجازت

دے دی چنانچہ مامون نے وہ کل حدیثیں زبانی سنا دیں غور فرمائیے کہ ایک وہ وقت تھا جب بادشاہوں اور شاہزادوں کو جناب رسول اللہ صلی اللہ تعالیٰ علیہ وسلم کی حدیثیں سننے اور یاد کرنے کا شوق ہوتا تھا کہ خود محدثین کرام کی خدمت میں حاضر ہو کر پوری توجہ اور دلجمعی سے حدیثیں سنتے اور ایک ہی بار سن کر سو سو حدیثیں یاد کر لیتے تھے لیکن ہمارے اس قرب قیامت کے دور میں بادشاہ اور شاہزادے تو کیا معمولی امیروں اور امیرزادوں کا حال بھی کسی سے مخفی نہیں ہے ۷

انہوں کو راداع کہ پرسد زباغیاں بلبیل چہ گفت و گل چہ شنید و صبا چہ کرد
 اور دوسروں تک علم دین پہنچانے کا یہ ذوق ہوتا تھا کہ مالی طور پر مبلغین کی خوب خوب امداد کی جاتی تھی حضرت عبداللہ بن عباس اپنے لائق اور فہیم شاگرد حضرت ابو جبرہ رضی اللہ عنہ کی خدمت میں حاضر ہو کر پوری توجہ اور دلجمعی سے حدیثیں سنتے اور ایک ہی بار سن کر سو سو حدیثیں یاد کر لیتے تھے لیکن ہمارے اس قرب قیامت کے دور میں بادشاہ اور شاہزادے تو کیا معمولی امیروں اور امیرزادوں کا حال بھی کسی سے مخفی نہیں ہے ۷

طیالسی ط ۳۵۹) خلیفہ ہارون الرشید نے حکام کو یہ خطوط لکھے کہ جس شخص نے قرآن کریم یاد کر لیا ہو اور حدیث کی روایت کرتا ہو اور علم میں تفقہ اور مہارت حاصل کر لی ہو تو اس کو (سالانہ) چار ہزار دینار وظیفہ دو اس کا نتیجہ یہ ہوا کہ آٹھ سال کی عمر کے بچے حافظ قرآن ہو گئے اور گیارہ سال کے بچے علم حدیث اور دیگر علوم کے ماہر ہو گئے (الامامۃ والسیاست ج ۲ ص ۱۸۵)

امام لغت محمد بن الحسن ابوبکر بن درید الرضوی (۳۲۱ھ) کا بیان ہے کہ زمانہ طلب علم میں میری تربیت میرے چچا حسین بن درید کے سپرد تھی اور میرے استاد علامہ سعید بن ہارون ابو عثمان اشناندانی تھے میرے چچا کی یہ عادت تھی کہ کھانا کھاتے وقت میرے استاد کو بھی کھانے میں شریک کیا کرتے تھے ایک دن میں اپنے استاد محترم سے مشہور شاعر عمارت بن حلیزہ کا قصیدہ پڑھ رہا تھا جس کا پہلا مصرع آذ نتنا بیننا الاسماء ہے میرے چچا نے کہا کہ اگر تم یہ قصیدہ یاد کر کے سنا دو تو میں تمہیں اتنا انعام دوں گا کہ وہ دو دنوں کھانے میں مشغول ہو گئے اور کھانے سے فاسخ ہونے کے بعد چند ہی باتیں انہوں نے کی ہوں گی کہ میں نے وہ سارا قصیدہ (جو تراسی اشعار پر مشتمل تھا زبانی سنا دیا اور لطف کی بات یہ ہے کہ صرف ایک ہی قصیدہ نہیں بلکہ امام خطیب

کے بیان کے مطابق ان کے استاد کسی ضرورت کے لئے باہر گئے۔

قالی ان رجع المعلم حفظت دیوان ان کے واپس آنے تک انہوں نے حارت الحارث بن حنظلہ باسیرہ بن حنظلہ کا پورا دیوان حفظ کر لیا۔

اس کے بعد جب میرے چچا اور استاد نے امتحان لیا تو مجھے انعام دیا۔ خطیب بغدادی ج ۲ ص ۱۹۶، امام عبدالشہ بن المبارک (المتوفی ۱۸۱ھ) صحیحہ جو امام عبدالشہ بن المبارک کے دوست تھے وہ بیان کرتے ہیں کہ بچپن میں ایک مرتبہ میں اور ابن المبارک ایک مقام سے گزر رہے تھے وہاں دیکھا کہ ایک بزرگ خطاب فرما رہے تھے خطاب خاصا طویل تھا ہم دونوں سنتے رہے جب خطاب ختم ہوا تو ابن المبارک بولے مجھے یہ سب خطاب اور تقریر یاد ہو گئی ہے سامعین میں سے کسی نے یہ فقرہ سن لیا وہ بولا اچھا سناؤ ابن المبارک نے وہ سارا خطاب از اول تا آخر سنا دیا بغدادی ج ۱ ص ۱۶۵، امام خالد بن سعد (المتوفی ۳۵۲ھ) جو محافظ اور علامہ تھے بیس حدیثیں ان کو ایک ہی بار سننے سے یاد ہو گئی تھیں (نہ کرہ ج ۳ ص ۱۲۴) امام ابو یوسف جن کا تذکرہ پہلے ہو چکا ہے ایک دفعہ مشہور محدث سفیان بن عیینہ نے چالیس حدیثیں سند کے ساتھ ان کے سامنے بیان کیں اور امام موصوف کو ایک دفعہ ہی سننے سے وہ سب یاد ہو گئیں (الجواہر المضیئہ ج ۲ ص ۵۲۴) یہی نہیں کہ زندگی بھر میں صرف ایک بار ایسا ہوا بلکہ وہ عموماً پچاس ساٹھ حدیثیں ایک ہی مجلس میں سن کر یاد کر لیتے تھے اور حلقہ درس سے اٹھ کر وہی حدیثیں لوگوں کو لکھوا دیتے تھے (تاریخ ابن خلکان ج ۲ ص ۳۱۳) امام ابو زرعہ الرازی جن کا ذکر پہلے ہو چکا ہے خود ان کا اپنا بیان ہے کہ میں نے جو چیز بھی سنی وہ مجھے ایک ہی بار سننے سے یاد ہو گئی اور جو بات یاد ہو گئی وہ کبھی بھولی نہیں اور فرماتے ہیں کہ میں نے کبھی کسی محدث سے دوبارہ بیان کرنے کی آرزو نہیں کی اور فرماتے ہیں کہ میں جب بغداد کے بازاروں میں جاتا تو کانوں میں انگلیاں ٹھونس دیتا تھا تاکہ جو غور نہیں اور چھو کر یا اپنے گھروں اور بالائخانوں میں خرافات قسم کے اشعار اور غزلیں گاتی ہیں کہیں وہ مجھے یاد نہ ہو جائیں (تہذیب ج ۳ ص ۳۲۰ البدایہ والنہایہ ج ۲ ص ۳۲۲) اور ان کے حافظ کا یہ عالم تھا کہ وہ فرماتے تھے کہ پچاس سال ہوئے ہیں کہ میں نے حدیثیں لکھی

تعمیر اور وہ لکھی ہوئی کتابیں میرے گھر میں رکھی ہوئی ہیں لکھنے کے بعد پورے سچاس سال ان حدیثوں کا میں نے کتابوں میں دوبارہ مطالعہ نہیں کیا لیکن بایں ہمہ میں یہ جانتا ہوں کہ فلاں حدیث کس کتاب کس ورق کس صفحہ اور کس سطر میں ہے (بعدادی ج ۱۰ ص ۳۳۲۔ تہذیب التہذیب ج ۳ ص ۳۳۲) محمد بن سائب الکلبی (المتوفی ۱۲۶ھ) جو علم حدیث میں ساقط الاعتبار تھا اس کا بیان ہے کہ میں زود حفظ اور زود فراموش ہوں اس کا بیان ہے کہ میں نے صرف سات دن میں قرآن کریم یاد کر لیا تھا (میزان الاعتدال ج ۳ ص ۶۱) امام محمد بن الحسن الشیبانی (المتوفی ۱۸۹ھ) انہوں نے بھی صرف سات دن میں قرآن کریم یاد کر لیا تھا (الجواہر المصیۃ ج ۲ ص ۵۲۵) محدث علی بن جبہ (المتوفی ۲۳۳ھ) مشہور محدث ابن ابی ذئب نے بیس حدیثیں املا کر ایسے اور علی بن جبہ نے وہ زبانی فر فرنا دیں (تذکرہ ج ۱ ص ۳۶۱ و تہذیب ج ۲ ص ۲۹۵) محدث یحییٰ بن یمان (المتوفی ۱۸۹ھ) کا بیان ہے کہ مجھے ایک ایک نشست میں پانچ پانچ سو حدیثیں یاد ہو جاتی تھیں مگر میں جلدی بھول بھی جاتا تھا (تذکرہ ج ۱ ص ۳۶۳) امام عامر بن شراحیل الشعبی (المتوفی ۱۸۹ھ) فرمایا کرتے تھے کہ مجھے کوئی چیز لکھنے کی ضرورت ہی محسوس ہوتی تھی۔ ردول الاسلام ج ۱ ص ۵۵ علامہ ذہبی (لیکن جو چیز میں نے لکھی ہے وہ مجھے بھولی نہیں اور میں نے اس بات کی کبھی دل میں آرزو نہیں کی کہ بیان کرنے والا دوبارہ اور مکرر بیان کرے (بعدادی ج ۶ ص ۳۱ و تذکرہ ج ۱ ص ۶۱ و تہذیب ج ۵ ص ۶) اور امام موصوف (یہ بھی فرمایا کرتے تھے کہ سب کم جو چیز مجھے یاد ہے وہ اشعار ہیں اور فرماتے تھے کہ میں اگر تمہیں ہمینہ بھر غیر مکرر اشعار سنانا رہوں تو ختم ہونے میں نہ آئیں (تذکرہ ج ۱ ص ۶) امام شعبی (۲۰۰ھ) نے تقریباً پانسو حضرات صحابہ کرام کی زیارت کی اور ان میں بیشتر سے علم دین حاصل کیا اور حضرت امام ابو حنیفہ کے اساتذہ میں سب سے بڑے ہی تھے (تذکرہ ج ۱ ص ۶) امام موصوف محدث فقیہ بلورخ اور مفسر ہونے کے ساتھ ظرافت پسند بھی تھے کبھی کبھی نہایت لطیف انداز میں خوش طبعی بھی کر لیا کرتے تھے ایک مرتبہ راستہ میں ایک آدمی ان سے ملا امام شعبی نے ظرافت فرمایا ہے میان تمہارا کیا مشغل ہے؟ اس نے کہا کہ میں رفوگر ہوں امام شعبی نے ظرافت فرمایا کہ ہمارا ایک مشکاٹوٹ گیا ہے اس کو بھی رفو کر دیں بڑے میاں کو بھی ظرافت سوچھی وہ کہنے لگے اگر آپ مجھے

ریت کی رسی مہیا کر دیں تو میں آپ کے ٹیکے کو بھی رفو کر دوں گا امام شعبیؒ نے اختیار سنس پر
 (تذکرہ ج ۱ ص ۱۱۱) امام ائمشؒ فرماتے ہیں کہ ایک مرتبہ ایک ظریف ابطع آدمی امام شعبیؒ
 کی خدمت میں حاضر ہوا اس نے دریافت کیا کہ ابلیس کی بیوی کا کیا نام ہے؟ امام شعبیؒ نے
 جواب دیا کہ ہم اس کی برات میں شامل نہ تھے (تذکرہ ج ۲ ص ۱۱۱) محدث یونینیؒ ان کا ایک
 حوالہ پہلے بھی گزر چکا ہے ان کو ایک ایک نشست میں ستر سے زیادہ حدیثیں یاد ہو جایا کرتی
 تھیں انہوں نے سورۃ الانعام اور مقامات حرمیری کے تین مقالے دن کے ایک حصہ میں یاد
 کر لئے تھے (تذکرہ ج ۲ ص ۱۱۱) امام بخاریؒ کے رفیق درس عابد بن اسمعیلؒ اور ان کے ایک
 اور رفیق کا بیان ہے کہ ہم لوگ جب درس میں شریک ہوتے تو استاد جو حدیثیں بیان کرتا جاتا
 ہم انہیں لکھتے جاتے تھے لیکن امام بخاریؒ کا معمول اس کے خلاف تھا وہ چپ چاپ خاموش
 بیٹھے رہتے ان ساتھیوں نے امام بخاریؒ کو ٹوکنا شروع کیا کہ جب تم لکھتے نہیں تو حلقہ
 درس میں بے کار وقت ضائع کرنے کیوں آتے ہو؟ پہلے تو امام بخاریؒ نے سکوت اختیار کیا
 جب رفیق نے زیادہ تنگ کیا تو فرمانے لگے لاؤ جو کچھ تم نے لکھا ہے میں تمہیں زبانی سننا
 دیتا ہوں عابد کا بیان ہے کہ پندرہ ہزار سے زیادہ حدیثیں اس بندہ خدا نے زبانی سنا
 ڈالیں (بعد اسی ج ۲ ص ۱۱۱ و تذکرہ ج ۲ ص ۱۱۱ و ج ۲ طبقات سبکی) امام ترمذی ابو عیسیٰ
 محمد بن سواری (المتوفی ۲۵۹ھ) ان کے حالات میں مؤرخین نے لکھا ہے کہ انہوں نے ایک
 شیخ سے دو جزبیں حدیثیں لکھی تھیں جب مکہ مکرمہ جانے لگے تو وہ شیخ راستہ میں امام ترمذیؒ
 سے ملے امام ترمذیؒ نے وقت کو غنیمت سمجھتے ہوئے ان سے درخواست کی کہ آپ فلاں فلاں
 اجزاء کی حدیثیں سنائیں انہوں نے سنا نا شروع کیا جب وہ سنا چکے تو فرمانے لگے اب تم سناؤ
 تاکہ میں سن لوں اور ان میں غلطی باقی نہ رہے امام ترمذیؒ کا بیان ہے کہ اتفاقاً میں وہ دونوں
 جزبیں (اور کتابیں) بھول آیا تھا میں نے یہ تدبیر نکالی کہ سادہ کا پیاں سامنے رکھ لیں اور
 شیخ کی سنائی ہوئی حدیثیں زبانی سنا نا شروع کر دیں جب شیخ کی نظر ان سادہ کا پیوں پر
 پڑی تو وہ برہم ہوئے کہ تمہارے پاس لکھی ہوئی تو ہیں نہیں تم ویسے ہی سنا تے ہو امام
 ترمذیؒ نے فرمایا کہ وہ مجھے سب زبانی یاد ہیں چنانچہ شیخ نے مزید امتحان لیتے ہوئے چالیس

غریب حدیثیں بیان کیں اور امام ترمذی سے فرمایا کہ اب سناؤ انہوں نے ایک مرتبہ سننے کے ساتھ ہی وہ چالیس غریب حدیثیں زبانی سنا لیں اور ایک حرف میں بھی غلطی نہ کی (تذکرہ ج ۲ ص ۱۸۶ و تہذیب ج ۹ ص ۳۸۸) محدث قتادہ بن دعائم (المتوفی ۱۱۸ھ) امام احمد بن حنبل فرماتے ہیں کہ قتادہ اہل بصرہ میں سب سے زیادہ حفظ والے تھے وہ جو چیز بھی سنتے تھے انہیں یاد ہو جاتی تھی ان پر حضرت جابر کا صحیفہ ایک مرتبہ پڑھا گیا تو ایک ہی دفعہ سنتے سے انہیں یاد ہو گیا فقہار البدایہ والنہایہ ج ۹ ص ۳۱۳ و تذکرہ ج ۱ ص ۱۱۱ و تہذیب ج ۹ ص ۲۵۲) ایک دفعہ انہوں نے سورہ بقرہ زبانی سنائی جس میں ایک غلطی بھی واقع نہ ہوئی پھر سامع سے فرمایا کہ سورہ بقرہ سے بھی کہیں زیادہ مجھے صحیفہ جابر یاد ہے (تاریخ کبیر امام بخاری ج ۴ ص ۱۸۲) حضرت جابر (المتوفی ۱۰۸ھ) کے صحیفہ کے بارے قطعاً طور پر تو ہم کچھ نہیں کہہ سکتے کہ اس میں کتنی حدیثیں تھیں البتہ حضرت جابر سے کل ایک ہزار پانچ سو ساٹھ حدیثیں مروی ہیں (خطبات مدراس ص ۲۵۴ از سیایمان تدوی، امام شاطبی (ابوالقاسم بن قیرۃ المتوفی ۵۹۰ھ) جو بلند پایہ محدث تھے علم تجوید کے بڑے ماہر تھے لیکن بیچارے آنکھوں سے معذور تھے ایک مرتبہ حج کے لئے روانہ ہوئے تو ایک جگہ پہنچے اور وہ سواری پر تھے ان کے ساتھی نے فرمایا کہ آگے راستہ پر ایک درخت ہے سر نیچا کر لیجئے پینتالیس سال کے بعد جب امام شاطبی اسی جگہ سے گزرنے لگے تو اپنا سر جھکا لیا کسی رفیق نے پوچھا کہ آپ نے ایسا کیوں کیا ہے؟ فرمانے لگے کہ آگے راستہ میں درخت آرہا ہے رفیق نے کہا کہ یہاں تو کوئی درخت نہیں فرمایا کہ کیا سچ مجھ یہاں کوئی درخت نہیں ہے؟ ساتھیوں نے کہا واقعی یہاں کوئی درخت نہیں ہے امام شاطبی سواری سے اتر گئے اور فرمایا کہ اگر میرا حافظہ ایسا کمزور ہو گیا ہے کہ میں درخت کے محل وقوع کو یاد نہیں رکھ سکا تو مجھے درس حدیث بھی اب ترک کر دینا چاہیے ہو سکتا ہے کہ سوہ حفظ کی وجہ سے کہیں حدیث میں غلطی واقع نہ ہو جائے تحقیق کرنے پر معلوم ہوا کہ واقعی چند سال قبل وہاں ایک درخت تھا لیکن پھر وہ کاٹ دیا گیا تھا امام شاطبی کو جب اپنے حافظہ پر تسلی اور اطمینان ہوا تو وہاں سے چل پڑے فیض الباری ج ۲ ص ۱۱۱ از مولانا محمد انور شاہ صاحب) ایسا ہی ایک واقعہ ہدیۃ المجتہدی ص ۱۱۱ میں علامہ مناوی کے حوالے سے حضرت امام ترمذی کا

نقل کیا گیا ہے۔ علامہ محمد الدین دامتونی (۱۸۱۴ء) صاحب قاموس نے ایک مرتبہ چار سو
سطریں سنیں اور دفعہ سن کر یاد کر لیں (فیض الباری ج ۱ ص ۲)۔

قارئین کرام! اس قسم کے واقعات بے حساب و بے شمار ہیں صرف نمونہ کے طور
پر بعض حوالے عرض کئے گئے ہیں ہم صرف دو حوالے اور عرض کرتے ہیں کہ سرعت حفظ
کی دولت جس طرح اللہ تعالیٰ نے اہل ایمان کو دی ہے۔ بعض غیر مسلموں میں بھی اس
کی مثالیں موجود ہیں۔ عین الدولہ (المتوفی ۱۸۸۴ء) کے دربار میں دو زنادار (بابسن)
پیش کئے گئے جن کی یہ خصوصیت تھی کہ ایک بار ہی سن لینے سے ان کو کئی کئی اشعار
یاد ہو جاتے تھے اور پھر اسی ترتیب سے وہ زبانی سن دیتے تھے چنانچہ ان کا امتحان
بھی ہوا اور وہ پاس نکلے (شاہ جہاں نامہ ج ۲ ص ۲۶۹)۔

مارکس ریٹالس (المتوفی ۱۸۸۴ء) جو روسیوں کی تاریخ میں مشہور روائی حکیم
سنیکا کا باپ تھا دو ہزار الفاظ سننے کے بعد بالترتیب بلا تھکان ان کا زبانی اعادہ
کر دیا کرتا تھا (سکرس آف گارڈ ترجمہ ص ۱)۔

قارئین کرام! یہ پہلے لوگوں کی سرعت حفظ کا ایک اجمالی خاکہ ہے حقیقت یہ ہے کہ

گہر جو دل میں نہاں ہیں خدا ہی دے تو ملیں

اسی کے پاس ہے مفتاح اس خزانے کی

باب ہشتم

اس باب میں یہ بات عرض کی جائے گی کہ حضرات محدثین کرام کے صرف یہ دعاوی نہ تھے کہ ہمیں اتنی اور اتنی حدیثیں یاد ہیں بلکہ وقتاً فوقتاً ان کے امتحانات بھی لئے جاتے تھے اور وہ ان میں کامیاب ثابت ہوتے تھے ہم مامون الرشید امام عبدالشہید ابن المبارک امام ترمذی اور امام بخاری وغیرہ حضرات کے بعض حوالے پہلے عرض کر چکے ہیں کہ ان کے امتحانات ہونے اور وہ سو فیصدان میں کامیاب نکلے مزید کچھ حوالے سن لیں۔ حضرت ابوہریرہ رضی اللہ عنہ کا نام عبدالرحمن بن صخر تھا احکام الاحکام ج ۱ ص ۱۵۸ المتون ص ۱۵۸ جن سے پانچ ہزار تین سو چہتر (۵۲۴) حدیثیں مروی ہیں (خطبات مدراس ص ۱۵۸) ابوہریرہ کا بیان ہے جو دمشق کی حکومت کے پہلے حکمران مروان بن الحکم کا پرائیویٹ سیکرٹری تھا کہ مروان نے حضرت ابوہریرہ کو لوگوں کی اس شکایت پر کہ وہ آنحضرت صلی اللہ تعالیٰ علیہ وسلم کی خدمت میں بہت کم رہے کیونکہ وہ محرم شہ میں فتح خیبر کے بعد مسلمان ہوئے لیکن حدیثیں سب سے زیادہ بیان کرتے ہیں) حکمت عملی کے ساتھ امتحان کے لئے طلب کیا ابوہریرہ کہتے ہیں کہ مجھے قلم دوات اور کاپی دے کر پس پردہ بیٹھا دیا اور کہا کہ میں حضرت ابوہریرہ سے امتحاناً چھیڑ چھاؤں کہ حدیثیں پوچھوں گا وہ جو حدیث بیان کریں تم اسے لکھ لینا چنانچہ مروان نے بہت سی حدیثیں حضرت ابوہریرہ سے پوچھیں ابوہریرہ ان کو لکھتے رہے حضرت ابوہریرہ مروان کی یہ حکمت عملی نہ سمجھ سکے پورا ایک سال گزر گیا مروان نے حضرت ابوہریرہ کو پھر طلب کیا اور مجھے کہا کہ تم حسب سابق پردہ کے پیچھے بیٹھ جاؤ میں حضرت ابوہریرہ سے

گذشتہ سال والی حدیثیں پوچھتا جاؤں گا تو تم ان کو نوشتہ حدیثوں سے ملاتے جانا چنانچہ دران
 نے اس تدبیر سے حضرت ابو ہریرہ کا امتحان لیا ابو زرعہ کا بیان ہے کہ حضرت ابو ہریرہ حدیثیں
 بیان کرتے جاتے اور میں بیاض اور کاپی میں لکھی ہوئی حدیثوں سے ان کو ملاتا جاتا معلوم ہوا کہ
 نہ تو انہوں نے کسی کی اور نہ زیادتی اور نہ تو کسی حدیث میں تقدیم کی اور نہ تاخیر کتاب الکنزی
 للبخاری ص ۳۳۔ کتاب الکنزی للذہبی ج ۱ ص ۱۸۵ مستدرک ج ۳ ص ۲۵۱ قال الحاكم ج ۲
 والدہبی صحیح امام ابن شہاب الزہری جن کا ذکر پہلے ہو چکا ہے خلیفہ وقت ہشام المتونی
 نے ان کا یوں امتحان لیا کہ حضرت آپ کچھ حدیثیں شایرہ کے لئے لکھوادیں چنانچہ
 امام زہری نے چار سو حدیثیں زبانی لکھوادیں ایک مہینہ کے بعد ہشام نے پھر طلب کیا
 اور کہا کہ افسوس کہ جو حدیثیں آپ نے لکھوائی تھیں وہ کہیں ضائع ہو گئی ہیں آپ اگر وہی
 حدیثیں پھر لکھوادیں تو آپ کی نوازش ہوگی چنانچہ امام زہری نے وہ سب حدیثیں پھر زبانی
 لکھوادیں اور تشریف لے گئے پہلا مسودہ بھی ضائع نہیں ہوا تھا بلکہ اس طرح امام زہری
 کا امتحان مقصود تھا جب ہشام نے دونوں مسودوں کو آپس میں ملایا تو معلوم ہوا کہ ایک حرف
 کا فرق بھی نہیں نکلا تذکرہ ج ۱ ص ۱۵۱ البدایہ والنہایہ ج ۹ ص ۲۲۲ و تہذیب التہذیب ج ۹ ص ۲۲۹
 امام محمد بن یحییٰ الذہبی المتونی ص ۲۵۶ جو اعداد الأثر العراقیین والمحافظة المتقین والثقات
 المؤمنین فقہ بغدادی ج ۳ ص ۱۵۱ کی خدمت میں مشہور محدث صالح بن محمد الجزری
 حاضر ہوئے اور امتحاناً ایک حدیث سند کے ساتھ پیش کی سند میں اصل راوی سعید بن صالح
 تھا مگر محدث صالح نے سعید بن عامر پڑھا امام ذہبی نے فوراً لوک دیا اور اصلاح
 کردی امام صالح نے آخر میں تسلیم کیا کہ میں نے امتحاناً ایسا کیا تھا بغدادی ج ۳ ص ۱۵۱
 حضرت امام بخاری کتب تاریخ میں ان کے حالات میں لکھا ہے کہ جب وہ بغداد پہنچے
 تو وہاں کے حضرات محدثین کرام نے امام موصوف کا امتحان لینا چاہا چنانچہ دس آدمی
 امتحان کے لئے مقرر ہوئے اور ہر ایک نے دس دس حدیثیں تمن اور سند بدل بدل
 کر اور تقدیم و تاخیر کر کے حضرت امام بخاری کے سامنے پیش کرنا شروع کر دیں۔ امام
 بخاری صرف یہ کہتے جاتے لا اعرفہ کہ میں یہ نہیں جانتا سطحی ذہن کے لوگ امام بخاری

کے حافظ سے بذمنی کرنے لگے جب پورے متن سوال امام بخاریؒ سے پوچھ لئے گئے تو امام موصوف نے علی الترتیب جوابات شروع کئے اور سو حدیثوں کو درست کر دیا ہر حدیث کے متن کو اس کی سند کے ساتھ اور ہر سند کو اس کے مخصوص متن کے ساتھ جوڑ دیا۔

فہم قسم کے لوگوں کو پہلے ہی امام بخاریؒ کے حافظ اور زہانت کا اقرار تھا لیکن ع شنیہ کے بودمانند دیدہ۔ اب تو ان کو ان کی اس خوبی اور کمال کا مشاہدہ بھی ہو گیا ا کمال ۶۳۶ و مقدمہ ابن خلدون ۴۴۷ و بغدادی ج ۴ ص ۵ طبقات سبکی ج ۲ ص ۶ و ہیجۃ النظر ص ۱۱) ان کے اسی کمال کی وجہ سے مشہور محدث عمر بن علیؒ نے کہا ہے کہ جس حدیث کو امام بخاریؒ نہ جانتے ہوں تو وہ حدیث ہی نہیں بغدادی ج ۴ ص ۱۱ حضرت امام بخاریؒ کے اس قول سے کہ لا اعرفہ دیکھیں اس کو نہیں جانتا کذب گوئی اور غلط بیانی کا شبہ نہ ہونا چاہیے کیونکہ امام بخاریؒ کا مقصد یہ تھا کہ معترضین نے جو غلط صورت پیش کی ہے میں اسے نہیں جانتا اور وہ غلط صورت امام بخاریؒ کو اس سے قبل معلوم نہ تھی امام موصوف تو وہ صحیح صورت جانتے تھے جو نفس الامر میں تھی اور اپنے جواب میں انہوں نے جس کی تصحیح کر کے بیان بھی کر دی تھی۔ امام ابو جعفر محمد بن عمر العقیلیؒ صاحب کتاب الضعفاء الکبیر جو الحافظ اور الامام تھے المنونیؒ ۳۲۲ مشہور محدث امام مسلمہ بن قاسمؒ کا بیان ہے کہ ہم چند فقہار نے امام عقیلیؒ کے امتحان کی ٹھان لی کہ ان کا امتحان لینا چاہیے کہ آیا وہ امتحان میں کامیاب ثابت ہوتے ہیں یا ناکام؟ چنانچہ ہم نے احادیث کا ایک مجموعہ تیار کیا جس میں کہیں تو متن بدل دیا اور کہیں سند بدل دی اور کہیں تقدیم کر دی اور کہیں تاخیر فرمادیا کہ ہم نے الٹ پلٹ کر کے ایک ذخیرہ تیار کیا اور امام عقیلیؒ کی خدمت میں پیش کیا وہ خاموشی سے سنتے رہے جب ہم سنانے سے فارغ ہوئے تو امام عقیلیؒ نے وہ مستودہ ہم سے لے کر قلم بکڑا اور تمام غلطیاں زبانی درست کر دیں (ذکرہ ج ۳ ص ۵ و ہیجۃ النظر ص ۱۱) حضرت امام بخاریؒ اور امام عقیلیؒ کے اس امتحان کا مختصر سا تذکرہ حافظ ابن حجر نے نزہتہ النظر ص ۴۷ مع الشرح ہیجۃ النظر ص ۱۱ میں بھی کیا ہے۔ امام ابراہیمؒ را المنونیؒ فرمایا کرتے تھے کہ جب آپ

تھے مجھ سے کوئی حدیث بیان کرتی ہو تو امام ابو زرہ کی حدیثوں میں سے بیان کیا کرو کیونکہ انہوں نے مجھ سے ایک حدیث بیان کی تھی اور میں نے ایک سال کے بعد ان سے وہ حدیث (بظاہر بطور امتحان کے) دریافت کی فاما حرم حر فادار می صلا) تو انہوں نے ایک حرف کی کمی (ویشی) نہ کی۔ امام علی بن جعفر جن کا ایک حوالہ پہلے گزر چکا ہے ان کے پاس ایک موقع پر چند جلیل القدر ائمہ حدیث حاضر ہوئے جن میں خصوصیت سے امام خلف بن سالم، امام احمد بن حنبل، امام اسحاق بن راہویہ اور امام ابن معین قابل ذکر ہیں جو ہر ایک اپنی جگہ فن حدیث اور اسماء الرجال کے مستفصل امام تھے امام علی بن جعفر ان کے پاس اپنی کتابیں چھوڑ کر ان کے لئے کھانا تیار کرنے چلے گئے ان حضرات نے ان کی کتابوں کو بغور ملاحظہ کیا اور ان میں صرف ایک ہی غلطی دیکھی جب وہ واپس آئے اور ہم سب کھانے سے فارغ ہو گئے تو انہوں نے فرمایا لاویجو کچھ تم نے لکھا ہے دکھاؤ چنانچہ ہم نے جو کچھ لکھا تھا اس کو سامنے رکھا انہوں نے وہ سب کچھ زبانی سنا دیا تذکرہ ج ۱ ص ۳۶ و تہذیب ج ۱ ص ۲۹) گویا ان جلیل القدر ائمہ کرام کے ہاں یہ ان کے حافظہ کا امتحان تھا اس قسم کے واقعات کتب تاریخ اور کتب اسماء الرجال میں بکثرت موجود ہیں صرف بات کو مدلل اور مبرہن کرنے کے لئے اصحاب ذوق حضرات کے لئے یہ حوالے کافی ہیں۔

اغور فرمائیں کہ ان حضرات کا دین۔ کتب دین۔ اور علی الخصوص علم حدیث سے کتنا گہرا تعلق تھا کہ ان کی قیمتی زندگیوں ہی اس کی تحصیل اور نشر و اشاعت میں صرف ہو گئیں آج حدیثیں بھی ہیں اور ہم لوگ بھی ہیں لیکن ذوق و شوق اور دلولہ کا کیا کہنا؟ عیاں رچے عیاں؟ سچ ہے۔

قسمت کی نوازش تھی جن پر خورشید کی ضور سے چاند بنے
ذرے کو ضیاء می سورج نے لیکن وہ ستارا ہونہ سکا

باب نہم

اس باب میں ہم قارئین کرام کی خدمت میں یہ بات عرض کرتے ہیں کہ حضرات محدثین کرام نے آنحضرت صلی اللہ تعالیٰ علیہ وسلم کی حدیث کو محفوظ رکھنے کے لئے پورا پورا اہتمام کیا ہے احادیث کی حفاظت کے لئے آپس میں بحث و تکرار اور مذاکرہ سے کام لیتے رہے اور صحیح احادیث کو ضبط کتابت میں لاکر انہوں نے امت مرحومہ تک پہنچانے کی سعی کی اور تحصیل علم حدیث میں ایسے ذوق و شوق کا مظاہرہ کیا کہ علمی دنیا میں اس کی نظیر ملنا مشکل ہے ذیل کے حوالوں سے مذاکرہ حدیث تکرار اور کتابت حدیث کا نقشہ آنکھوں کے سامنے آجاتا ہے امام سلیمان بن عبد الرحمن کا حوالہ پہلے عرض کیا جا چکا ہے کہ انہوں نے امام ابو زرعة الرازی سے مذاکرہ کے لئے تین لاکھ احادیث کا مطالعہ کیا اور کئی دن تک انہوں نے درس بند کر دیا تھا۔

امام ابن جبائی کا ذکر بھی پہلے ہو چکا ہے وہ فرمایا کرتے تھے کہ میں چھ لاکھ حدیث کا آسانی سے تکرار کر سکتا ہوں (میزان ج ۳ ص ۱۱۱ و لسان ج ۵ ص ۳۲۲) امام ابو داؤد المتوفی ۲۴۵ھ صاحب سنن، محدث محمد بن مخلد کا بیان ہے کہ امام ابو داؤد ایک لاکھ حدیث کا مذاکرہ کر سکتے تھے (تہذیب ج ۶ ص ۱۶۲) امام ابو داؤد کا خود اپنا بیان ہے کہ میں نے جناب رسول اللہ صلی اللہ تعالیٰ علیہ وسلم کی پانچ لاکھ حدیثیں لکھی ہیں (بعدادی ج ۵ ص ۵۷ و اکمال ص ۶۲) سنن ابو داؤد میں صرف چار ہزار آٹھ سو حدیثیں ہیں (اکمال ص ۶۲ و

مذکرہ ج ۲ ص ۱۵۲) امام مسلم بن الحجاج (المتوفی ۲۶۱ھ صاحب صحیح) کا بیان ہے کہ میں نے صحیح مسلم کی احادیث تین لاکھ احادیث سے چھانٹ کر انتخاب کی ہیں (مذکرہ ج ۱ ص ۱۵۱ و اکمال ص ۶۲) صحیح مسلم کی کل غیر مکرر احادیث چار ہزار ہیں (اکمال ص ۶۲)

امام سلیمان بن حرب (المتوفی ۲۲۴ھ) امام ابو حاتم کا بیان ہے کہ جس سال میں امام سلیمان بن حرب کے حلقہ درس میں شریک ہوئے تھا اس سال چالیس ہزار نفوس دورہ میں شریک تھے امام سلیمان بن حرب نے منبر کی مانند ایک اونچی سی جگہ بنا رکھی تھی جس پر بیٹھ کر وہ پڑھایا کرتے تھے (بغدادی ج ۳ ص ۳۳۹ و تذکرہ ج ۱ ص ۳۵۵) امام عاصم بن علی (المتوفی ۲۲۱ھ) جو حافظ الامام اور الثقہ تھے کے حلقہ درس میں ایک لاکھ سے زیادہ طلبہ حدیث حاضر ہتے تھے (تذکرہ ج ۱ ص ۳۵۹) مشہور محدث عمر بن حفص کا بیان ہے کہ میں نے ایک مرتبہ حاضرین درس کی گنتی کی تو معلوم ہوا کہ ایک لاکھ بیس ہزار آدمی شریک ہیں (تذکرہ ج ۱ ص ۳۵۹) امام عاصم بن علی بغدادی کی مسجد رصافہ میں درس دیا کرتے تھے (تہذیب ج ۵ ص ۵۵) حضرت ابوالدرداء جو جلیل القدر صحابی تھے ان کے حالات میں تاریخ کی کتابوں سے یہ ملتا ہے کہ ان کے شاگردوں کا ایک دن شمار کیا گیا تو معلوم ہوا کہ سولہ سو طالب علم اس وقت حلقہ درس میں حاضر تھے یہ حضرات قرآن کریم حفظ اور قرأت سے پڑھتے تھے (الفاروق ج ۲ ص ۱۳) جو الاطبقات القرار از علامہ زبیدی امام ابن الجوزی (عبدالرحمن بن ابی الحسن جو الامام العلما حافظ اور عالم العراق تھے المتوفی ۵۹۸ھ) ان کے حالات میں لکھا ہے کہ ان کے حلقہ درس میں ایک لاکھ سے زائد انسان شریک اور حاضر ہتے تھے (تذکرہ ج ۴ ص ۱۳۵) محدث یزید بن ہارون ایک مرتبہ ان کے ملاندہ کی گنتی ہوئی تو معلوم ہوا کہ ستر ہزار کی تعداد میں لوگ شریک درس میں (تذکرہ ج ۱ ص ۲۹۲) حضرت امام بخاریؒ بلا واسطہ تو سے ہزار نفوس نے صحیح بخاری پڑھی تھی (بغدادی ج ۴ ص ۹) اکمال ص ۶۲ و عجالہ نافعہ ص ۶ امام بخاری نے جب بغداد میں درس حدیث شروع کیا تو بیس ہزار سے زیادہ طلبہ ان کے درس میں شریک تھے اور میں آدمی صرف اس لئے متعین تھے کہ بلند آواز سے املا کر لیں (بغدادی ج ۲ ص ۱) امام فریبی (ابوبکر جعفر بن محمد جو العلما حافظ اور شیخ الوقت تھے المتوفی ۳۰۸ھ) ایک مرتبہ شمار کرنے پر معلوم ہوا کہ تیس ہزار آدمی ان کے درس میں شریک ہیں محدث ابو الفضل الہروی کا بیان ہے کہ جس سال میں شریک دورہ تھا اس سال دس ہزار تو صرف

وہ لوگ تھے جو ان کے درس میں احادیث کو قید و بند میں لانے تھے محدث ابن عدی کا بیان ہے کہ جب سال میں دورہ حدیث میں شریک تھا اس سال امام فریبائی کے حلقہ درس میں دس ہزار سے زائد طلبہ علم شریک درس تھے (تذکرہ ج ۲ ص ۲۲۴) ان کی مجلس میں ^{۲۱۶} تین سو سولہ آدمی صرف حدیثیں لکھوانے پر مقرر اور مامور تھے (تذکرہ ج ۲ ص ۲۲۴ و حکایات الصحابہ ص ۹۲) امام ابو مسلم الجعفی (ابراہیم بن عبد اللہ المتوفی ۲۵۲ھ) کی مجلس میں جو لوگ حدیثیں لکھتے تھے اور جن کے پاس دو ایسے ہوتی تھیں ان کی تعداد چالیس ہزار سے زیادہ تھی اور جب انہوں نے حدیث کا دورہ شروع کرایا تو دس ہزار کا صدقہ لیا اور جب ان کی سن ختم ہوئی تو ایک ہزار دینار کی دعوت کھلائی (تذکرہ ج ۲ ص ۱۴۷) امام ضحاک بن مزاحم الخراسانی (المتوفی ۲۵۸ھ) جو مشہور تابعی اور مفسر تھے ایک مرتبہ ان کے حلقہ درس میں تین ہزار طالب علم شریک تھے کبر سنی کی وجہ سے وہ سواری پر سوار ہو کر تلامذہ کی صفوں میں چکر لگایا کرتے تھے (دول الاسلام ج ۱ ص ۵۳ علامہ ذہبی) امام ابو مسلم بصری (ابراہیم بن عبد اللہ جو الحافظ اور المسند تھے المتوفی ۲۹۲ھ) بعد میں درس حدیث دیتے تھے سات آدمی ان کے شاگردوں پر اٹھا کر اتے جلتے تھے ان میں سے ایک دوسرے تک آواز پہنچاتا اور دو تیس شمار کی گئیں تو چالیس ہزار سے زائد تھیں (تذکرہ ج ۲ ص ۱۴۷) خلیفہ جعفر بن العتصم الملقب بمتوکل علی اللہ (المتوفی ۲۶۶ھ ۶۸۶ھ) نے آنحضرت صلی اللہ تعالیٰ علیہ وسلم کی احادیث کی اشاعت کے لئے حضرات محدثین کو سامرا بلا کر انہیں بڑے بڑے انعامات دیئے تاکہ معاشی ضروریات سے فارغ البال ہو کر دین کی خدمت کر سکیں اور محدثین کرام کو حکم دیا کہ وہ احادیث صفات اور روایتِ باری تعالیٰ لوگوں کو سنائیں محدث ابو بکر بن ابی شیبہ نے جامع رصافہ میں حلقہ درس قائم کیا جس میں تقریباً تیس ہزار آدمی جمع ہوئے تھے اور ان کے بھائی محدث عثمان بن ابی شیبہ نے جامع منصور میں درس کا حلقہ قائم کیا ان کے حلقہ میں بھی تقریباً تیس ہزار کا جمع ہوتا تھا۔ (چونکہ معتز روایت اور صفاتِ باری تعالیٰ کے منکر تھے اس لیے ان کے رد کے لیے ان احادیث کے بیان پر زور دیا گیا)

تاریخ الخلفاء ص ۲۴ للسیوطی) علامہ ذہبی جو فن حدیث تاریخ اور سماجیات

کے بلا مافات مسلم امام تھے وہ لکھتے ہیں کہ حضرات سلف کے زمانہ میں ایک ایک مجلس میں دس دس ہزار سے زائد تو صرف دو ایتیں جمع ہوتی تھیں جن سے طلبہ و علم انحضرت صلی اللہ تعالیٰ علیہ وسلم کی حدیثیں لکھا کرتے تھے اور ان لوگوں کا شغل اور بہترین سرمایہ ہی یہی دولت تھی (تذکرہ ج ۲ ص ۱) علامہ امیر شکیب ارسلان (المتوفی ۱۳۶۶ھ) جو دور حاضر کے جلیل القدر مجاہد مؤرخ ادیب اور سیاسی مفکر تھے ایک فرانسیسی مؤرخ کے حوالہ سے لکھتے ہیں کہ انگریز جو تہذیب و تمدن اور وسعت معلومات کے مدعی ہیں ان میں سے کسی بڑے مطالعہ بین اور وسیع النظر کو کبھی اتنی بہت بھی نہ ہوئی ہوگی کہ ایک مسلمان مؤرخ اور عالم کی لکھی ہوئی کتابوں کا نمونہ مطالعہ بھی کر سکے یعنی مثلاً جتنی کتابیں امام جلال الدین سیوطی نے لکھی ہیں کسی انگریز کو نمونہ بھی پڑھنے کی توفیق نہیں ہوئی ہوگی (العالم الحاضر الاسلامی ج ۱ ص ۱) امام محمد بن جریر الطبری (المتوفی ۳۲۰ھ) جو جلیل القدر اور عظیم المرتبت محدث مفسر مؤرخ اور فقیہ تھے انہوں نے صرف تاریخ میں اسی ہزار ورق املا کرائے تھے (العالم الحاضر الاسلامی ج ۱ ص ۱) امام بدر الدین محمد بن احمد العینی الحنفی (المتوفی ۸۵۵ھ) صاحب عمدۃ القاری شرح البخاری ایسے سریع القلم تھے کہ صرف ایک ہی دن میں قدوری کا مکمل نسخہ نقل کر لیا تھا جتنے وقت میں وہ لکھا کرتے تھے اتنے وقت میں ان کی لکھی ہوئی کتابیں پڑھی بھی نہیں جاسکتی تھیں وہ غضب کے سریع القلم تھے رفیق الباری ج ۲ ص ۲) امام ابن جریر طبری کے متعلق علماء کرام لکھتے ہیں کہ ان کی وفات کے بعد لکھائی کی روشنائی اور سیاہی کا حساب کرنے پر اندازہ کیا گیا کہ ایک ہزار رطل رپونڈ (روشنائی) کتابت علوم اور تصنیف میں خرچ ہوئی ہے (تعلیمات اسلام اور مسیحی اقوام ص ۵۹) از مولانا محمد طیب ہتھم دارالعلوم دیوبند) یہ بات اس زمانہ ترقی میں تعجب انگیز نہیں ۱۹۳۱ء میں اخبار نیویارک ٹائمز کی طباعت پر روزانہ چار ٹن سیاہی خرچ ہوتی تھی (مطالعات نیاز ص ۲۲۵) جب اس وقت اور پھر ایک ہی اخبار پر روزانہ اتنی سیاہی خرچ ہوتی تھی تو پھر آج خدا تعالیٰ ہی بہتر جانتا ہے کہ

کتنی سیاہی روزانہ خرچ ہوتی ہوگی امام ابن شاہین (ابو حفص عمر بن احمد جو الحافظ
 المفید المکثر اور محدث العراق تھے المتوفی ۳۸۱ھ) انہوں نے ایک ہزار جلدوں میں
 تفسیر اور تیرہ سو جلدوں میں احادیث کی ایک کتاب (مسند شاہین) لکھی تھی (تذکرہ
 ج ۳ ص ۱۸۳) لیکن حافظ ابن حجر کا بیان ہے کہ یہ سند پندرہ سو جلدوں میں لکھی
 گئی تھی (لسان المیزان ج ۴ ص ۲۸۴) محدث ابن شاہین کا خود اپنا بیان ہے کہ سات
 سو درہم کی مالیت کی روشنائی ان کتابوں پر صرف ہوئی جو میں نے لکھی ہیں (تذکرہ
 ج ۳ ص ۱۸۳) حافظ ابن حجر لکھتے ہیں کہ اس سیاہی کا وزن محدث ابن شاہین کے
 بیان کے مطابق چار سو رطل (پونڈ) تھا (لسان المیزان ج ۴ ص ۲۸۴)۔

قائد کا۔ درہم وزن کے لحاظ سے (بعض کے نزدیک تین ماشے اور علی الاصح
 ساڑھے تین ماشے ہوتا ہے (رسالہ اوزان ص ۱) اور مالیت کے لحاظ سے انگریزی
 دور میں تقریباً چار آنے ہوتا تھا اسلام کا اقتصادی نظام ۱۸۷۱ء از مولانا حفص الرحمن
 سیوہاروی) اور اب چاندی کا بھاؤ بڑھ گیا ہے اگر ایک گرام کی قیمت تین روپے
 ہو تو تین ماشے کے لحاظ سے درہم کی قیمت تقریباً نو روپے ہوگی۔

قارئین کرام! حضرات محدثین فقہاء مؤرخین اور علماء اسلام نے جس محنت اور جستجو کے ساتھ
 اپنے پیارے اور محبوب پیغمبر حضرت محمد رسول اللہ صلی اللہ تعالیٰ علیہ وسلم کی حدیثیں اور دین کے مسائل و احکام
 کو عالم اسباب میں امت کے لئے محفوظ رکھا ہے تاریخ کے اوراق میں چراغ لیکر ڈھونڈنے سے بھی اس
 قسم کے مجموعی واقعات دوسرے مذاہب کے علماء میں نہیں مل سکتے اس کے ساتھ حضرات محدثین کرام
 اور فقہاء عظام بڑے متواضع بھی تھے ان کی تواضع میں بلندی سادگی میں بناؤ اور خاموشی میں گویائی
 تھی وہ اکیلے بھی ہوتے تو لشکر تھے پیادہ بھی ہوتے تو برق رفتار تھے وہ محض قال نہ تھے بلکہ پاہل تھے
 کہتے کم کرتے زیادہ تھے ان کی سب سے بڑی خوبی اور خصوصیت یہ تھی کہ انہوں نے راہ اور منزل کے
 واضح فرق کو کبھی بھی فراموش نہیں کیا اور منزل ہی کی طرف رواں دواں رہے مگر سہ
 گنوا دی ہم نے جو اسلاف سے میراث پائی تھی شریانے زمین پر آسمان سے ہم کو دے مارا

باب دہم

بفضلہ تعالیٰ اس باب میں ہم بعض ایسے حوالے عرض کریں گے جن سے بخوبی اس کا اندازہ ہو سکے گا کہ حضرات محدثین کرام نے ایک ایک حدیث کے لئے دور دراز کے سفر طے کئے اور بعض اوقات انتہائی غربت اور افلاس سے دوچار ہوتے رہے اور تحصیل علم میں گرمی، سردی، بھوک، پیاس اور لباس غرضیکہ صحت جیسی بہتہ بین نعمت کی بھی انہوں نے کوئی پروا نہیں کی اور باوجود وسائل نہ ہونے کے علمی چشموں سے اپنی پیاس بجاتے رہے اور اس کے ساتھ درع تقویٰ کا بھی عمدہ ثبوت انہوں نے دیا جتنی کہ بعض مواقع پر جائز قسم کی خواہشات سے بھی سختی کے ساتھ کنارہ کش رہے اور ہر قسم کی بدنی تکلیف گوارا کرتے رہے۔

مشہور اور جلیل القدر صحابی حضرت ابوالورد دار کے پاس دمشق میں مدینہ طیبہ سے ایک شخص ایک حدیث حاصل کرنے کے لئے حاضر ہوا ابوداؤد ج ۲ ص ۱۵۷۔
 ترمذی ج ۲ ص ۹۳۔ ابن ماجہ ص ۲۰۲ داری ص ۵۳ مسند احمد ج ۱ ص ۱۰۰ و مشکوٰۃ ج ۱ ص ۳۳۷ حضرت جابر بن عبد اللہ المتوفی ۳۷ھ جو آنحضرت صلی اللہ تعالیٰ علیہ وسلم کے مشہور صحابی تھے انہوں نے صرف ایک حدیث کے لئے ایک مہینہ کی مسافت طے کی اور حضرت عبد اللہ بن ابیہ سے حدیث حاصل کی بخاری ج ۱ ص ۱۰۱ امام حاکم اور امام ابن عبد البر اس واقعہ کی تفصیل کرتے ہوئے لکھتے ہیں کہ حضرت جابر نے قیامت

کے دن حقوق العباد کے قصاص اور بدلہ کے تصفیہ کے متعلق ایک حدیث حاصل کرنے کے لئے ایک اونٹ خرید اور اس پر سوار ہو کر مصر یا شام (محدث ابن عبد البر صرف شام کا ذکر کرتے ہیں) پہنچے اور فرمایا کہ مجھے خطرہ ہے کہ کہیں وہ حدیث حاصل کئے بغیر ہی نہ مر جاؤں چنانچہ حضرت عبداللہ بن انیس سے وہ روایت انہوں نے حاصل کی۔ (مستدرک ج ۲ ص ۵۷۷ و جامع بیان العلم و فضیلہ ج ۱ ص ۹۳) اور یہ روایت مسند احمد ج ۷ اور طبرانی میں بھی مذکور ہے (منقح الجنۃ ص ۲۷) اور اس واقعہ کا ذکر علامہ ذہبی اور حافظ ابن حجر نے بھی کیا ہے (تخریج اسماء الصحابة ج ۱ ص ۲۲ و تہذیب ج ۵ ص ۱۵۱)۔

فائدہ ۱:- مدینہ طیبہ سے شام کا دار الخلافہ دمشق چھبتر اسٹیشن (جبکہ ترکیوں کے دور میں ریلوے لائن موجود تھی) اور ۱۳۰۳ کلومیٹر ہے (سفرنامہ حاجی عبدالرحیم ج ۲ ص ۲۸) جو انگریزی میلوں کے لحاظ سے آٹھ سو دس میل ہے (سفرنامہ ج ۲ ص ۲۸) اندازہ لگائیے کہ اس دور میں جب کہ راستہ میں کسی قسم کی کوئی سہولت حاصل نہ تھی اتنا ایک طرف سفر اختیار کر کے ایک حدیث حاصل کرنا کتنی تکلیف کا باعث ہے اور یہ آنحضرت صلی اللہ تعالیٰ علیہ وسلم کی حدیث سے لگاؤ کا ہی اثر ہے حضرت سائب بن زید (المتوفی ۱۸۷ھ) نے ایک حدیث میں شک کے ازالہ کے لئے حضرت عقبہ بن عامر کے پاس پہنچنے کے لئے مصر کا سفر طے کیا تھا (حسن المحاضرة فی اخبار المصر والقاهرة ج ۱ ص ۸۶ لیسوطی) حضرت ابو ایوب (خالد بن زید المتوفی ۱۸۷ھ) کو ایک حدیث کے بارے شک ہوا اور وہ مدینہ طیبہ سے مصر پہنچے اور حضرت مسلم بن خالد انصاری گورنر مصر کے ہاں پہنچے اور ان سے حضرت عقبہ بن عامر کی جگہ دریافت کی اور فرمایا کہ میں ان سے ایک حدیث پوچھنے آیا ہوں چنانچہ انہیں ان کے پاس پہنچا گیا اور ان سے حدیث حاصل کر کے واپس مدینہ طیبہ روانہ ہو گئے اور اپنی سواری کا پالان بھی نہ کھولا (معرفة علوم الحدیث ص ۷ و جامع بیان العلم ج ۱ ص ۹۳) اور حضرت مسلم بن خالد (حضرت ابو ایوب کے پیچھے نکلے اور مصر کے باہر

عیش مصر یعنی اس زمانہ کے اُدھ) پران کو کھانا پہنچایا (منقح الجنۃ ص ۲۷) اس حدیث کا مضمون یہ ہے کہ جو شخص اپنے کسی مسلمان بھائی کا عیب دنیا میں چھپائے گا اللہ تعالیٰ اس کے عیوب اور گناہ قیامت کو چھپائے گا اور اپنی بخشش سے نوازے گا (معرفة علوم الحدیث ص ۵ و جامع بیان العلم ج ۱ ص ۹۴) سچ ہے ع
 اُس کے الطاف بہت ہیں کہ گنہگار بہت ۔

حضرت فضالہ بن عبیدہ المتوفی ۵۸ھ جو مصر کے گورنر تھے ان کی خدمت میں مدینہ طیبہ سے ایک صحابی جن کو ایک حدیث کے متعلق شک ہوا تھا حاضر ہوئے اور فرماتے لگے کہ میں آپ کی ملاقات کے لئے حاضر نہیں ہوا بلکہ اس لئے آیا ہوں کہ آپ نے اور میں نے جناب رسول اللہ صلی اللہ تعالیٰ علیہ وسلم سے ایک حدیث سنی تھی مجھے اس میں کچھ شک واقع ہوا ہے اس لئے آیا ہوں چنانچہ وہ حدیث انہوں نے بیان کی لیکن حضرت فضالہ کو پر اگندہ ہو دیکھ کر سوال کیا کہ آپ حاکم ہو کر اس طرح کیوں نظر آ رہے ہیں؟ وہ بولے کہ ہمیں آنحضرت صلی اللہ تعالیٰ علیہ وسلم نے زیادہ تر فرقا اور عیش کی زندگی سے منع کیا ہے انہوں نے سوال کیا کہ آپ برہنہ پاکیوں میں؟ حضرت فضالہ نے فرمایا کہ آنحضرت صلی اللہ تعالیٰ علیہ وسلم نے ہمیں حکم دیا ہے کہ کبھی کبھی ننگے پاؤں چلا کریں تاکہ غریبوں کی غربت کا احساس ہو (ابوداؤد ج ۲ ص ۱۱ و دارمی ص ۵۶ بعضہ) حضرت ابن عباس کا بیان ہے کہ میرا ایک انصاری دوست تھا میں اسے کہتا کہ چلو حضرات صحابہ کرامؓ سے حدیثیں حاصل کریں وہ کہتا ہے ابن عباسؓ تمہارا کیا خیال ہے کہ تم سے بھی حدیثیں پوچھنے کی نوبت آئے گی؟ الغرض میں تنہا ہی حدیثیں حاصل کرتا رہا اور مجھے جب یہ معلوم ہوا کہ فلاں صحابی کو کچھ حدیثیں معلوم ہیں تو ان کے دروازہ پر جا کر چاؤ بچھا کر اس پر بیٹھ جاتا اور اس اتنا میں گلی کوچہ کا سب گرد و غبار مجھ پر پڑتا رہتا تھا جب وہ صحابی باہر تشریف لاتے اور مجھے دیکھتے تو فرماتے کہ آپ نے ہمیں اپنے دولت کدہ پر کیوں نہیں بلایا؟ میں جواب دیتا کہ یہ میرا فرض تھا کہ میں اپنے استاد کی خدمت میں حاضر ہوتا جب لوگوں نے مجھ سے حدیثیں حاصل کرنا چاہیں تو میرا وہ انصاری دوست بڑا ہی پشیمان ہوا اور کہنے لگا کہ واقعی آپ صاحب بصیرت

ثابت ہوئے ہیں (مستدرک ج ۱ ص ۱۸۱) قال الحاکم والذہبی صحیح دارمی مشکوٰۃ البیہدایۃ
والنہایۃ ج ۸ ص ۲۵۸) حضرت عبداللہ بن فیروز دلمی (جو ثقہ اور تابعی تھے) تہذیب ج ۵
ص ۳۵۸ المتوفی ۱۰۰ھ) یہ بزرگ بیت المقدس سے مدینہ طیبہ حضرت عبداللہ بن
عمرؓ کے پاس دین کی کوئی بات پوچھنے کے لئے روانہ ہوئے جب مدینہ طیبہ پہنچے تو
معلوم ہوا کہ حضرت عبداللہ بن عمرؓ مکہ مکرمہ تشریف لے گئے ہیں یہ مدینہ منورہ سے
ان کے پیچھے مکہ مکرمہ روانہ ہو گئے جب وہاں پہنچے تو معلوم ہوا کہ وہ تو طائف
چلے گئے ہیں چنانچہ یہ طائف پہنچے اور ان سے حدیث حاصل کی پھر واپس ہو گئے
مستدرک ج ۱ ص ۲۵) وقال الحاکم والذہبی صحیح والدارمی ص ۱۲۶) اس حدیث کا
مضمون یہ ہے کہ جو شخص ایک دفعہ بھی شراب پیئے گا اس کی چالیس دنوں کی نماز
قبول نہیں ہوگی (ایضاً) حضرت سعید المسیبؓ (المتوفی ۹۷ھ) کا بیان ہے کہ
میں صرف ایک حدیث کے لئے کئی کئی دنوں اور راتوں کا سفر کیا کرتا تھا (معرفة
علوم الحدیث ص ۱۰۰ تذکرۃ الحفاظ ج ۱ ص ۵۲) وجامع بیان العلم ج ۱ ص ۹۴) حضرت
یسر بن عبید اللہ الحضرمیؓ (جو ثقہ اور تابعی تھے) تہذیب ج ۱ ص ۴۳۸) فرماتے ہیں
کہ میں صرف ایک حدیث کے سماعت کے لئے اہم شہروں میں سے کسی شہر کی طرف
سوار ہو کر جاتا کرتا تھا (دارمی ص ۴۲) جامع بیان العلم ج ۱ ص ۹۵) وفتح الجنۃ ص ۴۴)
حضرت رفیع بن مہران ابو عالیۃ الریاحیؓ (المتوفی ۹۰ھ) جو مشہور ثقہ تابعی ہیں، کا
بیان ہے کہ میرا حال یہ تھا کہ میں بصرہ میں آنحضرت صلی اللہ تعالیٰ علیہ وسلم کی حدیثیں
سننا اور مجھے یہ معلوم ہوتا کہ فلاں صحابی جو مدینہ طیبہ میں یقید جیات ہیں وہ اس حدیث
کے راوی ہیں تو اس وقت تک میں چین نہ لینا جب تک مدینہ طیبہ پہنچ کر اس صحابی
سے براہ راست وہ روایت نہ سن لیتا (دارمی ص ۴۴) وطبقات ابن سعد ج ۲ ص ۸۲
قسم اول) حضرت عمرو بن مہیون الجزرمیؓ (المتوفی ۱۴۵ھ) فرماتے تھے کہ اگر مجھے یہ معلوم
ہو جائے کہ حدیث کا صرف ایک (جملہ اور) حرف بھی مجھ سے رہ گیا ہے اور اس کا بیان
کرنے والا میں ہے تو میں اس کے پاس جا کر ضرور اس کو حاصل کر لوں (تہذیب

ج ۸ ص ۱۰۸) امام ابو حاتم محمد بن ادریس (المتوفی ۲۴۷ھ) فرماتے تھے کہ میں علم حدیث حاصل کرنے کے لئے ایک ہزار فرسخ سے زیادہ پیدل سفر طے کر چکا ہوں (بعد اسی چھ ماہ ۲۴۷ھ) و ہندیہ ج ۹ ص ۱۳۲) ایک فرسخ ^{۱۰۰} میل کا ہوتا ہے (بعینۃ الاریب ص ۲۸) فی مسائل القبۃ و المحاریب للشیخ ابنوری) حضرت عکرمہ (المتوفی ۱۸۷ھ) جو حضرت عبداللہ بن عباس کے خصوصی شاگرد اور علیل القدر محدث مفسر اور فقیہ تھے ان کا بیان ہے کہ میں قرآن کریم کی ایک آیت کے شان نزول کے سلسلہ میں چودہ سال سرگردان رہا آخر اس کا علم ہوا تو اطمینان نصیب ہوا (تفسیر فتح القدر ج ۱ ص ۱۱۱) لاشوکا (ج ۱) حضرت عبداللہ بن عباس اور حضرت مسور بن مخرمہ مدینہ طیبہ میں رہتے تھے دونوں کا اس سلسلہ میں اختلاف ہوا کہ کیا محرم جنابت کی حالت کے بغیر سر دھو سکتا ہے یا نہیں؟ دونوں کسی نتیجہ تک پہنچ سکے انہوں نے حضرت ابراہیم بن عبداللہ بن حنین کو حضرت ابو ایوب انصاریؓ کے پاس بھیجا وہ ان دونوں مکہ مکرمہ کے قریب پانی کے کسی چشمہ پر مقیم تھے چنانچہ یہ وہاں پہنچے پھر آگے طویل حدیث کا ذکر کیا (مستدرک ج ۲ ص ۲۶۲) و سکت عندا لحاکم والذہبی) حضرت عمران بن الحصین (المتوفی ۵۳ھ) فرماتے ہیں کہ وہ آنحضرت صلی اللہ تعالیٰ علیہ وسلم کی مجلس میں تھے اور آپ ابتدا و آفرینش کا ذکر فرما رہے تھے اتنے میں ایک شخص آیا اور اس نے کہا اے عمران تیری اونٹنی بھاگ گئی ہے چنانچہ میں اس کی تلاش میں چل پڑا آخر میں فرماتے ہیں کہ کاش اونٹنی ضائع ہو جاتی لیکن میں آنحضرت صلی اللہ علیہ وسلم کا بیان سننے سے محروم نہ رہتا (بخاری ج ۱ ص ۲۵۳) و البدایۃ و النہایۃ ج ۱ ص ۱۶) حضرت ابو ذرؓ نے عبداللہ بن زید الجرمی (المتوفی ۱۸۷ھ) کا بیان ہے کہ میں ایک مرتبہ مدینہ طیبہ میں تین دن ٹھہرا رہا اور مجھے اس کے بغیر اور کوئی کام نہ تھا کہ ایک محدث کے آنے کی لوگوں کو توقع تھی وہ ایک حدیث بیان کیا کرتے تھے چنانچہ میں تین دن ان کی انتظار میں وہیں پڑا رہا جب وہ تشریف لائے تو میں نے ان سے حدیث سنی (دارمی ص ۱۱۱) حضرت محمد بن فضیل (المتوفی ۱۹۵ھ) اپنے والد محترم سے روایت کرتے ہیں کہ عارت بن یزید عکلی بن شبرہ بقرعقاغ بن یزید اور مغیرہ کا اکثر یہی معمول تھا کہ عشا کی نماز سے فارغ ہو کر دین کی باتوں میں

مشغول ہو جاتے تھے فلم یفرق بینہم الا اذان الصبح ودارمی ص ۷۸ و تہذیب التہذیب
 (ج ۱ ص ۲) پھر صبح کی اذان ہی ان میں تفریق کرتی تھی۔ امام ابن شہاب زہری
 (محمد بن مسلم صحیحہ الحدیث الحافظ اور ائمة الاعلام تھے المتوفی ۱۲۲ھ) نے ایک مرتبہ عشاء
 کی نماز پڑھی اور اس سے فارغ ہو کر با وضو ہی بیٹھے تھے کہ ایک حدیث کی تحقیق میں بحث
 چھڑ گئی نماز ال حتی اصبح و دارمی ص ۷۸) تو یہ مجلس صبح تک بدستور جاری رہی اور امام
 زہری ہی کا بیان ہے کہ میں ایک حدیث کے لئے تین دن حضرت سعید بن المسیب کے
 پیچھے پڑا (البدایة والنہایة ج ۹ ص ۳۲۵) امام لیث بن سعد فرماتے ہیں کہ امام زہری
 کے سامنے (کعبانے کی) رکابی رکھی گئی ان کو ایک حدیث یاد آگئی اور طلوع فجر تک وہ
 اس حدیث کی تحقیق اور تصحیح میں مصروف رہے اور رکابی سامنے ہی پڑی رہی (البدایة
 والنہایة ج ۹ ص ۳۲۴) حضرت امام مالک فرماتے ہیں کہ امام ابن شہاب زہری ہی وہ پہلے
 بزرگ ہیں جنہوں نے علم کی تدوین کی (البدایة والنہایة ج ۹ ص ۳۲۵) و جامع بیان العلم
 ج ۱ ص ۷۶) حافظ ابن حجر عسقلانی (المتوفی ۸۵۵ھ) لکھتے ہیں کہ علماء کرام فرماتے ہیں
 کہ حضرات صحابہ کرام اور تابعین کی ایک جماعت اس کو پسند نہیں کرتی تھی کہ حدیث کی
 کتابت کی جائے وہ اس کو پسند کرتی تھی کہ حدیثیں زبانی یاد کی جائیں جیسے کہ خود انہوں
 نے زبانی یاد کی ہیں لیکن جب لوگوں کی ہمتیں کم ہو گئیں اور حضرات ائمہ دین کو یہ خوف
 محسوس ہوا کہ کہیں یہ علم ضائع ہی نہ ہو جائے تو انہوں نے اس کو مدون کر دیا اور سب سے
 پہلے ۱۱ھ میں خلیفہ راشد حضرت عمر بن عبدالعزیز (المتوفی ۱۱۱ھ) کے حکم سے
 محمد بن مسلم بن شہاب الزہری نے تدوین کی پھر تدوین و تصنیف عام ہو گئی اور محمد بن
 تعالیٰ اس سے بہت ہی فائدہ حاصل ہوا (فتح الباری ج ۶۱ طبع مصر) حضرت عمر
 بن عبدالعزیز کا سب سے بڑا علمی اور مذہبی کارنامہ یہ ہے کہ حدیث نبوی (علی صاحبہ
 الف الف تھبتہ و سلام) کے جو ذخیرے متفرق طور پر محدثین کرام کے پاس موجود تھے بڑی
 احتیاط سے ان کا ایک مجموعہ تیار کرایا اور اس کی بہت سی نقلیں ملک کے تمام گوشوں
 میں بھیجیں (جامع بیان العلم ج ۱ ص ۷۶)۔

غالب قطان زالتونی (سردار) جو بصرہ سے کوفہ تجارت کی غرض سے حاضر ہوئے تھے اور ساتھ ہی مشہور محدث امام اعظمؒ سے احادیث بھی حاصل کرتے رہے واپس جاتے وقت ایک حدیث کے متعلق انہوں نے امام اعظمؒ سے سوال کیا خدا جانے کہ اس بندہ خدا کو کیا سوچھی کہ انہوں نے قسم اٹھائی کہ میں ایک سال تک وہ حدیث تمہیں نہیں سناؤں گا ممکن ہے وہ سبقت پڑھا رہے ہوں اور سائل نے بے موقع سوال کیا ہو یا کھڑے کھڑے سوال کیا ہو یا گلی اور گندی جگہ سوال کیا ہو اور حدیث رسول کی تعظیم اس وقت اور مل جل جواب دینے سے مانع رہی ہو کوئی بھی وجہ ہو یہ حال حلف انہوں نے اٹھایا چنانچہ وہ تاجر بیچارہ واپسی کا ارادہ ملتوی کر کے ایک سال وہاں پڑا رہا اور تاریخ ان کے ارادہ پر نوٹ کر لی جب سال پورا ہو گیا تو ان کی خدمت میں حاضر ہوا کہ سال پورا ہو گیا ہے (جامع بیان العلم ج ۱ ص ۹۹) اندازہ لگائیں کہ جب اس زمانہ میں بعض تاجروں کا حدیث حاصل کرنے کے سلسلہ میں یہ جذبہ اور ذوق و شوق تھا تو مستقل طور پر علم حدیث حاصل کرنے والوں کا ولولہ کیا ہو گا؟ امام ربیعۃ الرائی زالتونی (۱۳۶ھ) جو حضرت امام مالکؒ کے استاد تھے حضرت امام مالکؒ ہی ذکر کرتے ہوئے فرماتے ہیں کہ تحصیل حدیث کے زمانہ میں میرے استاد محترم کو چھت کی کڑیاں اور شہتیر تک پہنچنے پڑے اور اس حال سے بھی گزرنا پڑا کہ مزبلہ (جہاں آبادی کی خس و شاک ڈالی جاتی ہیں) سے منقش اور کھجور کے ٹکڑے چن چن کر کھاتے (جامع بیان العلم ج ۱ ص ۹) سچ ہے ع ذوق ایں بادہ ندائی بخدا تانہ چشتی

حضرت امام شافعیؒ (محمد بن ادیس زالتونی) فرماتے ہیں کہ میرے پاس مال نہ تھا اور میں نو عمری میں علم حاصل کرتا تھا حتیٰ کہ میں دفتروں میں جاتا اور ردی کا غذا مانگتا تھا۔ اگر ان میں لکھنوں (بغدادی ج ۲ ص ۵۹) امام یحییٰ بن معینؒ (زالتونی) ۲۳۲ھ کے والد محترم دس لاکھ اور پچاس ہزار درہم چھوڑ کر اللہ تعالیٰ کو پیارے ہو گئے تھے یہ ساری رقم امام ابن معینؒ نے تحصیل حدیث پر صرف کر دی اور ایسا وقت بھی ان پر آیا کہ جو تہی تک پہنچنے کو میسر نہ تھی اور ننگے پاؤں چلتے پھرتے تھے (بغدادی ج ۱ ص ۱۵۱)

اور اللہ تعالیٰ نے ان کو علم حدیث میں ایسا کمال عطا فرمایا تھا کہ حضرت امام احمد بن حنبلہ نے فرمایا کہ جس حدیث کو امام ابن معین نہیں جانتے وہ حدیث ہی نہیں ہے (بغدادی ج ۱ ص ۱۸۷ و تہذیب ج ۱۱ ص ۲۸۶) محدث نیشاپوری ابو بکر محمد بن عبد الواحد الجوزی (المتوفی ۳۸۹ھ) جو حافظ الامام الاوحد اور العدل تھے فرماتے تھے میں کہ میں نے علم حدیث کی طلب میں ایک لاکھ درہم خرچ کیا ہے اور اس سے ایک درہم بھی نہیں کمایا (تذکرہ ج ۲ ص ۲۸۹) امام بخاری مشہور محدث عمر بن حفص الاشقر جو امام بخاری کے رفیق درس تھے فرماتے ہیں کہ ہم بصرہ میں حدیثیں لکھا کرتے تھے چند دنوں کے بعد معلوم ہوا کہ امام بخاری شریک درس نہیں ہوتے چنانچہ ہم چند ساتھی ان کی جگہ تلاش کرتے کرتے جہاں وہ مقیم تھے وہاں پہنچے معلوم ہوا کہ امام بخاری ایک اندھیری کوٹھری میں پڑھے ہوئے ہیں دریافت کرنے پر معلوم ہوا کہ ان کے پاس لباس نہیں رہو ہے وہ اس قدر پھٹا ہوا ہے کہ اس میں تستر نہیں ہوتا، ہم سب نے مل کر چندہ کیا اور ان کو کپڑے خرید کر دیئے تب وہ یہ سن کر حلقہ درس میں آنے جانے لگے (بغدادی ج ۲ ص ۱۳) امام محمد بن حاتم الورقی کا بیان ہے کہ بسا اوقات امام بخاری پندرہ بیس مرتبہ تک رات کو اٹھ اٹھ کر حقیق اس دور کی ماچس سے آگ نکال کر چراغ روشن کرتے اور حدیثوں کے مسودات پر کچھ علامات لگاتے پھر سو جاتے (بغدادی ج ۲ ص ۱۳) امام محمد بن یوسف فربری کا بیان ہے کہ ایک مرتبہ ایسا ہوا کہ امام بخاری نے رات کو اٹھا رہے مرتبہ بیدار ہو کر چراغ جلا کر حدیثوں پر کچھ نوٹ کیا پھر سو گئے (بغدادی ج ۲ ص ۱۳ و طبقات مسکلی ج ۲ ص ۱) حضرت امام بخاری ایک دن نماز میں مصروف تھے کہ سترہ مرتبہ انہیں بھڑنے ڈھنسا مگر انہوں نے ساز نہ توڑی (طبقات ج ۲ ص ۱) امام احمد بن محمد بن حنبل بن ہلال (المتوفی ۲۴۱ھ) جو حضرات ائمہ اربعہ میں سے ایک امام اور حلیل القدر محدث اور امام اہل السنۃ والجماعت تھے صحیح بخاری میں سند کے ساتھ ان کی صرف ایک ہی روایت ہے (ج ۲ ص ۶۲۲) محدث علی بن جبہ فرماتے ہیں کہ جس زمانہ میں ہم مکہ مکرمہ میں حضرت امام سفیان بن عیینہ سے پڑھتے تھے دیکھا

(طبقات مسکلی ج ۲ ص ۱)

کہ ایک دن خلاف معمول امام احمد دُرس سے غائب ہیں دریافت کرتے کرتے ہم ان کی رہائش گاہ پر پہنچے اندر چھپے بیٹھے تھے معلوم ہوا کہ ان کے سب کپڑے چوری ہو گئے ہیں اور پاس دام بھی نہیں جس سے وہ کپڑے خرید کر پہنیں اور باہر نکل سکیں تاریخ ابن عساکر ج ۲ ص ۲۷۱ حضرت امام مالک (متوفی ۱۷۸ھ) جو حضرات ائمہ اربعہ میں سے ایک جلیل القدر امام اور بلند پایہ محدث تھے کے متعلق حضرت امام عبداللہ بن المبارک بیان کرتے ہیں کہ ایک مرتبہ ایک بچھو امام مالک کے کپڑوں میں گھس گیا اور اس نے سولہ ڈنگ مارے امام مالک کا چہرہ ہر ڈنگ پر متغیر ہو کر نہ ہو جاتا تھا لیکن حسب معمول وہ حدیثیں بیان کرتے رہے جب درس ختم ہوا اور لوگ چلے گئے تو امام ابن المبارک کہتے ہیں کہ میں نے وجہ دریافت کی کہ آپ کا چہرہ کیوں متغیر ہوتا رہا؟ امام مالک نے اس کی وجہ بیان فرمائی کہ بچھو ڈنگ مارتا رہا لیکن میں آنحضرت صلی اللہ تعالیٰ علیہ وسلم کی حدیث کے احترام اور تعظیم کے لئے صبر کئے بیٹھا رہا الدبیاج المذہب ص ۲۱۰ لاین فرحون و مفتاح الجنۃ ص ۳۶ حضرت امام مالک بن انس مشہور محدث حضرت ابو حازم (متوفی ۲۴۱ھ سلمۃ بن دینار جو ثقہ تابعی تھے) کی مجلس کے پاس پہنچے تو دیکھا کہ وہ بیٹھ کر حدیثیں بیان کر رہے ہیں حضرت امام مالک وہاں نہ بیٹھے اور گزر گئے حضرت امام مالک سے پوچھا گیا کہ آپ کیوں نہ بیٹھے؟ فرمایا کہ مجلس میں بیٹھنے کی کوئی جگہ نہ تھی اور میں نے اس بات کو ناپسند کیا کہ حضرت صلی اللہ تعالیٰ علیہ وسلم کی حدیث کو کھڑے کھڑے سنوں د کتاب الععلیٰ ترمذی ص ۲۳۸ امام عبداللہ بن المبارک (متوفی ۱۸۱ھ) محدث علی بن الحسن بن شقیق کا بیان ہے کہ سخت کڑا کے کی سردی میں ایک مرتبہ عشاء کی نماز سے فارغ ہو کر میں مسجد کے دروازہ پر کھڑا ہو گیا کہ جب امام ابن المبارک باہر تشریف لائیں گے تو میں ان سے حدیث دریافت کروں گا جب امام صاحب موصوف باہر نکلے اور میں نے ان سے حدیث پوچھی تو اس پر بحث و مباحثہ چھڑتے چھڑتے یہاں تک نوبت پہنچی کہ مؤذن نے صبح کی اذان کہہ دی تو ذکر و ج ۱ ص ۲۵۵ امام عبدالرحمن بن ابی حاتم ج ۲

و المتوفى سنة ۳۲۶ھ کا بیان ہے کہ ہم پر سات بیٹے ایسے گذرے کہ ہم نے سالن اور ترکار کے بغیر خشک رولی کھائی فرماتے ہیں کہ ایک مرتبہ ہمارا ایک معمر رفیق بیمار ہو گیا ہم اس کی بیمار پرسی کے لئے جا رہے تھے کہ راستہ میں سستی مچھلیاں فروخت ہو رہی تھیں ہم نے ایک مچھلی خریدی ہم اس کو لے کر مقام راناش پر پہنچے لیکن اس کو دیکھنے سے قبل ہی درسِ حدیث میں حاضر ہونے کا وقت ہو گیا ہم مچھلی وہیں چھوڑ کر سبق پڑھنے چلے گئے اور تین دن تک واپس آنے کی فرصت نہ مل سکی جب تیسرے دن واپس آئے تو

کادیتغیر فاکلناہ نیئا ولم یکن
لنا فراغ ان نعطیہ من یشویہ

قرب تھا کہ مچھلی گل سڑ جاتی ہم نے مچھلی
کچی ہی کھالی ہمارے پاس اتنی فرصت ہی
نہ تھی کہ کسی سے پکوا لیتے۔

تذکرہ ج ۳ ص ۲۷۰ والجنۃ فی السوۃ الحسنۃ بالسنتہ ص ۲۶۔ اندازہ کریں کہ ان اکابر نے آنحضرت صلی اللہ تعالیٰ علیہ وسلم کی احادیث حاصل کرنے میں کیسی محنت و مشقت اٹھائی مگر افسوس ہے کہ ان ہی حضرات پر آج منکرین حدیث ساون کے بادل کی طرح برستے ہیں اور ان کی مخلصانہ خدمات کو خاک میں ملانے کے درپے ہیں اور ان پر سے عوام الناس کا اعتماد اٹھانے کے لئے نت نئے نئے حربے اور حیلے اختیار کرتے ہیں اور احادیث کے مجموعی ذخیرہ کو مشکوک ٹھہرانے کا ادھار کھائے بیٹھے ہیں کہ نہ تو حضرات محدثین کرام قابل اعتماد ہیں اور نہ ان کی جمع کی ہوئی احادیث کا کوئی اعتبار رہے نہ رہے بانس نہ بچے بانسری افسوس ہے وہ لوگ تم نے ایک ہی شوخی میں کھو دیئے ظاہر کئے فلک نے تھے جو خاک چھان کے بلا شک وہ انسان تھے اور معصوم نہ تھے ان میں بعض سے علم و عمل کے سلسلہ میں کچھ لغزشیں بھی ہوئی ہوں گی لیکن ہمیں یقین ہے کہ ان کی خدمات کثیرہ و عظیمہ علم و عمل کے مقابلے میں یہ لغزشیں کوئی حیثیت نہیں رکھتیں اور ابد و اقیق ہے کہ وہ ضرور بخشش دی جائیں گی ہم بے مالکانِ علم اور تہی دستانِ عمل کو کسی طرح بھی زیب نہیں دیتا کہ ان حضرات میں سے کسی کی نسبت بھی کوئی حرفِ سوز نکالیں یا ان کے ادب و تعظیم میں کمی کریں جنہوں نے بے شمار اشرقیات کمائیں انہوں نے اگر نادانستہ مٹھی مٹی کی بھی بھری

توجیرت کی بات نہیں ہے لیکن ہمارے دامن میں بجز گرد و خاک اور کیا ہے؟ منکر بن حدیث
 کتنا ہی زور صرف کر دیکھیں۔ اللہ تعالیٰ کے فضل و کرم سے کسی مسلمان کے ذہن میں حدیث
 کے بارے کوئی شک اور شبہ پیدا نہیں ہو سکتا اور وہ بفضل تعالیٰ فطرت اللہ پر قائم و
 دائم رہیں گے۔

بدلی ہے نہ بدلے کی مسلمان کی فطرت اللہ کے قانون میں ہوتی نہیں ترمیم
 امام محمد بن ادریس بن المنذر ابو حاتم (المتوفی ۲۴۵ھ) جنہیں علامہ خطیب الحدیث
 الحافظ الثبات اور مشہور بالعلم لکھتے ہیں بغدادی ج ۲ ص ۳۳) کا اپنا بیان ہے کہ مجھ پر
 طلب حدیث کے زمانہ میں مسلسل دو دن ایسے گزرے کہ مجھے کھانے کو کچھ نصیب نہیں
 ہوا لیکن طلب حدیث میں میں نے کوئی کوتاہی نہیں کی آخر ایک رفیق نے نصف دینار
 سے میری امداد کی تو بھوک کا مسئلہ حل ہوا (بغدادی ج ۲ ص ۳۵) امام یحییٰ بن سعید
 القفطان (المتوفی ۱۹۸ھ) جو ائمہ جرح و تعدیل میں سرفہرست ہیں) کا بیان ہے کہ بیش
 سال تک میں امام شعبہ کی خدمت میں رہا ہوں عموماً تین حدیثیں روزانہ میں ان سے پڑھتا
 تھا اور روزانہ دس حدیثیں پڑھنے کی نوبت تو کبھی کبھی آتی تھی (بغدادی ج ۴ ص ۱۳۱)
 ابراہیم موصلی (المتوفی ۱۸۸ھ) کے صاحبزادے اسحاق کو جب حدیث حاصل کرنے کا
 شوق پیدا ہوا تو اوس نے عباسی دربار کے مشہور وزیر یحییٰ بن خالد برمکی سے سفارش
 کرائی کہ آپ امام سفیان بن عیینہ سے درخواست کریں کہ وہ مجھے روزانہ پانچ سے زیادہ
 حدیثیں پڑھانے پر راضی ہو جائیں چنانچہ ان کے کافی اصرار پر امام موصوف نے فرمایا کہ
 اگر اسحاق صبح سویرے میرے پاس آتا رہے تو میں دس حدیثیں پڑھا دیا کروں گا تاریخ
 ابن عساکر ج ۲ ص ۱۴) تصویر کا دوسرا رخ بھی ملاحظہ کر لیں کہ حدیث کی بڑی بڑی مرکزی
 کتابیں بھی پانچ دنوں میں بلکہ تین شمسوں میں بھی پڑھا دی جاتی تھیں مرد تو الگ
 رہے بعض عورتیں بھی اس فخر اور کمال میں برابر شامل تھیں چنانچہ علامہ خطیب بغدادی
 (المتوفی ۴۲۳ھ) نے مشہور محدثہ حضرت کریمہ بنت احمد سے صرف پانچ دن میں
 مکہ مکرمہ میں صحیح بخاری شریف کمال پڑھی تھی (تذکرہ ج ۲ ص ۳۱۵) اور علامہ خطیب (۷۷۱ھ)

نے مشہور محدث ابو عبد الرحمن اسمعیل بن محمد کو تین مجلسوں میں صحیح بخاری سنائی تھی
 (مذکرہ ج ۳ ص ۲۷۹) اہل علم بخوبی جانتے ہیں کہ بخاری شریف میں بعض ابواب اور
 بعض ابجاث و مسائل کتنے دقیق اور غور طلب ہیں مگر جس پر اللہ تعالیٰ اسہل کر دے۔
مختصر سند کا شوق | قاریین کرام نے اس سے قبل جو کچھ پڑھا ہے اس میں من حدیث
 کا ذوق و شوق کار فرما تھا اب چند حوالے مختصر سند حاصل کرنے کے سلسلہ کے بھی ملاحظہ
 کر لیں کہ اس میں بھی حضرات محدثین کرام نے کیسے بہترین جذبہ کا اظہار کیا ہے حافظ سخاوی
 (المتون ص ۹۰۲) نے سند امام احمد کی ایک ایسی سند کے لئے جس میں ان کی حاصل
 کردہ سند سے ایک واسطہ کم تھا مصر سے عراق کا سفر کیا تھا (تذکرہ مولانا ابوالکلام آزاد
 ص ۱۶۹) اور علامہ غلانی (المتون ص ۱۰۸) لکھتے ہیں کہ انہوں نے صحاح کی اقرب ترین
 اسناد کی جستجو میں تمام دیار مصر و شام و جزیرہ اور نجد و حساء کی خاک چھانی (تذکرہ
 مولانا ابوالکلام آزاد ص ۱۶۹) امام علی رضا (علی بن موسیٰ بن جعفر المتون ص ۲۰۳)
 جس دن نیشاپور میں داخل ہوئے بیسٹ ہزار آدمی ان کی خدمت میں حاضر ہوئے
 تاکہ صرف ایک حدیث ان کے آبائی سلسلہ سے سن لیں اور اہل بیت کرام کے سلسلہ
 علیہ اسناد سے مشرف و مفتخر ہوں ان بیسٹ ہزار آدمیوں میں امام ابو زرعة اور امام
 ابو مسلم بھی تھے امام حاکم نے تاریخ میں لکھا ہے کہ اس دن نیشاپور کا عجیب حال تھا
 یہ ایک وقت ہزاروں آدمیوں کے ہجوم و مرور سے تمام شہر گرد و غبار میں چھپ گیا
 راستوں میں راہ گیر ایک دوسرے کو سوجھالی نہیں دیتے تھے (تذکرہ مولانا آزاد ص ۱۶۹
 و ص ۱۷۱) نیز ان کے بارے میں لکھا ہے کہ امام علی رضا جب نیشاپور شریف لے گئے تو حافظ
 حدیث امام ابو زرعة اور امام مسلم طوسی نے خدمت میں حاضر ہو کر امام ممدوح کے آباء
 واجداد کرام کے سلسلہ سے روایت حدیث کی درخواست کی حضرت ممدوح نے اپنے
 والد ماجد سے لے کر جناب رسول اللہ صلی اللہ تعالیٰ علیہ وسلم تک مرقوعہ روایت بیان
 کی جب اہل محابر (دواتوں والوں) اور دوادین (دقتروں اور کاپیوں والوں) کا اندازہ
 کیا گیا تو بیسٹ ہزار اشخاص وہاں حاضر پائے گئے چنانچہ اسی سند کے متعلق امام الجرح

والتعديل حضرت امام احمد بن حنبل فرماتے تھے ولو قد می هذا الاستناد علی مجنون
لافاق من جنونہ اور وہ المناوی فی شرح البکیر علی الجامع الصغیر یعنی اگر یہ سند
کسی مجنون پر پڑھی جائے تو اس کو (بفضلہ تعالیٰ) اپنے جنون سے آرام آجائے گا (ہائیرہ
مکتوبات شیخ الاسلام مولانا سید حسین احمد صاحب ص ۸۳ و ۸۴)

تقلیل غذا اور کھانے میں سادگی ان اکابر کی اصل اور حقیقی خوراک اور
غذاء تو علوم دین ہی تھی یہی وجہ ہے کہ وہ جسمانی غذا بہت ہی معمولی طور پر کھاتے اور
روحانی خوراک کو کثیف غذا پر فوقیت دیتے تھے چنانچہ -

حضرت امام بخاری کا یہ معمول ہو گیا تھا کہ روزانہ کبھی ایک دانہ کھجور پراور کبھی صرف
ایک ہی دانہ بادام پر اکتفا کر لیتے رطبقات البکری للشعرانی ج ۱ ص ۱۵۷ حضرت امام
بغوی المحی السنۃ ابو محمد الحسین بن مسعود المتوفی ۵۱۶ھ تفسیر معالم التنزیل -
مصابیح اور شرح السنۃ وغیرہ کتابوں کے مصنف کے حالات میں لکھا ہے کہ وہ
بغیر سالن اور ترکاری کے صرف ایک خشک مکڑاروٹی کا کھاتے تھے جب دوستوں
نے اس سادگی پر انہیں ملامت کیا تو وہی مکڑاروٹیوں کے تیل سے کھانا شروع کر دیا۔
تذکرۃ الحفاظ ج ۴ ص ۱۵۲

حضرت امام نووی داد الامام الحافظ الاوحد القدوة شیخ الاسلام محی الدین ابوزکریا
بیہقی بن شرف المتوفی ۶۷۶ھ شارح صحیح مسلم وغیرہ ان کے حالات میں لکھا ہے
کہ وہ پھلوں اور ترقسم کی غذاؤں سے اجتناب کرتے تھے اور اس کی وجہ یہ بیان کرتے
تھے کہ اس قسم کی عمدہ غذاؤں کے کھانے سے بدن میں رطوبت پیدا ہوتی ہے اور نیند آجاتی
ہے جس سے عبادت مطالعہ کتب اور کتابت علوم میں خلل واقع ہوتا ہے اور یہ بزرگ
چوبیس گھنٹوں میں صرف ایک ہی بار کھانا کھاتے تھے اور سحری کے وقت صرف ایک
بار پانی نوش فرماتے تھے اور پھل فروت ترک کرنے کی ایک وجہ یہ بھی بیان کی گئی ہے کہ
جہاں وہ قیام پذیر تھے وہاں باغوں میں آبپاشی کی بعض صورتیں ایسی بھی تھیں جنکے
جائزہ اور ناجائز ہونے میں حضرات فقہاء کرام کا اختلاف تھا اس لئے تقویٰ اور

درع کے پیش نظر انہوں نے میوے کھانے ترک کر دیئے تھے (تذکرہ ج ۴ ص ۲۵۳) امام محمد بن داؤد را المتوفی ۳۴۲ھ جو الحافظ تھے اور امام دارقطنی انہیں ثقہ اور فاضل کہتے ہیں اکابیان سے کہ میں نے زمانہ قحط میں چالیس دنوں میں صرف ایک ہی روٹی کھائی تھی فرماتے ہیں کہ جب میں بھوکا ہوتا تو اس نیت سے سورہ لیس پڑھا کرتا تھا کہ مجھے سیرابی حاصل ہو جائے اور بھوک سے نجات مل جائے (تذکرہ ج ۴ ص ۲۵۳) اور اللہ تعالیٰ ان کی حسن نیت کو پورا کر دیتا تھا اللہ اکبر اگر دش دوران اور انقلاب زمانہ کے حالات دیکھئے کہ ایک وقت وہ تھا جب سورہ لیس ظاہری اور باطنی حیات اور زندگی کا ذریعہ سمجھی جاتی تھی مگر اس زمانہ میں بہ تبرک سورت صرف مردوں پر پڑھنے کے لئے وقف ہے اور یہی کسی بڑے خوش نصیب کو حاصل ہوتی ہے ورنہ اکثر لوگ اچانک حادثوں میں اور ٹی۔ وی دیکھتے دیکھتے دنیا سے رخصت ہو جاتے ہیں۔ ع۔ بیس تفاوت رہ از کجا است تا کجا۔

قاریین کرام! علم حدیث محمدی میں کرام کی ایسی لذیذ غذا بن چکی تھی کہ بعض اوقات وہ دنیا وافیہا سے بلکہ اپنی عزیز جان اور صحت سے بھی بے خبر ہو کر طلب حدیث میں محو رہتے اور جان تک چلی جاتی تھی چنانچہ حضرت امام مسلم را المتوفی ۲۶۱ھ صاحب صحیح کے حالات میں لکھا ہے کہ ایک مرتبہ مجلس مذاکرہ منعقد ہوئی امام مسلم سے ایک حدیث پوچھی گئی جو اس وقت ان کو مستحضر نہ تھی وہ آپ سے گھر تشریف لے گئے کسی نے ایک ٹوکرا کھجوروں کا انہیں تحفہ کے طور پر بھیج دیا حضرت امام مسلم بیاض سے حدیث بھی تلاش کرتے رہے اور کھجور کا ایک ایک دانہ بھی منہ میں ڈالتے اور کھاتے رہے سارے دنوں ہی گذر گئی صبح ہوتے ہی حدیث بھی مل گئی اور کھجوروں کا بھرا ہوا الوکرہ بھی خالی ہو گیا بعض نے لکھا ہے کہ بے خبری میں یہی بے اعتدالی حضرت امام مسلم کی وفات کا سبب بنی (تہذیب التہذیب ج ۱۰ ص ۱۱۱)

بسیار خورا [پہلے تو آپ حضرات نے کم خوروں کا تذکرہ پڑھا اب بعض بسار خوروں کا حال بھی سن لیجئے کیونکہ بصد ہا تیبین الاشیاء اور نیز تاکہ تن سازوں کو ندامت

اور شرمندگی بھی نہ ہو۔

خلیفہ سلیمان بن عبد الملک رالتونوی ۹۹ھ (۶۷۵ء) ایک مرتبہ سترانا اور کافی مقدار میں کشمش اور چھہ مینے کا بکرا اور چھہ مرغ بیک وقت کھا کر سب مضخم کر گیا۔
 تاریخ اسلام ج ۲ ص ۱۱۸ از مولانا اکبر شاہ خان نجیب آبادی

میسرہ بن عبد ربہ رالتونوی ۱۰۰ھ کے متعلق امام مسلم بن ابراہیم کا بیان ہے کہ اُس نے ایک مرتبہ چار ہزار دانہ انجیر سو روٹی۔ دو ٹوکریے پیاز ایک بھونئی تلی ہوئی بکری اور آدھا شکا گھی ایک ہی مجلس میں کھالیا تھا اور ایک مرتبہ اُس نے سو روٹی اور ڈیڑھ کلو تک کھالیا تھا الفاظ نصف مکوک ہیں اور ایک مکوک تین کلو کا ہوتا ہے (صراح ۳۹۹) ہارون الرشید نے ہاتھی طلب کر کے اس کے آگے سو روٹیاں لیں مگر ہاتھی بھی نہ کھا سکا حضرت امام بخاری فرماتے ہیں کہ ایک مرتبہ چند مسخرہ مزاج لوگوں نے اسی کا گدھا ذبح کر کے بھون تلی کر اس کے سامنے پیش کیا اور کہنے لگے کہ یہ دہسے گا گوشت سے میسرہ پورا گدھا کھا گیا پھر ان لوگوں نے چندہ کر کے اس کو گدھے کی قیمت ادا کر دی امام اصمعی کا بیان ہے کہ ایک عورت نے نذر مانی کہ اگر میرا کام ہو گیا تو میں میسرہ کو کھانا کھلاؤں گی اللہ تعالیٰ نے اس کا کام کر دیا اب وہ عورت بیچاری پریشان ہوئی کہ میسرہ سے کیا کروں؟ چنانچہ اس نے میسرہ کی بڑی منت سماجت کی کہ آپ بہت حقور کھانا تناول فرمائیں اس لجاجت کے باوجود میسرہ ستر آدمیوں کا کھانا ہڑپ کر گیا میسرہ گلکاری کا کام کرتا تھا اور مکانوں میں رنگ و روغن کرتا اس کا پیشہ تھا کسی رئیس نے اس کو اپنی کوٹھی کے رنگ و روغن اور گلکاری پر لگایا اور نئے مکان کی خوشی میں پیش عددا حباب اور اعزہ کی ایک دھوت بھی تیار کی باورچی نے کھانا تیار کیا اور باہر سے دروازہ بند کر کے سیر و تفریح کے لئے نکل گیا میسرہ کی عید بن گئی وہ موقع کو عنایت سمجھتے ہوئے سب کھانے کا صفایا کر گیا اور پھوٹری قنات اور سنجیدگی سے اپنے کام میں مشغول ہو گیا جب میزبان اور جہان آئے تو دیکھا ہڈیوں کے ڈھیر کے سوا کچھ بھی نہیں ہے وہ سب حیران ہوئے کہا جیرا کیا ہے؟ کسی نے کہا کہ جن کھا گئے ہوں گے مگر ایک شخص

نے جو میسرہ کی بسیار خوری سے بخوبی واقف تھا اس کو دیکھ کر کہنے لگا کہ یہ ساری کاروائی
 اس حضرت کی ہے بالآخر میسرہ نے اقرار کیا اور کہا کہ اتنا اور بھی کھا سکتا ہوں تجربہ شرط
 ہے یہ صاحب اپنے گھر سے تو صرف دو روٹیاں کھایا کرتے تھے لیکن کسی کے گھر سے کھاتے
 تو اس کا کاشانہ کمال دیتے تھے (میزان ج ۳ ص ۲۲۲ و لسان ج ۶ ص ۱۳۹)۔

باب یازم

اس باب میں ہم قاریین کرام کی خدمت میں حضرات محدثین کرام اور فقہاء ملت کی عبادات تلاوت قرآن کریم رات بھر قیام دن کو روزے صدقات و خیرات اور تبلیغ دین وغیرہ امور کا ذکر کریں گے جس سے بخوبی یہ اندازہ ہو جائے گا کہ وہ حضرات صرف احادیث کی رٹ ہی نہیں لگایا کرتے تھے بلکہ کم و بیش ہر حدیث پر ان کا عمل بھی ہوتا تھا اور وہ آج کے دور کی طرح صرف قوال ہی نہ تھے بلکہ ایمان و اخلاص کے ساتھ فعال بھی تھے۔

حضرت عثمان بن عفان (المتوفی ۳۵ھ شہیداً) نے مقام ابراہیم کے پاس ایک ہی رکعت میں سارا قرآن کریم پڑھ لیا تھا (کنز العمال ج ۶ ص ۳۷۲ و طبقات ابن سعد ج ۲ ص ۵۲ قسم اول) اور ایک مرتبہ قرآن کریم کی ایک ہی رکعت میں انہوں نے پورا قرآن کریم پڑھ لیا تھا۔
 (قیام اللیل ص ۱۱ از امام محمد بن نصر المروزی المتوفی ۲۹۴ھ) حضرت تمیم داری (المتوفی ۱۰۰ھ) بھی تقریباً ساری ساری رات نماز میں مشغول رہتے اور پورا قرآن کریم رات کو پڑھ لیتے تھے (طحاوی ج ۱ ص ۲۵۵ و تہذیب ج ۱ ص ۱۵۵) حضرت عبداللہ بن زبیر (المتوفی ۳۳ھ) نے بھی صرف ایک ہی رکعت میں مکمل قرآن مجید پڑھ لیا تھا (طحاوی

ج ۱ ص ۲۵۰ و قیام اللیل ص ۶۳ حضرت سعید بن جبیر (رضی اللہ عنہ) المتوفی ۹۴ھ شہیداً نے سارا قرآن کریم ایک ہی رکعت میں پڑھ لیا تھا قیام اللیل ص ۶۴ و تذکرہ ج ۱ ص ۲۱۷ حضرت مجاہد (رضی اللہ عنہ) المتوفی ۱۰۳ھ ان کا معمول تھا کہ وہ مغرب اور عشاء کے درمیان قرآن کریم ختم کر لیا کرتے تھے کتاب الاذکار ص ۴۸ امام نووی (رحمہ اللہ) حضرت ثابت بن مسلم بنانی (رضی اللہ عنہ) المتوفی ۸۶ھ کی یہ عادت اور معمول تھا کہ وہ دن اور رات میں ایک مرتبہ قرآن کریم ختم کر لیتے تھے اور ہمیشہ روزہ رکھا کرتے تھے محدث حمید طویل کا بیان ہے کہ سجدہ کا کوئی سنتوں بھی ایسا نہ تھا جس کے پاس ثابت نے ایک ایک نماز میں سارا قرآن کریم ختم نہ کر لیا ہو (قیام اللیل ص ۶۴) چونکہ حضرات سلف دینی طور پر شرمی ہی بصیرت رکھتے تھے اس لئے صوم الدھر یا ہمیشہ روزے رکھتے تھے کے مفہوم میں ایام مکروہ (عید الفطر عید الاضحیٰ اور تین دن ایام تشریق کے) کو شامل سمجھنا خود سمجھنے والے کی اپنی کوتاہ فہمی اور غلطی ہوگی اس بات کو بخوبی ملحوظ رکھنا چاہیے۔ امام ابو بکر بن عیاش (رضی اللہ عنہ) المتوفی ۹۳ھ کی وفات کا وقت جب قریب ہوا تو ان کی بہن رونے لگی امام موصوف نے فرمایا کہ مکان کے اس گوشہ کو دیکھو یہاں میں نے بفضل اللہ تعالیٰ اٹھارہ ہزار مرتبہ قرآن مجید ختم کیا ہے (تذکرہ ج ۱ ص ۲۴۵) امام نووی نقل کرتے ہیں کہ انہوں نے اپنی پیشی سے خطاب کرتے ہوئے فرمایا کہ کیا تجھے یہ خوف ہے کہ مجھے مرنے کے بعد عذاب ہوگا؟ میں اللہ تعالیٰ کی رحمت کا امیدوار ہوں کیونکہ میں نے چوبیس ہزار مرتبہ یہاں قرآن کریم ختم کیا ہے (شرح مسلم ج ۱ ص ۱۸۱) ان کا تیسرا سال سے یہ معمول بن چکا تھا کہ وہ روزانہ ایک مرتبہ قرآن مجید ختم کر لیتے تھے (شرح مسلم ج ۱ ص ۱۸۱) انہوں نے چالیس سال تک (کو) اپنا پہلو زمین پر نہیں لگایا البدایۃ والنہایۃ ج ۱ ص ۲۲۴ و تذکرہ ج ۱ ص ۲۴۵) اور حافظ ابن کثیر نقل کرتے ہیں کہ انہوں نے ساٹھ سال یہ معمول بنا رکھا تھا کہ روزانہ ایک قرآن کریم ختم کرتے تھے اور نیزاکمشتی رمضان کے روزے انہوں نے رکھے تھے (البدایۃ والنہایۃ ج ۱ ص ۲۲۴) امام عبد اللہ بن ادریس (رضی اللہ عنہ) المتوفی ۱۹۲ھ نے چار ہزار مرتبہ قرآن کریم ختم کیا تھا (تذکرہ ج ۱ ص ۲۶۱) و نووی شرح مسلم ج ۱ ص ۱۸۱ الجواب المضمین ج ۱ ص ۲۴۴) محدث ابو حریرہ (رضی اللہ عنہ) المتوفی ۵۲ھ بھی دن اور رات میں قرآن مجید ختم

کر لیتے تھے (قیام اللیل ص ۶۱) اور حافظ ابن حجر نقل کرتے ہیں کہ وہ دو راتوں میں ایک قرآن
 کریم ختم کر لیتے تھے (تہذیب التہذیب ج ۱ ص ۱۱۸) ابو حرہ کا نام واصل بن عبد الرحمن
 عقیلی صحیح مسلم وغیرہ کے راوی ہیں۔ محدث صالح بن کیسان (المتوفی ۱۲۸ھ) بسا
 اوقات رات میں دو مرتبہ قرآن کریم ختم کر لیتے تھے (قیام اللیل ص ۶۱) امام منصور بن زاذلی
 (المتوفی ۱۳۱ھ) رات کو قرآن کریم شروع کرتے اور چاشت کے وقت تک ختم کر لیتے
 جب وہ تلاوت کے سجدے ادا کرتے تو لوگوں کو معلوم ہو جاتا کہ انہوں نے قرآن کریم ختم کر لیا
 ہے (طبقات ابن سعد ج ۲ ص ۱۰۱) اور پھر دوسرا قرآن کریم عصر تک ختم کر لیتے
 تھے (تہذیب التہذیب ج ۱ ص ۱۰۱) محدث ہشام بن حسان کا بیان ہے کہ میں
 نے منصور بن زاذلی کے ساتھ مغرب اور عشاء کے درمیان نماز پڑھی تو وہ دوسری کھوت
 میں سورہ نخل تک پہنچ گئے (تذکرہ ج ۱ ص ۱۲۱) اور کبھی چاشت کی نماز میں سا قرآن
 کریم ختم کر لیتے تھے (قیام اللیل ص ۶۱) اور رمضان مبارک میں مغرب اور عشاء کی نماز
 کے درمیان دو مرتبہ قرآن کریم ختم کر لیتے تھے (قیام اللیل ص ۶۱) حضرات سلف میں ایسے
 حضرات بھی تھے جو رمضان مبارک میں عشاء کی نماز کافی دیر سے پڑھا کرتے تھے لہذا مغرب
 اور عشاء کے درمیان دو مرتبہ قرآن کریم کوئی مستبعد امر نہیں ہے۔ اور رمضان مبارک
 میں تو وہ روزانہ کئی مرتبہ قرآن کریم ختم کر لیتے تھے (حلیۃ الاولیاء ج ۳ ص ۵۸ لابی نعیم)
 امام یحییٰ بن سعید القطان (المتوفی ۱۸۹ھ) کا بیس سال تک یہی معمول تھا کہ پوری
 شب میں ایک مرتبہ قرآن مجید ختم کر لیتے تھے (تہذیب الاسماء واللغات ج ۲ ص ۱۵۱)
 و تاریخ بغداد ج ۱ ص ۱۲۱ و تذکرہ ج ۱ ص ۲۴۵ و الجواہر المصیۃ ج ۲ ص ۲۱۲) اور وہ
 بسا اوقات ظہر اور عصر کے درمیان ایک بار اور مغرب و عشاء کے درمیان ایک بار قرآن
 کریم ختم کر لیتے تھے (قیام اللیل ص ۶۱) اور مغرب و عشاء کے درمیان ختم قرآن کے لئے
 تاریخ بغداد ج ۱ ص ۱۲۱ ان کے پاس ایک سبیح بھی ہوتی تھی جس پر وہ (تسبیحات وغیرہ)
 پڑھا کرتے تھے (تذکرہ ج ۱ ص ۲۴۵) حضرت ابو ہریرہؓ دن میں بارہ ہزار مرتبہ استغفار
 کرتے تھے اور صحیح روایت کے مطابق ان کے پاس ایک دھاگر تھا جس میں دو ہزار گریں

لگائی ہوئی تھیں سونے سے پہلے ان پر تسبیح پڑھتے پھر سوتے تھے (البدایۃ والنہایۃ ج ۱ ص ۱۱۹)
 امام نیزبیدین ہارون (المتوفی ۲۰۶ھ) عشاء کے وضو سے صبح کی نماز پڑھتے تھے۔

(خطیب بغدادی ج ۱ ص ۳۲۷ و تذکرہ ج ۱ ص ۲۹۲) امام اسمعیل بن ابراہیم بن علیہ
 (المتوفی ۱۹۴ھ) ایک رات میں ایک تہائی قرآن کریم پڑھ لیتے تھے خطیب بغدادی
 ج ۶ ص ۲۳۷) امام سلیمان بن طرخان (المتوفی ۱۴۲ھ) صبح کی نماز عشاء کے وضو سے

پڑھتے تھے (طبقات ابن سعد ج ۷ ص ۱۸۵ قسم دوم) اور چالیس سال تک ان کا یہی معمول
 رہا (ردول الاسلام ج ۱ ص ۳۳ علامہ ذہبی) امام علی بن الحسین (المتوفی ۹۴ھ) دن اور
 رات میں ایک ہزار رکعت (نفلی) نماز پڑھتے تھے ان کی اس کثرت نماز کی وجہ سے ان کا
 لقب ہی زین العابدین ہو گیا تھا (تذکرہ ج ۱ ص ۱۱۷) امام میمون بن مہران (المتوفی ۱۱۷ھ)

کبھی کبھی ہزار ہزار رکعت روزانہ پڑھتے تھے اور ایک مرتبہ سترہ دن میں سترہ ہزار رکعتیں
 انہوں نے پڑھی تھیں (تہذیب التہذیب ج ۱ ص ۳۹۲) حضرت مرثد بن شرجیل الہمدانی (ج
 (المتوفی ۵۴ھ) دن رات میں ایک ہزار رکعت پڑھتے تھے جب بوڑھے ہو گئے تو چار
 سو رکعت پر اکتفا کر لی (البدایۃ والنہایۃ ج ۸ ص ۸) امام مسعر بن کدام (المتوفی ۱۵۵ھ)

سونے سے قبل نصف تک قرآن کریم پڑھ لیا کرتے تھے (تذکرہ ج ۱ ص ۱۷۷) امام علی بن عبداللہ
 الازدی (المتوفی ۱۳۱ھ) رمضان مبارک میں روزانہ ایک ختم قرآن کر لیتے تھے (تہذیب
 التہذیب ج ۷ ص ۳۵۹) امام رفیع بن مہران ابو عالیہ الریاحی (المتوفی ۱۹۹ھ) کا بیان

ہے کہ ہم چند ایک غلام تھے دن کو اپنے آقاؤں کی مختلف قسم کی خدمات بجالاتے اور
 رات کو ایک مرتبہ قرآن کریم بھی پڑھ لیا کرتے تھے (طبقات ابن سعد ج ۷ ص ۱۷۷) امام ایوب
 سختیانی (المتوفی ۱۳۱ھ) ساری رات قیام و عبادت میں گزار دیتے تھے (تذکرہ ج ۱
 ص ۱۲۲) حضرت علی بن عبداللہ بن عباس (المتوفی ۱۱۷ھ) روزانہ ایک ہزار رکعت پڑھتے

تھے (تہذیب التہذیب ج ۷ ص ۳۵۸) حضرت امام ابو حنیفہ (نعمان بن ثابت) (المتوفی
 ۱۵۰ھ) ایک بار دن کو اور ایک بار رات کو قرآن کریم ختم کر لیتے تھے (الجواہر المصیۃ ج ۲
 ص ۵۲۲) اور بیس سال تک ان کا یہ معمول رہا کہ عشاء کے وضو سے صبح کی نماز پڑھتے رہے

وول الاسلام ج ۱ ص ۱۵۱ امام عبداللہ بن المبارک کا بیان ہے کہ امام ابوحنیفہ رکا
 پینتالیس سال تک یہ معمول رہا کہ وہ ایک وضو سے پانچ نمازیں پڑھتے اور رات کو
 دو رکعتوں میں پورا قرآن کریم ختم کر دیتے تھے (بغدادی ج ۱۳ ص ۲۵۵) حضرت خارجہ بن
 صعبت کا بیان ہے کہ کعبہ میں آنکھ کراہ میں سے چار بزرگ شخصیتوں نے قرآن کریم ختم کیا ہے
 حضرت عثمان بن عفان، حضرت میم دارمی، حضرت سعید بن جبیر اور حضرت امام ابوحنیفہ
 (بغدادی ج ۱۳ ص ۲۵۲) جناب یحییٰ بن نصر کا بیان ہے کہ بسا اوقات امام ابوحنیفہ رمضان
 مبارک میں ساٹھ مرتبہ قرآن کریم ختم کرتے تھے (بغدادی ج ۱۳ ص ۲۵۶) امام حفص بن عبدالمطلب
 فرماتے ہیں کہ تیس سال تک امام ابوحنیفہ کا یہی معمول رہا کہ وہ ایک رکعت میں قرآن کریم
 ختم کر دیتے تھے زافر بن سلیمان کا بیان ہے کہ امام ابوحنیفہ ایک ہی رکعت میں قرآن کریم
 ختم کر دیتے تھے۔ امام اسد بن عمرو کا بیان ہے کہ چالیس سال تک امام ابوحنیفہ کا یہی معمول
 رہا کہ وہ عشاء کے وضو سے صبح کی نماز پڑھتے رہے اور جس مقام پر ان کی وفات ہوئی اس
 میں انہوں نے سات ہزار مرتبہ قرآن کریم ختم کیا (بغدادی ج ۱۳ ص ۲۵۵) اور حافظ ابن کثیر
 نقل کرتے ہیں کہ امام ابوحنیفہ رات کو نماز ہی پڑھتے رہتے اور ہر رات قرآن کریم ختم کر دیتے
 تھے اور وہ ایسی گریہ و زاری کرتے کہ ان کے پڑوسی ان پر ترس کرتے اور چالیس سال
 عشاء کے وضو سے صبح کی نماز انہوں نے پڑھی و ختم القرآن فی المواضع الذی توفی فیہ
 سبعین الف مرة (البدایہ والنہایہ ج ۱۰ ص ۱۰۱) اور جس جگہ میں ان کی وفات ہوئی اس مقام
 میں انہوں نے شتر ہزار مرتبہ قرآن کریم پڑھا شتر ہزار کا عدد یا تو کتابت کی غلطی ہے اور یا
 حافظ ابن کثیر کا وہم ہے یہ عدد سات ہزار ہے یا در ہے کہ بنو امیہ کے کراؤ و صرتا باختیار حاکم ابن
 ہبیرہ کے زمانہ میں اور پھر خلیفہ ابو جعفر منصور عباسی کے دور میں قاضی القضاة رجیف
 جس (۱۵) اور وزیر خزائن بننے کی پاداش میں امام ابوحنیفہ کو قید کیا گیا اور مجموعی طور پر ایک
 سو پچاس کوڑے ان کے منگے بدن پر برسائے گئے اور پورے چار سال قید و بند کی صعوبت
 انہوں نے اٹھائی بالآخر حبیل خانہ ہی میں ان کے منہ میں زبردستی زہر کا پیالہ انڈیل دیا گیا اور
 سجدہ کی حالت ہی میں انہوں نے شتر سال کی عمر میں اپنی عزیز جان جان آفرین کے سپرد کی

فرحمہ اللہ تعالیٰ رحمۃً واسعةً (دیکھئے مقام ابی حنیفہ وغیرہ)

حضرت امام شافعیؒ (محمد بن اوریس المتوفی ۲۰۴ھ) رمضان مبارک میں ساٹھ مرتبہ قرآن کریم ختم کرتے تھے (تذکرہ ج ۱ ص ۳۲۹) اور ان کا عام معمول تھا کہ ہر رات قرآن کریم ختم کر لیتے تھے لیکن رمضان مبارک میں ایک قرآن کریم دن کو اور ایک رات کو ختم کرتے تھے بغدادی ج ۲ ص ۶۳ اور وفات کے وقت تک ساری رات جاگنا اور عبادت کرنا ان کا معمول تھا (بغدادی ج ۲ ص ۶۳) اور حجیت اجماع کے مسئلہ کی تحقیق کے لئے انہوں نے تین دن لگاتار تین تین مرتبہ قرآن کریم ختم کیا بالآخر ومن یشاقق الرسول الایۃ سے ان کا مسئلہ حل ہو گیا (مفتاح الجنۃ ص ۲۹) اندازہ لگائیے کہ مسئلہ کے استنباط کے لئے بھی وہ کس روانی کے ساتھ قرآن کریم پڑھتے رہے مسئلہ معلوم ہوا تو دم لیا۔ حضرت امام احمد حنبلؒ کا معمول تھا کہ دن رات میں تین سو رکعت نماز پڑھ لیتے تھے (تہذیب التہذیب ج ۱ ص ۱۰۱) قاضی ابویوسفؒ (یعقوب بن ابراہیم المتوفی ۱۸۲ھ) کا جو اپنے وقت میں قاضی القضاة (چیف جسٹس) تھے معمول تھا کہ روزانہ سو رکعت نماز پڑھتے تھے (دول الاسلام ج ۱ ص ۹۴) علامہ خطیب بغدادیؒ لکھتے ہیں کہ زمانہ قضا میں روزانہ دو سو رکعت پڑھتے تھے (بغدادی ج ۲ ص ۲۵۵) امام بقی بن مخلدؒ (المتوفی ۲۰۶ھ) وہ ہر رات تیرہ رکعتوں میں پورا قرآن کریم ختم کر لیتے تھے اور ہمیشہ روزے بھی رکھتے تھے (تذکرہ ج ۲ ص ۱۸۵) حضرت امام بخاریؒ (ابو عبد اللہ محمد بن اسمعیل المتوفی ۲۵۶ھ) کا معمول تھا کہ روزانہ قرآن کریم ختم کر لیتے تھے اور رمضان مبارک میں روزانہ دو دفعہ قرآن مجید ختم کر لیتے تھے (بغدادی ج ۲ ص ۱۰۱) طبقات الشافعیۃ الکبریٰ للبسکلیؒ (ج ۲ ص ۹) امام السراجؒ (ابو العباس محمد بن اسحاق المتوفی ۳۱۳ھ) جو حافظ الامام الثقفہ اور شیخ خراسان تھے (فرماتے ہیں کہ میں نے آنحضرت صلی اللہ علیہ وسلم کے ایصال ثواب کے لئے بارہ ہزار مرتبہ قرآن کریم ختم کیا اور بارہ ہزار فریانی آپ کے ایصال ثواب کے لئے دی۔ (تذکرہ ج ۲ ص ۲۵۷)۔

مناخرین فقہاء کرامؒ کا اس امر میں اختلاف ہے کہ کیا آنحضرت صلی اللہ علیہ وسلم کو

ایصالِ ثواب کیا جا سکتا ہے یا نہیں؟ ایک طبقہ کہتا ہے کہ درست نہیں کیونکہ امرت سے جو بھی نیکی سرزد ہوتی ہے اس کا ثواب آپ کو دعوت الی الخیر دینے کی وجہ سے خود بخود پہنچتا ہے لہذا ایصالِ ثواب کی کوئی ضرورت ہی نہیں اور دوسرا گروہ آپ کے لئے ایصالِ ثواب کو مستحب قرار دیتا ہے (ملاحظہ ہو کتاب الروح ص ۱۱۱ ابن القیم)۔

امام العسال (الحافظ العلامة ابو احمد محمد بن احمد بن ابراہیم المتوفی ۳۲۹ھ) صرف ایک ہی رکعت میں قرآن کریم ختم کر لیتے تھے (تذکرہ ج ۳ ص ۹) امام ابن الحداد (العلامة الحافظ شیخ عصرہ ابو بکر محمد بن احمد بن جعفر المتوفی ۳۴۲ھ) روزانہ ایک مرتبہ قرآن کریم ختم کر لیتے تھے (تذکرہ ج ۳ ص ۱۰۸) علامہ خطیب (الحافظ البکیر الامام محدث الشام والعراق ابو بکر احمد بن علی بن ثابت المتوفی ۳۶۳ھ) امام ابو الفرج الاسفرائینی فرماتے ہیں کہ علامہ خطیب سفر حج میں ہمارے ساتھ تھے روزانہ سورج غروب ہونے تک تریبل کے ساتھ ایک قرآن ختم کر لیتے تھے پھر لوگوں کو حدیثیں سناتے اور محدث عبد المحسن الشیخی فرماتے ہیں کہ دمشق سے بغداد تک میں علامہ خطیب کے ساتھ شریک سفر تھا وہ دن رات میں قرآن کریم ختم کر لیتے تھے (تذکرہ ج ۳ ص ۳۱۶) امام ابن عساکر (الامام الحافظ البکیر محدث الشام ابو الفاسم علی بن الحسن المتوفی ۳۵۱ھ) جماعت کے ساتھ نماز پڑھنے اور تلاوت کے سخت پابند تھے ہر رات قرآن کریم ختم کر لیتے تھے اور رمضان مبارک میں دن کو بھی ایک بار قرآن کریم ختم کر لیتے تھے (تذکرہ ج ۴ ص ۱۲۱) حضرت مولانا شاہ محمد اسماعیل شہید (۱۲۲۶ھ) عصر کے بعد قبل از مغرب تریبل کے ساتھ قرآن کریم ختم کر لیتے تھے (فیض الباری ج ۴ ص ۱۹۸) حضرت عمیر بن لہوی (المتوفی قریباً ۱۱۰ھ) ان کا معمول تھا کہ روزانہ ایک ہزار رکعت نماز اور ایک لاکھ مرتبہ تسبیح سبحان اللہ پڑھا کرتے تھے (ترندی ج ۲ ص ۱۱۱) تہذیب التہذیب ج ۸ ص ۱۵۱ و فیض الباری ج ۴ ص ۱۵۱) امام حماد بن ابی سلیمان (المتوفی ۲۰۱ھ) جو امام ابو حنیفہ کے جلیل القدر استاد تھے ان کا معمول تھا کہ وہ رمضان مبارک میں پانچ سو آدمیوں کی افطاری کا بندوبست کیا کرتے تھے (دول الاسلام ج ۱ ص ۱۶۱) اور یہ بھی ان کے معمول میں داخل تھا کہ وہ عید کے دن ہر نمازی کو ایک ایک کپڑا اور

شوشو درہم دیا کرتے تھے (الجواہر المصیبه ج ۱ ص ۲۲۶) چونکہ یہ بزرگ صاحب ثروت تھے اور ساتھ ہی سخی بھی تو نیک کام میں بڑھ چڑھ کر حصہ لیا کرتے تھے۔

اُس دور کے امراء یہ باتیں تو حضرات صحابہ کرامؓ تا بعینِ محدثین فقہاء و اولیاء اللہ کی ذکر ہوئیں اُس دور میں خلفاء امراء اور حکام بھی ان ظاہری نیکیوں میں گونے سبقت لے جاتے تھے۔ چنانچہ خلیفہ ہارون الرشید (المتوفی ۱۹۳ھ) کے حالات میں لکھا ہے کہ وہ سو رکعت نماز پڑھتے تھے اور روزانہ ہزار درہم صدقہ کیا کرتے تھے دو الالسلام ج ۱ ص ۹۴ و خطیب بغدادی ج ۱ ص ۱۲۶ و تاریخ الامم والملوک للطبری ج ۱ ص ۱۱۴ خلیفہ مامون الرشید (المتوفی ۲۱۸ھ) رمضان مبارک میں بیس مرتبہ قرآن کریم ختم کرتا تھا اور وہ حافظ قرآن تھا تاریخ الخلفاء للسیوطی ج ۱ ص ۳۱۱ اور حافظ ابن کثیر لکھتے ہیں کہ وہ رمضان مبارک میں بیس مرتبہ قرآن کریم ختم کر لیتا تھا (البدایہ والنہایہ ج ۱ ص ۳۴۵) اور حافظ ابن کثیر ہی فرماتے ہیں کہ بعض سلف کا بیان ہے کہ حجاج بن یوسف جس کے بارے میں خلیفہ راشد حضرت عمر بن عبدالعزیز فرماتے تھے کہ اگر ساری امتیں اپنے اپنے نصیبت چن چن کر لائیں اور ہم حجاج ہی کو لے آئیں تو ہمارا نصیبت سب پر بھاری ہوگا (تہذیب ج ۲ ص ۲۱۱) ہر رات قرآن کریم ختم کر لیتا تھا (البدایہ والنہایہ ج ۱ ص ۱۱۹) یہ سب کچھ خیر القرون کے مبارک ماحول کا نتیجہ تھا کہ بد سے بدتر آدمی بھی نیکی کے ماحول سے متاثر ہوئے بغیر نہیں رہ سکتا تھا بقول سعدیؒ

جمال ہم نشین درین اثر کرد
وگر نہ من بہاں خاکم کہ ہستم
فائدہ: بعض قاصر اور جاہد طبیعتوں کو یہ شبہ ہوا ہے کہ تین دن سے کم میں قرآن کریم ختم کرنا درست نہیں کیونکہ حضرت عبداللہ بن عمرؓ فرماتے ہیں کہ آنحضرت صلی اللہ تعالیٰ علیہ وسلم نے فرمایا کہ جس شخص نے تین دن سے کم میں قرآن کریم پڑھا تو وہ کچھ نہ سمجھا (ترمذی ج ۱ ص ۱۱۸) ابن ماجہ ص ۹۴ و فتح الباری ج ۱ ص ۱۲۱۔

الجواب: آنحضرت صلی اللہ تعالیٰ علیہ وسلم کی یہی محض امت کی سمولت اور شفقیت کے لئے ہے تاکہ امت پر کسی قسم کی کوئی وقت اور دشواری نہ ہو۔ خود حضرت عبداللہ بن عمرؓ

سے مروی ہے وہ فرماتے ہیں کہ آنحضرت صلی اللہ تعالیٰ علیہ وسلم نے ایک دن میں بھی قرآن کریم ختم کرنے کی اجازت دی ہے (کنز العمال ج ۱ ص ۲۲۶) اگر آپ سے اجازت نہ ہوتی یا آپ کی نبی تحریم کے لئے ہوتی تو یہ اکابر علماء اسلام جن کے مخصوص حوالے پہلے عرض کئے جا چکے ہیں۔ کبھی اس کی خلاف ورزی نہ کرتے کیونکہ جس طرح دین اسلام کی تہ کو وہ پہنچے ہیں بعد کو آنے والے کبھی اس مقام کو حاصل نہیں کر سکے اور نہ کر سکتے ہیں مگر مغزیت زدہ اور مادر پدر آزاد لوگوں کے لئے یہ خالص روحانی باتیں سمجھنا نہایت ہی مشکل ہے بقول اقبالؒ

اگر ہوتا وہ مجذوبِ فرنگی اس زمانہ میں تو اقبال اس کو سمجھنا ناممکن کبریا کیا ہے

امام نووی حافظ ابن حجر اور امام جلال الدین سیوطی لکھتے ہیں کہ قرآن کریم کا پڑھنا ہر ایک کے ذوق شوق اور قوت و نشاط پر مبنی ہے اگر کوئی شخص اپنے اندر طاقت محسوس کرے تو اس کے مطابق جتنا بھی مناسب سمجھے قرآن کریم پڑھ سکتا ہے (نووی شرح مسلم ج ۱ ص ۳۶۶ و فتح الباری ج ۹ ص ۹۲ و تفسیر النقان ج ۱ ص ۲۸ اردو) بلکہ امام نووی وغیرہ نے تو یہاں تک لکھا ہے کہ بعض اکابر روزانہ تین مرتبہ بھی قرآن کریم ختم کر لیتے تھے اور ہمیں جو زیادہ سے زیادہ مرتبہ قرآن کریم ختم کرنے کے واقعات معلوم ہیں وہ روزانہ آٹھ مرتبہ ختم کرنے کے ہیں (نووی شرح مسلم ج ۱ ص ۳۶۶ وغیرہ) امام نووی فرماتے ہیں کہ ان اکابر سے اس کثرت کے ساتھ قرآن کریم پڑھنے کے واقعات کا انکار کرنا درست نہیں اس لئے کہ ان اکابر کا نام لینا بھی باعث نزول رحمت ہے اور جو شخص ان کے متعلق سو وطن کی نسبت کرے وہ کبھی بھی کامیاب نہیں ہو سکتا (نووی ج ۱ ص ۱۰۰)۔

حضرت مولانا سید محمد نور شاہ صاحب (المتوفی ۱۳۵۲ھ) فرماتے ہیں کہ امام سیوطی نے بعض اولیاء کرام سے نقل کیا ہے کہ وہ دن رات میں نو دفعہ قرآن کریم ختم کرتے تھے اور شیخ شہاب الدین سہروردی (المتوفی ۶۲۲ھ) ایک دن میں ساٹھ مرتبہ قرآن کریم ختم کر لیتے تھے (فیض الباری ج ۴ ص ۱۹۸) اور نیز فرماتے ہیں کہ بعض سلف یعنی حضرات صحابہ کرام اور تابعین سے ثابت ہے کہ وہ دن میں نو مرتبہ قرآن کریم ختم کر لیتے تھے اور حضرات اولیاء کرام کی تعداد تو بہت ہی زیادہ ہے اور شیخ عبدالحق لکھتے ہیں کہ شیخ بہاؤ الدین زکریا (المتوفی

۶۶۶) ان کے پاس روزانہ تین سو ساٹھ مرتبہ قرآن کریم ختم کرتے تھے فیض الباری ج ۴ ص ۲۷۲)۔ نیز حضرت شاہ صاحب فرماتے ہیں کہ حافظ ابن کثیر نے قرآن کریم کے متعلقات کے بارے میں ایک رسالہ لکھا ہے اور اس میں ایک فصل قائم کی ہے جس میں ان حضرات کے نام درج کئے ہیں جو دن رات میں یا اس سے کم میں قرآن کریم ختم کر لیتے تھے اس مضمون کی حکایات تو اثر کو پہنچ چکی ہیں جن کے انکار کی کوئی گنجائش نہیں لیکن جو شخص خود چیر سے محروم رہتا ہے وہ اپنا حصہ اور نصیب کرامات اور برکات کی تکذیب ہی ٹھہرا لیتا ہے اور ایسے واقعات کو محال قرار دیتا ہے اور حضرات صوفیاء کرام کے نزدیک یہ مسئلہ طی الزمان سے موسوم ہے (یعنی تھوڑے سے وقت میں کرامت کے طور پر زیادہ کام کا ہو جانا) باقی رہا طی المسکان (یعنی تھوڑے وقت میں دور دراز کی مسافت کا طے ہو جانا) اور اس سائنسی دور میں ایک واضح حقیقت پر دلائل پیش کرنا بھی ایک بے کار کام ہے) تو وہ بلا تکیہ مسلم ہے (فیض الباری ج ۴ ص ۱۹۸) حضرت شاہ صاحب نے جو کچھ ارشاد فرمایا ہے وہ سطحی ذہن رکھنے والوں پر ایسی خارق عادات باتوں کو رد کر دینے کے سلسلہ میں ضرب کاری ہے۔

ایک شبہ جو لوگ فقہ و بصیرت اور سمجھ سے تعلق نہیں رکھتے اور جن لوگوں کو معانی اور مغز تک رسائی حاصل نہیں بلکہ وہ صرف الفاظ اور جھلکے کے پستار ہیں ان کو یہ شبہ ہوا ہے کہ رات بھر عبادت کرنا اور ہمیشہ روزہ رکھنا جائز نہیں کیونکہ آنحضرت صلی اللہ تعالیٰ علیہ وسلم کو تین آدمیوں رحمت علیٰ حضرت عثمان بن مظعون اور حضرت عبد اللہ بن عمرو کا یہ شکوہ پہنچا کہ ان میں سے ایک نے یہ کہا کہ میں رات جاگ کر عبادت کروں گا اور دوسرے نے یہ کہا ہے کہ میں ہمیشہ روزے رکھوں گا اور تیسرے نے یہ کہا کہ میں کبھی شادی نہیں کروں گا تو آپ نے ان کو زجر و توبیخ فرمائی اور یہ ارشاد فرمایا کہ بخدا میں تم سب سے زیادہ متقی اور خدا خوف ہوں مگر رات کو سونا بھی ہوں اور قیام بھی کرتا ہوں اور دن کو کبھی روزے بھی رکھتا ہوں اور کبھی افطار کرتا ہوں اور میں نے شادیاں بھی کی ہوں ہیں جس نے میری سنت سے اعراض کیا تو وہ میر نہیں (محصلاً بخاری ج ۲ ص ۷۵ و

مسلم ج ۱ ص ۲۲۹ و مشکوٰۃ ج ۱ ص ۲) اس سے معلوم ہوا کہ یہ کاروائی جائز نہیں ہے اور اس کا جواب ان حضرات نے قبل از وقت بطور عہد کے یہ التزام کر لیا تھا کہ ہم ضرور ایسا کرتے گے اور ظاہریات ہے کہ انسان کو سفر و حضر بیماری اور تندرستی وغیرہ کے کئی عوارضات لاحق ہوتے رہتے ہیں اس لئے آنحضرت صلی اللہ تعالیٰ علیہ وسلم نے رحمت شفیقت اور امت کی سہولت کے پیش نظر افراط و تفریط سے بچنے کی تلقین فرمائی لیکن اگر کوئی شخص قبل از وقت کسی عبادت کا کوئی التزام نہیں کرتا اور روزانہ یا شبانہ وہ اپنے اندر قوت طاقت اور نشاط محسوس کرتا ہے اور ذوق و شوق سے عبادت کرتا ہے تو اس کے لئے کسی طرح بھی ممانعت نہیں نکلتی جس کا واضح قرینہ یہ ہے کہ امت مرحومہ کے اکابر محدثین و فقہاء اور اولیاء امت وغیرہم کا کثرت تلاوت اور قیام اللیل اور صوم الدھر پر عمل رہا ہے اور ان حضرات سے زیادہ دین کی بارکیوں کو اور کوئی نہیں سمجھ سکتا اور انہوں نے اس نبی اور زجر سے جو کچھ سمجھا ہے وہ محض شفیقت اور رحمت اور سہولت ہی سمجھی ہے ورنہ یہ ساری امت گنہگار ہوگی و لایحقی بطلانہ یہ حضرات بغیر کسی اکراہ و اجبار کے از خود ہی عبادت کے شائق تھے اور فطرت صحیحہ حاصل ہونے کی وجہ سے کسی کی تلقین کے بھی محتاج نہ تھے۔

نظر ہے ابر کرم پر درخت صحرا ہوں
کیا خدانے نہ محتاج یاغبان مجھ کو

ان حضرات کا دینی جذبہ صرف قول و تلاوت
تحصیل دین کا ذوق۔ باجماعت نماز کا
التزام اور تبلیغ دین کا دلولہ اور جذبہ
انک ہی محدود تھا بلکہ ان کی عمل زندگی اور اخلاق
و کردار اتنا قوی و موثر ہوا تھا کہ پڑھنے سننے اور دیکھنے والے ان سے متاثر ہوئے بغیر
نہیں رہ سکتے تھے اور غیر مسلم مسلمان ہونے پر مجبور ہوتے تھے جب کہ بعض اوقات ان
کو زبانی طور پر دعوت بھی دی نہ جاتی تھی۔

امام اہل سنت و الجماعت احمد بن حنبل کے بارے میں محدث سلمہ بن شیبہ کا بیان
ہے کہ ہم امام احمد بن حنبل کے پاس بیٹھے ہوئے تھے کہ اچانک کسی نے دروازہ کھٹکھٹایا دروازہ
کھولا گیا تو ایک آدمی اندر داخل ہوا علیک سلیک کے بعد اس نے کہا کہ میں بارہ سو بیس

بحری مسافت طے کر کے آیا ہوں کیونکہ مجھے خواب میں اشارہ ملا ہے کہ آپ سے ایک مسئلہ دریافت کروں (بغدادی ج ۴ ص ۲۱۴) حضرت امام احمد بن حنبل کی وفات پر آٹھ لاکھ مرد اور ساٹھ ہزار عورتیں شریک جنازہ ہوئیں (بغدادی ج ۴ ص ۲۲۲) و تہذیب ج ۱ ص ۱۵۷) اور ان کے جنازہ پر شیعائیوں کے اس قدر ہجوم اور اپنے امام سے والہانہ محبت اور عقیدت کو دیکھ کر نیز اس دور کے مسلمانوں کی شکل و صورت اور وضع و قطع کا بچشم خود معائنہ کرتے ہوئے غیر مسلم اتنے متاثر ہوئے کہ بیش ہزار یہودی نصرانی اور مجوسی مسلمان ہوئے (بغدادی ج ۴ ص ۲۲۳) غور فرمائیں کہ ایک وہ وقت تھا جب بلا دعوت دیئے بھی غیر مسلم مسلمانوں کے کردار سے متاثر ہو کر خود بخود مسلمان ہونے پر مجبور ہوتے تھے اور آج مسلمانوں کا کردار یہ ہے کہ مشہور انگریزی کا صاحب طرز ادیب مورخ اور ناول نویس جارج برنارڈشا یہ کہنے پر مجبور ہوا کہ اسلام ایک سچا مذہب ہے اور سو سال کے اندر اسلام پورے عالم میں چھا جائے گا جب دوستوں نے اس سے کہا کہ تو اسلام کی سچائی کی گتیں گاتا ہے تو خود مسلمان کیوں نہیں ہوتا؟ تو اس نے جو جواب دیا اس سے مسلمانوں کی شرم اور زاریت کے مارے گردنیں جھک جاتیں ہیں اس لئے کہا کہ ان مسلمانوں میں اٹھنا بیٹھنا اور رہنا سہنا مجھے گوارا نہیں (محصلہ) کیونکہ جیسے گندے اخلاق غیر مسلموں کے ہیں ویسے ہی مسلمانوں کے ہیں اور یہی غیر شرعی شکلیں اور صورتیں ان کی ہیں سوان کی بھی ہیں اور جیسا کہ در ان کا ہے سوان کا جی ہے تو پھر مسلمان ہونے کا کیا فائدہ؟ کیونکہ برنارڈشا اونچے طبقے کا آدمی تھا سو وہ سفیروں و وزیروں و مشیروں پر ویسروں اور ڈاکٹروں وغیرہم میں ہی اٹھنا بیٹھنا ہوگا۔ جن میں اکثریت بے نمازوں اور روزہ خوروں اور شرابیوں کی ہے الاسن شاء اللہ تعالیٰ کیونکہ ان میں بعض عقیدہ اور عمل کے لحاظ سے بڑے پختہ مسلمان بھی ہیں وہ جہاں بھی ہوں اسلامی احکام کی سختی سے پابندی کرتے ہیں اور اسلامی کردار کو نمایاں کرتے ہیں لیکن قلیل ناگاہم امام محمد بن عثمان ابوبکر الحارمی را المتوفی ۵۸۵ھ جو جلیل القدر محدث اور محقق تھے شافعی المسلك تھے طبقات الشافعیۃ الکبریٰ ج ۴ ص ۱۸۹ کتاب الاعتبار فی الناسخ و المنسوخ من الاخبار ان کی مشہور علمی اور تحقیقی کتاب ہے جو مطبوعہ ہے (وہ مشہور علم دوست بدیع

کے رباط (سرائے) میں ٹھہرے ان کی عادت تھی کہ ساری ساری رات کتابت علوم اور مطالعہ کتب میں مشغول رہتے تھے بدیع نے ان کی یہ محنت دیکھ کر تعجب کیا اور اپنے خادم سے کہا کہ آج رات ان کو چراغ بہیانا کرنا شاید کہ وہ آرام کر لیں چنانچہ ایسا ہی کیا گیا خادم نے مناسب بہانہ کر کے چراغ بہیا کرنے سے معذرت کر دی امام موصوف مطالعہ سے تو محروم ہو گئے لیکن ساری رات صبح تک نماز میں مصروف رہے بدیع جب انہیں دیکھنے آئے تو دیکھا کہ وہ نماز میں مشغول ہیں (تذکرہ ج ۴ ص ۱۵۳) امام میمون بن بہران (المتوفی ۱۱۶ھ) جماعت کی نماز کی سخت پابندی کرتے تھے اور اس دور میں بھی جب کہ گھڑیاں نہ تھیں اور وقت منضبط ہوتا تھا کبھی ان سے جماعت نہیں چھوٹی ایک دفعہ مسجد میں بیٹھے تو ان کو معلوم ہوا کہ جماعت ہو چکی ہے یہ سن کر اِنَّا لِلّٰهِ وَاِنَّا اِلَيْهِ رَاٰجِعُوْنَ پڑھا اور فرمایا کہ جماعت کی نماز مجھے عراق کی گورنری سے زیادہ محبوب ہے راحیاء العلوم ج ۱ ص ۱۰۵) امام سلیمان بن بہران (المتوفی ۱۲۸ھ) امام وکیع کا بیان ہے کہ ستر سال میں ایک مرتبہ بھی ان سے تکبیر تحریرہ فوت نہیں ہوئی (بعدادی ج ۹ ص ۹) سبحان اللہ تعالیٰ اندازہ لگائیں کہ یہ اس زمانہ کی بات ہے جب نہ گھڑیاں ہوتی تھیں اور نہ لاؤڈ اسپیکر کان پھاڑے تھے۔ امام ابو عمران السمرقندی جو بڑے زاہد عابد اور جفاکش واعظ تھے (المتوفی ۳۰۰ھ) بیان کیا گیا ہے کہ ان کے ہاتھ پر پچاس ہزار کافر مسلمان ہوئے تھے (الجواہر المصیۃ ج ۲ ص ۲۶) امام ابن الجوزی (الامام العلامة الحافظ عالم العراق عبد الرحمن بن ابی الحسن التوفی بمرہ ۵۹۰ھ) کے حالات میں لکھا ہے کہ انہوں نے دو ہزار کتابیں لکھیں اور ایک لاکھ آدمی ان کے ہاتھ پر گناہوں سے تائب ہوئے اور بیس ہزار کافران کے ہاتھ پر مسلمان ہوئے اور وہ باوجود تبلیغ و تصنیف اور تدریس اور دیگر مشاغل میں مصروف ہونے کے ہفتہ میں ایک بار قرآن کریم بھی ختم کر لیتے تھے (تذکرہ ج ۴ ص ۱۳۴) مولانا عبد الباری قرنگی محل (المتوفی ۱۳۴۶ھ) ۱۹۲۶ء نماز باجماعت کا اتنا اہتمام اور التزام کرتے کہ سفر میں بھی جماعت نہ چھوٹنے پاتی ساتھ رہنے والوں کا بیان اور شہادت ہے کہ عمر بھر میں صرف ایک بار جماعت کی نماز ناغہ ہوئی (اخبار نوائے وقت ۱۰ ربیع الثانی ۱۳۶۹ھ ص ۵ کالم ۳ مضمون مولانا عبد الماجد دریا بادی)۔

قارئین کرام! ایسے واقعات کہاں تک بیان کئے جائیں اور یہ ہمارے بس کاروگ بھی نہیں ہے حضرات سلف صالحین نیکی کے ہر کام میں پیش پیش تھے علم و عمل باطنی صفائی اور اکتساب روحانیت میں وہ یکتائے زمانہ تھے حضرات صحابہ کرام سے لے کر مسلمانوں کے عروج کے زمانہ تک ان اکابر کی دینی خدمات اور نیک جذبات آپ کو مولانا حالی کے ان پر

خلوص اشعار میں نظر آئیں گے جو بالکل نفس الامر اور حقیقت حال کے مطابق ہیں۔

لئے علم و فن ان نصرا نیوں نے کیا کسب اخلاق روحانیوں نے

ادب ان سے سیکھا صفا ہانیوں نے کہا بڑھ کے لبیک یزدانیوں نے

ہر اک دل سے شرتہ جہالت کا توڑا کوئی گھر نہ تاریک دنیا میں چھوڑا

الغرض آنحضرت صلی اللہ تعالیٰ علیہ وسلم کی حدیث سے روایت و درایت تعلق رکھنے والے حضرات

کا حسی و معنوی ظاہری اور باطنی طور پر آپ کے ساتھ خاص تعلق اور ربط ہوتا ہے گویا

ان کی دینی حیات آپ کی حیات سے اور ان کی وفات آپ کی وفات سے وابستہ ہے اور وفات

کے بعد جس طرح وہ اللہ تعالیٰ کی رحمتوں سے نوازے جاتے ہیں وہ صرف انہیں کا حصہ ہے

دو واقعے اس سلسلہ کے ملاحظہ فرمائیں تاکہ حقیقت بالکل بے نقاب ہو جائے۔

مشہور محدث الحسین بن بوجرہ فرماتے ہیں کہ میں شہر الحان میں تھا کہ ایک سائل نے مجھ

سے ایک خواب کی تعبیر پوچھی خواب یہ تھا کہ گویا آنحضرت صلی اللہ تعالیٰ علیہ وسلم کی وفات

ہوگئی ہے میں نے جواب دیا کہ اگر تیرا خواب سچا ہے تو اس کی تعبیر یہ ہے کہ کوئی ایسا عالم فوت

ہوگا جس کی اپنے زمانہ میں کوئی نظیر نہ ہوگی اور فرمایا کہ اسی قسم کے خواب حضرت امام

شافعی حضرت امام سفیان ثوری اور حضرت امام احمد بن حنبل کی وفات کے وقت دیکھے

گئے تھے چنانچہ شام سے پہلے یہ خبر آگئی کہ حافظ ابو موسیٰ المدینی (جو حافظ شیخ الاسلام

الکبیر تھے المتوفی ۵۸۱ھ) وفات پا گئے ہیں (تذکرہ ج ۴ ص ۱۳۲) گویا وارثان علم حدیث

کی وفات مثالی اور روحانی طور پر آنحضرت صلی اللہ تعالیٰ علیہ وسلم کی وفات ہے۔ امام الجرح

والتعمیل یحییٰ بن معین الحنفی (المتوفی ۲۳۳ھ) جو الامام الفروید الحافظ تھے حضرت

امام علی بن المدینی فرماتے ہیں کہ ہمیں معلوم نہیں کہ حضرت آدم علیہ الصلوٰۃ والسلام کے وقت

سے لے کر آج تک اپنے پیغمبروں کی اتنی حدیثیں کسی نے لکھی ہوں جتنی کہ امام یحییٰ بن معین نے لکھی ہیں اور نیز فرماتے ہیں کہ لوگوں کا علم امام یحییٰ بن معین پر ختم ہے اور خود امام یحییٰ بن معین فرماتے ہیں کہ میں نے اپنے ہاتھ سے دس لاکھ حدیث لکھی ہے امام یحییٰ بن سعید القطان الحنفی فرماتے ہیں کہ دو شخصیتوں کی مانند کوئی بھی ہمارے سامنے نہیں آیا ایک امام احمد بن حنبلؒ دوسرے امام یحییٰ بن معینؒ اور امام احمد بن حنبلؒ کا بیان ہے کہ امام یحییٰ بن معینؒ ہم سب کے رجال اور روایات کے بڑے عالم ہیں (تذکرہ ج ۲ ص ۱۷) امام علی بن المدینیؒ کا بیان ہے کہ امام یحییٰ بن معینؒ نے حدیث کی جتنی کتابت کی ہے مجھے معلوم نہیں کہ کسی اور نے اتنی کتابت کی ہو امام احمد بن عقبہؒ کہتے ہیں کہ ایک مرتبہ میں نے امام یحییٰ بن معینؒ سے پوچھا کہ آپ نے کتنی احادیث قلمبند کی ہیں؟ تو انہوں نے فرمایا کہ میں نے اپنے ہاتھ سے چھ لاکھ حدیثیں لکھی ہیں اس واقعہ کو بیان کرنے کے بعد احمد بن عقبہؒ کہتے ہیں کہ میرا خیال ہے کہ محدثین کرامؒ نے ان چھ لاکھ احادیث کے علاوہ جن کو امام یحییٰ بن معینؒ نے خود اپنے ہاتھ سے لکھا ہے چھ لاکھ احادیث اپنے ہاتھوں سے لکھ کر امام یحییٰ بن معینؒ کو دی ہیں (بغدادی ج ۱ ص ۱۸۲) امام عباس الدوریؒ کا بیان ہے کہ امام یحییٰ بن معینؒ نے فرمایا کہ میں نے اپنے ہاتھ سے دس لاکھ حدیثیں لکھی ہیں (تذکرہ ج ۲ ص ۱۷) و تہذیب التہذیب ج ۱ ص ۲۸۱) امام علی بن المدینیؒ کا بیان ہے کہ حضرت آدم علیہ الصلوٰۃ والسلام کے زمانہ سے اب تک مجھے کوئی ایسا شخص معلوم نہیں جس نے اپنے پیغمبر کی اتنی حدیثیں لکھی ہوں جتنی کہ امام یحییٰ بن معینؒ نے لکھی ہیں (بغدادی ج ۱ ص ۱۸۲) و تذکرہ ج ۲ ص ۱۷) ان کے انتقال کے بعد لوگوں نے ان کی کتابوں کا جائزہ لیا تو معلوم ہوا کہ تیس الماریاں (قسط) اور بیس صندوق کتابوں سے پُر ہیں (بغدادی ج ۱ ص ۱۸۳) و تہذیب التہذیب ج ۱ ص ۲۸۲) مگر علامہ خطیبؒ اور امام مزنیؒ نے صالح بن محمدؒ کی روایت سے نقل کیا ہے کہ ایک سو چودہ الماریاں اور چار بڑی بڑی شبرانی سینیاں کتابوں سے پُر تھیں (بغدادی ج ۱ ص ۱۸۳) و تہذیب الکمال برہماتش تہذیب ج ۱ ص ۲۸۲) اور احتیاط کا یہ عالم تھا کہ محدث ہارون بن بشیر الرازیؒ کا بیان ہے کہ میں نے امام یحییٰ

بن معین کو دیکھا کہ قبلہ رو ہو کر بیٹھے ہیں اور دونوں ہاتھ اٹھا کر یہ دعا مانگ رہے ہیں
 اے خدا بزرگ و بزرگ اگر میں نے کسی ایسے شخص کے متعلق جرح کی ہو جو میرے نزدیک
 کاذب نہ ہو تو تو میری مغفرت نہ فرما۔ **التہذیب الاسما** ج ۲ ص ۱۵۷ و **تہذیب التہذیب**
 ج ۱۱ ص ۲۸۸ اور فرمایا کرتے تھے کہ میں بعض اوقات حدیث بیان کر دیتا ہوں لیکن پھر اس
 خوف سے جاگتا رہتا ہوں کہ میں نے اس میں غلطی نہ کر دی ہو (بغدادی ج ۱ ص ۱۸۴)
 امام یحییٰ بن سعید القطان کی طرح یہ بھی حنفی مسلک تھے مگر صد اقسوس ہے کہ غیر مقلدین
 حضرات اس سراسر ناجائز طعن سے باز نہیں آتے کہ حدیث سے احناف کا کیا تعلق ہے؟
 ہم بفضلہ تعالیٰ مقام ابی حنیفہؒ میں باحوالہ عرض کر چکے ہیں کہ امام یحییٰ بن معین اور امام
 یحییٰ بن سعید القطان کہ حنفی تھے محدث جیش بن بشر (المتوفی ۲۵۸ھ) کا بیان ہے
 کہ میں نے امام یحییٰ بن معین کی وفات کے بعد انہیں خواب میں دیکھا اور میں نے دریافت
 کیا کہ آپ پر کیا گذری؟ انہوں نے جواب دیا کہ اللہ تعالیٰ نے مجھے تین سو حوریں مرحمت
 فرمائی ہیں (تذکرہ ج ۲ ص ۱۷۱ و **تہذیب التہذیب** ج ۱۱ ص ۲۸۸) اور
 نیز فرمایا کہ اللہ تعالیٰ نے اپنے معصوم فرشتوں سے فرمایا کہ میرے بندے کو دیکھو کس طرح
 اس کے چہرہ پر رونق اور تروتازگی ہے (بغدادی ج ۱ ص ۱۸۷) مدینہ منورہ میں ان کی وفات
 ہوئی اور اسی چار پائی پر ان کا جنازہ اٹھایا گیا جس پر جناب رسول اللہ صلی اللہ تعالیٰ علیہ
 وسلم کا جسم اطہر اٹھایا گیا تھا اور جنت البقیع کے قبرستان میں دفن کئے گئے (بغدادی ج ۱ ص ۱۸۷)

ص ۱۸۷ صحیح ہے

ابن سعادت بزور بازو نیست تا بہ نخبند خولے نخبندہ -

قارئین کرام! حضرات محدثین کرام اور فقہاء عظام پر وفات کے بعد اللہ تعالیٰ کی
 نوازش سے جو انعامات و اکرامات ہوئے اور ہوتے ہیں وہ بے حد و بے حساب ہیں اور وہ
 ہمارے حیطہ امکان سے باہر ہیں کیونکہ دنیا میں جس تندھی اور اخلاص کے ساتھ انہوں
 نے کام کیا وہ صرف انہیں کا حصہ تھا ان کی زندگی عسرت و تنگی میں بسر ہوئی ان کے پاس نقد
 دین کے سو کچھ بھی نہ تھا اور اگر کچھ تھا تو وہ سب کچھ اسی راہ میں قربان کر دیا تھا وہ فقر و فاقہ

میں رازِ زندگی پاتے تھے وہ عزت و شہرت کے خواہاں نہ تھے انہوں نے اپنے دل کی دنیا سوز
 و مستی اور جذب و شوق سے تعبیر کی تھی ان کی سناہی صرف یہی تھی کہ جب تک دنیا آباد ہے
 تو جناب رسول اللہ صلی اللہ تعالیٰ علیہ وسلم کی پیاری باتیں اور حدیثیں دنیا میں پھیلیں اگرچہ
 اس سلسلہ میں خون کے قطرات بھی بہانے پڑیں ایسا معلوم ہوتا کہ ان کے سینوں میں دل
 کی جگہ سیما بٹھا جس کی بے قراری انہیں چین نہیں لینے دیتی تھی مگر وہ ہمت کے پہاڑ تھے کہ
 اس کوہ و قاری نے جہاں جمایا بغیر حصول مقصد اور فتح و نصرت کے کبھی منہ نہ موڑا اگر
 پزندے کسی علاقہ کے کونے کونے سے نکلے چن چن کر جمع کرتے اور گھونسلے بناتے ہیں تو مخدبین
 کوڑھنے اپنے محبوب پیغمبر کی پیاری حدیثیں جمع کرنے کے لئے مشرق و مغرب کے گرد و غبار
 کو چھان مارا ہے تاکہ سنت کی سادہ مگر پڑ وقار عمارت میں ان کی زندگی بسر ہو غرضیکہ
 کہ ان حضرات کے ذکر سے خدا تعالیٰ کی رحمتیں اترتی ہیں۔ مگر ایک طرف ہم ہیں مرغ بے چین اور
 ماہی بے آب نہ دین کے نہ دنیا کے آہ! اسے
 پینے میں آگیا کہاں لپٹی میں اڑ کے مستیاں انہی ہے تندے یہاں مست ہوں اور پی نہیں

باب دوازدہم

احترام حدیث اور حضرات محدثین کرامؓ کا باضمیمہ اور حق گو ہونا، امام مالکؒ کو حدیث پڑھاتے وقت بچھونے سولہ

یہ بات پہلے باحوالہ عرض کی جا چکی ہے کہ حضرت
 ٹونگ مارے لیکن انہوں نے احترام حدیث کے پیش نظر اپنے درس کو بدستور جاری رکھا۔
 محدثین کرامؓ کا سرمایہ اور خزانہ تو علم حدیث تھا ہی جس کو وہ ہمیشہ حرز جان سمجھتے رہے اور
 انہوں نے اپنی جان سے بھی اس کو عزیز سمجھا لیکن اہل اسلام کے اس طبقہ میں بھی جو نسبتاً زیادہ
 آزاد اور عیاش سمجھا جاتا ہے اور جن کو اپنے مقاصد اور ہوائے نفس کے پورا کرنے میں دوسروں
 کی جان عزیز تک کی بھی قدر اور پروا نہیں ہوتی تاریخ اسلامی بتاتی ہے کہ اس خود سر طبقہ میں

بھی احترام حدیث کا جذبہ موجود تھا چنانچہ مشہور محدث ابو معاویہ محمد بن حازم الضریعی
 (المتوفی ۱۹۷ھ) کا بیان ہے کہ ایک مرتب خلیفہ ہارون الرشیدؒ کی مجلس میں اس حدیث کا تذکرہ
 ہوا جس میں آتا ہے کہ آنحضرت صلی اللہ تعالیٰ علیہ وسلم نے فرمایا کہ ان موسیٰ لقی آدم
 فقال انت ادم الذی اخرجتنا من الجنة الحدیث (محلہ بخاری ج ۲ ص ۲۳۵)
 و مسلم ج ۲ ص ۳۳۵ یعنی تو وہ آدم ہے علیہ الصلوٰۃ والسلام کہ تو نے ہمیں اپنی لغزش کی وجہ
 سے جنت سے نکالا ایک قریشی نے جو مجلس میں موجود تھا یہ کہا کہ حضرت موسیٰ علیہ الصلوٰۃ
 والسلام سے کب؟ اور کہاں ملاقات ہوئی؟ اس کا یہ کہنا ازراہ نسخہ و مزاح تھا ہارون
 الرشیدؒ کو اس پر اتنا غصہ آیا کہ جلا دے کہا النطع والسیف زندق والشد یطعن فی حدیث

رسول اللہ صلی اللہ تعالیٰ علیہ وسلم یعنی نیچے بچھانے کے لئے چمڑا لاد جس پر ان کی گردن اڑانی جائے اور تلو اور لاویہ زندقہ ہے جو آنحضرت صلی اللہ تعالیٰ علیہ وسلم کی حدیث پر طعن کرتا ہے، ابو معاویہ نے بڑی بڑی ترمی سے کہا امیر المؤمنین یہ اس شخص کی سبقت لسانی کا نتیجہ ہے آپ درگزر فرمائیں چنانچہ ان کے سمجھانے پر کہیں جا کر یارون الرشید کا غصہ فرو ہوا اور اس مسخرے کی جان بھی ر بنداوی جہا صٹ، مگر آج منکرین حدیث بے شمار احادیث کا مذاق اڑاتے ہیں اور انہیں کوئی پوچھنے والا نہیں کیونکہ بے دینی کا زور و شور ہے۔ خالد بن احمد الذہلی گورنر بخارا نے حضرت امام بخاریؒ سے استدعا کی کہ آپ اپنی تصانیف میں سے صحیح بخاری اور کتاب التاریخ ساتھ لے کر آئیں اور مجھے پڑھائیں امام بخاریؒ نے قاصد اور سفیر کو جواب دیا کہ میں علم کی توہین نہیں کر سکتا اور نہ لوگوں کے گھروں میں علم اور کتابیں لئے لئے پھر سکتا ہوں گورنر صاحب سے کہہ دیجئے کہ اگر ان کو علم کا واقعی شوق ہے تو وہ میری مسجد یا میرے گھر میں آکر مجھ سے پڑھ لیا کریں اور اگر یہ منظور نہ ہو تو گورنر صاحب سے کہہ دیجئے کہ میرے درس و تدریس کو قانونی طور پر بند کر دیں تاکہ میں قیامت کے دن اللہ تعالیٰ کے ہاں معذور قرار دیا جاسکوں کیونکہ بغیر قانونی بندش کے میں اس حدیث کے رُوسے جس میں آتا ہے کہ آنحضرت صلی اللہ تعالیٰ علیہ وسلم نے فرمایا کہ جس آدمی سے کوئی مسئلہ پوچھا گیا اور اس نے علم کو چھپایا تو قیامت کے دن اس کو آگ کی لگام پہنائی جائے گی حق کو نہیں چھپا سکتا اتنا یہ کہ تم پابندی لگا دو تو پھر میں معذور ہوں گا اور ایک روایت میں یہ واقعہ اس طرح بیان ہوا ہے کہ گورنر نے کورنے امام موصوفؒ سے یہ مطالبہ کیا کہ آپ ہر گھر آکر میرے لڑکوں کو صحیح بخاری اور تاریخ کبیر پڑھا دیا کریں امام موصوفؒ نے صاف انکار کر دیا پھر گورنر کا نوٹس آیا کہ آپ میرے لڑکوں کے لئے الگ مجلس منعقد کیا کریں جس میں اور کوئی شریک نہ ہو حضرت امام بخاریؒ نے فرمایا کہ میں دین کے بارے میں تفویق ہرگز صحیح نہیں سمجھتا گورنر نے جب یہ کھرا کھرا جواب سنا تو بعض علماء کو جنہیں امام بخاریؒ سے حد تھا جن میں ان کے استاد محترم محمد بن یحییٰ الذہلیؒ بھی تھے ان کے پیچھے

لگا دیا اور ایسے حالات پیدا کر دیئے گئے کہ امام بخاریؒ بخارا کو خیر باد کہتے ہوئے سمرقند
 تشریف لے گئے وہیں کچھ عرصہ کے بعد داعی اجل کو لبیک کہا بغدادی ج ۲ ص ۲۳۳ و ۲۳۴
 اور سمرقند سے چھبیل دور خرتنگ کے مقام میں مدفون ہوئے و طبقات الشافعیۃ
 الکبریٰ للسیکی ج ۲ ص ۱۲۱) امام قبیصہ بن عقبہؒ (جو حافظ ثقفی اور مکر تھے المتوفی ۲۱۵ھ)
 کے دروازہ پر بادشاہ ابو دلف کا لڑکا دلف مع اپنے خادموں کے حدیث حاصل کرنے
 کے لئے حاضر ہوا حضرت قبیصہؒ نے نکلنے میں کچھ دیر کی تو شہزادہ کے خادموں نے آواز دی
 کہ شہزادہ دروازہ پر ہے اور آپ باہر نہیں آتے؛ حضرت قبیصہؒ باہر نکلے تو انہوں نے
 اپنے تہبند کے کنارے میں خشک روٹی کا ایک ٹکڑا رکھا ہوا تھا اور فرمایا کہ جو شخص
 دنیا سے صرف اس پر راضی ہو وہ شہزادوں کو کیا جانتا ہے؛ بخدا میں (ایسی مجبوری
 میں) اس سے حدیث نہیں بیان کروں گا (تذکرہ ج ۱ ص ۲۳۴) حجاج بن الشاءؒ (ابو حنبلہ
 حجاجؒ جو حافظ الاوحد اور المامون تھے المتوفی ۲۵۹ھ) فرماتے ہیں کہ مجھے
 میری والدہ نے سو روٹی پکا کر دی جو میں نے قھیلے میں ڈال لی اور محدث شہابؒ
 کی خدمت میں پورے سو دن مقیم رہا ایک روٹی قھیلے سے نکالتا اور دریاٹے و جلہ میں
 بھگوٹا اور کھانا جب وہ روٹیاں ختم ہو گئیں تو میں وہاں سے چل دیا (تذکرہ ج ۲ ص ۱۱۱)
 امام بقیع بن مخلدؒ (المتوفی ۲۶۶ھ جو الامام اوشیح الاسلام تھے) فرماتے ہیں کہ میں ایک
 ایسے شخص کو پہچانتا ہوں (اور وہ خود ان کی اپنی ذات ہی تھی) کہ طلب علم کے دور میں
 اس پیرسلس کسی دن ایسے گزرتے رہے کہ اس کے پاس گرنب (چقندر) کے پتوں کے
 بغیر اور کوئی خوراک نہ تھی (تذکرہ ج ۲ ص ۱۸۴) امام ابوبکر عبداللہ بن ابی داؤد (المتوفی
 ۳۱۶ھ جو حافظ العلامۃ اور قدوة المحدثین تھے) فرماتے ہیں کہ میں طلب علم کے لئے کوفہ
 پہنچا تو میرے پاس صرف ایک درہم تھا میں نے ایک درہم کا تیس ٹکڑا ایک ٹکڑا دوپونڈ
 کا ہوتا ہے) لوبیا خریدی اور کھا تا رہا اور شیخ سے حدیثیں لکھتا رہا لوبیا ختم ہونے تک میں
 تے تیس ہزار حدیثیں جن میں مقطوع اور مرسل بھی تھیں لکھ لیں (تاریخ بغداد ج ۹ ص ۲۶۶
 تذکرہ ج ۲ ص ۲۹۹ و طبقات سیکی ج ۲ ص ۲۳۳) اور علامہ سیکی لکھتے ہیں کہ ان کا ایک ماہ وہاں

قیام رہا تھا۔

حدیث میں احتیاط اور حق گوئی

حضرت ابو ذر (جندب بن جنادہ المتوفی ۳۲ھ)

کی حق گوئی کی وجہ سے بعض لوگوں نے ان کو بعض احادیث بیان کرنے سے روکا کہ مصلحت اس کے خلاف ہے حضرت ابو ذر نے فرمایا کہ اگر تم قاطع تلوار میری گردن پر رکھ دو اور اس سے میرا گلا کاٹنا چاہو اور میں یہ خیال کروں کہ ایک بات بھی جو میں نے آنحضرت صلی اللہ تعالیٰ علیہ وسلم سے سنی ہے میرا گلا گھٹنے سے پہلے میں تمہیں سنا سکتا ہوں تو ضرور ایسا کروں گا در بخاری ج ۱ ص ۱۶ داری ص ۱۶ رحمة مہداة ص ۹ و مفتاح الجنۃ ص ۱۴۴ یعنی تمہاری تلوار اپنا کام کرتی رہے گی اور بفضلہ تعالیٰ میری حق گوئی زبان اپنا کام کرتی رہے گی۔ حضرت عمر رضی عنہ نے حرم و احتیاط کے طور پر حضرت ابو سعود و حضرت ابو الدرداء اور حضرت ابو ذر کو ایک موقع پر قید بھی کر دیا تھا کہ وہ کثرت سے حدیثیں بیان کرتے ہیں (المعتصر ص ۴۵۹) تاکہ لوگوں کو معلوم ہو جائے کہ حدیثوں کے بارے میں بھی باز پرس ہوتی ہے اور وہ بے ثبوت حدیثیں پیش کرنے کی جسارت نہ کریں۔ امام علی بن المدینی (المتوفی ۲۴۱ھ) جو جلیل القدر محدث اور امام بخاری کے استاد تھے، نے صاف اور صریح الفاظ میں لوگوں سے کہہ دیا تھا کہ میرے والدین حدیث میں ضعیف ہیں ان کی کوئی روایت قابل اعتماد نہیں ہے (میزان الاعتدال ج ۲ ص ۲) غور فرمائیے کہ دنیا میں سب سے زیادہ باپ سے زیادہ اور کون قریب ہو سکتا ہے؛ لیکن حدیث رسول کے سلسلہ میں باپ کی بھی قطعاً انہوں نے کوئی پرواہ نہیں کی اس لئے کہ حدیث سب سے زیادہ عزیز ہے۔ امام وکیعہ ابن الجراح (المتوفی ۱۹۷ھ) جو الامام الحافظ الثبت اور محدث العراق تھے، کے والد سرکاری خزانچی تھے اسی وجہ سے امام وکیعہ جس روایت میں ان کے والد منفرد ہوتے اس کو قبول نہیں کرتے تھے تا وقتیکہ کوئی اور ثبوت بھی اس حدیث کو بیان نہ کرتا (تہذیب ج ۱۱ ص ۱۳) اس احتیاط اور حق پسندی کی بھی کوئی حد ہے۔ حضرت امام شافعی فرماتے ہیں کہ حضرت امام مالک کو جب کسی حدیث میں شک پڑتا تو اس ساری حدیث کو ترک کر دیتے (اور بیان نہ کرتے) (الدریاج التہذیب ص ۲۲)۔ امام یحییٰ بن یحییٰ (المتوفی ۲۲۷ھ) جو الامام اور الحافظ تھے، کو جب کسی حدیث کے

ایک کلمہ میں توقف اور تردد ہوتا تو ساری حدیث ہی ترک کر دیتے اور اس کو نہ روایت کرتے (تذکرہ ج ۲ ص ۲۷) حضرت امام بخاریؒ فرماتے ہیں کہ میں نے دس ہزار حدیثیں اس لئے ترک کر دی ہیں کہ ان کے ایک راوی میں کوئی بات محل غور اور فکر نظر آئی اور انہی ہی مقدار میں ایک دوسرے راوی کی حدیثیں بھی اسی وجہ سے ترک کر دی تھیں (بغدادی ج ۲ ص ۲۵) حضرت امام اوزاعیؒ (ابو عمرو عبد الرحمن بن عمر المتوفی ۱۵۷ھ) جو شیخ الاسلام اور الحافظ تھے جنہوں نے خلیفہ سفاح کے دربار میں جلا دوں اور تنگی تلواروں کے مجموعہ میں اس کے اس سوال پر کہ بنو امیہ کو جو میں نے قتل کیا ہے آپ کی اس کے بارے میں کیا رائے ہے؟ بیانگ دل یہ فرمایا دماؤ سہم علیک حرام کہ ان کا قتل کرنا تجھ پر حرام تھا اس پر وہ سخت ناراض ہوا اگر دن کی رگیں پھول گئیں اور آنکھیں سرخ ہوئیں مگر انہوں نے بے باکی سے حق گوئی کا فریضہ انجام دیا۔ تذکرہ ج ۱ ص ۱۱۱ کے اپنے ہاتھ سے لکھی ہوئی تیرہ عدد ضخیم کتابیں تھیں وہ زلزلہ کے موقع پر چل گئیں اتفاقاً ان میں سے ایک کتاب کسی طرح بچ گئی وہ کسی آدمی کو مل اور وہ اُسے امام صاحب کے پاس لے آیا کہ آپ کے ہاتھ کی لکھی ہوئی اور اصلاح کردہ کتاب ہے لیکن امام اوزاعیؒ نے اس کتاب کو جب تک زندہ رہے قبول نہ کیا اس لئے کہ درمیان کے کچھ عرصہ میں وہ ان کی نظروں سے اوجھل رہی تھی) (صحیح ابوعوانہ ج ۱ ص ۳۲۱) و تہذیب التہذیب ج ۶ ص ۲۲۲) محدث ابن رستم (المتوفی ۱۵۷ھ) جن کا نام احمد بن محمد بن رستم تھا، کے حالات میں لکھا ہے کہ حضرت قبیصہ (تابعی اغلبا ابن ذویب بن حاحلہ الخزاعی ابو سعید جو ثقہ مامون اور کثیر الحدیث تھے) المتوفی ۸۶ھ راجع تہذیب ج ۸ ص ۳۲۶ و ص ۳۲۷) کی روایت کردہ حدیثوں کا مکتوبہ مجموعہ ان کے ہاتھ سے کہیں گم ہو گیا بعد کو وہی نسخہ ابن رستم کو مل گیا مگر اس کی مندرجہ روایتوں کا پڑھنا اور بیان کرنا انہوں نے بالکل ترک کر دیا کیونکہ درمیان میں وہ نسخہ غائب ہو گیا تھا) (تاریخ ابن عساکر ج ۲ ص ۱۱۱) مشہور محدث ابوالزبیر (محمد بن مسلم بن تندر بن المتوفی ۱۳۸ھ جو الحافظ اور المکتب تھے) سے حضرت امام شعبہ نے اس لئے روایت ترک کر دی تھی کہ انہوں نے ایک مرتبہ نسیان کی وجہ سے ایک نماز چھوڑ دی تھی اور ایک روایت میں آتا ہے کہ کسی سے جھگڑا کرتے وقت سخت کلامی پر اتر آئے تھے

اور ایک روایت یہ ہے کہ ان سے ترازو پر تولتے ہوئے کوئی زیادتی ہوگئی تھی زمین ان الاعتدال
 ج ۳ ص ۱۳۷ نسیان اور غصہ تو انسان کے خمیر میں ودیعت کیا گیا ہے نسیان اور غصہ سے کون
 محفوظ رہ سکا ہے یہ تو صرف پروردگار کی خوری ہے کہ وہ نہیں بھولتا وَاكَانَ رَبُّكَ نَسِيًا بِلَمَّا مَشِعْتُمُ
 كَالْكَامِلِ احْتِيَاط ہے ورنہ امام ابن علیؑ را المتوفی ۲۶۰ھ ابو احمد عبداللہ بن عدی جو
 الامام الحافظ اکبیر اور متقن تھے تذکرہ ج ۳ ص ۱۴۳ فرماتے ہیں کہ

ثقات میں سے مجھے کوئی بھی ایسا شخص معلوم
 لا اعلم احداً من الثقات تخلف عن
 نہیں جس نے ابو الزبیر سے روایت نہ لکھی ہو
 ابی الزبیر الا وقد كتب عنه وهو في
 وہ فی نفسہ ثقہ میں ہاں بعض ضعیف راوی ان
 نفسہ ثقہ الا ان روی عن بعض الضعفاء
 سے روایت کرتے ہیں تو خرابی اس ضعیف
 فيكون ذلك من جهة الضعيف و
 کی وجہ سے ہوتی ہے اور ابن حبان نے انہیں
 وذكره ابن حبان في الثقات وقال
 ثقات میں لکھا ہے اور فرمایا ہے کہ جس نے ان
 لم ينصف من قدح فيه لان من
 میں جرح کی ہے اُس نے انصاف سے کام
 استرحح في الوزن لنفسه لم يستحق
 نہیں لیا کیونکہ کوئی راوی اپنے لئے ترازو پر
 الترك لاجله -
 زیادہ تولوانے یا تولنے کی وجہ سے تو
 رهنديب التذييب ج ۹ ص ۱۴۲
 مستحق ترک نہیں ہو جاتا۔

آنحضرت صلی اللہ تعالیٰ علیہ وسلم نے تولنے والے کو یہ حکم دیا کہ زین و ارجح انسانی ابو داؤد
 ترمذی ابن ماجہ یسند احمد یسند ک اور صحیح ابن حبان وغیرہ الجامع الصغیر ج ۱ ص ۲۱۸ و
 قال صحیح یعنی تول اور ترازو کو جھکاؤ اور گاہک کو زیادہ دو اگر ابو الزبیر نے تولنے والے
 کو کہا کہ تم ترازو کو جھکاؤ یا خود دوسرے سے لیتے وقت ترازو کو جھکا کر (اڑدا) لیا تو اس میں
 کیا خرابی ہے؟

ہمارا مقصد یہاں صرف اس قدر ہے کہ بعض حضرات محدثین کرام کا کمال احتیاط
 دیکھیں کہ ایک معمولی چیز کی وجہ سے بھی وہ ایسے راوی سے روایت لینے پر آمادہ نہیں
 تھے جو جمہور نے روایت کی ہے۔

حدیث معاذ بن معاذ را المتوفی ۱۹۶ھ جو الامام الحافظ اور علامہ تھے) کی حدیث
 میں دس ہزار دینار پیش کئے گئے کہ آپ فلاں راوی کے بارے سکوت اختیار کریں اور
 اس پر جرح نہ کریں امام عالی مقام نے کثیر رقم کی پھیلی کو ٹھکراتے ہوئے فرمایا کہ میں کبھی حق
 کو چھپانا نہیں سکتا (تہذیب التہذیب ج ۶ ص ۱۸۱) معروف محدث شیخ الاسلام ابو
 اسمعیل عبداللہ بن محمد البرمکی را المتوفی ۲۸۱ھ کے حالات میں لکھا ہے کہ ان کے
 زمانہ میں باقتدار اور سربراہ قسم کے لوگوں نے پانچ مرتبہ سر بازار ان کو کھڑا کر کے اور تلوار
 نیام سے نکال کر اور اٹھا کر کہا کہ آپ اہل بدعت پر جرح کرنے سے باز آجائیں ورنہ آپ کا
 سر قلم کر دیا جائے گا اس کے جواب میں انہوں نے غیر مبہم اور واضح الفاظ میں فرمایا کہ جو کچھ
 تم سے ہو سکتا ہے تم کرو میں حق بیان کرنے سے کبھی باز نہیں رہ سکتا (تذکرہ ج ۲ ص ۲۵۵)
 اس دنیا میں ہم اپنی آنکھوں سے دیکھ رہے ہیں کہ زمین کے کپڑوں مکوڑوں کے لئے زندگی
 میں عیش اور جنگل کے خوشخوار دزدوں کے لئے جینے میں راحت ہے مگر ایک پابند سنت
 کے لئے خداوند کریم کی وسیع زمین پر کوئی خوشی باقی نہیں جہاں بھی اس نے توجید و سنت
 کا سبق پیش کیا اور کتاب و سنت کی دعوت دی اور شرک و بدعت اور منکرات کی تردید
 کی جھٹ سے اس پر فتوے بھی لگتے ہیں اور تلواریں بھی نیام سے نکل آتی ہیں اور بجز اس
 اس الزام کے اس بے گناہ کا خون ناحق حلال ہو جاتا ہے اور یہ سب کچھ اس لئے ہوتا ہے
 کہ تم توجید و سنت کے داعی کیوں ہو اور شرک و بدعت اور رسوم بد کے ماحی کیوں ہو؟
 خیر اہل بدعت تو اس پر نازاں ہیں مگر اہل حق اس پر فرحان و خنداں ہیں اور اسی میں ان کی
 خوشی ہے سچ ہے

قسمت کیا ہر ایک کو قسم انزل نے جو شخص کہ جس چیز کے قابل نظر آیا
 حدیث پڑھنے اور پڑھانے کے آداب | جس مجلس میں جناب رسول اللہ صلی اللہ تعالیٰ علیہ
 وسلم کی حدیث پڑھی یا بیان کی جا رہی ہو اس مجلس میں شور و غل برپا کرنا سخت بے ادبی ہے
 کیونکہ آپ کے ارشاد کا احترام بعد از وفات بھی ویسا ہی ضروری ہے جیسا کہ آپ کی
 حیات میں تھا۔

جلیل القدر محدث اور حضرت امام بخاری کے استاد امام عبدالرحمن بن محمد بن المنوفی (۱۹۸ھ) کا یہ معمول تھا کہ جب ان کے سامنے حدیث پڑھی یا سنانی جاتی تو وہ لوگوں کو خاموش رہنے کا حکم دیتے اور فرماتے لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ كِه اپنی آوازوں کو آنحضرت صلی اللہ تعالیٰ علیہ وسلم کی آواز پر بلند نہ کرو اور نیز فرماتے تھے کہ حدیث پڑھتے پڑھانے وقت خاموش رہنا اسی طرح لازم ہے جس طرح آپ کے دنیا میں ارشاد فرمانے کے وقت لازم تھا (مدارج النبوة ج ۱ ص ۵۲۹)

حافظ ابن القیم (المتوفی ۷۵۱ھ) فرماتے ہیں کہ آنحضرت صلی اللہ تعالیٰ علیہ وسلم کی آواز پہ اپنی آواز کو بلند کرنا جب موجب اکارتِ عمل ہے تو آپ کی سنت اور احکام کے مقابلہ میں اپنی رائے رسم و رواج اور بدعات پر عمل کرنا کیونکہ اعمال صالحہ کے لئے تباہ کن نہ ہوگا (محصلا اعلام الموقعین ج ۱ ص ۷۴)۔

رئیس التابعین حضرت سعید بن المسیب (المتوفی ۵۳ھ) ایک پہلو پر در بیمار ہونے کی وجہ سے لیٹے ہوئے تھے اتنے میں ایک شخص نے ان سے ایک حدیث دریافت کی وہ فوراً اٹھ کر بیٹھ گئے اور حدیث بیان کی سائل نے کہا آپ نے اتنی تکلیف کیوں کی؟ فرمایا میں اس چیز کو پسند نہیں کرتا کہ آنحضرت صلی اللہ تعالیٰ علیہ وسلم کی حدیث کروٹ کے بل لیٹے لیٹے بیان کروں (جامع بیان العلم ج ۲ ص ۱۱۹ و مدارج النبوة ج ۱ ص ۵۴) حضرت امام مالک (المتوفی ۱۷۹ھ) کا یہ معمول تھا کہ جب حدیث بیان فرماتے تو پہلے غسل کرتے پھر خوشبو لگاتے اور عمدہ لباس پہن کر نہایت عاجزی اور تواضع کے ساتھ حدیث بیان کرتے اور آخر دم تک اسی حالت میں رہتے (محصلا مدارج النبوة ج ۱ ص ۵۴) اور حضرت امام مالک آنحضرت صلی اللہ تعالیٰ علیہ وسلم کی حدیث کی تعظیم کے پیش نظر با وضو ہی حدیثیں بیان کرتے تھے (جامع بیان العلم ج ۲ ص ۱۹۹)

حضرت قناد بن دعامة (المتوفی ۱۱۸ھ) اس امر کو مستحب سمجھتے تھے کہ آنحضرت صلی اللہ تعالیٰ علیہ وسلم کی احادیث با وضو ہی پڑھائیں (مصنف عبد الرزاق ج ۲ ص ۲۴) و شرح السنة للبعوی ج ۲ ص ۵ و جامع بیان العلم و فضلہ ج ۲ ص ۱۹۹۔

حضرت امام اعظمؒ کا جب و نحوذہبہ تا اور حدیث بیان کرنا چاہتے تو تیمم کر لیتے تھے
 (جامع بیان العلم ج ۲ ص ۱۹۸)

حضرت ضرار بن مہرہؒ (المتوفی - ۱۱۸ھ) نے ہیں کہ حضرات سلفؒ اس بات کو
 ناپسند کرنے لگے کہ بے وضو آنحضرت صلی اللہ تعالیٰ علیہ وسلم کی حدیثیں بیان کریں۔
 (جامع بیان العلم ج ۲ ص ۱۹۸)

حضرت امام لیث بن سعدؒ (المتوفی ۱۷۵ھ) کتابت حدیث بھی وضو کے ساتھ
 کرتے تھے (مدارج النبوة ج ۱ ص ۵۲۳)

حضرت امام بخاریؒ کا بیان ہے کہ میں نے صحیح بخاری میں جو حدیث بھی درج
 کی ہے اس سے پہلے میں نے غسل کیا ہے اور دو رکعتیں نماز پڑھی ہے
 ما وضعت فی کتاب الصحیح حدیثاً الا اغتسلت قبل
 ذالک و صلیت رکعتین ر مقدمہ فتح الباری ج ۱ -
 و مقدمہ حاشیہ بخاری ص ۱ -

از مولانا احمد علی صاحب سہارن پوریؒ و مقدمہ لامع الدراری ص ۳۶
 از مولانا محمد یحییٰ کاندھلویؒ المتوفی ۱۳۳۳ھ - ۱ -

باب سیزدہم

بدقسمتی سے آج ایک ایسا طبقہ بھی موجود ہے جو خود کو مسلمان کہتا ہے اور باہمی رسم
 احادیث کو مشکوک نگاہوں سے دیکھتا اور ان سے گلو خلاصی کے لئے طرح طرح کے سائنے
 تراشتا ہے کبھی کہتا ہے کہ احادیث ظنی ہیں کبھی کہتا ہے کہ وہ قرآن کریم سے متصادم ہیں کبھی
 کہتا ہے کہ وہ عقل کے خلاف ہیں کبھی کہتا ہے کہ احادیث دوسری تیسری صدی کی پیداوار
 ہیں کبھی کہتا ہے کہ یہ عجمیوں کی سازش ہے اور کبھی جعلی اور موضوع احادیث کو مچن چن کر بٹا
 وجہ درمیان میں لا کر ان کی وجہ سے صحیح احادیث پر برتا ہے کبھی ان کے معانی میں کیشے
 نکالتا ہے الغرض مشہور ہے کہ خورنے بدرابہانہ ہائے بسیار حافظ ابن تیمیہ نے سجا فرمایا کہ
 ہرزندقی اور منافق کا اس علم کو باطل کرنے کے لئے جو اللہ تعالیٰ نے اپنے رسول کو دے کر بھیجا
 ہے یہ عمدہ ہتھیار ہے کہ وہ کبھی تو یہ کہتا ہے کہ ہمیں معلوم نہیں کہ اللہ تعالیٰ کے پیغمبروں نے ایسا
 فرمایا ہے؟ اور کبھی کہتا ہے کہ ہم نہیں جانتے کہ اس سے ان کی مراد کیا ہے؟ اور جب ان کے قول
 اور اس کے معنی کے علم ہی کی پیغمبر سے نفی ہو گئی اور علم ان کی طرف سے حاصل نہ ہوا تو اس کے
 بعد احادیث و حضرات انبیاء علیہم الصلوٰۃ والسلام کے معارضہ سے مامون ہو کر زندق اور
 منافق جو چاہتا ہے اپنی طرف سے کہتا ہے کیونکہ اسلام کی سرحدیں ان وقتوں سے محفوظ
 تھیں (ایک الفاظ احیث اور دوسرا ان کے معانی) اور پھر آگے لکھتے ہیں کہ اور یہی
 طریقہ نفس نبوت میں عین طعن ہے اگرچہ زبانی کلامی زندق اور منافق حضرات انبیاء اکرام
 علیہم الصلوٰۃ والسلام کی تعظیم و کمال کا اقرار بھی کرتا ہے و محصلہ نقض المنطق ص ۵۷ طبع

انفارہ) اور کبھی کہتا ہے کہ اگر احادیث حجت ہیں تو آنحضرت صلی اللہ تعالیٰ علیہ وسلم اور حضرات صحابہ کرامؓ نے وہ کیوں نہیں لکھیں اور لکھو ایسے؟ اور کبھی کہتا ہے کہ آپ نے اور حضرات صحابہ کرامؓ نے احادیث کو مٹانے کا حکم کیوں دیا تھا؟ انشاء اللہ العزیز اس کی بحث تو ہم اگلے باب میں کریں گے یہاں یہ عرض کرنا ہے کہ اہل عرب کو اللہ تعالیٰ نے بڑے قوی حافظے دئے تھے اور وہ کتابت سے زیادہ حفظ پر بھروسہ کرتے تھے اور کتابت کو چنداں وقعت نہ دیتے تھے اور نرمی کتابت پر اعمما کو وہ ایک کم درجہ کی حیثیت دیتے تھے۔ چنانچہ امام ابو عمر یوسف بن عبد البر المالکی (المتوفی ۶۲۳ھ) اس سلسلہ میں چند قیمتی باتیں نقل کرتے ہیں جو اہل علم اور ارباب ذوق کے لئے فائدہ سے خالی نہیں۔

(۱) قال اعرابی حرف فی قاموس خیر بدو کتابہ کہ ایک حرف جو تیرے دل میں محفوظ من عشرة فی کتبک (جامع بیان العلم ہے ان دس باتوں سے بہتر ہے جو تیری کتابوں میں درج ہیں۔ (ج ۱ ص ۶۹)

اندازہ لگائیں کہ عرب کا بدو کتابوں کا طور مار دیکھو کہ کس طرح مذاق اڑاتا تھا اور یہ فقیرہ بدوؤں میں عام چلنا ہوا فقیرہ تھا اور یہ محض اس لئے تھا کہ وہ دولت حفظ سے نوازیے گئے۔ (۲) مذہب العرب انہم کانوا عرب کا طریقہ ہی یہ تھا کہ حفظ کی دولت ان کی فطرت اور طبیعت میں پیوست تھی اور مطبوعین علی الحفظ مخصوصین بذالک (جامع بیان العلم ج ۱ ص ۶۹) وہ اس دولت سے منحصر تھے۔

اس عبارت سے ان کی فطری صلاحیت اور حفظ کے ساتھ اختصاص بالکل واضح ہے۔ (۳) قال الخلیل رحمہ اللہ تعالیٰ ما العلم ما حی القیظ ما العلم الا ما حواہ الصدر امام خلیل بن احمد (المتوفی ۳۴۰ھ) فرماتے ہیں کہ علم وہ نہیں جو کاغذوں اور کتابوں میں درج ہے بلکہ علم وہ ہے جو سینہ میں محفوظ ہے۔

(۴) یونس بن حبیب نے ایک شخص سے سنا کہ استودع العلم قوطا سا فضیعة و بئس مستودع العلم القراطین

(جامع بیان العلم ج ۱ ص ۶۹) یعنی اُس نے علم کو کاغذ کے سپرد کر دیا اور علم کو ضائع کر دیا اور علم کا بڑا طرف اور مکان کاغذ ہیں۔

(۵) منصور فقیہ فرماتے ہیں

علمی معی حیث مایتممت احمد
ان کنت فی البیت کان العلم فیہ معی
بطنی وعاء لہ لا بطن صدقی
او کنت فی السوق کان العلم فی السوق
(جامع بیان بیان العلم ج ۱ ص ۶۹)

یعنی میرا علم میرے ساتھ ہی ہوتا ہے جہاں بھی میں قصد کرتا ہوں اسے اٹھائے پھرتا ہوں۔ میرا پیٹ علم کا برتن ہے نہ کہ صندوق کا پیٹ۔ اگر میں گھر میں ہوتا ہوں تو علم بھی میرے ساتھ گھر میں ہی ہوتا ہے اور اگر میں بازار میں ہوتا ہوں تو علم بھی میرے ساتھ بازار میں ہوتا ہے۔

(۶) ان حضرات کو اللہ تعالیٰ نے ایسا غضب کا حافظہ دیا تھا کہ غیر ارادی طور پر بھی وہ جو کچھ سُن لیتے وہ بھی ان کے سینہ میں محفوظ رہتا چنانچہ امام زہریؒ کا بیان ہے کہ۔

انی لامریا لبقیم فاسدا اذا فی سخاۃ
ان یدخل فیہا شیء من الخنا قول اللہ
مادخل اذنی شیء قط فسنینہ
میں بقیع کے پاس سے گزرتا ہوں تو اپنے کان بند کر لیتا ہوں اس ڈر کے مارے کہ میرے کانوں میں کوئی فحش قسم کے گانے نہ داخل ہو جائیں
بخدا کبھی کوئی چیز میرے کان میں داخل نہیں
(جامع بیان العلم ج ۱ ص ۶۹)

ہوئی کہ پھر وہ مجھے بھول گئی ہو۔

جن حضرات کو اللہ تعالیٰ نے ایسے غضب کے حافظے مرحمت فرمائے تھے وہ بھلا اپنے محبوب پیغمبر کی پیاری باتوں کو بھول سکتے تھے، جب کہ آپ کی باتیں تو درکنار رہیں آپ کے ایک بال کے متعلق حضرت عبیدہ بن عمرو السلمانیؓ اتنویٰ اسٹوریہ فرماتے ہیں۔

لان تکون عندی شعرة منہ احب
الی من الدنیا وما فیہا۔
یعنی آنحضرت صلی اللہ تعالیٰ علیہ وسلم کے بالوں میں سے ایک بال بھی میرے پاس ہو تو دنیا و ما فیہا سے وہ مجھے زیادہ محبوب ہے۔
(بخاری ج ۱ ص ۲۹)

خیال فرمائیں کہ جو حضرات آنحضرت صلی اللہ تعالیٰ علیہ وسلم کے ایک بال مبارک کو دنیا و فیہا سے بہتر سمجھتے تھے وہ آپ کی حدیثوں کو کس عقیدت و محبت کی نگاہ سے دیکھتے ہونگے۔
(۷) امام ابن عبد البر لکھتے ہیں کہ

ان العرب قد خصت بالحفظ كان
احدهم يحفظ اشعار بعض في سمعته
واحدة وقد جاء ان ابن عباس روى
حفظ قصيدة عمر بن ابي ربيعة
أصن آل نعيم انت غاد فبكر في سمعة
واحدة الخ (جامع بيان العلم ج ۱ ص ۶۵ و ۶۶)

اہل عرب حافظہ کے ساتھ مختص تھے ان میں ایسے
بھی تھے جو ایک ہی وقوعہ یعنی کس اشعار سن کر
یاد لیتے تھے اور حضرت ابن عباس نے عمر بن ابی
ربیعہ کا قصیدہ "أصن آل الخ" یعنی کیا آل نعم سے
سے توکل بہت سویرے ہی چلے گا الخ ایک ہی
وقوعہ سن کر یاد کر لیا فقاریہ قصیدہ تقریباً ستر
یا اسی اشعار پر مشتمل تھا)

(۸) امام شعبی فرماتے ہیں۔

ما كتبت سوداء في بيضاء وما استعدت
حديثاً من انسان طبقات ابن سعد
ج ۱ ص ۱۲۵ طبع دمشق و
تهذيب التهذيب ج ۵ ص ۶۷

کی خواہش نہیں کی۔

یہ بات اظہر من الشمس ہے کہ جو دینی ذوق اُن حضرات کو تھا وہ بعد والوں کو حاصل نہیں
ہو سکا اور قرآن کریم کے بعدین کا منبع حدیث شریف اور آثار حضرات صحابہؓ ہیں اور حفظ
کی خدا داد و ولت بھی ان کو وافر نصیب تھی اور انہوں نے پوری محنت اور استقلال کے
ساتھ اس کا ثبوت بھی دیا ہے کہ آنحضرت صلی اللہ تعالیٰ علیہ وسلم کا کوئی قول اور فعل بلکہ کوئی
حرکت وادان سے اوچھل نہ رہے تو پھر یہ کیسے متصور ہو سکتا ہے کہ اس کو محفوظ رکھنے کے
سلسلہ میں انہوں نے کسی بھی قسم کی کوئی کوتاہی کی ہو اس دور کے مسلمانوں کی اکثریت
قرآن کریم کے بعد احادیث کی حافظ ہوتی تھی کسی کو کم اور کسی کو زیادہ حدیثیں از بر ہوتی تھیں
اور ہر مسلمان چلتی پھرتی سنت تقاضا جب خیر القرون سے بعد ہوتا گیا تو وہ برکات نہ رہیں جو

ان مبارک قرون میں ہوئی تھیں اور علم و عمل کا وہ ذوق و شوق بھی کم ہوتا چلا گیا اور حجت اور قابل اعتبار علماء ملت کو فکر ہوئی کہ کتب حدیث کی باقاعدہ تدوین کئے بغیر قیمتی ذخیرہ محفوظ اور باقی نہیں رہ سکتا اس لئے انہوں نے آنے والی نسلوں کے لئے حدیث کو کتابت کی شکل میں محفوظ رکھنا ضروری سمجھا اور ان کی اس نیک اور مخلصانہ کوشش اور کاوش سے حدیث کی تدوین ہوئی۔

الغرض کتابت حدیث تو دور زوال و انحطاط کی یادگار ہے اور اس دور کی کاروائی تو منکرین حدیث کے نزدیک تو قابل سند اور حجت ہے مگر صد افسوس ہے کہ دور کمال اور زمانہ عروج کی ارفع اور معتمد علیہ کاروائی ان کے نزدیک مشکوک ہے اور ان کا یہ عذر لنگ محض حدیث سے رستگاری کے لئے ہے کہ کاتب حدیث سے انکار کے بعد دین کی جو صورت ان کے ماؤف ذہن اور نارسا عقل میں آئے گی وہ دین تصور ہوگی اور جو کچھ بقول ان کے عقل کے خلاف ہو گا یا ان کے نفس امارہ پر شاق اور گراں گزرے گا تو وہ بزرگان کے عجیبوں کی سازش ہوگی اور ناقابل اعتماد ذخیرہ ہوگا اگر ان کے نزدیک کتابت ہی حجت اور قابل اعتبار حقیقت ہے تو ذیل کے ٹھوس اور مفصل حوالوں سے بخوبی اس کا اندازہ بھی ہو جائے گا کہ ان مبارک ادوار میں کتابت حدیث کی بھی کوئی کمی نہ تھی اور لکھنے والے باقاعدہ لکھا بھی کرتے تھے۔

بنام ہرقل روم وغیر اچکی تحریر آنحضرت صلی اللہ تعالیٰ علیہ وسلم نے ایک طویل ہدایت نامہ جس میں دین کی بنیادی باتوں کا تذکرہ ہے تحریر کروا کر اور نہ لگا کر بدست حضرت جبریل بن حلیفہ ہرقل روم کو بھیجا تھا (بخاری ج ۱ ص ۹۷) اور اسی طرح بنام کسری شاہ ایران آپ کا دعوت نامہ جو بحرین کے گورنر النذر بن ساوی کی وساطت سے آپ نے بھیجا تھا اس کا تذکرہ بخاری (ج ۱ ص ۱۵۱) وغیرہ میں موجود ہے اور مسلم ج ۲ ص ۹۹ کی روایت میں ہے کہ آنحضرت صلی اللہ تعالیٰ علیہ وسلم نے کسری قبصر نجاشی اور ہرجا برکو اللہ تعالیٰ (کے دین) کی طرف دیتے ہوئے خطوط لکھ کر بھیجے اور اس روایت میں نجاشی سے مراد وہ نجاشی نہیں جس کا جنازہ آپ نے پڑھایا تھا۔ ان کا نام اصحہ

تھا اور وہ مسلمان ہو چکے تھے اور اسی طرح دیگر بادشاہوں اور مقتدر شخصیتوں کو آپ نے اسلام کے دعوت نامے بھیجے جن کا ذکر آگے آرہا ہے اللہ تعالیٰ حضرت ابو شاہ عینیؓ کی درخواست پر جو خطبہ آنحضرت صلی اللہ تعالیٰ علیہ وسلم نے فتح مکہ کے موقع پر ارشاد فرمایا تھا وہ آپ نے لکھوا کر ان کو دیا تھا اور اسی میں آپ کے صریح الفاظ ہیں اکتبوا لابی سنا کہ یہ ابو شاہ کو لکھ کر دو (بخاری ج ۱ ص ۲۲ وج ۱ ص ۲۲۹ و مسند احمد ج ۲ ص ۲۳۵) کتب حدیث و تاریخ اور سیر پر گہری نگاہ رکھنے والے بخوبی جانتے ہیں کہ آپ کا حجتہ الوداع کا خطبہ کتنا طویل اصول و فروع کے اہم مسائل پر حاوی اور جامع و مانع تھا اگر آپ کے ارشادات کا لکھنا ناجائز ہوتا تو آپ صاف طور پر یہ فرما دیتے کہ لکھنے کی اجازت نہیں ہے اس کو صرف زبانی طور پر یاد رکھو اور نیز اگر آپ کے ارشادات حجت نہ ہوتے تو اولاً حضرت ابو شاہ کو ان کے لکھوا کر محفوظ رکھنے کی ضرورت ہی نہ پیش آتی و ثانیاً آنحضرت صلی اللہ تعالیٰ علیہ وسلم خود فرما دیتے کہ بعد اللہ تعالیٰ میری باتیں تو صرف مجمع کو جمع کرنے اور اس کو خوش کرنے کے لئے ہوتی ہیں اور یہ صرف داعی اور ذہنی عیاشی ہے تم لکھنے کے بیکار کام کے پیچھے کیوں پڑے ہوئے ہو؟ غرضیکہ ہر حق جو اس سے حقیقت کو پاسکتا ہے اور یہ ایک خاص حقیقت ہے کہ آنحضرت صلی اللہ تعالیٰ علیہ وسلم کے مبارک زمانہ میں حضرات صحابہ کرامؓ کے جتنے اجتماعات ہوئے حجتہ الوداع کا اجتماع ان سب میں بڑا بڑا اور آخری اجتماع تھا اور ابن ماجہ ص ۲۲ کی روایت میں ہے کہ حجتہ الوداع کے موقع پر آنحضرت صلی اللہ تعالیٰ علیہ وسلم کے ساتھ بے شمار انسان جمع تھے (بشہر کثیر) اور سب یہ چاہتے تھے کہ آپ کی پیروی کریں اور آپ کے عمل جیسا عمل کریں۔ اور یہی نیک جذبہ ان کو آپ کے گرد جمع کئے ہوئے تھا۔

حافظ ابن حجر فرماتے ہیں کہ آنحضرت صلی اللہ تعالیٰ علیہ وسلم کی وفات کے وقت تک جن حضرات نے آپ سے حدیثیں سنی ہیں اور آپ کو دیکھا جن میں مرد اور عورتیں سبھی شامل ہیں ان کی تعداد ایک لاکھ سے زیادہ تھی (اصابت فی تذکرۃ الصحابہ ج ۱ ص ۳) حضرت عبداللہ بن عمروؓ رضی اللہ عنہما (۶۳ھ) حضرت ابو ہریرہؓ فرماتے ہیں کہ میرے

بغیر کسی کو اتنی حدیثیں معلوم نہیں (بیان ہو چکا ہے کہ حضرت ابو ہریرہؓ سے ۴۷۷ حدیثیں مروی ہیں) جتنی حضرت عبداللہ بن عمرؓ کو معلوم ہیں کیونکہ وہ لکھ لیتے تھے اور میں نہیں لکھتا تھا (بخاری ج ۲ ص ۲۲۷ و ترمذی ج ۲ ص ۲۲۷ و دارمی ص ۶ و مستدرک ج ۱ ص ۱۸۱) ایسا لگتا ہے کہ حضرت ابو ہریرہؓ کا حدیثیں نہ لکھنے (اور نہ لکھوانے) کا واقعہ ابتدائی دور کا ہے آخر میں حضرت ابو ہریرہؓ سے کتابت حدیث کا ثبوت بھی ملتا ہے۔

چنانچہ حافظ ابن حجر الحسین بن عمرو بن ایوبہ سے سند کے ساتھ روایت نقل کرتے ہیں وہ فرماتے ہیں کہ حضرت ابو ہریرہؓ کے پاس ایک حدیث بیان کی گئی اور انہوں نے میرا ہاتھ پکڑا اور اپنے گھر لے گئے اور انہوں نے ہمیں آنحضرت صلی اللہ تعالیٰ علیہ وسلم کی حدیثوں کی لکھی ہوئی کتابیں دکھلائی اور فرمایا کہ یہ میرے پاس لکھی ہوئی ہیں امام ابن عبدالبر فرماتے کہ صحابہؓ کی روایت (جس میں عدم کتابت کا ذکر ہے) زیادہ صحیح ہے اور دونوں روایتوں میں جمع اور تطبیق بھی ممکن ہے وہ یہ کہ آنحضرت صلی اللہ تعالیٰ علیہ وسلم کے دور میں وہ نہیں لکھتے تھے اور پھر بعد کے زمانہ میں لکھتے تھے (فتح الباری ج ۱ ص ۲۱۷) حضرت ابو ہریرہؓ کے ایک مجموعہ کا جو مروان نے حکمت عملی سے لکھوایا تھا اور جس میں بہت سی حدیثیں درج تھیں ذکر پہلے ہو چکا ہے۔ اور ان کی کچھ احادیث کا مجموعہ حضرت ہمام بن منبہ نے تیار کیا تھا جو صحیفہ ہمام کے نام سے احادیث میں مشہور ہے اس سے کچھ حدیثیں حضرت امام احمد نے مسند ج ۲ ص ۳۱۲ تا ۳۱۸ میں نقل کی ہیں حافظ ابن حجر فرماتے ہیں صحیفہ ہمام مشہورۃ ذہب ذہب التہذیب ج ۱ ص ۳۱۶) کہ ہمام کا صحیفہ مشہور ہے اور اسی طرح حضرت بشیر بن ہبیک نے بھی حضرت ابو ہریرہؓ کی روایتوں کا ایک مجموعہ لکھا ہے اور پھر ان سے اس کی روایت کی اجازت بھی لی (کتاب الععل ترمذی ج ۲ ص ۲۳۹ و دارمی ص ۶۸)۔

حضرت عبداللہ بن عمروؓ کا یہ معمول تھا کہ آنحضرت صلی اللہ تعالیٰ علیہ وسلم سے وہ جو کچھ سنتے تھے وہ سب لکھ لیتے تھے بعض حضرات صحابہ کرامؓ نے فرمایا کہ آنحضرت صلی اللہ تعالیٰ علیہ وسلم بشر ہیں کبھی غصہ کی حالت میں گفتگو فرماتے ہیں اور کبھی خوشی کی حالت میں اور تم سب لکھ لیتے ہو؟ حضرت عبداللہ بن عمروؓ نے آنحضرت صلی اللہ تعالیٰ علیہ وسلم کی طرف

مراجعت کی آپ نے اپنی زبان مبارک کی طرف اشارہ کرتے ہوئے فرمایا کہ بخدا اس سے جو کچھ نکلتا ہے اور جس حالت میں نکلتا ہے وہ حق ہی ہوتا ہے سو تم لکھ لیا کرو (ابوداؤد ج ۲ ص ۱۵۸ دارمی ص ۶۷ مسند احمد ج ۲ ص ۲۳۱ و مستدرک ج ۱ ص ۱۲۱)

حضرت عبداللہ بن عمرو نے اپنے اس مجموعہ کا نام صادقہ رکھا تھا (طبقات ابن سعد ج ۲ ص ۱۲۵ قسم اول) اور وہ فرمایا کرتے تھے کہ مجھے اپنی زندگی کی آرزو دو چیزوں نے پیدا کر دی ہے جن میں سے ایک صادقہ ہے اور یہ وہ صحیفہ جو میں نے جناب رسول اللہ صلی اللہ تعالیٰ علیہ وسلم سے سن کر لکھا ہے (مسند دارمی ص ۶۹) اور دوسری چیز وہب نامی زمین تھی جس کو حضرت عمرو بن العاص نے وقف کیا تھا اور حضرت عبداللہ اس کے متولی تھے (جامع بیان العلم ج ۱ ص ۱۲۱) حضرت عبداللہ کا یہی صحیفہ ان کے پوتے عمرو بن شعیب کے ہاتھ لگ گیا تھا (ترمذی ج ۱ ص ۱۲۱ و ج ۱ ص ۸۲) اور یہ اسی صحیفہ سے روایت کرنے کی وجہ سے ضعیف سمجھے جاتے تھے (تہذیب ج ۸ ص ۱۶۹) کیونکہ حضرات محدثین کرام کے بیان کردہ ضابطہ کے مطابق اگر کسی کو کتاب مل جائے اور صاحب کتاب نے اس سے روایت بیان کرنے کی اجازت نہ دی ہو تو اس کتاب سے روایت بیان کرنا حجت اور صحیح نہیں ہے (دیکھئے شرح نخبۃ الفکر ص ۱ وغیرہ)

حضرت مجاہد فرماتے ہیں کہ ہم نے حضرت عبداللہ بن عمرو کے پاس ایک کتاب دیکھی ان سے دریافت کیا گیا کہ یہ کیا ہے؟ تو انہوں نے فرمایا کہ یہ صادقہ ہے جس میں مندرج روایات کو میں نے براہ راست آنحضرت صلی اللہ تعالیٰ علیہ وسلم سے سنا ہے میرے اور آپ کے درمیان کوئی اور واسطہ نہیں ہے (طبقات ابن سعد ج ۲ ص ۱۲۵ قسم اول) حضرت عبداللہ بن عمرو فرماتے ہیں مکہ میں نے آنحضرت صلی اللہ تعالیٰ علیہ وسلم سے عرض کیا کہ کیا میں علم کو قید تحریر میں لے آؤں؟ آپ نے فرمایا ہاں (مجمع الزوائد ج ۱ ص ۱۵۲) وہی عبداللہ بن عمرو بن موفل و ثقہ ابن معین و ابن حبان و قال ابن سعد ثقہ قلیل الحدیث وقال الامام احمد احادیثہ منا کیر و جامع بیان العلم ج ۲ ص ۱۲۱)۔

حضرت عائشہ رضی اللہ عنہا المتوفیۃ ۶۱ھ فرماتی ہیں کہ آنحضرت صلی اللہ تعالیٰ علیہ وسلم کی

تلوار کے قبضہ سے دو تحریریں دستیاب ہوئیں جن میں دین حق کا سب سے بڑا نافرمان وہ شخص ہے جس نے اپنے پیٹنے والے کے علاوہ کسی اور کو پٹیا اور قائل کے علاوہ کسی دوسرے کو قتل کیا اور وہ شخص جس نے اپنی پرورش کرنے والوں کے علاوہ دوسروں سے اپنا الحاق کر لیا اور ایسا شخص اللہ تعالیٰ اور اس کے رسول کا منکر ہے اور اس کی کوئی فرضی اور نقلی عبادت قبول نہ ہوگی مستدرک ج ۴ ص ۳۷۹ قال الحاكم والذہبی صحیح

حضرت ہشمل بن مالک (المتوفی ۱۰۰ھ) آنحضرت صلی اللہ تعالیٰ علیہ وسلم کی خدمت میں حاضر ہوئے اور دین کی کچھ باتیں دریافت کیں تو آنحضرت صلی اللہ علیہ وسلم نے حضرت عثمان بن عفان کو حکم دیا کہ کتاب لے کر آجائے۔ کتابا بابت تراویح الاسلام (البدایۃ والنہایۃ ج ۵ ص ۳۵) اور تجرید ج ۲ ص ۱۲۲ اللذہبی میں بھی اس کتاب کا ذکر ہے) تو انہوں نے ان کو ایک کتاب لکھ کر دی جس میں اسلام کے احکام فقہ تراویح الاسلام کا جملہ بڑا واضح اور وسیع ہے مردم شماری آنحضرت صلی اللہ تعالیٰ علیہ وسلم جب مدینہ طیبہ ہجرت کر کے تشریف لے گئے تو آپ نے مردم شماری کا حکم دیا چنانچہ مردم شماری ہوئی تو چھ اور سات سو کے درمیان نام قلم بند ہوئے (صحیح ابوعوانہ ج ۱ ص ۱۲) اور اس کے بعد ایک موقع پر مردم شماری کرائی گئی تو تعداد پندرہ سو تھوڑی ہوئی (بخاری ج ۱ ص ۱۲) اور اس میں آپ کے الفاظ یہ ہیں اکتبوا لی من یلفظ بالاسلام من الناس فکتبنا للحدیث یعنی مجھے مسلمانوں کی گنتی لکھ کر دو چنانچہ ہم نے لکھ کر دی۔

زکوٰۃ کے متعلق تحریرات زکوٰۃ کے احکام اور مختلف چیزوں میں زکوٰۃ کا لازم ہونا اور زکوٰۃ کی مختلف شرح کتابی شکل میں آنحضرت صلی اللہ تعالیٰ علیہ وسلم نے لکھوائی تھی جو حضرت عمر کے خاندان کے پاس تھی (ابن ہشام کتاب رسول اللہ صلی اللہ تعالیٰ علیہ وسلم التی کتب فی الصدقہ وہو عند آل عمر بن الخطاب الخ دارقطنی ج ۱ ص ۲۰۹) اور یہ کتاب حضرت عمر بن عبد العزیز نے جب کہ وہ مدینہ طیبہ کے گورنر تھے حضرت عبد اللہ بن عبد اللہ بن عمر اور حضرت سالم بن عبد اللہ سے نقل کی تھی اور اپنے ماتحت افسروں کو حکم دیا تھا کہ اسی کتاب کے مطابق عمل کرو اور اسی کے مطابق خلیفہ ولید بن عبد الملک اور دیگر خلفاء عمل کرتے اور حکام سے زکوٰۃ کے بارے میں عمل کروانے تھے (دارقطنی ج ۱ ص ۲۰۹) اور حضرت عمر بن عبد العزیز ج

را التوفیٰ (۱) جب خلیفہ منتخب ہوئے تو انہوں نے

ارسل الی المدینۃ یتلمس عہد
رسول اللہ صلی اللہ تعالیٰ علیہ
وسلم فی الصدقات فوجد عند
ال عمرؤ بن حزم کتاب النبی صلی اللہ
تعالیٰ علیہ وسلم الی عمرؤ بن حزم
فی الصدقات ووجد عند ال عمرؤ
بن الخطاب کتاب عمرائی عمالہ
فی الصدقات بمثل کتاب النبی
صلی اللہ تعالیٰ علیہ وسلم الی عمرؤ
بن حزم فامر عمرؤ بن عبد العزیز
عمالہ علی الصدقات ان یأخذوا
بما فی ذینک الکتابین

(ردار قطنی ج ۱ ص ۲۱)

بارے انہی کتابوں پر عمل کریں۔

حضرت عمرؤ بن حزم کو آنحضرت صلی اللہ تعالیٰ علیہ وسلم نے جب یمن کا حاکم بنا کر بھیجا
تو ایک تحریر ان کو لکھوا کر دی جس میں فرائض صدقات اور دیات وغیرہ کے متعلق بہت
سی ہدایات تھیں (نسائی ج ۲ ص ۲۱۹ وکنز العمال ج ۳ ص ۱۹۳) اسی طرح زکوٰۃ کے متعلق
بعض دیگر مصلحین کے پاس بھی تحریری ہدایتیں موجود تھیں (ردار قطنی ج ۱ ص ۲۰۸)

صحیفہ علیؑ حضرت علیؑ را التوفیٰ (۱) کے پاس ایک صحیفہ تھا جو ان کی تلوار کی نیام
میں پڑا رہتا تھا اس میں متعدد حدیثیں متعلقہ احکام قلم بند تھیں اور انہوں نے لوگوں کو وہ صحیفہ
دکھایا بھی تھا (بخاری ج ۲ ص ۱۰۸ مسلم ج ۲ ص ۱۶۱ وادب المفرد ص ۱) اور اس صحیفہ میں
متعدد احکام درج تھے جو حقوق اللہ و حقوق العباد پر مشتمل ہیں (دیکھئے بخاری و مسامحات
مذکورہ) اور حضرت علیؑ نے ایک موقع پر لوگوں سے خطاب کرتے ہوئے فرمایا کہ یہ وہ صحیفہ ہے

مدینہ طیبہ قاصد بھیجا تاکہ وہ اس تاکید می فرمان
کی تلاش کرے جو آنحضرت صلی اللہ تعالیٰ علیہ وسلم
نے صدقات کے بارے فرمایا تھا چنانچہ قاصد
حضرت عمرؤ بن حزم کے خاندان کے پاس وہ
کتاب پائی جو صدقات کے بارے آپ نے
جاری فرمائی تھی اور اسی طرح حضرت عمرؓ کے
خاندان کے پاس بھی وہ تحریر پائی جو انہوں
نے عمال کو بھیجی تھی اور وہ کتاب اسی طرح کی تھی
جس طرح کی کتاب آنحضرت صلی اللہ تعالیٰ علیہ
وسلم نے حضرت عمرؤ بن حزم کو ارسال کی تھی حضرت
عمرؤ بن عبد العزیز نے اپنے عمال کو انہی دو
کتابوں کے بارے تاکید کی کہ وہ صدقات کے

جو آنحضرت صلی اللہ تعالیٰ علیہ وسلم نے مجھے دیا ہے اس میں ذرائع صدقات ہیں دستند احمد ج ۱ ص ۱۱۹ حدیثیہ میں جو صلح نامہ حضرت علیؑ نے آنحضرت صلی اللہ تعالیٰ علیہ وسلم کے حکم سے لکھا تھا اس کی ایک نقل قریش نے لی اور ایک آنحضرت صلی اللہ تعالیٰ علیہ وسلم کے پاس تھی (طبقات ابن سعد معاذی ص ۱۱۸) حضرت علیؑ کے فیصلوں کا ایک بڑا حصہ کتابی شکل میں حضرت عباسؑ کے پاس موجود تھا (مسلم ج ۱ ص ۱۱۸) ایک دن کوفہ میں حضرت علیؑ خطبہ دے رہے تھے اسی خطبہ میں آپ نے فرمایا کہ ایک درہم میں کون علم خریدنا چاہتا ہے عارت اعمور ایک درہم کے کاغذ خرید لائے اور ان کاغذوں کو لٹے ہوئے حضرت علیؑ کی حدت میں حاضر ہوئے حضرت علیؑ نے عارت کے لٹے ہوئے اوراق میں نکتب لکھا گیا (کثیراً طبقات ابن سعد ج ۱ ص ۱۱۸) اب میں بہت سا علم لکھ دیا۔

حضرت عبداللہ بن الحکیم (المتوفی ۳۵ھ) کے پاس آنحضرت صلی اللہ تعالیٰ علیہ وسلم کا ایک خط پہنچا جس میں مردہ جانور کے متعلق حکم درج تھا (معجم صغیر طبرانی ص ۲۱۷) حضرت وائل بن حجر (المتوفی ۳۵ھ) جب بارگاہ نبوی سے رخصت ہو کر اپنے وطن حضور موت جانے لگے تو آنحضرت صلی اللہ تعالیٰ علیہ وسلم نے ان کو خاص طور پر ایک نامہ لکھوا کر دیا جس میں نماز روزہ ربوہ شراب اور دیگر امور کے متعلق احکام تھے (معجم صغیر طبرانی ص ۲۲۲) حضرت ضحاک بن سفیان (المتوفی ۳۵ھ) ایک دفعہ حضرت عمرؓ نے جمع سے پوچھا کہ کسی کو معلوم ہے کہ آنحضرت صلی اللہ تعالیٰ علیہ وسلم نے شوہر کی دیت میں سے بیوی کو کیا دلایا؟ تو حضرت ضحاک نے فرمایا کہ مجھے معلوم ہے آنحضرت صلی اللہ تعالیٰ علیہ وسلم نے یہ حکم ہمیں لکھوا کر بھیجا تھا (دارقطنی ج ۲ ص ۱۵۷) اور آنحضرت صلی اللہ تعالیٰ علیہ وسلم کے اس حکم کو تحریر کر دیا کہ جسٹھنے کا ذکر ابوداؤد ج ۲ ص ۲۵۰ ترمذی ج ۲ ص ۳۲ اور ابن ماجہ ص ۱۹ وغیرہ میں بھی ہے یہود مدینہ کے ساتھ آنحضرت صلی اللہ تعالیٰ علیہ وسلم نے جو تحریری معاہدہ کیا تھا اس کا ذکر ابوداؤد ج ۲ ص ۶۶ وغیرہ میں مذکور ہے۔

حضرت عمرؓ (المتوفی ۲۳ھ) کا یہ عام ارشاد تھا کہ علم کو قید تحریر میں لاؤ (تذکرہ حضرت عمرؓ نے حضرت عبید بن فرقہ کو جب کہ وہ آذربایجان کے محاذ پر تھے یہ خط

لکھا کہ آنحضرت صلی اللہ تعالیٰ علیہ وسلم نے ریشمی لباس پہننے سے منع کیا ہے ہاں مگر چار انگشت تک کا حاشیہ اور کنارہ ہو تو گنجائش ہے (محصلاً مسلم ج ۲ ص ۱۹۱)

حضرت السنن التتونی (ص ۱۳) فرماتے ہیں کہ میں نے حضرت عقیبان سے ملاقات کی انہوں نے مجھ سے یہ حدیث بیان کی جس میں آتا ہے کہ آنحضرت صلی اللہ تعالیٰ علیہ وسلم نے فرمایا کہ جس شخص نے سچے دل سے کلمہ شہادت پڑھا تو اس پر آتش دوزخ حرام ہے۔ یعنی صدق دل سے پڑھا اور اس کے مطابق عمل بھی کیا، مجھے یہ حدیث بہت پسند آئی اور میں نے لکھ لی (ابوعوانہ ج ۱ ص ۱۳) حضرت انس اپنے شاگردوں سے فرمایا کرتے تھے کہ علم کو قید تحریر میں لاؤ (تلمیض التدرک ج ۱ ص ۱۰۷ و دارمی ص ۶۸ طبع ہند و ص ۱۲۴ طبع دمشق و مجمع الزوائد ج ۱ ص ۱۵۲ رواد الطبرانی فی الکبیر و رجالہ رجال الصیغ)

حضرت عبداللہ بن عمر (المتونی ص ۱۳۸) نے بھی فرمایا کہ علم کو قید تحریر میں لاؤ (دارمی ص ۱۹۸) اور خود انہوں نے ایک شخص کو حدیث لکھوائی اور اس نے لکھ لی (مسند احمد ج ۲ ص ۱۹۱) اور حضرت ابن عمر بن ابوزین کثرت علم میں شامل ہیں (بخاری ج ۱ ص ۱۵) حضرت امیر معاویہ نے حضرت عائشہؓ کو خط لکھا کہ مجھے نظر طور پر چند نصاب لکھ کر بھیجیں حضرت عائشہؓ نے چند نصحتیں ان کو لکھ کر روانہ کیں (ترمذی ج ۲ ص ۶۵) حضرت جابرؓ کی روایتوں کا ایک مجموعہ حضرت وہب تابعیؓ نے تیار کیا تھا جو اسمعیل بن عبدالکریم کے پاس تھا اور وہ اس سے روایت بیان کرتے تھے اور اسی لئے ضعیف سمجھے جاتے تھے (تہذیب التہذیب ج ۱ ص ۳۱۶) حضرت محمد بن کرام کا ضابطہ بیان ہو چکا ہے حضرت جابرؓ کی روایتوں کا ایک مجموعہ حضرت سلیمان بن قیس لشکریؓ نے تیار کیا تھا حضرت ابوالزبیر حضرت ابوسفیانؓ اور حضرت امام شعبیؓ جو سب تابعی ہیں حضرت جابرؓ کا صحیفہ انہیں سے روایت کرتے ہیں اور براہ راست بھی انہوں نے حضرت جابرؓ سے سماعت کی ہے (تہذیب التہذیب ج ۲ ص ۱۵۱)۔

حضرت عوف بن مالک (المتونی ص ۱۳۸) فرماتے ہیں کہ آنحضرت صلی اللہ تعالیٰ علیہ وسلم نے ایک موقع پر آسمان کی طرف نگاہ اٹھائی اور فرمایا اے اوان رفع العلم یعنی کشفی طور پر جو وقت نظر آ رہا ہے اس میں علم اٹھ جائے گا ایک انصاری نے کہا جن کا نام

زیاد بن لبید تقاد التوفی سلمیہ یا رسول اللہ علم کیسے اٹھ جائے گا وقد اثبت فی الکتب
 ووعتہ القلوب جب کہ وہ کتابوں میں ثبت کیا گیا ہو گا اور دلوں نے اس کو یاد کیا ہو گا تو
 آنحضرت صلی اللہ تعالیٰ علیہ وسلم نے فرمایا کہ علم یہود اور نصاریٰ کے پاس لکھا ہوا نہیں ہے الحدیث
 مستدرک ج ۱ ص ۹۹ قال الحاکم والذہبی طبع وجمع الزوائد ج ۱ ص ۱۰۰ مطلب واضح ہے
 کہ علم صرف لکھنے اور یاد کرنے ہی سے باقی نہیں رہتا جب تک کہ اس پر عمل بھی نہ ہو اور اس
 کی عام اشاعت نہ ہو آخر کتابیں تو یہود و نصاریٰ کے پاس بھی تھیں لیکن علماء حق کے اٹھ جانے
 اور بے عملی اور کتب پر علماء مسود اور پیران بد کردار کی اجارہ داری نے کتب میں درج شدہ
 علم کی روح ختم کر دی ہے۔ حضرت زیاد کی یہ روایت مشکوٰۃ ج ۱ ص ۳۸ میں بھی بحوالہ مسند
 احمد و ابن ماجہ و ترمذی و دارمی نقل کی گئی ہے اور یہ روایت مجمع الزوائد ج ۱ ص ۲ میں بھی
 ہے مشکوٰۃ کی روایت میں یہود و نصاریٰ کی بے عملی اور تورات و انجیل کا ذکر ہے اور مجمع
 الزوائد کی روایت میں تورات و انجیل اور یہود و نصاریٰ کا ذکر ہے لیکن اس میں رفع العلم
 کا سبب حاملین علم کا اٹھ جانا مذکور ہے اور حضرت زیاد کی ایک اور روایت ہے جس میں
 یہود و نصاریٰ کے تورات و انجیل پر عمل نہ کرنے کا ذکر ہے (مجمع الزوائد ج ۱ ص ۱۰۰ و اسناد
 حسن) اور اسی مضمون کی ایک روایت حضرت ابوالدرداء سے بھی ہے جس میں حضرت زیاد
 کے سوال کا اور آنحضرت صلی اللہ تعالیٰ علیہ وسلم کے اس جواب کا ذکر موجود ہے کہ یہود و
 نصاریٰ کے پاس بھی تورات و انجیل موجود ہیں فماذا یعنی عنہم یعنی ان کے مطابق عقیدہ
 اور عمل اور اخلاق کے نہ ہونے سے محض کتابوں کے موجود ہونے سے کیا فائدہ؟

یعنی یہ تو جھیل سفار کا مصداق ہے اس مفصل روایت کی روشنی
 میں یہ بات بالکل عیاں ہو گئی ہے کہ جب حضرت زیاد نے یہ فرمایا کہ وقد اثبت فی الکتب
 کہ علم جب کتابوں میں لکھا اور درج کیا ہوا ہو گا تو پھر کیسے ضائع ہو گا؟ تو آنحضرت صلی اللہ
 تعالیٰ علیہ وسلم نے اس پر کوئی نکیر نہیں فرمایا اگر علم لکھنا ممنوع ہوتا تو آپ اس پر ہرگز
 خاموشی اختیار نہ فرماتے بلکہ سختی سے تردید فرمادیتے کہ علم کو لکھنے کا کیا جواز ہے؟ اور اگر
 کسی کے پاس کچھ لکھا ہوا ہے تو اسے مٹا دے بالکل ظاہر ہے کہ آپ کا اس پر سکوت

فرمانا بلکہ صاف الفاظ میں یہ فرمانا کہ آخر تورات و زبور بھی تو لکھی ہوئی ہیں لیکن ان پر عمل کئے بغیر نرے لکھنے سے کیا فائدہ؟ کتابتِ علم کے جواز کی یہ بھی واضح دلیل ہے اور بقول مولانا روم علم تو صرف مع علم دین فقہ است و تفسیر و حدیث ہے۔ اور یہ علوم سرفہرست کتابوں میں لکھے جاتے تھے۔ حضرت زیاد بن لبید میاضی کو جب آنحضرت صلی اللہ تعالیٰ علیہ وسلم نے حضرت موت کا گورنر بنا کر بھیجا تو ان کو فرائض صدقات کے متعلق کتابی شکل میں تحریر لکھوا کر دی (نصب الرایتہ ج ۳ ص ۴۵)۔

حضرت براء بن عازب (المتوفی ۳۳ھ) کے پاس لوگ بیٹھ کر ان کی روایتوں کو لکھا کرتے تھے (دارمی ص ۶۹)۔

اہل یمن کو آنحضرت صلی اللہ تعالیٰ علیہ وسلم نے جو احکام لکھوا کر بھیجوائے تھے ان میں یہ مسئلہ بھی تھا کہ قرآن کریم کو بغیر طہارت کے ہاتھ نہ لگایا جائے اور غلام خریدنے سے پہلے آزاد نہیں کیا جاسکتا اور نکاح سے پہلے طلاق واقع نہیں ہوتی (دارمی ص ۲۹۳) اور اس کتاب کا اور بغیر طہارت کے قرآن کریم کو ہاتھ نہ لگانے کا ذکر قطنی ج ۱ ص ۴۵ وغیرہ میں بھی ہے۔

حضرت رافع بن خدیج (المتوفی ۳۳ھ) مروان نے اپنے خطبہ میں یہ بیان کیا کہ مکہ مکرمہ حرم ہے حضرت رافع بن خدیج نے بلند آواز سے پکار کر فرمایا کہ مدینہ طیبہ بھی حرم (اور عزت و احترام کا مقام) ہے اور یہ حکم میرے پاس لکھا ہوا موجود ہے اگر تم چاہو تو میں اسے پڑھ کر سنا دوں (مسند احمد ج ۴ ص ۱۲۱)۔

حضرت نعمان بن بشیر (المتوفی ۶۴ھ) کو حضرت ضحاک بن قیس نے خط لکھ کر دریافت کیا کہ آنحضرت صلی اللہ تعالیٰ علیہ وسلم جمعہ کی نماز میں سورۃ جمعہ کے بغیر اور کونسی سورت پڑھتے تھے تو انہوں نے جواب دیا کہ اہل آناک حدیث الغاشیۃ پڑھتے تھے (مسلم ج ۱ ص ۲۸۵)۔

حضرت عبداللہ بن عباس کی روایتوں کے مختلف نسخہ برسی مجموعے تھے اہل طائف میں سے کچھ لوگ ان کا ایک مجموعہ ان کو پڑھ کر سنانے کے لئے لائے تھے (کتاب العلل امام ترمذی ص ۲۳۸) حضرت سعید بن جبیر ان کی روایتوں کو لکھا کرتے تھے (دارمی ص ۶۹)۔

امام معاذ بن حضرت موسیٰ بن عقبہ (المتوفی ۳۳ھ) فرماتے ہیں کہ میرے پاس حضرت

ابن عباسؓ کے غلام حضرت کریمؓ نے حضرت ابن عباسؓ کی کتابیں رکھوائی تھیں جو ایک بار شتر تھیں (تہذیب التہذیب ج ۸ ص ۲۳۳) حضرت ابن عباسؓ کا یہ حال تھا کہ وہ آنحضرت صلی اللہ تعالیٰ علیہ وسلم کے غلام حضرت ابورافعؓ کے پاس آتے اور سوال کرتے کہ فلان دن آنحضرت صلی اللہ تعالیٰ علیہ وسلم نے کیا کیا؟ اور حضرت ابن عباسؓ کے ساتھ ایک شخص ہوتا جو ان کی ساری باتوں کو جہمیں حضرت ابورافعؓ بیان کرتے لکھتا جاتا (الکتانی ج ۲ ص ۲۴۶) حضرت ابورافعؓ کی اہلیہ حضرت سلمیٰؓ فرماتی ہیں کہ میں نے حضرت ابن عباسؓ کو دیکھا کہ ان کے پاس تختیاں تھیں جن پر حضرت ابورافعؓ کی بیان کردہ روایتوں کو وہ لکھا کرتے تھے جو آنحضرت صلی اللہ تعالیٰ علیہ وسلم کے افعال کے متعلق حضرت ابورافعؓ بیان کرتے تھے (الکتانی ج ۲ ص ۲۴۶) اور یہی حضرت سلمیٰؓ فرماتی ہیں کہ میں نے حضرت ابن عباسؓ کو دیکھا کہ وہ حضرت ابورافعؓ سے آنحضرت صلی اللہ تعالیٰ علیہ وسلم کے کارنامے لکھا کرتے تھے (طبقات ابن سعد ج ۲ ص ۲۳۳) (قسم دوم) حضرت عکرمہ (المتوفی ۱۵۸ھ) فرماتے ہیں کہ آنحضرت صلی اللہ تعالیٰ علیہ وسلم نے جو خطا بحرن کے سربراہ) المنذر بن ساوی کو بھیجا تھا وہ میں نے حضرت ابن عباسؓ کی وفات کے بعد ان کی کتابوں میں پایا اور میں نے وہ لکھ لیا۔ اور اس خط میں دینی اور ملکی باتوں کا ذکر ہے (زاد المعاد ج ۳ ص ۶۱) اس کے علاوہ متعدد بادشاہوں اور اپنے اپنے علاقہ کے سربراہوں کو آنحضرت صلی اللہ تعالیٰ علیہ وسلم نے جو خطوط ارسال کئے جن میں دین کا اہم ذخیرہ موجود ہے کتب سیر و تاریخ میں ان کی خاصی تفصیل موجود ہے ان میں مصر کا بادشاہ مقوقس عمان کا بادشاہ جیفر بن الجندی۔ پیامہ کا موزہ بن علی غسان کا حارث بن ابی شمر خاصے مشہور و معروف ہیں حافظ ابن القیم (المتوفی ۷۵۰ھ) نے زاد المعاد ج ۳ ص ۶۳ تا ۶۴ میں ان کو قدرے تفصیل سے درج کیا ہے اور آپ کے ارسال کردہ ان خطوط اور دعوت ناموں کے سلسلہ میں حضرت مولانا محمد حفظ الرحمن صاحب سیوٹا رومی کی بے نظیر کتاب البلاغ المبین فی مکاتیب سید المرسلین (علیہ وسلم) جمیعہ الصلوٰت والتسلیمات الف الف مرتبہ مفید ترین کتاب ہے جو اہل علم کے لئے ایک علمی تحفہ ہے جس میں ان خطوط کی پوری تفصیل ہے۔ حضرت کریمؓ (المتوفی ۹۸ھ) فرماتے ہیں کہ جب باتیں میرے تابوت میں لکھی ہوئی ہیں اور تابوت

(وہ صندوق ہے جس) میں حضرت علی بن عبد اللہ بن عباس کی کتابیں تھیں (ابو عوانہ ج ۲ ص ۳۱۲)۔

حضرت امیر معاویہ (المتوفی ۶۰ھ) نے حضرت منیرہ کو لکھا کہ وہ دعا جو (اکثر) آنحضرت صلی اللہ تعالیٰ علیہ وسلم نماز کے بعد پڑھا کرتے تھے مجھے لکھ کر بھیجو تو انہوں نے جواب میں لکھا کہ آنحضرت صلی اللہ علیہ وسلم یہ دعا پڑھتے تھے لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ اللَّهُمَّ لَا مَانِعَ لِمَا أَعْطَيْتَ وَلَا مُعْطَىٰ لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ

ابو عوانہ ج ۲ ص ۲۴۳ و ابوداؤد ج ۱ ص ۱۱۱ و ابوالمفرد ص ۶۱ اور اس حدیث میں آتا ہے کہ یہی لکھ کر بھیجا کہ آنحضرت صلی اللہ تعالیٰ علیہ وسلم نے قبیل و قال کثرت سوال اصاعت مال اور ماؤں کی نافرمانی اور روکیوں کو زندہ درگور کرنے اور خود نہ دینے اور دوسرے سے مانگنے سے منع فرمایا ہے و ابوالمفرد ص ۶۱ و بعض فی ۵۰ اور ان میں سے بعض چیزوں کے لکھ کر ارسال کرنے کا ذکر بخاری ج ۱ ص ۲ میں بھی ہے اور فدائے تفصیل سے بعض مزید چیزوں کا ذکر بخاری ج ۲ ص ۸۸ میں ہے حضرت امیر معاویہ نے حضرت عبدالرحمن بن شبل الانصاری کو خط لکھ کر بھیجا کہ لوگوں کو حدیث کی تعلیم دو اور جب میرے خیمے کے پاس کھڑے ہو تو مجھے حدیثیں سناؤ و مسند احمد ج ۳ ص ۴۴۴) یہ سننا سنا شاید اس لئے تھا کہ ہمیں ان سے حدیث میں غلطی تو نہیں ہوتی۔

حضرت ابو صہیرہ فرماتے ہیں کہ ایک انصاری نے آنحضرت صلی اللہ تعالیٰ علیہ وسلم سے شہادت کی کہ میں بسا اوقات آپ سے کوئی حدیث سناؤں اور وہ مجھے پسند آتی ہے لیکن میں اس کو یاد نہیں رکھ سکتا آپ نے ارشاد فرمایا کہ اس کو لکھ لیا کرو (رحمۃ مہداتہ ص ۱۰)۔

حضرت عبداللہ نے حضرت عائشہ بن عبداللہ بن ارقم الزہری کو خط لکھا کہ حضرت سبئ بن ہاشم الحارثی نے اسلمیہ کے پاس اور ان سے (خاوند کی وفات کے بعد عورت کی حد کے بارے) حدیث دریافت کرو اور ان کو آنحضرت صلی اللہ تعالیٰ علیہ وسلم نے جو ارشاد فرمایا ہے وہ بھی دریافت کرو چنانچہ ان سے دریافت کرنے کے بعد وہ حدیث انہیں تحریر

کر کے انہوں نے صحیحی۔ (نسائی ج ۲ ص ۶۸)

حضرت عبداللہ بن عمرو بن العاص کے سامنے قسطنطنیہ اور رومیہ کی فتح کا تذکرہ ہوا تو انہوں نے ایک صندوق طلب کیا اور اسے کھولا اور فرمایا کہ ہم آنحضرت صلی اللہ تعالیٰ علیہ وسلم کے پاس تھے اور آپ کے ارشادات لکھتے تھے آپ نے فرمایا کہ پہلے قسطنطنیہ فتح ہوگا (متدرک ج ۴ ص ۲۲۲) قال الحاکم والذہبی صحیح۔ (الدارمی ص ۶۸)

حضرت حجر بن عدی (المتوفی ۳۸ھ) کے سامنے پانی سے استنجا کرنے کا ذکر ہوا تو انہوں نے فرمایا کہ طاق میں جو صحیفہ رکھا ہوا ہے ذرا اسے مجھے لا کر دو جب وہ صحیفہ لا کر دیا گیا تو حجر بن عدی یہ پڑھنے لگے بسم اللہ الرحمن الرحیم یہ وہ روایتیں ہیں جو میں نے حضرت علی بن ابی طالب سے سنی ہیں انہوں نے فرمایا کہ ظہور ایمان کا نصف ہے۔ (طبقات ابن سعد ج ۴ ص ۱۵۸) ایمان کامل طہارت باطنی (جو کلمہ توحید سے حاصل ہوتی ہے) اور طہارت ظاہری (جو وضو وغیرہ سے حاصل ہوتی ہے) کا نام ہے۔

محدث عبدالاعلیٰ (المتوفی ۱۵۸ھ) جو روایتیں حضرت محمد بن الحنفیہ سے نقل کرتے تھے وہ دراصل ایک کتاب تھی اور عبدالاعلیٰ نے براہ راست وہ روایتیں حضرت محمد بن الحنفیہ سے نہیں سنی تھیں (طبقات ابن سعد ج ۴ ص ۹۴)

امام جعفر صادق (المتوفی ۱۴۸ھ) فرمایا کرتے تھے کہ ہم جو روایتیں اپنے آباء و اجداد سے نقل کرتے ہیں میں نے ان سب کو حضرت امام باقر کی کتابوں میں پایا ہے۔ (تہذیب التہذیب ج ۲ ص ۱۰۸)

حضرت ابو قلایبہ (عبداللہ بن زید الجرمی (المتوفی ۱۴۸ھ) کا جب انتقال ہوا تو ان کی وصیت کے مطابق ان کی کتابیں حضرت ایوب سختیانی کو دے گئیں جو ایک افغانی پر لاد کر لالی گئی تھیں (فی عدل راحلہ) (تذکرہ ج ۱ ص ۸۸)

حضرت سمرة بن جندب (المتوفی ۵۹ھ) سے ان کے بیٹے حضرت سلیمان روایتوں کا ایک نسخہ روایت کرتے ہیں اور ان سے ان کے بیٹے حضرت حبیب (تہذیب ج ۴ ص ۲۳۶) اور حضرت محمد بن سیرین فرماتے ہیں فی رسالۃ سمرة الی بنیہ علم کثیر (یعنی اس رسالہ اور

تحریر میں جو حضرت سمرہؓ نے اپنے بیٹوں کو بھیجی بہت بڑا علم ہے

مشہور تابعی حضرت ابوسبرہ بن سلمۃ الہندیؓ اور جو تابعی کبیر تھے مستدرک ج ۱ ص ۶۷

وسکت عنہ الذہبیؒ) فرماتے ہیں کہ میں حضرت عبداللہ بن عمرؓ سے ملا انہوں نے زبانی مجھ سے حدیث بیان کی اور میں نے اپنے قلم سے اسے لکھا اور اس میں ایک حرف کی کمی بیشی میں نے نہیں کی اس حدیث میں بہت سی باتوں کا ذکر ہے جن میں سے بعض یہ ہیں کہ آنحضرت صلی اللہ تعالیٰ علیہ وسلم نے فرمایا کہ اس وقت تک قیامت برپا نہیں ہوگی جب تک کہ فحش گوئی اور بدکلامی اور قطع رحمی اور پڑوس کے حقوق کو پامال کرنا اور امانت والے کا خیانت کرنا اور خائن کو ایمن تصور کرنا وغیرہ امور ظاہر نہ ہو جائیں الحدیث مستدرک ج ۱ ص ۷۵ امام حاکم رحمہ اور علامہ ذہبیؒ دونوں فرماتے ہیں کہ یہ حدیث صحیح ہے اور علامہ ذہبیؒ فرماتے ہیں کہ یہ حدیث منداحمد میں بھی مروی ہے (تلخیص المستدرک ج ۱ ص ۷۵)

حضرت عروہ بن الزبیر (المتوفی ۹۴ھ) نے غزوہ بدر کا مفصل حال لکھا کہ خلیفہ عبد الملک کو بھیجا تھا (طبری ص ۱۲۸۵)

حضرت سعید بن جبیر (المتوفی ۹۵ھ) فرماتے ہیں کہ میں حضرت عبداللہ بن عمرؓ اور حضرت عبداللہ بن عباسؓ سے رات کو روایتیں سنتا تھا تو پالٹن پر لکھتا تھا صبح کو پھر ان کو صاف کر کے لکھ لیتا تھا (دارمی ص ۶۹)

حضرت مافع (المتوفی ۱۱۷ھ) جو حضرت ابن عمرؓ کی خدمت میں پیش برس رہے تھے وہ اپنے سامنے لوگوں کو لکھوایا کرتے تھے (دارمی ص ۶۹)

حضرت عبدالرحمن بن عبداللہ بن مسعود (المتوفی ۱۱۹ھ) ایک کتاب نکال لئے اور قسم کھا کر کہا کہ یہ کتاب خود حضرت عبداللہ بن مسعود کے ہاتھ کی لکھی ہوئی ہے (جامع بیان العلم ج ۱ ص ۷۵)

قاضی ابن شبرمہ (عبداللہ بن شبرمہ المتوفی ۱۲۴ھ) سے بعض امراد نے سوال کیا کہ یہ حدیثیں جو آپ ہمیں آنحضرت صلی اللہ تعالیٰ علیہ وسلم کی سناتے ہیں یہ کہاں سے آئیں؟ تو انہوں نے فرمایا کہ کتاب عندنا جامع بیان العلم ج ۱ ص ۷۵) کہ یہ ہمارے پاس لکھی ہوئی ہیں۔

حضرت امام زہریؒ (المتوفی ۱۲۷ھ) محدث ابوالزنادؒ فرماتے ہیں کہ ہم تو صرف حلال و حرام کے مسائل ہی لکھتے رہتے تھے لیکن امام زہریؒ جو کچھ سنتے وہ سب لکھ لیتے تھے اور بعد کو جب مسائل میں ان کی طرف رجوع کرنے کی حاجت پڑی تو میں نے اس وقت یہ جاننا کہ وہ علم الناس میں (جامع بیان العلم ج ۱ ص ۱۳۳) محدث کیسان کا بیان ہے کہ میں اور امام زہریؒ طلب علم میں ایک ساتھ تھے میں نے کہا کہ میں تو صرف سنن ہی لکھوں گا چنانچہ جو کچھ آنحضرت صلی اللہ تعالیٰ علیہ وسلم سے مروی تھا وہ میں نے سب لکھ لیا اور امام زہریؒ نے کہا کہ حضرات صحابہ کرامؓ سے جو کچھ مروی ہے وہ بھی لکھو کیونکہ وہ بھی سنت ہی ہے میں نے کہا کہ وہ سنت نہیں غرضیکہ میں نے وہ نہ لکھا اور امام زہریؒ نے وہ بھی لکھ لیا نتیجہ یہ ہوا کہ وہ کامیاب ہوئے اور میں برباد ہو گیا (جامع بیان العلم ج ۲ ص ۱۸۴ و طبعات ابن سعد ج ۲ ص ۱۳۵ قسم دوم) امام زہریؒ ہی وہ پہلے بزرگ ہیں جنہوں نے علم کی تدوین کی اور اس کو لکھا (جامع بیان العلم ج ۱ ص ۱۳۳)۔

قارئین کرام آپ ان ٹھوس حوالوں سے بخوبی میعلوم کر چکے ہیں کہ علم اور حدیث کی کتابت آنحضرت صلی اللہ تعالیٰ علیہ وسلم اور حضرات صحابہ کرامؓ اور تابعین عظامؓ کے مبارک دور میں باقاعدہ ہوتی تھی ہاں مگر مرتب نہ تھی ابواب اور فصول وغیرہ کی صورت میں فقہی رنگ میں تدوین سب سے پہلے حضرت امام زہریؒ نے کی ہے تاکہ مسائل اور احکام کو تلاش کرنے میں بھی کوئی دقت پیش نہ آئے اور اہم سواہم کی ترتیب بھی برقرار رہے جیسا کہ پہلے باحوالہ یہ بات عرض کی جا چکی ہے۔

احادیث کو کتابی شکل میں جمع کرنے کا حکم | بعد کے لوگوں میں حفظ حدیث اور عمل کے خلیفہ راشد حضرت عمر بن عبدالعزیز نے دیا | جذبہ میں بہ نسبت پہلے مبارک دور کے جب کچھ کمی نظر آتے لگی تو خلیفہ راشد حضرت عمر بن عبدالعزیز نے اپنے قابل اور فاضل گورنر حضرت ابوبکرؓ ہی حزم کو سرکاری سطح پر حکم لکھ کر بھیجا کہ بغور آنحضرت صلی اللہ تعالیٰ علیہ وسلم کی حدیثوں کو جمع کر کے لکھو کیونکہ مجھے علم کے مٹ جانے اور علماء کے اٹھ جانے کا خطرہ ہے اور صرف آنحضرت صلی اللہ تعالیٰ علیہ وسلم کی احادیث ہی لکھنا اور اہل علم کو

چاہیئے کہ علم کی خوب اشاعت کریں اور علمی مجالس میں بیٹھ کر تعلیم دیں تاکہ جن کو علم نہیں وہ علم حاصل کر لیں علم صرف اسی وقت ختم ہو سکتا ہے جب کہ وہ راز بن جائے اور اس کی نشر و اشاعت نہ کی جائے (بخاری ج ۱ ص ۵۷ و رحمۃ مہدایہ ص ۱) اسی طرح حضرت عمرؓ بن عبدالعزیزؒ نے اہل مدینہ کو تحریر فرمایا کہ

ان انظر واحديث رسول الله صلى
توجہ کے ساتھ آنحضرت صلی اللہ تعالیٰ علیہ
اللہ تعالیٰ علیہ وسلم فاكتبوه فانی
وسلم کی حدیثیں لکھو کیونکہ مجھے علم کے مٹ
خفت دروس العلم وذہاب اہلہ
جانے اور اہل علم کے اٹھ جانے کا خدشہ
رداھی ص ۶۷

نیر القرون کے ذمہ دار اور باشعور حضرات نے تو از خود آنحضرت صلی اللہ تعالیٰ علیہ وسلم کی ذات سے عقیدت اور محبت کی بنا پر اور اپنے دین کی حفاظت کے لئے پوری ذمہ داری محسوس کی اور حفظ و کتابت حدیث کا پورا پورا ثبوت دیا لیکن خلیفہ راشد اور پہلی صدی کے مجدد حضرت عمرؓ بن عبدالعزیزؒ نے سرکاری طور پر جس ذمہ داری کا ثبوت دیا وہ ان کا خالص مجددانہ کارنامہ ہے۔

غرضیکہ یہ مٹوس حوالے اس بات کو بالکل واضح کرتے ہیں کہ آنحضرت صلی اللہ تعالیٰ علیہ وسلم اور حضرات صحابہ کرامؓ اور تابعینؓ اور تبع تابعینؓ کے زمانہ میں جہاں احادیث کے نوک زبان کرنے کا عام رواج اور شوق تھا وہاں کتابت حدیث کی بھی کوئی کمی نہ تھی گو ان حضرات کے مجموعے فقہی ابواب پر مدقون اور مرتب نہ تھے لیکن ان میں علمی طور پر بہت کچھ درج تھا اور اس دور میں بھی باقاعدہ حدیثیں اور روایتیں قید تحریر میں لائی جاتی تھیں اور وہی قیمتی ذخیرہ سینوں اور سینوں سے منتقل ہوتا ہوا نچلے روات اور محدثین تک پہنچا گیا اور اول کا سرمایہ حدیث دوسرے دور کی کتابوں میں ہے اور دوسرے دور کا تحقیقی مواد تیسرے دور کی کتابوں کی زینت ہے اور تیسرے دور کی کتابوں میں جو اول اور دوسرے دور کی کتابیں کھپا دی گئی تھیں وہ ہزاروں اوراق میں فقہی ترتیب اور تدوین کے ساتھ ہمارے سامنے منوط امام مالکؒ صحیح بخاری صحیح مسلم سنن نسائی۔

سنن ابی داؤد۔ سنن ترمذی۔ سنن ابن ماجہ اور طحاوی وغیرہ کتب حدیث کی شکل میں بالکل محفوظ اور موجود ہے اور دنیا کی تاریخ میں سب سے زیادہ باوثوق علمی اور گراں بہا سرمایہ ان معتبر اور مستند کتابوں میں درج ہے۔ الغرض قرآن کریم کے بعد اس سے زیادہ مستند اور معتبر ذخیرہ دنیا کی تاریخ کے خزانہ میں اور کوئی نہیں ہے۔

اگر تحریر کی سرمایہ ہی منکر بن حدیث کے لئے قابل و ثوق ہو سکتا ہے تو آنحضرت صلی اللہ تعالیٰ علیہ وسلم کے زرین عہد سے تدوین کتب حدیث کے دور تک اس کی بھی کوئی کمی نہیں رہی جیسا کہ فارین کرام مٹھوس حوالوں سے پڑھ چکے ہیں علاوہ بریں اسلام میں اصول تنقید اور درایت یعنی عقلی اور نقلی حیثیت سے روایات کو پرکھنے کے اصول و ضوابط الگ موجود ہیں اور ان اصول و قواعد کے ذریعہ بخوبی احادیث کی تصحیح یا تضعیف کی جاسکتی ہے اور روایات کی چھان بین اور تحقیق میں اس درجہ دیانتداری اور حق گوئی سے کام لیا گیا ہے جس کی نظیر دنیا میں نہیں مل سکتی اور یہ کاروائی اہل اسلام کے مفاخر میں شامل ہے مشہور عربی دان فاضل ڈاکٹر اس پرنسپل جرنی کا مقولہ آب زر سے لکھنے کے قابل ہے۔ نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال سے عظیم الشان فن ایجاد کیا ہو جس کی بدولت آج پانچ لاکھ شخصوں کا حال معلوم ہو سکتا ہے و بلفظہ حاشیہ سیر النبی ج ۱ ص ۶۴ از مولانا شبلی۔

باب چہارم

آنحضرت صلی اللہ تعالیٰ علیہ وسلم کے اقوال و افعال اور پیارے طریقوں کی حفاظت جس طرح اس امت مرحومہ نے کی ہے دنیا کی کسی قوم میں اس کی نظیر نہیں ملتی آنحضرت صلی اللہ علیہ وسلم نے جس طرح جھوٹی اور غلط بات آپ کی طرف منسوب کرنے کی سختی سے تردید فرمائی ہے وہ اہل اسلام کے ہاں اظہر من الشمس ہے اور حدیث من کذب علیّ متعمداً فلیتوا مقعدہ من النار متواتر احادیث میں درجہ اول پر ہے (جیسا کہ اسی پیش نظر کتاب کے صفحہ ۳۳ میں اس کے حوالے گذر چکے ہیں)۔

آپ کے الفاظ کی نگرانی مہمات شریعت اور اساسی دنیادی امور کے متعلق نوالگ رہی دعا کے الفاظ کی بھی نگرانی ہوتی تھی چنانچہ اس صحیح حدیث سے ہی بہت کچھ اخذ ہو سکتا ہے کہ آنحضرت صلی اللہ تعالیٰ علیہ وسلم نے حضرت براء بن عازب کو سونے کے وقت کی دعا بتلائی جس میں یہ الفاظ بھی تھے وَبَيْتِكَ الَّذِي ارسلت ربي مني پر بھی ایسا لایا جس کو تو نے بھیجا ہے (حضرت براء فرماتے ہیں کہ میں نے یہ دعائیہ کلمات آپ کو سنانے تاکہ ان میں غلطی نہ رہ جائے مگر میں نے یہ الفاظ پڑھ دیئے و برسولك الَّذِي ارسلت نوآپ نے ارشاد فرمایا لا ونبيتك الَّذِي ارسلت ربي مني ج ۱ ص ۳۸ و ج ۲ ص ۹۳) یعنی وہی الفاظ پڑھو جو تمہیں بتلائے گئے ہیں غور فرمائیے کہ جب دعائیں آپ نے الفاظ کی پابندی کا یہ سبق دیا ہے تو احکام دین اور بنیادی امور کے بارے الفاظ کی پابندی کا خیال کیسے نظر انداز کیا جاسکتا تھا۔

حضرات محدثین کرام اور فقہاء عظام نے حدیث کی سند اور معنی کی حفاظت کے لئے تقریباً

یہ سنہ ۷۵۰ء علوم ایجاد کئے ہیں جن کی روشنی میں احادیث کی صحت و سقم اور معانی کی درستی اور نادرستی سے بخوبی آگاہی ہو سکتی ہے ہم طلبہ علم کے معلومات کی خاطر اصول حدیث کی چند کتابوں کا تذکرہ کرتے ہیں جس سے اندازہ ہو جاتا ہے کہ اس امت مرحومہ نے کس محنت و شاقہ سے اپنے محبوب پیغمبر علیہ الصلوٰۃ والسلام کی پیادری باتوں کی حفاظت کی ہے۔

سب سے پہلے فن اصطلاح حدیث میں قاضی ابو محمد حسن بن عبد الرحمن بن خلاد الراہرزی (المتوفی ۲۶۱ھ) نے کتاب لکھی ہے جس کا نام المحدث الفاصل بین الراوی والواعی ہے اس کے بعد متعدد علماء اہل سنت نے نظم و نثر میں اس فن پر طبع آزمائی فرمائی اور عمدہ و نفیس کتابیں لکھ کر عالم اسباب میں امت پر احسان کیا اور امت کو فائدہ پہنچانے میں ایک دوسرے پر مسابقت کی ہے بعض مشہور کتابوں کے نام مع سنین وفات مصنفین درج ذیل ہیں اکثر کتب اصول حدیث اور شروح حدیث میں ان میں سے بعض مصنفین یا ان کی کتابوں کے نام آتے رہتے ہیں لیکن اگر کتاب کا نام ہوتا ہے تو مصنف کا نام ساتھ نہیں ہوتا اور اگر مصنف کا نام ہوتا ہے تو کتاب کا نام نہیں ہوتا اور اگر دونوں کا نام ہو تو سن وفات کا ذکر ساتھ نہیں ہوتا اور طلبہ علم کی دستگیری و درنہیں ہوتی اس لئے بتوفیق اللہ تعالیٰ و تائید ہم نے حتی الوسع ان سب باتوں کو ملحوظ رکھا ہے لیکن سنین وفات کی ترتیب ایک خاصی مجبوری کی وجہ سے نظر انداز کر دی گئی ہے تاہم اس میں بھی اہل علم کے لئے اشارت اللہ العزیز خاصا فائدہ ہوگا۔

تاریخ وفات	نام مصنف	نام کتاب
۴۰۵	امام ابو عبد اللہ محمد بن عبد اللہ الحاکم	معرفت علوم الحدیث
۴۰۵	امام ابو عبد اللہ محمد بن عبد اللہ الحاکم	داخل
۴۳۰	حافظ ابو نعیم احمد بن عبد اللہ الاصبہانی	المستخرج علی علوم الحدیث
۴۶۳	حافظ ابو بکر احمد بن علی الخطیب البغدادی	الکفایۃ
۴۶۳	حافظ ابو بکر احمد بن علی الخطیب البغدادی	الجامع لآداب الشیخ والسامع
۵۴۴	قاضی عیاض بن موسیٰ الیحصینی	الامناع

تاريخ وفات	نام مصنف	نام كتاب
٥٨٠	ابو حفص عمر بن عبد المجيد القرشي	مالايسع المحدث جبهة
٤٢٣	ابو محمد الحسين بن عبد الله الطيبي	المخلص في معرفة الحديث
٨٣٣	ابو الخير محمد بن محمد الجزري	مقدمه في علم الحديث
٨٣٣	ابو الخير محمد بن الجزري	تذكرة العلماء في اصول الحديث
٨٦٠	سيد محمد ابراهيم المعروف بابن الوزير	تتقيق النظائر في علوم الآثار
٩٠٩	يوسف بن الحسن بن عبد الهادي المشتقي	بلغة الحثيث في علوم الحديث
٩٩٩	عبد الله الششوري الشافعي القرصي	المختصر في مصطلح اهل الاثر
٩٩٩	عبد الله الششوري الشافعي القرصي	خلاصة الفكر في شرح المختصر
٦٤٢	محمد بن اسحاق القونوي	اشرفات الاصول في احاديث الرسول
٨١٤	سيد شريف علي بن احمد الجرجاني	المختصر الجامع لمعرفة علوم الحديث
١٣٠٢	مولانا عبد الحمى كهنوي	ظفر الاماني في مختصر الجرجاني
٦٩٩	ابو العباس شهاب الدين احمد اللخمي الاشعبي	قصيدة الغرامية
٨١٠	ابو العباس احمد بن الحسين القسطيني	شرح الغرامية
٩٣٤	محمد بن ابراهيم الخليل التتائي المالكى	شرح الغرامية
٩٢٤	شمس الدين ابو الفضل محمد بن محمد الذهبي العثماني الشافعي	شرح الغرامية
٩٦٠	يحيى بن عبد الرحمن الاصفهاني الشيبيري القراني الشافعي	شرح الغرامية
١١٨٠	محمد بن الامير الكبير	شرح الغرامية
٨٤٨	الحافظ القاسم بن قطلوبغا الحنفي	شرح الغرامية
٨٤٨	الحافظ القاسم بن قطلوبغا الحنفي	حاشية زبدة النظر
١٠٨٠	عمر بن محمد بن فتوح البيهقي المشتقي الشافعي	بيقونية
١٢٢٩	شيخ محمد بن سعدان الشيبيري بجاد المولى الحاجري الشافعي	شرح البيقونية

تاريخ وفات	نام مصنف	نام كتاب
١١٩٠	عظيمة الاجهوري الشافعي	شرح البيهقونية
١١٢٢	محمد بن عبد الباقي بن يوسف الزرقاني	شرح البيهقونية
١٣٠٤	نواب محمد صديق بن حسن خان القنوجي	العرجون في شرح البيهقون
١٣٢٨	علامه الشيخ محمود نشايتي رسن طباعت	المبيحة الوضيتة
٤٠٦	تقي الدين ابوالفتح محمد بن علي ابن دقيق العيد	الاقتراح في بيان الاصطلاح
٨١٦	شرف الدين حسن بن محمد الطبري	المخلص في اصول الاثر
٣٥٢	محمد بن جبان بن احمد البستي	التقا سيمم والانواع
٣٦٠	عبد الله بن محمد بن جعفر بن حيان الاصفهاني	الثواب في الحديث
٥٤٤	علي بن ابراهيم الغرناطي	الاعلام في استيعاب الرواية
٦٢٢	عمر بن بدير بن سعيد الموصل الحنفي	عن الامة الاعلام
٦٤٢	محمد بن اسحاق القنوي	المغنى في علم الحديث
٤٨٨	احمد بن محمد بن صاحب	جامع الاصول في الحديث
٨٠٢	حافظ ابن الملقن	المغيب في علم الحديث
٨٤٢	احمد بن محمد الشمني	المفنع في علوم الحديث
٩٤٨	محمد بن سليمان الكافي	المنظومة في اصول الحديث
٩١١	امام جلال الدين سيوطي	تيسع الدر في علم الاثر
٩١١	" " "	الروض المسكلك والكورد المحلل
٩١١	" " "	تدريب الراوي
٩١١	" " "	قطر الدر
٦٢٩	تقي الدين ابو عمرو عثمان بن الصلاح	مقدمه ابن الصلاح
٩١٤	حسين بن علي الحصني الحنكفي	مصباح النظام
١٠٢٠	يونس الاثري الرشدي	الدر في مصطلح اهل الاثر

تاريخ وفات	نام مصنف	نام كتاب
١٠٣١	عبدالرؤف بن تاج الدين المناوي	بغية الطالبين بمعرفة اصطلاح المحدثين
١٠٣١	"	اليواقيت والدرر شرح شرح نخبة الفكر
٨٠٦	زين الدين عبدالرحيم العراقي	التقييد الايضاح
٨٠٦	زين الدين عبدالرحيم العراقي	فتح المغيب
٨٠٦	زين الدين عبدالرحيم العراقي	الفيته نظم الدرر في علم الاثر
٨٥٢	حافظ ابو الفضل احمد بن علي بن حجر	الافصاح بتكميل النكت علي ابن الصلاح
٨٥٢	حافظ ابو الفضل احمد بن علي بن حجر	نخبة الفكر
٨٥٢	حافظ ابو الفضل احمد بن علي بن حجر	نزهة النظر شرح نخبة الفكر
٤٤٣	ابو القزويني عماد الدين اسماعيل بن كثير	الباعث الحديث
٤٣٣	بدر الدين بن جماعة الكنتاني	المنهل الروي في الحديث النبوي
٤٣٣	بدر الدين بن جماعة الكنتاني	زوال الترح شرح المنظومة ابن قزويني
٨١٩	عز الدين الكنتاني	المنهج السوي في شرح المنهل الروي
٨٠٥	سراج الدين ابو حفص عمر بن رسلان البلقيني	محاسن الاصطلاح في تفسير نكت ابن الصلاح
٦٤٦	محي الدين بن شرف النووي	تقريب الارشاد
٤٩٣	بدر الدين محمد بهادر الزركشي	النكت علي ابن الصلاح
٨٥٥	برهان الدين ابراهيم اليفاعي	النكت الوفية شرح الالفة
١١٨٩	شيخ علي بن احمد بن مكرم الصعدي	شرح الالفة

تاريخ وفات	نام مصنف	نام كتاب
٩٢٨	قاضي ابو يحيى زكريا بن محمد الانصاري المصري الشافعي	فتح الباتي شرح الفية العراقي
١٠٢١	ابو الادم ابراهيم اللقاني المالكي	قضاء الوطن من زهرة المنظر
١٠٦٦	علامة سمرى الدين بن الصانع	شرح نخبة الفكر
٨٩٣	شهاب الدين احمد بن محمد الطوفي	نظم النخبة
٨٢١	كمال الدين الاسكندري المالكي	شرح نخبة الفكر
١٣٠٩	عبد القدر بن حسين السمين العدوي (سن تاليفه)	لقط الدرر
١٠١٢	علي بن السلطان الهروي القارمي الحنفي	مصطلحات اهل الاثر على
٩٠٥	كمال الدين محمد بن محمد ابن الشريف المقدسي	شرح نخبة الفكر
١١٣٨	ابو الحسن محمد صادق بن عبد الهادي السدي الحنفي	شرح شرح نخبة الفكر
٨٤٢	ابو العباس احمد بن محمد الشمني الحنفي	بهجة النظر شرح شرح نخبة الفكر
٩٠٢	علامة شمس الدين محمد بن عبد الرحمن السخاوي	العالى الزبارة في شرح نظم النخبة
٨٥١	برهان الدين القباقي الحلبي المقدسي	فتح المغيب في شرح الفية الحديث
٩٣٥	محمد رضي الدين ابو الفضل الغزالي	شرح التقريب
٨٢٠	محمد بن اسمعيل الامير اليماني	سلك الدرر
١٠٥٢	ابو حامد سيدي العربي بن ابى المحاسن القهري	توضيح الافكار
١١١٦	ابو عبد الله فتح بن شيخ الاسلام ابى محمد عبد القادر القاضي	عقد الدرر في نظم نخبة الفكر
٨٨٥	برهان الدين عمر بن ابراهيم البقاعي	شرح نخبة الفكر
٨٩٣	سراج الدين عمر بن الملقن	حاشية شرح الفية
٨٩٣	زين الدين عبد الرحمن بن ابى بكر العيني	كتاب التذكرة
٩٥٥	ابراهيم بن محمد الحلبي	شرح شرح الفية الحديث
٨٦١	ابو الفوار اسماعيل بن جماعة	شرح شرح الفية الحديث

تاریخ وفات	نام مصنف	نام کتاب
۱۲۲۹	عبدالعزیز قرہاروی صاحب البراس	کوثر النبی
۱۳۲۲	جمال الدین القاسمی	قواعد التحدیث
۱۳۲۸	العلامة طاہر بن احمد الجزیری (سن تالیف)	توجیہ النظر الی اصول الاثر

ان کے علاوہ محمد بن المنقلوطنی (المتوفی ۵۰۲ھ) اور علامہ ابن الجریمی (المتوفی ۸۳۳ھ) وغیرہ بے شمار حضرات نے اصول حدیث کے سلسلہ میں مختصر اور مطول کتابیں تصنیف کی ہیں جن کا احصاء و شمار بھی نہیں کیا جاسکتا جامع بیان العلم و فضلہ لابن عبد البر المتوفی ۴۶۳ھ شرط الأئمة الحنابلة للحارمی المتوفی ۵۸۴ھ مقدمہ فتح الباری لمحافظة ابن حجر مقدمہ عمدة القاری للعلامة بدر الدین محمود بن احمد العینی المتوفی ۸۵۵ھ مقدمہ شرح مسلم للتووسی مقدمہ نصب الرأیة للعلامة الزاهد الکوثری المنقوی المتوفی ۳۷۲ھ مقدمہ فتح الملہم لمولانا شبیر احمد عثمانی (المتوفی ۳۶۹ھ) مقدمہ تحفة الاحوذی لمولانا مبارک پوری المتوفی ۳۵۳ھ مقدمہ اعلا السنن لمولانا ظفر احمد عثمانی المتوفی ۱۳۹۲ھ مقدمہ معارف السنن لمولانا بتوری المتوفی ۱۳۹۴ھ مقدمہ فی بیان بعض مصطلحات علم الحدیث للشیخ عبدالحق محدث دہلوی المتوفی ۱۵۲ھ الحطبة فی ذکر الصحاح الستة للشیخ صدیق حسن عجالا نافع و بستان المحبتین لشاہ عبدالعزیز محدث دہلوی المتوفی ۱۲۳۵ھ مقدمہ حاشیہ بخاری لمولانا احمد علی سہارن پوری (المتوفی ۱۲۹۷ھ مقدمہ بدل الجہود لمولانا خلیل احمد سہارن پوری المتوفی ۱۳۲۶ھ) مقدمہ لامع الدراری لمولانا محمد کبیری کاندھلوی المتوفی ۱۳۳۴ھ مقدمہ انانی الاحبار لمولانا محمد یوسف صاحب المتوفی ۱۳۸۴ھ مقدمہ ترجمان السنة لمولانا محمد عبدالممدنی المتوفی ۱۳۸۵ھ مقدمہ النوار الباری شرح البخاری لمولانا سید احمد رضا بجنوری - ماتمس الیہ الحاجۃ لمولانا عبدالرشید نعمانی وغیرہ کتابیں اصول حدیث اقسام حدیث علل حدیث اور احوال رجال وغیرہ اصولی بحثوں پر خوب روشنی ڈالتی ہیں الغرض اصول حدیث کے پیش نظر جعل سازوں کے لئے جعلی حدیثیں تراش تراش کر عوام کے سامنے پیش کرنے کا پورہ روزانہ ہی بالکل بند ہو جاتا ہے اور بفضلہ تعالیٰ تمام احادیث کو کتب حدیث میں ضبط کر دیا گیا

ہے اور حضرت امام بیہقیؒ (المحافظ الجلیل ابو بکر احمد بن الحسین المتوفی ۴۵۸ھ) کا یہ قول ایک خالص حقیقت معلوم ہوتا ہے من جاء الیوم بحديث لا يوجد عند الجميع لا يقبل منه (مقدمہ ابن الصلاح ص ۹۶ فتح المغیث ص ۲۱۹) یعنی جو شخص آج اگر کوئی ایسی حدیث پیش کرے جو محدثین کرامؒ کی کتابوں میں موجود نہیں تو وہ حدیث مقبول نہ ہوگی لیکن صدافسوس ہے کہ منکرین حدیث کی طرح جعل سازوں پر احتیاط کے ایسے طرق اور سامان ہدایت کی موجودگی میں کچھ اثر نہیں کوئی نصیحت اور فہمائش ان کو کام نہیں دیتی کتنا ہی سمجھاؤ پتھر پر چونک نہیں لگتی۔

ضعیف احادیث اور ضعیف روایات پر مشتمل کتب حضرت محدثین کرامؒ نے احادیث کو اصلی شکل میں محفوظ رکھنے کے لئے ضعیف روایات اور ضعیف روایات کے بارے میں الگ تصانیف لکھی ہیں تاکہ آنے والی نسلیں ان سے استفادہ کر کے ضعیف احادیث اور ضعیف روایات کی روایات سے اجتناب کر سکیں اس سلسلہ کی کتب بھی بے شمار ہیں چند مشہور یہ ہیں

تاریخ وفات	نام مصنف	نام کتاب
۲۵۶ھ	امام بخاریؒ	کتاب الضعفاء الکبیر والصغیر
۳۰۲ھ	امام نسائیؒ	کتاب الضعفاء والمتروکین
۲۵۹ھ	ابو اسحاق الجوزجانیؒ	کتاب الضعفاء
۳۲۲ھ	ابو جعفر العقیلیؒ	" "
۳۲۳ھ	ابو نعیم استرآبادیؒ	" "
۳۶۵ھ	ابن عدیؒ (بارہ جلدوں میں ہے)	" "
۲۲۹ھ	ابو عبد اللہ البرقیؒ	" "
۳۶۲ھ	ابو الفتح محمد بن الحسین الازدیؒ	" "

اسانید اور متون حدیث میں بعض روایات سے جو غلطی

علل حدیث

اولیام سزرد ہوئے ہیں ان کی نشاندہی کے سلسلہ میں بے شمار کتابیں موجود ہیں حضرت امام بخاریؒ اور حضرت امام مسلمؒ اور حضرت امام ترمذیؒ کی علی کبیر و صغیر کتاب العلل للدارقطنیؒ کتاب العلل لابن ابی حاتمؒ علیٰ تناسیبہ لابن الجوزیؒ وغیرہ کتابیں اس سلسلہ میں کافی مشہور اور علماء ارفن کے نزدیک معروف ہیں۔

کتاب موضوعات | حضرات محدثین کرامؒ نے اپنی دانست اور صوابدید کے مطابق جعلی موضوع اور من گھڑت روایات کو الگ کر کے کتب تصنیف کی ہیں تاکہ ان پر عمل کر کے امت گمراہ نہ ہو جائے اور سنت صحیحہ سے ہٹ اور کٹ کر خود ساختہ راستوں پر نہ چل نکلے اس سلسلہ کی مشہور کتابیں یہ ہیں۔

تاریخ وفات	نام مصنف	نام کتاب
۵۹۶ھ	ابن الجوزیؒ	موضوعات
—	امام سفارینیؒ	مختصر الموضوعات
۶۵۰ھ	رضی الدین صغالیؒ	رسالتان فی الموضوعات
۹۲۲ھ	شیخ ابی عبداللہ محمد شامیؒ	{ القوانین المجموعۃ فی الاحادیث الموضوعۃ }
۱۲۵۵ھ	للقاضی شوکانیؒ	" " "
—	عمر بن بدرؒ	الموضوعات الصریحۃ
۶۲۳ھ	حافظ ضیاء الدین موصلیؒ	کتاب المعنی
۵۴۳ھ	ابو عبد اللہ الحسین ہمدانیؒ	کتاب الاباطین
۱۳۰۵ھ	محمد بن خلیل قادریؒ	اللؤلؤ المرصوع
۱۱۷۷ھ	محمد سندوسیؒ	الکشف الالہی
۹۱۱ھ	جلال الدین سیوطیؒ	{ اللالی الموضوعۃ فی الاحادیث الموضوعۃ }
۱۰۶۳ھ	ملا علی القاریؒ	موضوعات کبیر

نام کتاب	نام مصنف	تاریخ وفات
الموضوع فی الحدیث الموضوع	ملا علی القاریؒ	۱۰۱۲ھ
تذکرۃ الموضوعات	علامہ محمد بن طاہر القفنی الحنفیؒ	۹۸۷ھ
قانون الموضوعات	علامہ محمد بن طاہر القفنی الحنفیؒ	۹۸۷ھ
الآثار المرفوعہ فی الاحادیث الموضوعہ	مولانا عبدالحی لکھنویؒ	۱۳۰۲ھ
کشف الخثیث عن رمی بوضع الحدیث	برہان الدین ابوالوفار سبط ابن العجمیؒ	۸۴۱ھ
تنزیہ الشریعت المرفوعہ عن الاجہاد الشیعۃ الموضوعہ	علامہ ابوالحسن علی بن محمد بن عراقؒ	۸۰۰ھ

ان کے علاوہ اور بھی کئی کتابیں ہیں جن میں حضرات محدثین کرامؒ نے جعلی اور موضوع قسم کی روایات کو جمع کر کے امت کو آگاہ کیا تاکہ ان پر عمل سے اجتناب کرے۔

شان نزول حدیث | کسی بھی عقلمند کو یہ سمجھنا مشکل نہیں ہے کہ ہر متکلم کی بات کا کوئی نہ کوئی سبب ضرور ہوتا ہے۔ آنحضرت صلی اللہ تعالیٰ علیہ وسلم کا حدیث کا بھی اپنے مقام پر کوئی نہ کوئی سبب ضرور تھا اس سلسلہ میں علامہ ابراہیم بن محمد بن کمال الدین الشہیرا بن حمزہ الحسینی الحنفی المتوفی ۱۲۰ھ کی کتاب **البيان والتعريف فی سبب ورود الحدیث** تین جلدوں میں طبع ہو کر مسند شہود پر آچکی ہے۔ جس میں پہلے حدیث کا ایک حصہ نقل کر کے کتب حدیث سے اس کا ماخذ بتاتے ہیں پھر اس کی تصحیح اور تضعیف کا لحاظ کرتے ہیں اور پھر اس کا سبب و رد بیان کرتے ہیں۔

بخاری کی احادیث کی تلاش | اہل علم کے ہاں یہ مقولہ مشہور ہے فقہ البخاری فی الابواب والتراجم حضرت امام بخاریؒ ایک ایک حدیث کو کلاً یا بعضاً مختلف ابواب میں نقل کرتے ہیں بسا اوقات بخاری کی احادیث کی تلاش میں خاصی دقت پیش آتی ہے اس سلسلہ میں حضرت مولانا عبدالعزیز سیالویؒ ثم گوجرانوالوی المتوفی ۱۳۵۹ھ نے ہر اس الساری فی ابواب البخاری لکھ کر امت پر احسان کیا ہے جس سے آسانی کے ساتھ بیک وقت بخاری میں

ایک ہی حدیث متعدد ابواب میں مل جاتی ہے۔

معانی الاحادیث | کتب حدیث میں بغیر مستداری کے اور کوئی کتاب ایسی نہیں جس میں بظاہر مختلف اور متضاد قسم کی حدیثیں نہ آتی ہوں ان کی جمع و تطبیق کے سلسلہ میں حضرت امام شافعیؒ کی اختلاف الحدیث حضرت امام طحاویؒ (امام ابو جعفر احمد بن محمد بن سلامہ جو الامام العلامة اور الحافظ تھے (تذکرہ ج ۳ ص ۲۵۵) اور وہ علماء کی ستیز اور ان کی اخبار کو سب سے زیادہ جانتے تھے اور حضرات فقہاء کرامؒ کے تمام مذاہب کو جانتے تھے کان عالما بجمع مذاہب الفقہاء (جامع بیان العلم ج ۲ ص ۷۵) علامہ ابن حزم ابو محمد علی بن احمد جو الامام العلامة الحافظ الفقیہ اور المجتہد تھے امام طحاویؒ کی کتابوں کو صحت میں بخاری و مسلم وغیرہ کے ہم پلہ مانتے ہیں (تذکرہ ج ۳ ص ۲۵۵) السنونی (۲۲۱ھ) کی شرح معانی الآثار اور مشکل الآثار امام ابن قتیبہ (السنونی ۲۴۶ھ) کی مختلف الحدیث امام ابن عبد البرؒ کی تمہید اور اس کا ملخص استذکار اور کتب شروع حدیث اس قدر ہیں کہ ان کا آسانی سے شمار و احصاء نہیں کیا جاسکتا الغرض امت مرحومہ نے آنحضرت صلی اللہ تعالیٰ علیہ وسلم کے اقوال و افعال کی حفاظت اور امت کے لئے ان کی تسہیل و تشریح کیلئے ایسے ایسے طریقے اختیار کئے ہیں جن سے زیادہ محتاط اور معقول طریقے انسان کے بس میں نہیں ہیں اور یہ کوشش اور کاوش محض احادیث کو سنداً و متنناً و مراداً محفوظ رکھنے کے لئے ہے مگر ریویز صاحب اور ان کے پیروں کو ان حقائق سے کیا واسطہ و تمہان کاوشوں کو بازیمہ الافعال سے تعبیر کریں گے۔

تمام کار اگر مزدور کے ہاتھوں میں ہو تو کیا طریقہ کو کہن میں جی وہی جیسے ہیں پر دینی

لغات الحدیث | اس فن میں متعدد کتابیں ہیں جن میں النہایہ فی غریب الحدیث لابن الاثیر (مجدالدین ابی السعادات المبارک بن محمد الجزری المتوفی ۶۰۵ھ) الفائق علامہ جبار اللہ محمود بن عمر الزمخشری (المتوفی ۵۲۸ھ) المغرب للعلامة ابی الفتح ناصہ الدین بن عبدالسید الحنفی الخوارزمی (المتوفی ۵۳۸ھ) اور مجمع البحار للعلامة محمد بن طابہ وغیرہ معروف و مشہور کتابیں ہیں۔

باب پانزدہم

مناسب معلوم ہوتا ہے کہ ہم اس باب میں پہلے منکرین حدیث کے وہ شبہات عرض کریں جو حدیث کے بارے میں انہوں نے پیش کئے ہیں اور پھر اللہ تعالیٰ کی تائید اور توفیق سے ان کے جوابات عرض کریں گے اصولی طور پر ان کے مرکزی شبہات یہ ہیں۔

(۱) چونکہ احادیث یقینی نہیں ظنی ہیں اس لئے یہ دین نہیں قرار پاسکتیں ان کی حقیقت ہمارے ہی سے اور تاریخ تنقید کی حد سے بالاتر نہیں ہوتی (طلوع اسلام ص ۳۲ ماہ اکتوبر ۱۹۲۹ء مضمون شخصیت پرستی از علام احمد پرویز) لہذا حدیثوں کا کوئی مجموعہ دین نہیں بن سکتا (طلوع اسلام ص ۲۴ بابت ماہ اکتوبر ۱۹۵۰ء باب المراسلات مضمون پرویز)۔

(۲) احادیث کی جس قدر کتابیں ہمارے پاس موجود ہیں بخاری اور مسلم سمیت ان میں ایک حدیث بھی ایسی نہیں ہے جس کے متعلق یہ دعویٰ کیا جاتا ہو کہ اس کے الفاظ وہی ہیں جو رسول اللہ (صلی اللہ تعالیٰ علیہ وسلم) نے فرمائے تھے اس بات پر بھی غور کیجئے کہ کوئی حدیث ایسی نہیں ہے جس کے الفاظ رسول اللہ (صلی اللہ تعالیٰ علیہ وسلم) کے الفاظ ہوں ہمام احادیث روایات بالعمنی ہیں (طلوع اسلام ص ۲۹ اکتوبر ۱۹۲۹ء مضمون شخصیت پرستی از پرویز)۔

(۳) ان مجموعوں میں ایسی باتیں موجود ہیں جو قرآن کے خلاف ہیں جن سے اللہ تعالیٰ کی ذات

پر اور انبیاء کرام کی شان میں طعن پایا جاتا ہے جن سے بصیرت ابا اور عقل بقاوت کرتی ہے و طالع اسلام ص ۳۷ اکتوبر ۱۹۴۵ء مضمون شخصیت پرستی از زہری

(۴) مشہور منکر حدیث تنا عمادی جیسی پھلواری می مقیم دھاکر نے حدیث کے مدون اول حضرت امام محمد ابن شہاب الزہری کے بارے تاریخی طور پر ایک طویل مضمون لکھا ہے جس کا خلاصہ یہ ہے کہ امام موصوف عربی نہ تھے بلکہ عجمی تھے اور عجمیوں کا مشغلہ ہی اسلام مٹانا تھا اور منافقین کے گروہ نے ان کا احادیث کی تدوین میں انتخاب کیا چنانچہ تمنا عمادی صاحب لکھتے ہیں۔

اور منافقین عجم نے اپنے مقاصد کے ماتحت جمع احادیث کا کام شروع کرنا چاہا تو انہیں منافقین عجم کے آمادہ کرنے سے اس وقت خود ابن شہاب کو خیال ہوا کہ ہم حدیثیں جمع کرنا شروع کر دیں تو یہ مدینہ بھی پہنچے اور کوڈ بھی اور مختلف مقامات سے حدیثیں حاصل کیں تو بیسیوں راویوں کے ساتھ رہے و طالع اسلام ص ۴۸ بابت ماہ ستمبر ۱۹۵۰ء مضمون محمد بن شہاب زہری کی تاریخ کا ایک مضمون از تمنا عمادی۔

(۵) انہیں منافقین عجم کی ایک جماعت نے اپنا سوخ فی الدین اور ظاہری زہد و تقویٰ دکھا کر ابن شہاب زہری کو جمع احادیث پر آمادہ کیا یہ اپنے تجارتی و زراعتی کاروبار کی وجہ سے اپنے وطن مقام ایلیہ میں رہا کرتے تھے مگر ایک بہت بڑی دینی خدمت سمجھ کر اس ٹہم پر آمادہ ہو گئے اور اسلئے بعد مدینہ آ کر یہاں کے لوگوں سے حدیثیں لیں اور پھر کوڈ بصرہ مصر وغیرہ مقامات سے بھی روایتیں حاصل کیں اور ہر راہ چلتے سے جو حدیث بھی مل جاتی لکھ لیتے اور یاد کر لیتے اور وہی منافقین خود بھی ان کے پاس آ کر حدیثیں لکھوانے لگے اور دوسرے وضعین کذا میں کو ان کے پاس بھیج بھیج کر ان سے بھی حدیثیں ان کے پاس جمع کرانے لگے (ایضاً ص ۵۴)

(۶) ایقہ برس جیل تذکرہ اگر کوئی حدیث ان لوگوں میں سے کسی نے اتفاقاً ان سے (یعنی امام زہری) سے کبھی بیان کی ہو اور بلفظہ سلسلہ اسناد کے ساتھ ان کو وہ یاد بھی رہ گئی ہو تو ممکن ہے کہ ایسے دوسرے یا کچھ زیادہ حدیثیں ایسے لوگوں سے ان کے (یعنی امام زہری) سے

کے پاس امکانِ صحت کے ساتھ ہو سکتی ہیں مگر ان کی حدیں نصف سے زیادہ ایسے ہی بزرگوں سے ہیں جو سلسلہ سے پہلے ہی وفات پا چکے تھے اس لئے یقیناً ایسی حدیثوں میں سے فی ہزار نو سو ننانوے حدیثیں یقیناً مرسل ہیں یعنی ان حدیثوں کو زہری نے کسی واسطے سے سنا اور وہ واسطے حذف کر کے ان حدیثوں کو ان بزرگوں کی طرف حدیثاً نقل کرنا کہہ کر منسوب کر دیا کرتے تھے کیونکہ سلسلہ سے پہلے تحصیل احادیث کے لئے نگاہ و شہر شہر اور قریہ قریہ کی دوڑ کا دستور تھا نہ کسی کو اس کی ضرورت محسوس ہوئی تھی منافقین عجم کے قال رسول اللہ قال رسول اللہ کے مفسدانہ شور سے اہل حق کے کان بھر گئے تھے اور کتنوں نے برسبیل تذکرہ بھی روایت حدیث ترک کر دی تھی جیسا کہ حضرت عبداللہ بن عباسؓ کا واقعہ کف اللسان ص ۱۱ میں مذکور ہوا ہے غرض جب سلسلہ سے پہلے نہ تحصیل احادیث کا دستور تھا نہ منافقین عجم کے سوا عام طور سے روایت احادیث کسی کا مشغلہ تھا تو اگر ابن شہابؓ نے سلسلہ سے پہلے حدیثیں لگوں سے نہیں تو ان میں زیادہ تر وہی حدیثیں ہوں گی جن کو انہوں نے منافقین عجم ہی سے سنا ہوگا چاہے وہ ان کا نام لیں یا نہ لیں (ایضاً ص ۶)

(۷) جماعت منافقین نے اس کام کے لئے انہیں کو منتخب کیا اور یہ واقعہ ہے کہ انکی ذہانت اور فطانت اور غیر معمولی قوت حافظہ کی وجہ سے ان کا انتخاب ایک کامیاب انتخاب ہوا (ایضاً ص ۵)

(۸) کیونکہ کتب صحاح ستہ قطعی طور پر قرآن مجید کے خلاف ہیں (پیغام توحید ڈاکٹر احمد الدین صاحب اکال گڑھ ضلع گوجرانوالہ)

(۹) اور یہ مذکورہ صحاح ستہ کی باطل روایات نہ حدیث رسول ہیں نہ حکمت نہ تواضع و وحی خفیہ نہ تفسیر نہ سوانح حیات نہ بیان نہ اسوہ حسنہ یہ سب بتاؤ لی کہانی ہے (پیغام توحید ص ۵ و ۶)

۱۰. ان روایات کے مصنفین کی مثال یہ ہے کہ جس طرح سامری نے من اثر الرسول کہہ کر صحیح اسرائیل کی قوم سے بچھڑے کی پرستش کروائی تھی اسی طرح ان مذکورہ بالا مصنفین

نے قال قال رسول اللہ کہہ کر اس مصنوعی حدیث کی پرستش کرائی ہے (پیغام توحید ص ۱۱) اور ہم لوگ بھی وحدت الہی حاصل کرتے ہوئے اہل حدیث بنے تھے پھر معلوم ہوا کہ یہاں بجائے وحدت الہی کے وہ شرک ہے جو نہایت سمجھ سوج کر بڑے غور سے کیا جاتا ہے (پیغام توحید ص ۱۶)

(۱۲) یہی ڈاکٹر صاحب لکھتے ہیں کہ حضرت امام بخاریؒ منافق عیسائی تھے (معاذ اللہ تعالیٰ) امام بخاری عیسائی تھے کیونکہ انہوں نے یہ روایت نقل کی ہے کہ اتی نہیت ان اقر القرآن راکعاً وساجداً او کما قال اور سجدہ میں جو آیت پڑھی جانی چاہیے وہ یہ ہے الْحَمْدُ لِلَّهِ الَّذِي لَمْ يَتَّخِذْ وَلَدًا وَلَمْ يَكُنْ لَهُ وُلِيٌّ مِّنَ الدُّنْيَا (اس کا ترجمہ کرنے کے بعد لکھتے ہیں) اس لئے بخاری صاحب کو یہ مذکورہ بالا حدیث مجبوراً بتانی پڑی ہے کیونکہ منافقین عیسائی لوگ اس آیت کے پڑھنے سے مجبور تھے اتنی بلفظہ (پیغام اتحاد بالقرآن ص ۱۲)۔

(۱۳) آنحضرت صلی اللہ تعالیٰ علیہ وسلم نے حدیث لکھنے سے منع فرمایا ہے اور لکھی ہوئی احادیث کو مٹا دینے کا حکم ارشاد فرمایا جیسا کہ حضرت ابوسعید الخدریؓ کی روایت میں ہے کہ آنحضرت صلی اللہ تعالیٰ علیہ وسلم نے فرمایا کہ

ولا تکتبوا عنی ومن کتب عنی غیر القرآن فلیمحہ وحدثوا عنی ولا حرج ومن کذب علیّ قال ہمام احسبہ قال متعمداً فلیتبرأ مقعداً من النار
 مجھ سے نہ لکھو اور جس نے مجھ سے قرآن کریم کے علاوہ کچھ لکھا تو اس کو مٹا دے اور مجھ سے حدیثیں بیان کرو..... اس میں کوئی حرج نہیں اور جس نے مجھ پر عمداً جھوٹ بولا تو وہ اپنا گھٹکانا جہنم بنا لے

(۱۴) حضرت زبید بن ثابتؓ حضرت امیر معاویہؓ کے پاس گئے انہوں نے ایک حدیث کے بارے میں سوال کیا حضرت امیر معاویہؓ نے ایک آدمی کو وہ حدیث لکھنے کا حکم دیا اس پر حضرت زبیدؓ

بن ثابت نے فرمایا کہ آنحضرت صلی اللہ تعالیٰ علیہ وسلم نے ہمیں حکم دیا کہ ہم آپ کی کوئی حدیث نہ لکھیں تو کاتب نے وہ حدیث شامی (ابوداؤد ج ۶ ص ۱۵۸ و جامع بیان العلم ج ۶ ص ۶۳) حضرت ابوبکر (عبداللہ بن عثمان ابوقحافہ المتوفی ۱۳ھ) نے آنحضرت صلی اللہ تعالیٰ علیہ وسلم سے پانستو حدیثوں کا ایک مجموعہ جمع کیا تھا اور ساری رات اس کے لئے بے قرار رہے اور پھر اس کو جلا دیا (محصلة تذکرة الحفاظ ج ۱ ص ۵)

(۱۶) حضرت عمر نے پہلے ارادہ کیا کہ حدیثیں لکھیں پھر یہ رائے قائم کی کہ نہیں لکھنی چاہیں اور مختلف شہروں میں یہ حکم بھیجا کہ جس کے پاس کوئی حدیث لکھی ہوئی ہو تو اس کو مٹا دے (جامع بیان العلم ج ۱ ص ۶۵) اور انہوں نے احادیث کا لکھا ہوا مجموعہ جلا ڈالا تھا بطریق ابن سعد ج ۵ ص ۱۲۴) اور حضرت ابوہریرہ سے فرمایا کہ حدیثیں بیان کرنا ترک کر دو ورنہ میں تمہیں تمہارے آبائی علاقہ دوس بھج دوں گا (الابدایۃ والنہایۃ ج ۸ ص ۸) اور اسی طرح بعض دیگر حضرات صحابہ کرام اور تابعین وغیرہم سے حدیثیں لکھنے کی ممانعت کا اور لکھی ہوئی حدیثوں کے جلا ڈالنے، مٹا ڈالنے اور پانی سے دھو ڈالنے کا ذکر آیا ہے۔ حافظ ابن عبدالبہ نے جامع بیان العلم ج ۱ ص ۶۳ تا ۶۸ میں باحوالہ ان روایات کی نشان دہی کی ہے ہم نے نہایت ہی اختصار کے ساتھ منکرین حدیث کے ترک حدیث کے لئے خود ساختہ بیانے اور عذر لنگ باحوالہ اکثر خود انہیں کی اپنی عبارات میں عرض کر دیئے ہیں تاکہ قارئین کرام تصویر کا یہ رخ بھی بخوبی ملاحظہ کریں اور ان کے خست باطن پر بھی بخوبی آگاہ ہو سکیں اور بھلا اللہ تعالیٰ ہم نے ہر چیز کا حوالہ دیا ہے کیونکہ میرے احسان میں دشمن پر ہزاروں الجواب قارئین کرام نے منکرین حدیث کے دربارہ حدیث تلبیسات اور شبہات تو پڑھ لئے ہیں اب بفضلہ تعالیٰ ترتیب وار ان کے جوابات بھی سنیں گے کہ ان کے تار عنکبوت شبہات کی کیا وقعت ہے اور یہ باطل حق کے سبیل رواں میں کیسے بہتا ہے؟

شعلہ بن کر بھونک دے خاشاک غیر اللہ کو
فکر باطل کیا کہ ہے غارت گر باطل بھی تو

الجواب (۱) بلا کسی تفصیل کے مطلقاً تمام ذخیرہ اس حدیث کو طنی قرار دینا خالص ابلیسانہ

نظر یہ ہے اصولی طور پر حدیث کی دو قسمیں ہیں خبر متواتر اور خبر واحد خبر واحد اگرچہ ظن کا فائدہ دیتی ہے اور یہی وجہ ہے کہ عقائد میں اس پر اعتبار نہیں کیا جاسکتا کیونکہ عقیدہ کی بنیاد قطعی اولہ پر ہے جو قرآن کریم اور خبر متواتر اور اجماع ہیں چنانچہ علامہ مسعود بن عمر الملقب بسعد الدین نقضانی (المتوفی ۷۹۲ھ) لکھتے ہیں کہ خبر واحد ان تمام شرطوں پر مشتمل ہونے کے باوجود بھی جو اصول فقہ میں بیان کی گئی ہیں ظن کا فائدہ دیتی ہے اور اعتقادات کے باب میں ظن کا کوئی اعتبار نہیں ہے (شرح عقائد ص ۱۰ و نحوہ فی شرح المواقف ص ۲۷ و المسامرة ج ۲ ص ۷۸ و شرح فقہ الاکبر لعن الفارسی ص ۶۸) لیکن خبر متواتر کے متعلق یہ کہنا کہ وہ ظنی ہے قطعاً باطل اور سراسر جھوٹ ہے۔ حافظ ابن حجر وغیرہ تصریح فرماتے ہیں کہ خبر متواتر علم یقینی کا فائدہ دیتی ہے (شرح نختہ الفکر ص ۱۰ و توجیہ النظر ص ۳۶) اور خبر متواتر کا منکر کافر ہوتا ہے (توجیہ النظر ص ۳) یہ یاد رہے کہ تواتر کی چار قسمیں ہیں تواتر الاستناد - تواتر الطبقة - تواتر العمل و تواتر توارث اور تواتر التقدير المشترك (دیکھئے مقدمہ فیصلہ بہاولپور از مولانا سید محمد انور شاہ صاحب ص ۷۷ و مقدمہ فتح الملہم ص ۵ و ۶ از مولانا عثمانی) الغرض مطلقاً حدیث کو ظنی کہہ کر اس سے گلو خلاصی چاہنا دجل اور تلبیس کے سوا کچھ نہیں ہے۔

حضرت مولانا محمد بدر عالم المدنی نے بجا فرمایا کہ قطعیت کا مسئلہ صرف اصول کے ساتھ خاص ہے فروع میں اگر قطعیت ہو تو کوئی مضائقہ نہیں ہے اس کی مثال بالکل قانونی دفعات کی سمجھنے قانون کے الفاظ اپنے اجمال کے ساتھ قطعی ہوتے ہیں اور اس کی ضمنی دفعات و تشریحات بسا اوقات ظنی ہوتی ہیں اسی لئے ان میں ہر عدالت کو اختلاف کرنے کی گنجائش مل جاتی ہے (ترجمان السنۃ ج ۱ ص ۱۸۵) ہر کہہ کہ وہ اس بات کو بخوبی جانتا ہے کہ دنیا میں بیشتر کام ظن کے ماتحت ہی کئے جاتے ہیں مگر کوئی ظنی کہہ کر ان کو ترک نہیں کرتا مثلاً شادی کرتے ہیں تو اس کا قطعی طور پر کیا ثبوت ہوتا ہے کہ زوجین تا دم حیات زندہ رہیں گے یا ان میں اختلاف کی وجہ سے طلاق کی نوبت نہیں آئے گی یا مقدمہ میں وکیل کرتے ہیں تو اس کا یقینی طور پر کیا ثبوت ہوتا ہے کہ وکیل مقدمہ

جیت ہی جائے گا یا کسی بیمار کا ڈاکٹر اور حکیم سے علاج کرتے ہیں تو اس کا کیا وثوق ہوتا ہے کہ بیمار تندرست ہو جائے گا اور موت کے چنگل سے بچ نکلے گا؟ یا تعلیم حاصل کرتے ہیں تو کوئی نسا جزم ہوتا ہے کہ امتحان میں کامیابی ہو جائے گی یا ہوائی جہاز اور بحری جہاز یا ریلوے یا بس اور موٹر وغیرہ پر سفر کرتے ہیں تو کیا اعتماد ہوتا ہے کہ منزل مقصود تک پہنچ ہی جائیں گے اور راستہ میں کوئی حادثہ وغیرہ پیش نہیں آئے گا وغیرہ وغیرہ بے شمار اشیا ہیں کیا کسی نے ان کو قطعی سمجھتے ہوئے شادی ترک کر دی ہے یا مقدمات میں دلیل نہیں کرتے یا تعلیم و علاج و سفر وغیرہ چھوڑ دیا ہے غرضیکہ اصول دین اور عقائد کے علاوہ قطعی احکام میں خبر واحد اور ظنی دلیل ہی کافی ہوتی ہے اور اسی پر آج تک امت کا عمل چلا آ رہا ہے باقی دینی ذمیوی امور کے فرق کی آڑ لے کر یہ کہنا کہ ذمیوی امور میں ظن قابل عمل ہے اور دینی امور میں نہیں تو یہ ایک خالص طفلانہ خیال ہے کیونکہ مسلمان کا ہر جائز کام دین اور عبادت ہے اس کا اپنے وقت پر سونا بھی عبادت ہے اور نماز پڑھنا بھی عبادت ہے اور اسی سلسلہ میں حضرت معاذ کا یہ ارشاد ہے فاحسب نومتی کما احتسب قومتی (بخاری ج ۲ ص ۲۶۲) کہ میں اپنے سونے کو بھی قیام کی طرح عبادت ہی سمجھتا ہوں اور شادی کرنا بھی نصف دین سے جس طرح حدیث میں آتا ہے کہ جس شخص نے شادی کر لی تو آدھا دین کامل کر لیا اب باقی نصف کے بارے میں اُسے اللہ تعالیٰ سے ڈرنا چاہیے (محصلاً مشکوٰۃ ج ۲ ص ۲۶۵ رواہ البیہقی فی شعب الایمان) اسی طرح علاج کرنا بھی دین ہے آنحضرت صلی اللہ تعالیٰ علیہ وسلم نے ارشاد فرمایا ہے کہ لے اللہ تعالیٰ کے بندو جب تم بیمار ہو جاؤ تو علاج کرایا کرو (مسندک ج ۴ ص ۱۹۹ علی شریطہما) اور علم کے بارے میں یہ ارشاد فرمایا ہے طلب العلم فریضۃ علی کل مسلم (الجامع الصغیر ج ۲ ص ۵۵ صحیح و جامع بیان العلم ج ۱ ص ۱۷۱ و ابن ماجہ ج ۱ ص ۲۸) کہ علم کا طلب کرنا ہر مسلمان پر فرض ہے اگر ان اور اس قسم کے لاتعداد امور میں ہم ظن پر عمل کرتے ہیں تو یہ ظن منکرین حدیث کو خبر واحد کے سلسلہ میں کیوں ڈنگ مارتا ہے اور کیوں وہ مارنیم جان کی طرح اس میں پیچ و تاب کھاتے ہیں؟

یہ کاوشیں بے سبب ہیں کیسی کہ ورتوں کی کچھ انتہا بھی

زبان رکھتے ہیں ہم بھی آخر کبھی تو پوچھو سوال کیا ہے

الجواب (۲) یہ دعویٰ کرنا کہ تمام احادیث روایت بالمعنی میں خالص افزاء اور سفید جوش ہے بلاشبہ بعض احادیث روایت بالمعنی کے طور پر ہیں جہاں کوئی راوی اور کہا قال یا یا صرف حرف او سے یا مثلہ یا نحوہ یا بالمعنی یا والمعنی واحد وغیرہ کے الفاظ استعمال کرنا ہو باقی ان کے علاوہ تمام احادیث کے الفاظ بھی وہی ہیں جو آنحضرت صل اللہ تعالیٰ علیہ وسلم نے ارشاد فرمائے ہیں خبر متواتر میں قطعیت کے ساتھ اور خبر واحد میں ظنیت کے ساتھ یہ کہنا بجا ہے کہ آپ ہی کے الفاظ ہیں اور بلا کسی قوی عقین اور نقلی دلیل کے ہر حدیث کے مروی بالمعنی ہونے کا دعویٰ قطعاً مردود ہے اور وہ اس قابل ہے کہ ع

اٹھا کر پھینک دو باہر گلی میں

الجواب (۳) کوئی صحیح حدیث قرآن کریم کے خلاف نہیں ہے اگر کسی کو کوئی صحیح حدیث قرآن کریم کی کسی آیت سے متصادم یا متضاد نظر آتی ہے تو یہ اس کی اپنی فہم کا قصور ہے اس کو اعتراض سے پیسے اپنے دماغ کا کسی ماہر امراض دماغ ڈاکٹر سے علاج کرا لینا چاہیے ہاں موضوع اور باطل قسم کی روایتوں سے ضرور تصادم ہے مگر اس کو کیا کیجئے کہ ایسی حدیثوں کو حضرات محدثین کرام نے چھان بین کے بعد دھیرا روڑی پر پھینک دیا اور ان سے استدلال کو حرام اور ممنوع قرار دیا ہے مگر بعض باطل فرقے ان کو اٹھا کر لے آئے ہیں اور انہوں نے اپنے عقائد و اعمال کی ان پر بنیاد رکھی ہے لیکن اس سے صحیح احادیث اور حضرات محدثین کرام پر کیا زد پڑتی ہے ؟ اگر منکرین حدیث کو بعض ایسی احادیث سے قرآن کریم کے ساتھ تصادم نظر آتا ہو جن میں بظاہر حضرات انبیاء کرام علیہم الصلوٰۃ والسلام کی طرف کذب معصیت اور ظلم وغیرہ کی نسبت وارد ہوئی ہے تو اس کا مکمل اور پورا جواب تو انشاء اللہ العزیز شوق حدیث حصہ دوم میں دیا جائے گا۔

یہاں صرف اتنا ہی عرض ہے کہ قرآن کریم میں لفظ ذنب۔ لفظ ظلم۔ لفظ ضلالت۔ لفظ غواہیت اور لفظ عصیان وغیرہ بھی تو حضرات انبیاء کرام علیہم الصلوٰۃ والسلام کی بابت

آئے ہیں تو کیا معاذ اللہ تعالیٰ قرآن کریم کی ان سورتوں یا ان آیات کا جن میں ایسے الفاظ کا ذکر آیا ہے انکار کر دیا جائے؟ کیونکہ بظاہر تو ان الفاظ سے حضرات انبیاء کرام علیہم الصلوٰۃ والسلام کی شان میں طعن پایا جاتا ہے کیوں ایسے مقامات میں پروردگار صاحب کی بصیرت اباد نہیں کرتی اور کیوں ان کی نارسا عقل یہاں بغاوت نہیں کرتی؟ آخریات واضح ہونی چاہیے کہ قرآن کریم میں یہ الفاظ آجائیں تو بصیرت و عقل اباد و بغاوت نہ کرے اور حدیث میں آجائیں تو پھر کمر باندھ کر اباد و بغاوت کو دآئے۔ ہم یہاں تفصیل میں نہیں جانا چاہتے صرف یہ عرض کرتے ہیں کہ جس طرح ان آیات کو تسلیم کر کے موقع اور محل کے لحاظ سے ان الفاظ کی ایسی تعبیر کی جاتی ہے کہ حضرات انبیاء کرام علیہم الصلوٰۃ والسلام کی ذوات مقدسہ پر بھی کوئی حرف و طعن نہ آئے اور قرآن کریم کی آیات کا بھی انکار لازم نہ آئے اور قرآن کریم کی آیات پر اعتماد بھی بر حال رہے تو بعینہہ اسی طرح احادیث کے بارے میں بھی یہی نظریہ پیش نظر رکھنا چاہیے کہ مینگ لگے نہ پھٹکے۔

الجواب (۴) (۵) (۶) (۷) چونکہ حضرت امام زہریؒ حدیث کے پہلے مدون ہیں اس لئے منکر حدیث تمنا عماد ہی صاحب نے ایڑی چوٹی کا زور اس پر صرف کیا ہے کہ امام زہریؒ عربی النسل ثابت نہ ہوں اور عرب کے باشندہ نہ قرار پائیں اور ان کو عجمی بھی کہہ کر ان کی کڑی مناقبین عجم کے ساتھ جوڑ دی جائے تاکہ حدیث کا سرے سے اعتبار ہی نہ رہے کہ نہ رہے پانس نہ بچے بانسری کہ نہ دین رہے اور نہ دین کی کوئی بات ہی رہے اور مسجد و کلیسا کا فرق ہی بالکل اٹھ جائے جیسا کہ منکر بن حدیث کا سر غنہ نیاز فتحپوری یہ لکھتا ہے مسجد و کلیسا ناقوس و اذان میں کوئی فرق نہیں ہے بلقظہ (من ویروان حصول ص۳) معاذ اللہ تعالیٰ یہ ہے منکر بن حدیث کا باطل اور خالص کافرانہ عندیہ اور عقیدہ۔

امام زہریؒ کا نسب نامہ یہ ہے محمد بن مسلم بن عبید اللہ بن عبد اللہ بن شہاب بن عبد اللہ بن الحارث بن زہرہ بن کلاب القرظی المدنی جو سن ۶۵ھ میں پیدا ہوئے اور حضرت عبد اللہ بن عمرؓ حضرت سہل بن سعدؓ حضرت انس بن مالکؓ حضرت محمود بن الزبیرؓ حضرت ابو امامہؓ بن سہل وغیر ہم حضرات صحابہ کرام اور حضرت سعید بن المسیبؓ جیسے کبار تابعینؓ سے علم حاصل

کیا حضرت امام زہریؒ کے تلامذہ میں حضرت عقیل بن یونسؒ، زبید بن صالح بن کيسانؒ، معمر بن
 شعیب بن ابی حمزہؒ، امام اوزاعیؒ، امام مالکؒ، امام لیثؒ، ابن ابی ذرؒ، عمرو بن الحارثؒ،
 ابراہیم بن سعدؒ اور سفیان بن عیینہؒ جیسی جلیل القدر ہستیاں موجود ہیں (دیکھئے سند کرة
 الحفاظ ج ۱ ص ۱۰۲ و ۱۰۳) و تہذیب التہذیب ج ۹ ص ۴۴۵) حافظ ابن حجرؒ نے امام زہریؒ کے
 اساتذہ کرام میں حضرت عبداللہ بن جعفرؒ، حضرت ربیع بن عبادؒ، حضرت مسور بن مخرمہؒ،
 حضرت ابوالطفیل (عامر بن) وائلؒ جو حضرات صحابہ کرامؓ میں سب سے آخر میں فوت ہوئے
 تجریداً سماء الصحابةؒ ج ۱ ص ۳۱۱ ان کی وفات سال ۳۸ھ میں مکہ مکرمہ میں ہوئی تہذیب
 التہذیب ج ۵ ص ۸۲) حضرت سائب بن یزیدؒ، حضرت محمود بن ایبہؒ، حضرت ثعلب بن ابی مالکؒ
 حضرت سنین ابو جبیلہؒ، حضرت قبیصہ بن ذویبؒ اور حضرت مالک بن اوس بن الحدثانؒ
 وغیرہ صحابہ کرامؓ کا اور معروف و مشہور حضرات تابعینؒ میں حم غفیرؒ کا اور تلامذہ میں حضرت
 عطاء بن ابی رباحؒ، حضرت ابوالزبیرؒ، حضرت عمر بن عبدالعزیزؒ، حضرت یحییٰ بن سعیدؒ
 الانصاریؒ، حضرت ابوب سختیانؒ، حضرت محمد بن المنکدرؒ، حضرت موسیٰ بن عقبہؒ، حضرت
 ہشام بن عروہؒ وغیرہ وغیرہ جلیل القدر محدثین کا ذکر کیا ہے (ملاحظہ ہو تہذیب ج ۹ ص ۴۴۶
 و ص ۴۴۷) لیکن تمنا عادی ملحق اور زیندین کی ستم ظریفی دیکھئے کہ وہ ان تمام حضرات کو منافقین
 عجم سے تعبیر کرتے ہیں اور امام زہریؒ کے اساتذہ کو وقتناہین اور کذابین کہتے ہیں اور ان کے
 جمع حدیث کو جو خلیفہ راشدؒ حضرت عمر بن عبدالعزیزؒ کے حکم سے معرض وجود میں آئی منافقین
 عجم کی سازش قرار دیتے ہیں اور ان کی اس اہم دینی خدمت کو اور ان کی بلا مبالغہافت مسلمانہ
 ثقاہت و عدالت کو اپنے خبیث باطن کی وجہ سے خاک میں ملا رہے ہیں اور یہ کہتے ہیں کہ ان
 کی تحصیل علم کی کاوش سناحہ سے بعد کی ہے کیا یہ حضرات صحابہ کرامؓ جن کے نام اوپر درج
 کئے گئے ہیں سب کے سب سناحہ کے بعد تک زندہ رہے تھے اور کیا یہ تمام ثقاہت
 تابعین سناحہ کے بعد تک زندہ رہے تھے جن کے پاس امام زہریؒ نے حاضر ہو کر علم
 حدیث حاصل کیا؟ اور کیا خلیفہ راشدؒ حضرت عمر بن عبدالعزیزؒ سناحہ کے بعد فوت
 ہوئے تھے جنہوں نے تدوین حدیث کا حکم دیا تھا؟ اور کیا یہ تمام اکابر حضرات منافقین

عجم اور کذاب و وضاع تھے؟ اور پھر حضرت امام زہریؒ کے کوثر بصرہ مصر وغیرہ علاقوں سے حدیثیں حاصل کرنے سے ان کی حدیثوں پر کیا زبرد پڑتی ہے؟ کیا ان مقامات سے علم حاصل کرنا حرام تھا مقام ایلمہ میں ان کی رہائش کی وجہ سے وہ غیر عربی کیسے بن گئے؟ کیا تمنا عماد بنی صاحب پہلو اور سے بھگورے بن کر جب ڈھا کہ پہنچے تو کیا وہ بنگالی النسل ہو گئے؟ کچھ تو سوچ سمجھ کر بات کرنی چاہیے لیکن انکار حدیث کی وجہ سے منکر بن حدیث پر ایسی جمعیت پڑی ہے کہ وہ عقل سے بھی بیگانہ ہو گئے ہیں نہ دین کے نہ دنیا کے مشہور ہے دھو بی کی کتیا نہ گھر کی نہ گھاٹ کی حضرت امام زہریؒ کی بعض روایات مرسل بھی ہیں لیکن یہ دجالانہ دعویٰ کہ ان کی ایک ہزار حدیثوں میں نو سو سنانوے یقیناً مرسل ہیں خالص افتراء نہایتان اور صریح جھوٹ ہے یہ کتنا فریب اور جھوٹ ہے کہ ان پر یہ افتراء باندھا کہ وہ انہی روایات میں واسطہ حذف کر کے اوپر کے بزرگوں سے کڑی جوڑ دیتے تھے اور حدیثنا فلاں کہہ دیتے تھے معدودے چند حدیثوں میں ان کے ارسال سے یہ نتیجہ اخذ کرنا انتہائی دجل اور خالص ایلیساہ کاروائی ہے۔ فارمین کرام آپ عماد بنی صاحب کے یہ خالص کافرانہ اور ملحدانہ الفاظ بھی پڑھ چکے ہیں کہ منافقین عجم کے قال رسول اللہ قال رسول اللہ کے مفسدانہ شور سے اہل حق کے کان بھر گئے تھے نعوذ باللہ من کفر یا تہ اگر قال رسول اللہ کے الفاظ مفسدانہ شور ہے تو دنیا میں مصلحانہ آواز کیا ہوگی؟ اور اگر منکرین حدیث اہل حق ہیں تو خدا تعالیٰ کی ساری دنیا میں اہل باطل کون ہوگا؟ کف اللسان کے حوالہ کے پیش نظر حضرت ابن عباسؓ کے بعض غیر ثابت شدہ روایتوں کو ترک کرنے سے ان کا صحیح روایات کو ترک کرنا کیسے لازم آتا ہے؟ اور ان میں عقلی اور منطقی کیا تلامزم ہے؟ یہ یاد رہے کہ حضرت عبد اللہ بن عباسؓ سے دو ہزار چھ سو ستر (۲۰۷۷) سند حدیثیں مروی ہیں (البدایۃ والنہایۃ ج ۸ ص ۳۸) اگر آپ نے کلیتہً روایات ترک کر دی تھیں تو یہ روایات کیوں میان کیوں؟

عماد بنی صاحب کا یہ کہنا کہ اسلحہ سے پہلے شہر شہر اور قریہ قریہ احادیث کے لئے تلگ و دو کا دستور نہ تھا اور یہ کہ منافقین عجم کے علاوہ اسلحہ سے قبل تحصیل حدیث کا دستور نہ تھا مجنونانہ بڑے زیادہ کوئی وقعت نہیں رکھتا کیونکہ آپ اسی پیش نظر کتاب

میں باحوالہ یہ پڑھ چکے ہیں کہ حضرت جابرؓ وغیرہ بعض حضرات صحابہ کرامؓ نے اور بعض ثقافت
 ۱۰۰ بعین نے ایک ایک حدیث کے لئے دو دراز کی مسافٹیں طے کی تھیں اور حضرات صحابہ
 کرامؓ اور تابعینؓ میں تحصیل علم کے شوق و ذوق کے بارے میں مفصل حوالے آپ پہلے
 پڑھ چکے ہیں کیا یہ تمام حضرات منافقین عجم تھے؟ معاذ اللہ تعالیٰ افسوس ہے کہ عمادی صاحب
 اس ملک پاکستان میں بیٹھ کر اور پناہ لے کر جو خالص اسلام کی بنیاد پر قائم کیا گیا ہے اور
 جس کی اساس ہی قرآن و سنت اور بطرز خلفاء راشدینؓ حکومت پر رکھی گئی ہے ایسی
 بے باکی اور کھلی جسارت کے ساتھ یہ ملحدانہ نظریات سپرد قلم کر رہے ہیں کہ حیرت ہوتی ہے
 اور باختیار طبقہ کے ایسے مضامین پر خاموشی سادھ لیتے پر تاسف بالائے تاسف
 ہوتا ہے اگر ان کی ذات کے متعلق کوئی سر بھرا کوئی ہلکی سی بات بھی کہدے تو اس کے
 لئے طوق و سلاسل اور جیل کی کال کو ٹھہریاں تیار ہیں مگر حضرات سلف صالحینؓ کو شمولیت
 حضرات صحابہ کرامؓ منافقین عجم کہا جائے تو پھر سب اچھا ہے (معاذ اللہ تعالیٰ) کیا عمادی
 صاحب کے نزدیک اسلام کے بعد کوئی عربی یا عجمی مخلص مسلمان زندہ نہ تھا کہ امام زہریؒ
 کو منافقین عجم ہی سے حدیثیں لینا پڑیں بقول عمادی حواہ ان کا نام لیں یا نہ لیں کوئی بات تو
 عمادی صاحب ہوش میں آ کر کیا کریں چرسی مانگوں کی طرح بے تکی ہاتھنے کا نام تو تاریخی حقیق
 نہیں ہے۔ عمادی صاحب حضرت امام زہریؒ ان کے اساتذہ اور تلامذہ اور حضرت عمرؓ
 بن عبدالعزیزؓ وغیرہم جیسی پاکیزہ شخصیتوں کے بارے میں بار بار منافقین عجم کا جملہ بول کر
 اپنے ماؤف دل کی بھڑاس نکالتے ہیں جو ان کے جست باطن پر دال سے غرضیکہ عمادی
 وغیرہ کی ان دجالانہ و سیسہ کاریوں سے نہ تو حضرت امام زہریؒ کی ستمہ شخصیت پر
 کوئی زد پڑتی ہے اور نہ صحت احادیث پر البتہ عمادی صاحب اور ان کے چیلے چانٹے
 ان کا قرآنہ نظریات کو اپنانے کی وجہ سے جہنم میں اپنے لئے اسفل السافلین کے طبقہ کی

کاوش ضرور کر رہے ہیں کیونکہ سچ سچ ہے
 نور خدا ہے کفر کی حرکت پر خند زن

پھونکوں سے یہ چراغ بجھایا نہ جائے گا

الحاصل حضرت امام زہریؒ مخلص مسلمان جلیل القدر محدث ثقہ عادل عربی النسل اور قریشی تھے ان کو منافق قرار دینے والا خود کافر لمحد زندقہ و جال اور پکا منافق ہے ایسی طرح ان کے اساتذہ اور تلامذہ اور جمع حدیث پر آمادہ کرنے والے اکثر خالص عربی سچے مسلمان اور دین اسلام کے صحیح خیر خواہ تھے جن میں خلیفہ راشد بھی ہیں اور جن عجیبوں سے بھی انہوں نے علم حدیث حاصل کیا وہ بھی اپنے دور کے مخلص مسلمان اور ثقہ ثابت اور محبت تھے بلاشبہ حضرت امام زہریؒ کی ذہانت و فطانت اور غیر معمولی قوت حافظہ کی وجہ سے کتب حدیث کی تدوین ہوئی اور خلیفہ راشد کی نگاہ انتخاب بھی کامیاب رہی اور آنے والی نسلوں تک آنحضرت صلی اللہ تعالیٰ علیہ وسلم کے اقوال و افعال کا قیمتی ذخیرہ جمع و تدوین ہو کر محفوظ رہا تا کہ وہ اس سے فائدہ اٹھا کر سعادت دارین حاصل کریں اور بحمد اللہ تعالیٰ ایسا ہی ہوا اور ہو رہا ہے اور ہوتا رہے گا اور انکار حدیث کی بادخراں کا اس پر قطعاً کوئی اثر نہیں پڑا اور نہ پڑھ سکتا ہے بقول علامہ اقبالؒ

زمستانی ہوا میں گرچہ تھی شمشیر کی تیزی
نہ چھوٹے مجھ سے لندن میں بھی آداب سحر خیز کی

یہ بات بھی قابل توجہ ہے کہ اہل عجم میں اس وقت اور اس وقت سے لے کر آج تک کیا مخلص ثقہ عادل اہل علم لوگ نہیں تھے؟ اور کیا عجیبوں کے لئے علم حدیث اور دیگر علوم حاصل کرنا حرام ہے؟ اگر دیگر حضرات سے صرف نظر کرتے ہوئے صرف حضرت امام ابو حنیفہؒ اور امام بخاریؒ وغیرہ کو ہی پیش نظر رکھا جائے تو معلوم ہوتا ہے کہ علم و دین کو ثریا سے اتار کر اس کی نشر و اشاعت کرنے والے بھی موجود تھے اور خالص عجمی تھے چونکہ حضرت امام مسلمؒ کے علاوہ صحاح ستہ کے بقیہ حضرات مصنفین عجمی ہیں اس لئے تمنا غامدی اور اسی طرح ڈاکٹر احمد دین صاحب وغیرہ (دیکھئے پیغام اتحاد بالقرآن ص ۱۱) منکرین حدیث منافقین عجم کے الفاظ بول کر اپنے چیلوں کے یہ ذہن تیار کر رہے ہیں کہ یہ عجمی ہیں اور معاذ اللہ تعالیٰ منافق ہیں اور انہوں نے حدیثیں دین کا حلیہ بگاڑنے کے لئے جمع کی ہیں اور اسلام کی اینٹ سے اینٹ بجانے کے لئے بہ کار والی کی ہے کبھی تدوین

کتب حدیث کو عجمی سازش قرار دیتے ہیں اور کبھی اس کو مجوسیوں اور ایرانیوں کی کارستانی بتاتے ہیں مقصد صرف اور صرف یہ ہے کہ یہ حضرات قابل اعتماد نہیں تو ان کی جمع کردہ کتب حدیث کا کیا اعتبار ہوگا؟ اور وہ کیونکر دین اور دین کا معتمد علیہ حصہ قرار پائیں گی؟ بس اس کے سوا ان حضرات کی اور کوئی خطا اور قصور نہیں ہے جس کی وجہ سے ان کو منافقین عجم کا طعن دیا جاتا ہے۔

نوائے صبح گاہی نے جگر خون کر دیا میرا خدا یا جس خطا کی یہ نزل ہے وہ خطا کیا ہے
منکرین حدیث پر تو کوئی زیادہ افسوس نہیں ہے کیونکہ ان کا مشن ہی انکار حدیث اور ترک حدیث ہے مگر صد افسوس تو مولانا مودودی صاحب پر ہے جو یہ کہتے ہیں کہ کوئی شریف آدمی یہ نہیں کہہ سکتا کہ حدیث کا مجموعہ ہم تک پہنچا ہے وہ قطعی طور پر صحیح ہے مثلاً بخاری جس کے بارے میں اصح الکتب بعد کتاب اللہ کہا جاتا ہے حدیث میں کوئی بڑے سے بڑا غلو کرنے والا بھی نہیں کہہ سکتا کہ اس میں جو چیزات ہزار احادیث درج ہیں وہ ساری کی ساری صحیح ہیں۔ یہ تقریر انہوں نے ۱۵ مئی ۱۹۵۵ء کو برکت علی ہال میں سنت رسول اللہ صلی اللہ تعالیٰ علیہ وسلم اور حدیث کے موضوع پر کی تھی (ماخوذ از الاعتصام ص ۱۷۲ ۱۷۳ شمواں ۱۳۷۴ھ ۲۷ مئی ۱۹۵۵ء)

اس کا صاف لفظوں میں یہ مطلب ہوا کہ پوری امت مسلمہ جو صحیحین بخاری اور مسلم کو صحیح کہتی اور علی الخصوص بخاری کی جملہ روایات کو صحیح مانتی ہے وہ مودودی صاحب کے نزدیک شرفاد کے زمرہ سے خارج ہے پھر منکرین حدیث کا کیا قصور ہے جو ایسی واہی تباہی باتیں حدیث کے متعلق کہتے ہیں مگر

دل سوز سے خالی ہے مگر پاک نہیں ہے پھر اس میں عجب کیا تو بے باک نہیں ہے
الجواب (۸) (۹) (۱۰) (۱۱) (۱۲) صحیح بخاری اور صحیح مسلم کی متصل اور مرفوع حدیثیں حضرات محدثین کرام کے اتفاق و اجماع سے صحیح ہیں (ملاحظہ ہو اما الصعیحان فقد اتفق المحدثون علی ان جمیع ما فیہما من المتصل المرفوع صحیحہ بالقطع حجة اللہ البالغة ج ۱ ص ۱۳۲ طبع مصر اور صحاح ستہ کی مائی چار کتابوں انسائی

بوداؤ و ترمذی اور ابن ماجہ اور عند بعض المحققین بجائے ابن ماجہ کے مؤطا امام مالک
 کا حلف ہو فیما تمس الیہ الحاجة ص ۳۶) میں بعض روایات ضعیف بھی ہیں بلکہ
 بعض موضوع بھی ہیں جن کی حضرات محدثین کرام نے نشانہ صی کر دی ہے لیکن صحاح ستہ
 کی صحیح احادیث میں سے کوئی حدیث قرآن کریم کی کسی بھی آیت کریمہ کے ہرگز ہرگز خلاف
 نہیں اگر کسی کو ناہ فہم کو صحاح ستہ کی کسی حدیث کا قرآن کریم کی کسی آیت کریمہ سے
 تضاد نظر آتا ہے تو وہ اس کی اپنی سو فہم کا نتیجہ ہے ایسا سطحی قسم کا تعارض تو قرآن کریم
 کی بعض آیات کریمات کا آپس میں بھی معلوم ہوتا ہے اور بخاری ج ۲ ص ۱۶ کی وہ روایت
 جس میں نافع بن ارزق (خارجیوں کے فرقہ ارازقہ کے رئیس) کے قرآن کریم کی بعض آیات
 کے بعض دوسری آیات سے تعارض کے سلسلہ میں سوال اور جواب الامت ترجمان القرآن
 حضرت عبداللہ بن عباس کے مسکت جوابات کا تذکرہ سے اس کی واضح دلیل ہے لہذا
 ڈاکٹر احمد الدین صاحب ملحد کا یہ دعویٰ کہ کتب صحاح ستہ قطعی طور پر قرآن مجید کے
 خلاف ہیں خالص ہرزہ سرائی اور قطعاً جھوٹ اور صریح بہتان ہے اور اسی طرح
 ان کا صحاح ستہ کی تمام روایات کے بارے میں یہ دعویٰ کہ وہ حدیث رسول نہیں اور باطل
 روایات ہیں خالص زندیقانہ اور کافرانہ نظریہ ہے صحیحین کی تمام اور بقیہ کتب اربعہ کی
 بجز چند روایات کے باقی سب روایات حدیث رسول ہیں اور حکمت و موعظت بھی
 وحی خفی بھی ہیں اور قرآن کریم کی تفسیر بھی اور آنحضرت صلی اللہ تعالیٰ علیہ وسلم کا اسوہ حسنہ
 بھی ہیں اور آپ کی سوانح حیات بھی یہ بناوٹی کہانی نہیں بلکہ آنحضرت صلی اللہ تعالیٰ علیہ
 وسلم کے اقوال و افعال کا بہترین اور قابل اعتماد سرمایہ اور ذخیرہ ہے اور اس کا انکار
 بغیر کسی پاگل یا ملحد کے اور کوئی نہیں کر سکتا باقی رہا تو اتر کا انکار تو اس سے کیا مراد ہے؟
 اگر یہ مراد ہو کہ ان کتب کی نسبت ان کے مصنفین کی طرف متواتر نہیں تو یہ دعویٰ سراسر
 باطل ہے مشرق سے لے کر مغرب تک اور شمال سے لے کر جنوب تک تمام اسلامی ممالک
 باسلام فرقے متواتر کے ساتھ اس نسبت کو صحیح تسلیم کرتے ہیں اور ان کا اس میں کوئی اختلاف
 نہیں ہے اور اگر یہ مراد ہو کہ صحاح ستہ میں مذکور حدیثیں متواتر نہیں تو اس میں بھی تفصیل ہے۔

اگر تو اتر لفظی مراد ہو تو صحاح ستہ میں حدیث من کذب علیّ وغیرہ تو اتر لفظی کی حد میں شامل ہیں اس لئے کلمتہ تو اتر کا انکار ایک جاہلانہ بات ہے اور اگر تو اتر عمل اور تو اتر طبقہ اور تو اتر معنوی مراد ہو تو صحاح ستہ ایسی روایات سے بفضلہ تعالیٰ بھری پڑی ہیں اور اس تو اتر کا انکار بھی ایک مجنونانہ بات ہے جیسا کہ کسی بھی اہل علم اور سمجھدار سے یہ بات مخفی نہیں ہے حضرات مصنفین صحاح ستہ کو سامری کہتا جس کا نام موسیٰ بن ظفر تھا اور وہ بنو اسرائیل کی ایک شاخ بنو سامرہ کا منافق تھا اور ان کی جمع اور نقل کردہ تمام روایات کو مصنوعی قرار دینا اور قال قال رسول اللہ کے الفاظ سے تسخر اڑانا خالص شیطنیت ہے جو دریدہ دہن منکرین حدیث ہی کا شیوہ اور حصہ ہے دوسرا کوئی اس وصف بد میں ان کا شریک و ہمین نہیں ہو سکتا۔ ڈاکٹر احمد دین صاحب کا یہ کہنا کہ ہم وحدت الہی حاصل کرنے کے لئے اہل حدیث بنے تھے لیکن معلوم ہوا کہ یہاں بجائے وحدت الہی کے سوچ سمجھ کر شرک کیا جاتا ہے (محصلاً) یہ بات ان کی خاصی غور طلب اور قابل توجہ ہے ہم اس مقام پر اس بحث میں نہیں پڑنا چاہتے

بقدر ضرورت اس پر الکلام المفید فی اثبات التقلید میں بحث ہم نے

کردی ہے کہ ہر کہ و مر کے لئے بلا رسوخ فی العلم کے ترک تقلید کر کے نام نہاد اہل حدیث بننا گمراہی کا پہلا پھانک ہے جیسا کہ ڈاکٹر احمد دین صاحب تقلید چھوڑ کر وحدت الہی حاصل کرنے کے لئے اہل حدیث بنے اور آخر میں نتیجہ ظاہر ہے کہ سرے سے حدیث ہی کا انکار کر کے حضرات مصنفین صحاح ستہ کو سامری قرار دے کر اپنا قارورہ ایلیس لعین سے جوڑ کر آتش دوزخ میں اس کے ہمیشہ کے ساتھی بن گئے ایلیس لعین کے پیش نظر بھی حضرت آدم علیہ الصلوٰۃ والسلام کو سجدہ نہ کرنے میں وحدت الہی ہی مطلوب تھی اور حضرت آدم علیہ الصلوٰۃ والسلام کی (معاذ اللہ تعالیٰ) حقارت ملحوظ تھی جو حشر اس کا ہوا یا ہو گا وہ محتاج بیان نہیں اور یہی حشر اس کے چیلے ڈاکٹر احمد دین کا ہوا اور انشاء اللہ تعالیٰ ہو گا۔ ڈاکٹر موصوف بزرگم تو لیں اگر خود ساختہ وحدت الہی حاصل کرنے کے لئے اہل حدیث نہ بنتے تو بزرگوں کا احترام دل میں ہوتا اور امیر المؤمنین فی الحدیث امام بخاری کو عیسائی اور

منافق نہ کہتے یہ ان کی انتہائی جسارت اور بے باکی ہے کہ اسلامی دنیا کی ایک عظیم شخصیت کو کھیلے لفظوں میں منافق اور عیسائی قرار دیتے ہیں اور اس پر ان کا مردہ ضمیر بھی انہیں ملامت نہیں کرتا نعوذ باللہ من شرور انفسنا

ہے ذوق تجلی بھی اسی خاک میں پنہاں
غافل تو نرا صاحب ادراک نہیں ہے

یہ روایت انی تھیبت ان اقرا القرآن را کعاد ساجداً او کما قال صرف حضرت امام بخاریؒ ہی نے نہیں نقل کی بلکہ دیگر مصنفین کتب صحاح ستہ وغیرہم نے بھی نقل کی ہے اور ڈاکٹر موصوف کے نظریہ کے ماتحت معاذ اللہ تعالیٰ وہ سبھی منافق عیسائی قرار پاتے ہیں یہ عہدہ صرف حضرت امام بخاریؒ ہی کے لئے مختص نہیں رہتا۔ قارئین کرام! آپ نے منکرین حدیث کی دربارہٴ احادیث اور حضرات محدثین کرامؒ و ریدہ دہنی ملاحظہ کر لی اس لئے حجت حدیث اور حجت حضرات محدثین کرامؒ کی وجہ سے خلاف طبیعت اور خلاف عادت اگر منکرین حدیث کے بارے میں ہمارے بعض الفاظ سخت معلوم ہوں تو ہمیں مغذور تصور کیا جائے کیونکہ

دل ہی تو ہے نہ سنگ و حشمت درو سے بھرنے آئے کیوں

۶۔ بولیں گے ہم ہزار بار کولیٰ ہمیں ستائے کیوں

(غالب تغفیر لیسیر)

اب ڈاکٹر صاحب کے سوال یہ ہے کہ قرآن کریم کی کس آیت سے صراحۃً ثابت ہے کہ سجدہ میں لازماً الحمد للہ الذی الایہ کریمہ ہی پڑھنی ہے جس سے اجتناب کرتے ہوئے امام بخاریؒ کو یہ حدیث بنانی پڑی؛ کیا فسیتیم باسئیم ربک العظیمہ اور ستیم اسم ربک الا علیٰ وغیرہ آیات قرآن کریم میں موجود نہیں ہیں جو رکوع اور سجدہ میں پڑھی جاسکتی ہیں ڈاکٹر صاحب آنجہانی تو جہاں جانا تھا وہاں جا چکے ہیں شاید ان کا کوئی چیلہ ہی ہمارا ادھر ختم کر دے ویدہ باید

شب ستاروں سے سج گئی آخر اب یہ فرصت کہاں سحر دیکھیں

الجواب (۱۳) اگر کتابت حدیث کی نبی سے یہ ثابت کرنا مقصود ہے کہ حدیث حجت نہیں تو یہ استدلال قطعاً باطل ہے کیونکہ خود اسی حدیث میں آنحضرت صلی اللہ تعالیٰ علیہ وسلم کے سنہری موتیوں کی طرح چمکتے ہوئے یہ الفاظ بھی موجود ہیں حدّثوا عني ولا حرج میری حدیثیں بیان کرو اس میں قطعاً کوئی حرج نہیں ہے۔ بالکل واضح امر ہے کہ اگر حدیث حجت نہ ہوتی تو آپ حدیث بیان کرنے کا ہرگز حکم نہ دیتے معلوم ہوا کہ آپ کی حدیث بیان کرنا امر مطلوب ہے جو اب کے لئے اتنی ہی بات کافی ہے کہ اگر حدیث حجت نہ ہوتی تو آپ حدیث بیان کرنے کا حکم نہ دیتے مگر ہم یہاں محض اللہ تعالیٰ کی توفیق سے طلبہ علم کے لئے قدرے تفصیل سے کام لینا چاہتے ہیں یہ یاد رہے کہ حدیث اور سنت دونوں الفاظ مترادف ہیں اور اکثر محدثین کرامؒ کا یہی نظریہ ہے کہ آنحضرت صلی اللہ تعالیٰ علیہ وسلم کے قول و فعل اور تقریر پر لفظ حدیث اور لفظ سنت، دونوں کا اطلاق ہوتا ہے اور بعض کے نزدیک لفظ حدیث صرف قول پر اطلاق ہوتا ہے اور لفظ سنت قول و فعل اور تقریر سب پر بولا جاتا ہے اور اس لحاظ سے لفظ سنت عام ہے (توجیہ النظر ص ۷)۔

اب غور طلب امر یہ ہے کہ اگر آنحضرت صلی اللہ تعالیٰ علیہ وسلم کی سنت اور حدیث دین اور حجت نہیں تو آنحضرت صلی اللہ تعالیٰ علیہ وسلم نے تارک سنت کو اپنی امت کی فہرست سے کیوں خارج کر دیا ہے؟ اور آپ نے تارک سنت کو بلاتوں کیوں قرار دیا ہے؟ اور سنت پر عمل کرنے کی اور اس کو مضبوطی سے پکڑنے کی تاکید کیوں فرمائی ہے؟ اور خلاف سنت کاموں سے پرہیز کرنے کا حکم کیوں دیا ہے؟ کیا معاذ اللہ تعالیٰ آنحضرت صلی اللہ تعالیٰ علیہ وسلم حضرات صحابہ کرامؒ کو اور پوری امت کو ایک غیر دینی یا نری تاریخی بات پر قائم رہنے کی پُر زور الفاظ میں تاکید و تاکید فرماتے رہے؟ ہر عقلمند آدمی اسی سے حدیث اور سنت کی اہمیت اور اس کی دینی حیثیت اور اس کی حجیت کو بخوبی آسانی سے سمجھ سکتا ہے باقی جس نے میں نہ مانوں کی رٹ لگانی ہے تو اس کے لئے اس جہان میں سرے سے کوئی علاج ہی نہیں ہے حدیث کو وہی تسلیم کرے گا جس میں اللہ تعالیٰ کی محبت ہوگی اور اس محبت کے نتیجے میں آنحضرت صلی اللہ تعالیٰ علیہ وسلم سے محبت ہوگی اس لئے کہ

خدا تعالیٰ اور اس کے رسول برحق کی محبت لازم ملزوم ہیں جب حدیث کی محبت نہیں تو یقیناً
جانئے کہ خدا تعالیٰ کی محبت بھی نہیں ہے

رگوں میں دوڑنے پھرنے کے ہم نہیں قابل جو آنکھ ہی سے نہ ٹپکا تو پھر لہو کیا ہے
ہم نہایت ہی اختصار کے ساتھ بحوالہ سنت اور آپ کی اطاعت کی اہمیت کی
چند حدیثیں عرض کرتے ہیں غور فرمائیں۔

۱۔ ایک موقع پر آنحضرت صلی اللہ تعالیٰ علیہ وسلم نے ارشاد فرمایا کہ

فسن رغب عن سننتی فلیس منی (بخاری ج ۲ ص ۷۵) جس نے میری سنت
سے اعراض کیا تو وہ میرا نہیں۔

۲۔ آنحضرت صلی اللہ تعالیٰ علیہ وسلم نے فرمایا کہ چھ قسم کے آدمی ہیں جن پر میں لعنت
بھیجتا ہوں اللہ تعالیٰ ان پر لعنت کرے اور ہر نبی کی دعا قبول ہوتی ہے ان میں سے
ایک تقدیر کو جھٹلانے والا ہے (طلوع اسلام ۱۳ جنوری ۱۹۵۱ء میں ہے کہ عجیبوں
(مجوسیوں) میں ایمان کا مدار خیر و شر (تقدیر) کا مسئلہ تھا جب اہل ایران مسلمان ہوئے
تو انہوں نے اپنے اس قدیم عقیدے کو عربوں میں پھیلا دیا بلفظہ اور مکہ میں لکھا ہے۔
یعنی پانچ اجزائے ایمان آمنت باللہ و ملائکاتہ و کتبہ و رسلہ و الیوم الآخر خدا کی طرف
سے اور چھٹا جز ایرانیوں کی طرف سے بلفظہ۔ حدیث میں تو ایرانی اور مجوسی بقول مشہورین
حدیث گھس ہی گئے تھے معاذ اللہ تعالیٰ لیکن غضب بالائے غضب تو یہ ہے کہ یہ مجوسی
قائم مقام قرآن کریم میں بھی گھس گئے ہیں۔ اور کمال ہوشیاری اور چابکدستی سے سورۃ
الفرقان کے پہلے رکوع میں تقدیر کا مسئلہ گھسیٹ گئے ہیں خَلَقَ كُلَّ شَيْءٍ فَقَدَرَهُ
مُقَدَّرًا کہ ہر چیز کو اللہ تعالیٰ ہی نے پیدا کیا ہے اور ہر چیز کی تقدیر بھی صرف اسی
ہی نے مقدر اور مقرر فرمائی ہے۔ (صندری) اور ایک ان میں والتاریک لسننتی سے و موارد
الظمان مثلہ و سندک ج ۱ ص ۳۷ قال الحاکم والذہبی صحیح)

۳۔ حجۃ الوداع کے خطبہ میں آنحضرت صلی اللہ تعالیٰ علیہ وسلم نے یہ بھی فرمایا کہ اے لوگو
میں تم میں وہ چیز چھوڑ رہا ہوں کہ اگر تم اس پر مضبوطی سے قائم رہو گے تو کبھی گمراہ نہ ہو گے

وہ کتاب اللہ اور سنت رسول اللہ ہے دستدرک ج ۱ ص ۹۳ و سنن الکبریٰ ج ۱ ص ۱۱۴
و مفتاح الجنۃ مثلاً

۴۔ آنحضرت صلی اللہ تعالیٰ علیہ وسلم نے فرمایا کہ میں تم میں دو چیزیں چھوڑ رہا ہوں ان کے بعد تم کبھی گمراہ نہ ہو گے ایک کتاب اللہ دوسری سنتی (میری سنت) اور حوض کوثر کی رسائی تک یہ دونوں ایک دوسرے سے جدا نہ ہوں گی دستدرک ج ۱ ص ۹۳ و سنن الکبریٰ ج ۱ ص ۱۱۴۔

۵۔ آنحضرت صلی اللہ علیہ وسلم نے فرمایا کہ میں دو چیزیں تم میں چھوڑ رہا ہوں جب تک تم ان کو مضبوطی سے تھامے رہو گے تو گمراہ نہ ہو گے ایک کتاب اللہ دوسری چیز سنت نبویہ (موطا امام مالک ص ۲۶۳) اللہ تعالیٰ کے پیغمبر کی سنت ہے۔

ان تمام احادیث سے سنت کی اہمیت اور اس کے ترک کی وعید بالکل عیاں ہے ان صحیح اور مفصل روایات سے معلوم ہوا کہ آنحضرت صلی اللہ تعالیٰ علیہ وسلم نے امت کو جو دو چیزیں دی ہیں اور ان پر قائم رہنے کی تاکید فرمائی ہے وہ کتاب و سنت ہیں مسلم ج ۲ ص ۲۹ کی ایک روایت سے کتاب اللہ کے ساتھ دوسری چیز اہل بیت کا ذکر ہے جس سے بظاہر یہ معلوم ہوتا ہے کہ دوسری چیز اہل بیت کی قدر اور تعظیم ہے آنحضرت صلی اللہ تعالیٰ علیہ وسلم کے اہل بیت سے عقیدت و محبت شرعی طور پر ایک ثابت شدہ حقیقت ہے اور پھر صحیح العقیدہ مسلمان کے دل میں ان کی محبت پیوستہ ہے یہ بات محل نزاع سے خارج ہے لیکن ان تفصیلی روایات کے پیش نظر دو چیزیں جو آپ نے امت کو دی ہیں وہ کتاب اللہ اور سنت رسول اللہ ہیں بل کتاب اللہ کے ذکر کے بعد آپ نے جملہ معترضہ کے طور پر اہل بیت کے احترام کا تذکرہ کیا ہے اور مسلم کی جتنی روایت منکر ہے وہ صحیح ہے مگر سنت کا جملہ راوی نے نسیا نایا اختصاراً ترک کر دیا ہے اور مسلم کی حدیث کے الفاظ بھی اس کی غمازی کرتے ہیں الفاظ یہ ہیں وانا تارك فيكم ثقلين اولهما كتاب الله فيه الهدى والنور فخذوا بكتاب الله واستمسكوا به فحث على كتاب الله ورغب فيه ثم قال واهل بيته اذ ذكركم الله

فی اهل بیتی اذکرکم اللہ فی اهل بیتی اذکرکم اللہ فی اهل بیتی الحدیث
 یعنی میں تم میں بھاری بھاری وزن کی دو چیزیں چھوڑ رہا ہوں ان میں پہلی کتاب اللہ ہے
 اس میں ہدایت اور نور ہے سو کتاب اللہ کو پکڑو اور اس کو مضبوطی سے تھامو آپ
 نے کتاب اللہ کو تھامنے پر ابھارا اور رغبت دلائی پھر فرمایا کہ میرے اہل بیت کا خیال
 رکھنا میں تمہیں اپنے اہل بیت کے بارے میں اللہ تعالیٰ کی عظمت یاد دلاتا ہوں میں تمہیں
 اپنے اہل بیت کے بارے میں اللہ تعالیٰ کا خوف یاد دلاتا ہوں میں تمہیں اپنے اہل بیت
 کے بارے میں اللہ تعالیٰ کا نام یاد دلاتا ہوں الخ ہر سمجھدار آدمی الفاظ حدیث کو دیکھ
 کر بخوبی یہ سمجھ سکتا ہے کہ نقلین میں اولہما کا ذکر تو کتاب اللہ سے کر دیا گیا ہے اور ثانیہما
 کا کوئی تذکرہ نہیں ہوا اور وہ تفصیل روایات کے پیش نظر سنت ہے ہاں اس حدیث میں
 کتاب اللہ پر عمل کرنے کے ساتھ جملہ معترضہ کے طور پر بار بار اہل بیت کے ادب و احترام
 کو ملحوظ رکھنے کی تاکید فرمائی ہے لیکن نقلین میں سے دوسری چیز نہیں کہنا لا یخفی علی
 الفطن واللہ تعالیٰ اعلم۔

۱۔ حضرت امیر معاویہ فرماتے ہیں کہ میں ایک دن آنحضرت صلی اللہ تعالیٰ علیہ وسلم کے
 ساتھ تھا آپ مسجد میں داخل ہوئے تو دیکھا کہ کچھ لوگ میٹھے ہوئے ہیں آپ نے فرمایا کہ
 تمہیں کس چیز نے یہاں بٹھلایا ہے کہنے لگے حضرت! ہم نے فرضی نماز پڑھی ہے اور اب
 ہم کتاب اللہ اور سنت رسول اللہ کا مذاکرہ کر رہے ہیں آپ نے فرمایا کہ جب اللہ تعالیٰ
 کسی چیز کا ذکر فرماتے ہیں تو اس کی شان بلند ہو جاتی ہے (سند رک ج ۱ ص ۵۵) قال
 الحاكم والذہبی علی شرطہما

یعنی جب تم قرآن کریم اور سنت کے ذریعہ اللہ تعالیٰ اور اس کے احکام کا ذکر کرتے
 ہو تو حدیث دان ذکر فی ملائذ ذکرۃ فی ملائذ خیر منہم (بخاری ج ۲ ص ۱۱۱)
 کے مطابق تمہارا ذکر بھی رب تعالیٰ فرشتوں کی بہتر جماعت میں کرتے ہیں تو تمہاری کیا ہی
 شان اور درجہ ہے؟ اس حدیث میں آپ نے سنت کے مذاکرہ پر کوئی نکیر نہیں فرمائی بلکہ
 تائید ہی فرمائی ہے اگر سنت حجت نہ ہوتی تو آنحضرت صلی اللہ علیہ وسلم صاف فرمادیتے

کہ سنت کے مذاکرہ کی کیا ضرورت ہے؟ کیا تمہیں کتاب اللہ کافی نہیں؟ معلوم ہوا کہ آپ کے نزدیک بھی اور حضرات صحابہ کرام کے نزدیک بھی کتاب اللہ کے ساتھ سنت کی اہمیت بھی تھی۔

۷۔ ایک موقع پر آنحضرت صلی اللہ تعالیٰ علیہ وسلم نے ایک نہایت ہی بلیغ اور مؤثر خطاب فرمایا سامعین کے دلوں میں خوف پیدا ہوا اور ان کی آنکھوں سے آنسو بہ پڑے اس موقع پر آپ نے فرمایا فعليكم بسنتي وسنة الخلفاء الراشدين المهديين عضوا عليها بالنواجذ الحديث (موارد النعمان ص ۵۶ و مستدرک ج ۱ ص ۹۶ قال الحاكم والذہبی اصحح)

یعنی تم پر میری اور میرے خلفاء راشدین کی جو ہدایت یافتہ ہیں سنت لازم ہے اس کو اپنی ڈارھوں سے مضبوط پکڑو اس سے معلوم ہوا کہ آپ کی اور حضرات خلفاء راشدین کی سنت کو مضبوطی سے پکڑنا ہم پر لازم اور واجب ہے اصول فقہ کی رو سے لفظ علی الزام (اور وجوب) کے لئے ہوتا ہے (اصول شاشی ص ۶۳ تورا لاناوار ط ۳ الحسامی) ۸۔ آنحضرت صلی اللہ تعالیٰ علیہ وسلم نے فرمایا کہ بہترین کلام اللہ تعالیٰ کی کتاب ہے اور بہترین سیرت آنحضرت صلی اللہ تعالیٰ علیہ وسلم کی سیرت ہے اور برے کام وہ ہیں جو دین میں نئے نئے نکالے جائیں (مسلم ج ۱ ص ۲۸۴)

۹۔ آنحضرت صلی اللہ تعالیٰ علیہ وسلم نے فرمایا کہ میرے بعد کچھ ایسے پیشوا بھی آئیں گے جو میری ہدایت پر نہیں چلیں گے اور نہ میری سنت پر عمل کریں گے اور ان میں ایسے شخص بھی اٹھ کھڑے ہوں گے جن کے دل شیطانوں کے دل ہوں گے کہ حق کی ہر چیز کا بر ملا شیطان کی طرح انکار کرتے رہیں گے، اور ان کے جسم انسانوں کے ہوں گے (مسلم ج ۲ ص ۱۲۶)

۱۰۔ آنحضرت صلی اللہ تعالیٰ علیہ وسلم نے فرمایا کہ جس نے میری اطاعت کی اس نے اللہ تعالیٰ کی اطاعت کی اور جس نے میری نافرمانی کی اس نے اللہ تعالیٰ کی نافرمانی کی۔ (بخاری ج ۲ ص ۱۵۶ و ابن ماجہ ص ۲)۔

۱۱۔ آنحضرت صلی اللہ تعالیٰ علیہ وسلم نے فرمایا کہ امانت لوگوں کے دلوں کی تہ میں آتری پھر

لوگوں نے قرآن اور سنت کا علم حاصل کیا بخاری ج ۲ ص ۲۹۹) یعنی وہ امانت جو اللہ تعالیٰ نے آسمانوں اور زمین پر پیش کی اور وہ یہ بارگراں نہ اٹھاسکے مگر انسانوں نے اپنے نازک کندھوں پر اس بار امانت کو اٹھایا جو تکلیف شریعت کی امانت تھی اور اس امت کے حق میں وہ قرآن و سنت کی شکل و صورت میں موجود و محفوظ ہے۔

۱۲۔ حضرت عبدالرحمن بن عوف نے جب حضرت عثمان بن عفان کے ہاتھ پر بسلسلہ خلافت بیعت کی تو فرمایا ابابیک علی سنتہ اللہ و سنتہ رسولہ و الخلیفتین من بعدہ بخاری ج ۲ ص ۲۸۱) کہ میں آپ کے ہاتھ پر اللہ تعالیٰ اور اس کے رسول اور حضرت ابوبکرؓ اور حضرت عمرؓ کی سنت اور طریقہ پر بیعت کرتا ہوں۔

۱۳۔ حضرت عبداللہ بن عمرؓ نے جب خلیفہ عبدالملک کی بیعت کی تو تحریری طور پر یہ شرط لگائی کہ میں بیعت کرتا ہوں علی سنتہ اللہ و سنتہ رسولہ فیما استطعت وان نبی قد اقرؤا بذلک (بخاری ج ۲ ص ۲۹۹) اور ج ۲ ص ۲۸۱)

اللہ تعالیٰ اور اس کے رسول کی سنت پر جو میرے بس میں ہوگا اور بلاشبہ میرے بیٹے بھی اسی کا اقرار کرتے ہیں۔

۱۴۔ حضرت ابوبکرؓ کے پاس ایک عورت آئی اور ان سے یہ مسئلہ پوچھا کہ مجھے پوتے کی درانت سے کتنا حصہ ملتا ہے؟ انہوں نے فرمایا کہ یہ مسئلہ مجھے کتاب اللہ میں بھی معلوم نہیں۔

وما علمت لک فی سنت رسول اللہ صلی اللہ تعالیٰ علیہ وسلم شیئا فارجمی حتی اسأل الناس اور میں تیرے لئے آنحضرت صلی اللہ تعالیٰ علیہ وسلم کی سنت میں بھی کچھ نہیں جانتا تو فی الحال واپس چلی جا میں لوگوں سے دریافت کروں گا

چنانچہ حضرت ابوبکرؓ نے لوگوں سے یہ مسئلہ پوچھا تو حضرت مغیرہ بن شعبہ نے فرمایا کہ آنحضرت صلی اللہ تعالیٰ علیہ وسلم نے اس صورت میں داوی کو چھٹا حصہ دلویا ہے حضرت ابوبکرؓ نے فرمایا کہ کسی اور نے بھی تیرے ساتھ یہ مسئلہ آپ سے سنا ہے؟ حضرت محمد بن مسلمہ اٹھ کھڑے ہوئے اور فرمایا کہ ہاں میں نے سنا ہے بات ویسی ہی ہے جیسا کہ حضرت مغیرہ فرماتے ہیں یہ سن کر حضرت ابوبکرؓ نے اس عورت کو وراثت کا چھٹا حصہ دلویا۔

۲۵۵ ابو داؤد ج ۲ صفحہ ۲۳۳۸ سے معرفت علوم الحدیث ص ۱۵ مستدرک ج ۴ ص ۳۳۸ قال الملکم
والنسی علی شرطہا) اس سے معلوم ہوا کہ حضرت ابو بکرؓ کے نزدیک قرآن کریم کے بعد مسئلہ
کے حل کے لئے سنت ہی کا مقام تھا لیکن ان کو یہ حدیث معلوم نہ تھی دریافت کرنے کے
بعد علم ہوا تو اسی کے مطابق فیصلہ صادر فرمایا اگر ان کے نزدیک حدیث حجت نہ ہوتی تو اس
انداز کی گفتگو اور اس کاوش کی ہرگز انہیں ضرورت پیش نہ آتی۔

۱۵۔ حضرت عمرؓ نے فرمایا کہ میں شہروں میں مقیم حکام پر اللہ تعالیٰ کو گواہ بناتا ہوں کہ میں
نے انہیں اس لئے بھیجا ہے کہ وہ لوگوں کو ان کا دین اور جناب نبی کریم صلی اللہ تعالیٰ علیہ
وسلم کی سنت کی تعلیم دیں (ابوعوانہ ج ۱ ص ۱۹۲)۔

۱۶۔ خلیفہ راشد حضرت عمر بن عبدالعزیزؓ سے ایک شخص نے تقدیر کا مسئلہ پوچھا تو انہوں
نے فرمایا کہ میں تجھے اللہ تعالیٰ سے ڈرنے کی وصیت کرتا ہوں اور اس کے حکم میں میسر و ناکامی
کی بھی رک نہ افراط ہو اور نہ تفریط) و اتباع سنت نبیہ صلی اللہ علیہ وسلم اور آنحضرت صلی
اللہ تعالیٰ علیہ وسلم کی سنت کی پیروی کی وصیت بھی کرتا ہوں اور آپ کی سنت کے خلاف
لوگوں نے جو چیزیں گھڑی ہیں ان کو چھوڑنے کی وصیت بھی کرتا ہوں کیونکہ خلاف سنت
چیزیں گھڑنے کی ان کو کوئی ضرورت نہیں فعلیک بلزوم السنۃ فاتہالک باذن اللہ
عصمتہ الحدیث تم پر لازم ہے کہ سنت کی پابندی کرو کیونکہ سنت ہی تیرے لئے اللہ تعالیٰ
کے حکم سے بچاؤ کا ذریعہ ہے (ابو داؤد ج ۲ ص ۲۷۷)۔

ان تمام روایات سے معلوم ہوا کہ آنحضرت صلی اللہ تعالیٰ علیہ وسلم اور آپ کے حضرات
خلقا راشدین اور دیگر حضرات صحابہ کرامؓ کے نزدیک سنت کی کتنی اور کیسی اہمیت تھی
کہ وہ کسی بھی موقع پر اسے نظر انداز نہ کرتے تھے لیکن آج انقلاب زمانہ کی حال اور تصویر کا دھڑلہ
رخ بھی ملاحظہ فرمائیں کیونکہ بلضد باتبعین الاشیاء انگریزی کے اخبار اور مسلم لیگ کے
سرکاری ترجمان پاکستان سینڈرڈ ۶ فروری ۱۹۵۵ء کے پرچم میں ایڈیٹر کے قلم سے یہ
مضمون صادر ہوا یہ سنت ہی تھی جس نے اسلام کے ابتدائی جمہوری مزاج میں بگاڑ پیدا کیا
یہ سنت ہی تھی جس نے مسلمانوں کو متعدد فرقوں میں ٹکڑے ٹکڑے کر کے ان کی وحدت کو برباد کیا

کر دیا یہ سنت ہی تھی جس نے بنو امیہ اور بنو عباس کے عہد میں مذہبی لوگوں کو غیر معمولی اہمیت دی اور یہ سنت ہی تھی جس نے دولت عثمانیہ کو ناقابل علاج مریضوں کو آماجگاہ بنایا بلکہ معاذ اللہ تعالیٰ گویا ترک سنت اور بے عملی سے جو جو مفساد دنیا میں رونما ہوئے وہ ان مغربیت زدہ لوگوں نے بیچاری سنت کے ذمہ لگا دیئے ہیں کتنی حیرت اور کتنا تعجب ہے ان لوگوں کی غلط ذہنیت پر اور ان کے ان باطل نظریات و افکار پر فواہ اسفاہ

خود کا تمام جنوں رکھ دیا جنوں کا خرد

جو چاہے آپ کا حسن کرشمہ ساز کرے

یہ یاد رہے کہ جب تک مسلمان قوم جب دنیا ترک کر کے جہاد اور دین کی طرف رجوع نہیں کرے گی کبھی ذلت کے چکر سے نہیں نکل سکتی۔ آنحضرت صلی اللہ علیہ وسلم نے فرمایا کہ جب تم خود غرضی کی خرید و فروخت کر دو گے اور جانوروں کی دُموں کو پکڑے رکھو گے اور انہیں کی خدمت میں لگے رہو گے اور زراعت پر راضی ہو جاؤ گے اور جہاد چھوڑ دو گے۔

سلط اللہ علیکم ذلاً لا ینزعہ حتی

توجعوا الی دینکم (البوداؤد ج ۲)

۱۳۴۷ مسند احمد ج ۲ ص ۲۴۷ والجامع

اس کو اس وقت تک نہیں ہٹائے گا جب

تک تم اپنے دین کی طرف نہ لوٹو گے۔

الصغیر ج ۱ اصل و قال حن

اور الجامع الصغیر کی روایت میں اذا ضمن الناس بالذینار والدرہم کے الفاظ بھی ہیں یعنی جب لوگ سونے اور چاندی کے سکوں میں مَخل سے کام لیں گے اور ان سے حقوق اللہ اور حقوق العباد پورے نہیں کریں گے۔ اس حدیث میں مسلمانوں کی لپٹی اور زبون جالی کا اصولی سبب توحُّت دنیا اور ترک دین بتایا گیا ہے مگر بے دین لوگ مسلمانوں کی اس ذلت کا سبب سنت کو گردانتے ہیں اور جرات اور بے باکی کے ساتھ ایسی خرافات کی برملا اشاعت ہو رہی ہے مگر کوئی پوچھنے والا نہیں ہے

کس نے پرسد کہ بھتی کون ہو سیر ہوا پاؤ ہو یا پون ہو

حقیقت یہ ہے کہ اگر پاکستان بننے کے بعد حضرت مولانا شبیر احمد صاحب عثمانی

وغیرہ چند محاصل بزرگ قرار داد مقاصد نہ منظور کرتے تو خدا جانے بے دین ٹولہ اس خالص نظریاتی ملک میں کیا کیا شوٹے چھوڑتا دراصل قرار داد مقاصد منکرین حدیث اور تجدد پسندوں کے لئے موت کی گھنٹی تھی کیونکہ خالص مذہبی تحریک کے خلاف وہ اپنی تحریک کا پورے زور و شور اور شیطنیت کے ساتھ آغاز کر چکے تھے۔ لیکن اللہ تعالیٰ کے فضل و کرم سے پاکستان کے مسلمانوں نے ختم نبوت اور نظام اسلامی کے لئے بے پناہ قربانیاں دی ہیں۔

حد و ادراک سے باہر ہیں باتیں عشقِ مستی کی

سمجھ میں اس قدر آیا کہ دل کی موت ہے دوری

مطلب حدیث | قارئین کرام یہ بات تو بخوبی سمجھ چکے ہیں کہ حضرت ابو سعید الخدریؓ کی روایت سے عدم حجیت حدیث پر استدلال باطل ہے کیونکہ اگر حدیث سے حجیت ہی نہ ہوتی تو آنحضرت صلی اللہ تعالیٰ علیہ وسلم حَدِيثًا عَنِّي وَلَا حَرَجَ کا ارشاد ہرگز نہ فرماتے حالانکہ یہ ارشاد اسی حدیث میں موجود ہے زیادہ سے زیادہ اس سے یہ ثابت ہوتا ہے کہ حدیث کو قیدِ تحریر میں نہ لایا جائے سو اس کی وجہ حضرات شراح حدیث سے سن لیجئے کیونکہ مراد حدیث کو جیسے حضرات فقہاء کرامؓ اور حضرات محدثین عظامؓ سمجھتے ہیں کوئی اور نہیں سمجھتا اور نہ سمجھ سکتا ہے۔ ہم اختصاراً یہاں اسی حدیث کی شرح میں حضرت امام نوویؒ کا حوالہ نقل کرتے ہیں۔ چنانچہ وہ لکھتے ہیں کہ - قاضی (عیاضؒ) نے فرمایا کہ حضرات سلف میں جو حضرات صحابہ کرامؓ اور تابعینؓ ہیں کتابتِ علم کے بارے میں بہت اختلاف رہا ہے بہت سے حضرات نے کتابت کو ناپسند کیا اور ان میں اکثریت نے لکھنے کی اجازت دی ہے پھر تمام مسلمانوں کا اس کے جواز پر اجماع ہو گیا اور یہ اختلاف ختم ہو گیا۔ اور اس حدیث میں منہی کی مراد کے بارے میں اختلاف ہے سو کہا گیا ہے کہ منہی صرف اس کے حق میں ہے جس کو اپنے حافظہ پر اعتماد اور وثوق ہو اور لکھنے میں بیخوف ہو کہ کہیں کتاب پر اعتماد کر کے حفظ سے نہ رہ جائے اور ان احادیث کا عمل جو جواز

کتابت کے بارے میں وارد ہوئی ہیں وہ لوگ ہیں جو اپنے حافظہ پر اعتماد نہیں کرتے جیسے وہ حدیث جس میں آتا ہے کہ ابوشاہ کو لکھ کر دو اور حضرت علیؓ کا صحیفہ اور وہ تحریر جس میں حضرت عمرؓ بن حزم کو فرانس اور سنن اور دیات کے احکام لکھوا کر دیئے گئے اور حدیث جس میں زکوٰۃ اور نصاب زکوٰۃ کے متعلق احکام کی تحریر کا ذکر ہے جو حضرت ابوبکرؓ نے حضرت انسؓ کو دی جب کہ انیس بجزین کا عامل بنا کر بھیجا اور حضرت ابوہریرہؓ کی یہ حدیث کہ حضرت عبداللہ بن عمرؓ بن العاص لکھا کرتے تھے اور میں نہیں لکھتا تھا اور ان کے علاوہ وہ احادیث جن میں کتابت حدیث کا ثبوت ہے اور یہ بھی کہا گیا ہے کہ نبیؐ کی حدیث ان (اجازت کتابت کی) احادیث سے منسوخ ہے اور نبیؐ اس وقت تھی جب کہ قرآن کریم کے ساتھ اختلاف کا خوف تھا اور جب یہ خوف جاتا رہتا تو لکھنے کی اجازت ہوگئی اور یہ بھی کہا گیا ہے کہ کتابت حدیث کی نبیؐ صرف اس صورت کے ساتھ مختص تھی جب کہ ایک ہی صحیفہ اور کاپی میں قرآن کریم کے ساتھ حدیث لکھی جائے کیونکہ اس صورت میں پڑھنے والے پر قرآن و حدیث کے الفاظ کے اختلاف کا اشتباہ پیدا ہوتا ہے

واللہ تعالیٰ اعلم (نووی شرح مسلم ج ۲ ص ۴۱ و ص ۴۲)

حضرت امام نوویؒ کا یہ جواب بالکل حقیقت پر مبنی ہے اور خود راوی حدیث حضرت ابوسعید الخدریؓ (سعید بن مالک بن شان) نے بھی جن سے گیارہ سنوستر (۱۱۴) احادیث مروی ہیں (خطبات مدراس ص ۱۶) اس حدیث سے یہی سمجھا ہے کہ حدیث حجت ہے اور اس کو یاد کرنا چاہیے چنانچہ حضرت ابونصرہؓ (مندی بن مالک البغدلی المتوفی ۱۰۹ھ) فرماتے ہیں کہ میں نے حضرت ابوسعید الخدریؓ سے کہا کہ حضرت ابیہم حدیثیں یاد نہیں رہیں آپ لکھواتے کیوں نہیں ہتو انہوں نے فرمایا کہ ولن نجعلہ قرآنا وکن احفظوا عما کما حفظنا نحن عن رسول اللہ صلی اللہ تعالیٰ علیہ وسلم (دارمی ص ۶۶ طبع ہند و ص ۱۲۲ طبع دمشق و جامع بیان العلم ج ۱ ص ۶۱) یعنی حدیث کو لکھ کر ہم قرآنی شکل نہیں دینا چاہتے لیکن تم بھی ہم سے حدیثیں یاد کرو جیسا کہ ہم آنحضرت صلی اللہ تعالیٰ علیہ وسلم سے یاد کرتے رہے اور حضرت ابوسعید الخدریؓ بھی کا یہ ارشاد ہے مذاکرہ والحديث فان الحديث يهيج الحديث

(دارمی ص ۱۷۷ و مستدرک ج ۱ ص ۹۷) یعنی حدیث کا مذاکرہ کیا کرو کیونکہ ایک حدیث سے دوسری حدیث کی طرف ذہن منتقل ہوتا ہے اگر ان کے نزدیک حدیث حجت نہ ہوتی تو تلامذہ کو حدیث یاد کرنے کی اور مذاکرہ حدیث کرنے کی ہرگز تلقین نہ فرماتے اور خود بھی متعدد حدیثیں بیان نہ کرتے۔
الحاصل حضرت ابوسعید الخدریؓ کی اس حدیث سے عدم حجیت حدیث پر استدلال کرنا عقلاً و نقلاً ہر طریقہ سے سراسر باطل ہے اور اس کا کوئی وزن نہیں ہے قرآن کریم کے بعد حدیث تشریف ہمارا دین بھی ہے اور بہترین علمی سرمایہ بھی ہے کیونکہ اس کی نسبت آنحضرت صلی اللہ تعالیٰ علیہ وسلم کے ساتھ ہے۔

تمہیں بتاؤ ہمیں اس سے روکنے والو نبی کا ذکر مقدم ہے کیا کیا جائے
الجواب (۱۴) حضرت زید بن ثابتؓ کا تبین وحی میں شامل تھے ان کو حدیث لکھنے سے اس لئے منع کیا گیا تاکہ قرآن و حدیث کے الفاظ کا آپس میں اختلاط نہ ہو جائے اگر ان کی روایت کے پیش نظر حدیث حجت نہ ہوتی تو وہ نہ تو خود احادیث سے استدلال کرتے اور نہ بیان کرتے حالانکہ ان سے بے شمار حدیثیں مروی ہیں ()

ہم اس سلسلہ میں تطویل اختیار کئے بغیر تمنا عوامی صاحب ہی کا جواب عرض کئے دیتے ہیں چنانچہ وہ لکھتے ہیں۔ البتہ منع کتابت کی وہ حدیث جو ابوسعید خدریؓ سے صحیح مسلم وغیرہ میں مروی ہے کہ مجھ سے سن کر قرآن کے سوا کچھ نہ لکھو اور جس نے لکھا وہ اس کو محو کر دے ضرور صحیح ہے مگر اس کے مخاطب صرف کا تبین وحی تھے کیونکہ کا تبین وحی اگر وحی کے علاوہ آپ کی اور باتیں بھی لکھتے تو اس کا سخت خطرہ تھا کہ کسی وقت خود ان کو شبہ ہو جائے کہ یہ جو میں نے لکھا ہے یہ وحی میں داخل ہے یا وحی سے خارج اس لئے کا تبین وحی کو قرآن کے سوا آپ کی اور باتوں کے لکھنے کی ممانعت بالکل قرین عقل اور مبنی بر مصالحت تھی چنانچہ سنن ابی داؤد میں ہے کہ حضرت معاویہؓ نے زید بن ثابتؓ سے ایک حدیث پوچھی جب انہوں نے بیان کی تو حضرت معاویہؓ نے ایک شخص سے لکھ لینے کو کہا زیدؓ نے کہا کہ رسول اللہ صلی اللہ علیہ وسلم نے ہم لوگوں کو حدیث لکھنے سے منع کیا تھا تو حضرت معاویہؓ نے جو لکھوایا تھا اس کو محو کر دیا زید بن ثابتؓ کا تب وحی تھے اس لئے ان کو منع فرمایا تھا مگر

زید فقیہ نہ تھے اس لئے اس کو عام ممانعت سمجھے اور حضرت معاویہ کی فراست اور ان کا
 تفقہ بہ چند مشہور ہے مگر خدا و رسول کے آگے سر جھکا دینے کی خوشی اس لئے محسوس کر دیا
 بلقلمہ (طلوع اسلام ص ۵۷) ماہ ستمبر ۱۹۴۹ء مضمون محمد بن شہاب الزہریٰ از مناعہ
 ہمارا بھی اس جواب پر کئی صا د ہے بجز اس ترمیم کے کہ حضرت امیر معاویہؓ حدیث کے منکر
 نہ تھے بلکہ حدیث کو حجت سمجھتے تھے یہی وجہ ہے کہ وہ خود بھی حدیثیں بیان کرتے تھے اور
 بیان کرنے کا حکم بھی دیتے تھے لکھتے بھی تھے اور لکھواتے بھی تھے جیسا کہ ان کے بعض حوالے
 پہلے گذر چکے ہیں اعادہ کی ضرورت نہیں ہے۔ حضرت مسلم بن مخدر (المتوفی ۶۲ھ)
 نے حضرت زید بن ثابت سے سوال کیا کہ ہمیں جبراً قاضی بنا دیا گیا ہے ہم کیا کریں؟ فرمایا کہ
 اللہ تعالیٰ کی کتاب کے مطابق فیصلہ کرو اس میں نہ ملے تو پھر سنت رسول اللہ صلی اللہ تعالیٰ
 علیہ وسلم کے مطابق فیصلہ کرو (سنن الکبریٰ ج ۱۰ ص ۱۱۵) معلوم ہوا کہ حضرت زید بن
 ثابت نے حدیث و سنت کو مستدل قرار دیا ہے اور کہیں بھی اسے نظر اتارنا نہیں کیا۔

الجواب (۱۵) حضرت ابو بکرؓ کے پاس احادیث کے مثلے کی روایت صحیح نہیں
 ہے خود علامہ ذہبیؒ اس روایت کو نقل کرنے کے بعد آخر میں لکھتے ہیں فہذا لا یصح (تذکرہ
 ج ۱ ص ۱) یعنی یہ روایت صحیح نہیں ہے اور مصحح نے حاشیہ پر لکھا ہے ہکذا فی الاصل
 ولعلہ لا یصح یعنی اصل نسخہ میں ایسا ہی ہے اور شاید کہ یہ لفظ لا یصح ہو یعنی یہ روایت
 استدلال و احتجاج کی صلاحیت نہیں رکھتی اور ان کا لا یصح یا لا یصح کہنا بالکل سجا ہے کیونکہ
 اس کی سند میں علی بن صالح راوی ہے اور یہ راوی گیارہویں طبقہ کا اور ستور و مجہول ہے
 (تقریب ص ۲۷۷) اور دوسرا راوی اس کا موسیٰ بن عبد اللہ بن حسن ہے امام ابن معینؒ اس
 کی توثیق کرتے ہیں مگر امام بخاریؒ فرماتے ہیں فیہ نظر (میزان ج ۳ ص ۲۱۳ و لسان ج ۶ ص ۱۲)
 جس راوی کے بارے میں حضرات محدثین کرامؒ فیہ نظر فرماتے ہیں اس کی روایت موضوع اور
 منکر روایت کے بعد درجہ سوم میں ضعیف ہوتی ہے (دیکھئے لسان المیزان ج ۱ ص ۵)
 الغرض ایسی ضعیف روایت سے یہ ثابت کرنا کہ حضرت ابو بکرؓ نے احادیث کا مجموعہ
 جلاؤا لاعتقاد بالکل ایک لایعنی استدلال ہے اس کے برعکس حضرت ابو بکرؓ سے صحاح ستہ

اور دیگر کتب حدیث میں متعدد احادیث موجود ہیں اور وہ حدیثوں سے استدلال بھی کرتے تھے جیسا کہ دادی کی وراثت کا حوالہ پہلے گزر چکا ہے چونکہ حضرت ابو بکرؓ نہایت تین سنجیدہ اور کم گو بزرگ تھے اور حدیث کے سلسلہ میں احتیاط اس پر مستزاد تھا اور آنحضرت صلی اللہ تعالیٰ علیہ وسلم کی وفات کے بعد صرف دو سال اور چار ماہ زندہ رہے (اکمال ص ۸۷) اور اس مختصر زمانہ میں بھی ملکی انتظام اور سات محاذوں پر مجاہدین اسلام کو ہدایات دینا وغیرہ بے شمار الجھنیں انہیں درپیش تھیں اور اگرچہ بہ نسبت دیگر بعض حضرات کے ان کی حدیثیں کم ہیں مگر ہیں ضرور جو اس بات کی واضح دلیل ہے کہ وہ حدیث کو حجت سمجھتے تھے حقیقت یہ ہے کہ جن ابھرتے ہوئے فتنوں کی سرکوبی پامردی کے ساتھ حضرت ابو بکرؓ نے کی وہ صرف انہیں کا کام تھا ورنہ ہر فتنہ گر گویا بزبان حال یہ کہتا تھا

حضور حق میں اسرافیل نے میری شکایت کی ہے یہ بندہ وقت سے پہلے قیامت کرنے دے برپا الجواب (۱۶) حضرت عمرؓ کا حکم حدیثیں نہ لکھنا یا لکھی ہوئی حدیثوں کو مٹا دینے کا حکم مطلق نہیں بلکہ مقید ہے وہ یہ ہے کہ ایک ہی صحیفہ اور کاپی پر قرآن کریم کے ساتھ جو حدیثیں لکھی جائیں یہ حکم اس سے مقید ہے چنانچہ ان کا اپنا ارشاد یہ ہے۔
وانی واللہ لا اشوب کتاب اللہ بشیء
ابدًا (جامع بیان العلم ج ۱ ص ۶۲)
سائے کسی اور چیز کو نہیں ملاؤں گا۔

اور ایک روایت میں ان سے مروی ہے
وانی واللہ لا ابس کتاب اللہ بشیء
ابدًا (تدریب الراوی ص ۲۸)
اور میں نجد اکبھی بھی کتاب اللہ کے ساتھ
کسی چیز کو خلط ملط نہیں کروں گا۔

اس سے صراحت معلوم ہوا کہ حضرت عمرؓ کا یہ حکم صرف اس صورت سے وابستہ ہے جس میں قرآن کریم کے پہلو بہ پہلو روایات لکھی جائیں اور اگر ایسے لوگوں کو منع کیا ہو یا کسی موقع پر کوئی ایسا مجموعہ محو کر دیا ہو یا محو کرنے کا حکم دیا ہو تو اس میں نقلاً و عقلاً کیا خرابی ہے؟ حضرت عمرؓ تو خود احادیث سے استدلال و احتجاج کرتے تھے بخاری و مسلم اور دیگر کتب حدیث میں ان کی مروی احادیث موجود ہیں صرف صحیح بخاری میں ان کی سات

روایتیں موجود ہیں حافظ ابو نعیم فرماتے ہیں کہ ان سے غیر مکرر صرف متون احادیث دو سو ہیں اور امام ابن الجوزی فرماتے ہیں کہ حضرت عمرؓ سے پانچ سو سینتیس روایات مروی ہیں (شیخ لابن الجوزیؒ ص ۱۲۱) اور خود حضرت عمرؓ جب حکام اور مجاہدین کو رخصت کرتے تو فرماتے واقلوا الروایة عن رسول الله صلى الله عليه وسلم وانا شريككم (دارمی ص ۴۴ وجامع بیان العلم ج ۲ ص ۱۲۱) کہ آنحضرت صلی اللہ تعالیٰ علیہ وسلم کی روایتیں کم بیان کرو اور میں بھی تمہارے ساتھ کار خیر میں شریک ہوں۔ ظاہر بات ہے کہ عموماً زیادہ حدیثیں بیان کرنے والا ایسی احتیاط نہیں کر سکتا جتنا کہ کم حدیثیں بیان کرنے والا کرتا اور کر سکتا ہے۔

اگر حضرت عمرؓ سرے سے حدیث اور روایت کے قائل نہ ہوتے تو حدیث بیان کرنے سے مطلقاً منع فرماتے اور اس کی کلیتہً مذمت کرتے روایتیں کم ہوں یا زیادہ (جامع بیان العلم ج ۲ ص ۱۲۲) حضرت ابو ہریرہؓ فرماتے ہیں کہ جب حضرت عمرؓ خلیفہ منتخب ہوئے تو انہوں نے فرمایا اقلوا الروایة عن رسول الله صلى الله عليه وسلم الا فيما يعمل آنحضرت صلی اللہ تعالیٰ علیہ وسلم سے روایتیں کم بیان کرو مگر ہاں جو عمل کے متعلق ہوں (مصنف عبدالرزاق ج ۱۱ ص ۲۶۲ و نسخہ فی البدایة والنہایة ج ۸ ص ۸۱) اس سے ثابت ہو اگر تقلیل کا حکم صرف ان روایات کے بارے میں تھا جو قصص اور اخبار وغیر ہا کے بارے میں تھیں نہ کہ عمل سے متعلق۔

حضرت مسروقؓ ابن الاجماع بخلفہ تابعی تھے المتوفی ۶۳ھ) فرماتے ہیں کہ حضرت عمرؓ نے خطبہ ارشاد فرمایا اور اس میں یہ بھی فرمایا ردوا الجہالات الی السنن (جامع بیان العلم ج ۲ ص ۱۸۴) جہالتوں کو سنت کی طرف لوٹاؤ۔ ابو بکرؓ بن الاشجؓ ریکی بن عبد اللہ الاشجؓ المتوفی ۷۱ھ) فرماتے ہیں کہ حضرت عمرؓ نے فرمایا کہ ایک قوم آئے گی اور وہ تمہارے ساتھ قرآن کریم سے شبہات پیش کر کے الجھینگے۔

فخذوهم بالسنن فان اصحاب السنن ستونم ان کو احادیث کے ذریعہ پکڑو کیونکہ سنت عام بکتاب اللہ (جامع بیان العلم ج ۲ ص ۱۲۳) کو جاننے والے ہی کتاب کو سب سے زیادہ جانتے ہیں (اوپلانی اردو ص ۳۶)

اور مؤرق العجل (بن مشرج جو ثقہ تابعی تھے المتوفی ۱۰۵ھ) فرماتے ہیں کہ حضرت عمرؓ نے لکھ کر یہ حکم بھیجا۔

تعلّموا السنّة والفرائض واللحن
کما تتعلّمون القرآن وجامع بیان
العلم ج ۲ ص ۳۴ و ج ۲ ص ۱۲۳

اس سے معلوم ہوا کہ حضرت عمرؓ کے نزدیک سنت کا علم بھی اسی طرح مطلوب ہے جس طرح قرآن کریم کا اور یہ بھی معلوم ہوا کہ قرآن کریم کے اجمال اور شبہات کو حل کرنے کے لئے احادیث کا علم ضروری ہے اور اسی سے زائقین کو تکمیل ڈالی جاسکتی ہے۔

حضرت عمرؓ نے امام شریح کو خط لکھا کہ تمہارے پاس جب کوئی مقدمہ آئے تو اللہ کی کتاب کے مطابق فیصلہ کرو اس میں نہ ملے تو دانتظرفی سنت رسول اللہ صلی اللہ تعالیٰ علیہ وسلم ناقض بہا الخ (دارسی ص ۱۱۱ و سنن البکری ج ۱ ص ۱۰۱ و البدایہ و النہایہ ج ۹ ص ۲) پھر تم سنت رسول اللہ صلی اللہ تعالیٰ علیہ وسلم کو دیکھو اور سنت کے مطابق فیصلہ کرو حضرت عمرؓ نے حضرت ابو ہریرہؓ پر ابتداءً واقعی احادیث بیان کرنے کی کچھ پابندی عائد کی تھی محض اس وہم اور شبہ کی بنا پر کہ چونکہ یہ بکثرت حدیثیں بیان کرتے ہیں کہیں بے احتیاطی سے آنحضرت صلی اللہ تعالیٰ علیہ وسلم کی طرف کوئی غلط بات منسوب نہ کر دیں لیکن آخر میں یہ پابندی اٹھا دی تھی چنانچہ خود ابو ہریرہؓ فرماتے ہیں کہ جب میری یہ شکایت حضرت عمرؓ نے سنی کہ میں کثرت سے حدیثیں بیان کر لیتا تو میری طرف حاضر ہونے کا پیغام بھیجا گیا تو حضرت عمرؓ نے فرمایا کہ تم اس دن ہمارے ساتھ تھے جب ہم آنحضرت صلی اللہ تعالیٰ علیہ وسلم کے ساتھ فلاں کے گھر میں تھے؟ حضرت ابو ہریرہؓ نے فرمایا کہ ہاں میں موجود تھا فرماتے ہیں کہ میں جانتا تھا کہ یہ سوال انہوں نے مجھ سے کیوں کیا ہے؟ لیکن خود ہی حضرت عمرؓ نے فرمایا کہ تو جانتا ہے کہ میں نے یہ سوال تجھ سے کیوں کیا ہے؟ میں نے کہا ہاں جانتا ہوں کیونکہ اس دن اور اس موقع پر آنحضرت صلی اللہ تعالیٰ علیہ وسلم نے ارشاد فرمایا تھا۔

من کذب علیّٰ منعمداً فلیتبوأ مقعداً
کہ جس شخص نے مجھ پر دیدہ و دانستہ جھوٹ

من النار قال اما اذا فاذهب فحدث
 (البدایۃ والنہایۃ ج ۸ ص ۸۰)

بولاتو وہ اپنا ٹھکانہ دوزخ میں بننے کے حضرت
 عمرؓ نے فرمایا بہر حال اب تم جاؤ اور حدیث

بیان کرو۔

اس سے صاف عیاں ہو گیا کہ حضرت عمرؓ کو یہی ندرتہ تھا کہ حضرت ابو ہریرہؓ کہیں کوئی غلط
 بات آنحضرت صلی اللہ تعالیٰ علیہ وسلم کی طرف منسوب نہ کریں جب تسلی ہو گئی تو حکم دیا
 کہ اب حدیثیں بیان کرو غرضیکہ کتابت حدیث کی نہی یا عارضی طور پر اس کے بیان پر پابندی
 اور عمل کے علاوہ غیر ضروری اخبار پر مشتمل احادیث کی پابندی یا بعض احادیث کو مٹا دینے
 وغیرہ سے ہرگز ہرگز یہ نابت نہیں ہونا کہ حدیث حجت نہیں مگر لاسلم کا کیا مداوا ہے
 و فاول کے ہزاروں دے چکے ہیں امتحان اب تک
 مگر وہ ہیں کہ اس پر بھی ہیں ہم سے بدگماں اب تک

حدیث کے بغیر کلام کی وضاحت نہیں ہوتی | یہ ایک خالص حقیقت ہے کہ حدیث سے

صرف نظر کرتے ہوئے قرآن کریم کے احکام پر عمل نہیں کیا جاسکتا بجائے اس کے کہ ہم اپنی
 طرف سے اس کی تشریح کریں مناسب معلوم ہوتا ہے کہ اس پر بھی حوالہ اور نقل ہی پیش کر دیں۔
 حضرت عمرؓ بن حصینؓ سے ایسے ہی کسی سر پھرے نے سوال کیا کہ یہ مسئلہ صرف قرآن کریم
 سے بتائیے اس پر برہم ہو کر انہوں نے ارشاد فرمایا کہ تم یہ بتاؤ کہ اگر تیرا اور تیرے ساتھیوں
 کا استدلال قرآن کریم پر ہی بند ہے تو کیا تو قرآن کریم میں پاتا ہے کہ ظہر اور عصر کی چار چار گنتیں
 (فرض) ہیں اور مغرب کی تین (فرض) ہیں پھر ارشاد فرمایا کہ اگر تیرا اور تیرے ساتھیوں کا احتجاج
 صرف قرآن کریم ہی میں منحصر ہے تو بتاؤ کہ قرآن کریم میں تم پاتے ہو کہ بیت اللہ اور صدقا
 مروہ کا طواف سات سات دفعہ ہے اور کیا عرفات میں ٹھہرنے اور رمی جمار کی تفصیل اس
 میں ہے؟ پھر فرمایا کہ قرآن کریم میں چور کے ہاتھ کاٹنے کے حکم کا اسلامی حکمرانوں کو ذمہ دار
 قرار دیا گیا ہے بتاؤ کہ ہاتھ کلائی سے کاٹا جائے یا کہنی سے یا کندھے کے قریب سے (الکفایۃ
 فی علوم الروایۃ ص ۱۰۰ للخطیب) اور اسی طرح نصاب قطع وغیرہ کی تفصیل کس آیت
 سے معلوم ہوتی ہے؟ اور نیز انہوں نے فرمایا کہ کیا قرآن کریم میں ہے کہ چالیس بکریوں میں

ایک بکرہ زکوٰۃ میں لی جائے گی؟ اور کیا یہ تصریح قرآن کریم میں موجود ہے کہ اتنے اونٹوں میں اور اتنے دراہم میں زکوٰۃ ہے؟ تو یہ باتیں تم نے کس سے لی ہیں الخ منقلا من الجنتہ ص ۵ و ص ۶ وقال اخیرہ ابی یحییٰ الغرض حدیث کو تسلیم کئے بغیر نماز زکوٰۃ اور حج وغیرہ اسلام کی بنیادی چیزوں کی سمجھ بھنی نہیں آسکتی اور حافظ ابن عبد البر اپنی سند کے ساتھ حضرت عمران بن حصین کی روایت یوں نقل کرتے ہیں کہ۔

عن عمران بن حصین انہ قال لوجل انک امرؤ احمق اتجد فی کتاب اللہ الظہور بعد الا تمجد فیہ بالقرآنۃ ثم عدد علیہ الصلوٰۃ والزکوٰۃ ونحو هذا ثم قال اتجد فی کتاب اللہ مفسرا ان کتاب اللہ ابہم هذا وان البسنتہ تفسیر ذلک۔
(جامع بیان العلم ج ۲ ص ۱۹)

حضرت عمران بن حصین نے اس شخص سے فرمایا کہ تو بڑا بے وقوف آدمی ہے کیا تو کتاب اللہ میں پاتا ہے کہ ظہر کی چار رکعتیں (فرض) ہیں جن میں جہر سے قرأت نہیں؟ پھر انہوں نے اس شخص کے سامنے نماز اور زکوٰۃ وغیرہ اشیاء شمار کیں پھر فرمایا کہ کیا تو یہ چیزیں کتاب اللہ میں مفسر پاتا ہے؟ بلاشبہ کتاب اللہ میں یہ امور مجمل ہیں اور سنت اس کی تفسیر کرتی ہے۔

امام حاکم یہ روایت اس طرح نقل کرتے ہیں کہ حضرت عمران بن حصین آنحضرت صلی اللہ تعالیٰ علیہ وسلم کی حدیثیں بیان فرما رہے تھے کہ ایک شخص نے کہا کہ اے ابو نعیم! یہ حضرت عمران کی کنیت تھی) آپ ہمیں صرف قرآن کریم سنائیں اس پر حضرت عمران نے فرمایا کہ تو او تیرے ساتھی قرآن کریم پڑھتے ہو کیا تو مجھے بتا سکتا ہے کہ نماز کی تفصیل اور اس کی حدود کیا ہیں؟ اور کیا تو مجھے بتا سکتا ہے کہ زکوٰۃ میں سونے اور اونٹوں اور گائے بیل اور دیگر مال کی قسموں کا نصاب کیا ہے؟ لیکن میں آنحضرت صلی اللہ تعالیٰ علیہ وسلم کی مجلس میں حاضر رہتا تھا اور تو غائب تھا پھر فرمایا کہ آنحضرت صلی اللہ تعالیٰ علیہ وسلم نے زکوٰۃ کی یہ اور یہ شرح بیان فرمائی ہے وہ شخص بولا آپ نے مجھے علمی طور پر زندہ کر دیا اللہ تعالیٰ آپ کو زندہ رکھے حضرت حسن بصری فرماتے ہیں کہ وہ

شخص مرنے سے قبل فقہاء مسلمین میں شمار ہونے لگا۔ مستدرک ج۱ اصل و مفتح الجنۃ
 ۲۳۰) ملاحظہ فرمائیے کہ اگر کسی میں فطرت صحیحہ موجود ہو تو وہ کس طرح حق کے سامنے
 گردن جھکاتا ہے مگر منکرین حدیث کی گردن کبھی حق کے سامنے جھکنے پر آمادہ نہیں بلکہ
 الشائخات محدثین کرام پر لعن و طعن کرتے ہیں اور اس کو اپنا کمال اور ہنر سمجھتے ہیں۔
 وہ تیری گلی کی قیامتیں کر لحد کے مردے اکھڑ گئے
 یہ میری جبین نیاز ہے کہ جہاں دھری تھی دھری رہی

منکرین حدیث کا وجود بھی ضروری ہے | اس دنیا کا سلسلہ ہی یوں جاری ہے کہ یہاں

تقابل ہی کے ذریعہ کسی چیز کی حقیقت اور اصلیت تک رسائی ہوتی اور ہو سکتی ہے۔
 اگر رات نہ ہو تو دن کی کیا قدر ہو سکتی ہے اگر سیاہی نہ ہو تو سفیدی کی کیا قیمت پڑ سکتی
 ہے اگر باطل نہ ہو تو حق کی شناخت کیسے ممکن ہے اگر کفر نہ ہو تو اسلام کی عظمت کیسے واضح
 ہو سکتی ہے اگر شرک نہ ہو تو توحید کی حقیقت کیسے عیاں ہو سکتی ہے اگر بدعت نہ ہو تو
 سنت کی روشنی کیسے چمک سکتی ہے غرضیکہ تقابل ہی سے حقیقت ہویدا ہوتی ہے۔
 گلہائے رنگارنگ سے سے رونق چمن

اسے ذوق اس جہاں کو ہے زیب اختلاف سے

اگر منکرین حدیث اس جہان میں نہ آتے تو ہماری طرح بے شمار مسلمانوں کے ایمان
 میں سنجنگی اور یقین کامل اور تازگی پیدا نہ ہوتی یہ لوگ آئے تو ہمارا ایمان مضبوط ہو گیا
 اس لئے کہ یہ لوگ آئے تو ہمیں آنحضرت صلی اللہ تعالیٰ علیہ وسلم کی سچی پیشگوئی کا مصداق
 خارج میں کھیلے طور پر نظر آ گیا حضرت مقدم بن معدی کرب رالمثنوی ۱۰۰ھ روایت
 کرتے ہیں کہ آنحضرت صلی اللہ تعالیٰ علیہ وسلم نے فرمایا کہ قریب ہے کہ ایک شخص تم میں سے
 مثلاً جناب عبداللہ صاحب چکڑ الوسی اور اس کے چیلے) اپنے پلنگ (یا آرام کرسی)
 پر بیٹھا ہوگا اس کو میری حدیث سنائی جائے گی تو وہ کہے گا کہ میرے سامنے صرف کتاب
 اللہ پیش کرو اس میں جو ہیں حلال بلے گا اس کو حلال سمجھیں گے اور اس میں جو حرام ہے
 ہم اسی ہی کو حرام سمجھیں گے آپ نے فرمایا کہ اللہ تعالیٰ کے رسول صلی اللہ تعالیٰ علیہ وسلم

نے بھی بہت سی اشیاء کا حرام ہونا بیان کیا ہے سو وہ ویسا ہی حرام ہے جیسا کہ اللہ
 مالی نے حرام قرار دیا ہے (ترمذی ج ۲ ص ۹۱) و مستدرک ج ۱ ص ۱۱۱ و ابن ماجہ ص ۱۱۱ و مشکوٰۃ
 (۲ ص ۱۱۱) اور ان کی ایک روایت میں ہے کہ آپ نے فرمایا خبر دار بے شک مجھے کتاب
 لشدوی گئی ہے اور (استدلال و احتجاج میں) اس کی مثل بھی اس کے ساتھ دی گئی ہے
 وہ حدیث و سنت ہے اللہ تعالیٰ کا ارشاد ہے وَمَا أَنْزَلْنَا عَلَيْكَ مِنَ الْكِتَابِ
 إِلَّا الْحِكْمَةَ تِبَّأُ اور جو اللہ تعالیٰ نے تم پر کتاب و حکمت اتاری۔ اس سے معلوم ہوا کہ
 ایسے کتاب منزل من اللہ ہے اسی طرح حکمت بھی منزل من اللہ ہے اور حکمت سے
 مراد سنت ہے تفسیر ابن کثیر ج ۱ ص ۱۱۱ اور اس پر سلف کا اتفاق ہے کتاب الروح ص ۹۲
 خبر دار قریب ہے کہ کوئی سیراب شکم آدمی جو اپنی کرسی (ریا پلنگ) پر بیٹھا ہوگا اور کہے گا کہ
 صرف یہی قرآن قابل احتجاج ہے سو جو کچھ اس میں تم حلال پاؤ اسی کو حلال سمجھو اور جس
 چیز کو اس میں حرام پاؤ اسی کو حرام سمجھو خبر دار وہ شخص کہیں تمہارے لئے گھبرلیو گا دھا اور
 اور سامنے کے دانٹوں سے شکار کرنے والے دزدے نہ حلال کرے اور وہ تمہارے
 لئے کسی آدمی کی گری پڑی چیز نہ حلال کرے ہاں مگر اس کا مالک ہی اس سے مستغنی
 ہو جاوے تو معاملہ جدا ہے اور جو شخص کسی قوم کا بہان بنا اس پر اس کی بہانی لازم
 ہے اگر وہ اس کی بہانی کا حق ادا نہیں کرتے (اور وہ مضطرب ہے) تو وہ اس سے اپنی
 بہانی کے حق کا بدلہ لے سکتا ہے (ابوداؤد ج ۲ ص ۲۶۶ و دارقطنی ج ۲ ص ۵۲۵ و دارمی
 ص ۱۲۱ طبع و مشق و مشکوٰۃ ج ۱ ص ۲۱) آنحضرت صلی اللہ تعالیٰ علیہ وسلم نے جو کچھ فرمایا
 حق فرمایا۔ منکر حدیث ڈاکٹر احمد الدین صاحب لکھتے ہیں کہ جب کتاب گدھا۔ رینڈیٹر۔
 گنگر و اور افریقہ امریکہ آسٹریلیا کے ہزار ہا جاندار کی حلت و حرمت اگر قرآن میں نہیں
 ہے تو پھر کس کے حکم سے حرام یا حلال کیا گیا؟ (پیغام توحید ص ۱۱) کیا آنحضرت صلی
 اللہ تعالیٰ علیہ وسلم کے ارشاد کے پورا ہونے میں کوئی کسر باقی رہ گئی ہے؟ سچ ہے کہ
 گفتہ اوگفتہ اللہ بود گر چہ از حلقوم عبد اللہ بود

اور حضرت ابو رافع رضی اللہ عنہ کی روایت میں ہے کہ آنحضرت صلی اللہ

تعالیٰ علیہ وسلم نے فرمایا کہ میں تم میں سے کسی کو ہرگز ایسی حالت میں نہ دیکھوں کہ وہ آرام کرسی پر بیٹھا ہو اور اس کے پاس میرا کوئی امر یا نبی آئے اور وہ یہ کہے کہ میں جانتا ہوں کہ جو کچھ کتاب اللہ میں پایا ہے ہم صرف اسی ہی کی پیروی کریں گے (مستدرک ج ۱ ص ۱۸۷ قال الحاكم والذہبی علی شرطہما و ابوداؤد ج ۲ ص ۲۷۹ و مسند احمد ج ۴ ص ۵۷ و ترمذی ج ۲ ص ۹۱ و ابن ماجہ ص ۱۷۱ و مشکوٰۃ ج ۱ ص ۲۹۱ و البیہقی فی الدلائل ج ۱ ص ۱) یہ لوگ دعوت الی القرآن تو دیں گے لیکن عقیدہ اور عمل کے لحاظ سے ان کا قرآن کریم سے کوئی تعلق نہ ہوگا آنحضرت صلی اللہ تعالیٰ علیہ وسلم نے فرمایا یدعون الی کتاب اللہ ولیسوا منہ فی شیء ابوداؤد ج ۲ ص ۳۰۳ و مستدرک ج ۲ ص ۱۲۷ کہ وہ کتاب اللہ کی طرف دعوت دیں گے لیکن کتاب اللہ سے ان کا کوئی تعلق نہ ہوگا۔

حدیث کی توہین کرنے والوں سے قطع تعلق | حضرت عبداللہ بن المغفل (المتوفی ۱۵ھ) نے ایک شخص کو دیکھا جو ان کا اپنا بیٹیجا تھا ابن ماجہ ص ۳۱ کہ وہ ایک انگلی پر سنگریزہ رکھ کر دوسری انگلی کی مدد سے پھینک رہا ہے تو انہوں نے فرمایا کہ آنحضرت صلی اللہ تعالیٰ علیہ وسلم نے ایسا کرنے سے منع کیا ہے اور یہ فرمایا ہے کہ اس سے نہ تو شکار ہوتا ہے اور نہ دشمن زخمی ہوتا ہے لیکن اس سے دانت ٹوٹ سکتا ہے اور آنکھ زخمی ہو سکتی ہے اس کے بعد انہوں نے دیکھا کہ وہ شخص پھر اسی کارروائی میں مشغول ہے حضرت عبداللہ بن مغفل نے فرمایا کہ میں نے تجھے آنحضرت صلی اللہ تعالیٰ علیہ وسلم کی حدیث سنائی ہے کہ آپ نے حذف سے منع فرمایا اور یہ فرمایا کہ آئیے اے کردہ سمجھا ہے اور تو پھر وہی کام کر رہا ہے میں تجھ سے آنا اور اتنا زمانہ کلام نہیں کروں گا (بخاری ج ۲ ص ۸۲۳ و دارمی ص ۶۳) اور یہ روایت مسلم ج ۲ ص ۱۵۲ ابن ماجہ ص ۲۱۲ اور مستدرک ج ۲ ص ۲۸۳ میں بھی ہے اور اس میں ہے کہ بخدا میں تیرے ساتھ کبھی بھی گفتگو نہیں کروں گا اور ایسا ہی ایک واقعہ حضرت ابن عمر سے پیش آیا اور انہوں نے حدیث سنانے کے بعد اور اس شخص کے اس پر عمل نہ کرنے کے بعد فرمایا کہ بخدا میں تجھ سے کبھی گفتگو نہیں کروں گا (مستدرک ج ۲ ص ۲۸۳)۔

حضرت عبداللہ بن عمرؓ نے ایک موقع پر فرمایا کہ آنحضرت صلی اللہ تعالیٰ علیہ وسلم نے فرمایا کہ عورتیں جب تم سے اجازت طلب کر کے مسجد جائیں اور او عظم نصیحت کے طور پر اپنا حصہ لینا چاہتی ہوں تو تم ان کو روکو اس پر حضرت ابن عمرؓ کے فرزند حضرت بلالؓ نے کہا کہ بخدا ہم تو ضرور ان کو روکیں گے حضرت ابن عمرؓ نے فرمایا کہ میں نے تجھ سے آنحضرت صلی اللہ تعالیٰ علیہ وسلم کی حدیث بیان کی ہے اور تو کہتا ہے کہ ہم انہیں روکیں گے۔ حضرت ابن عمرؓ نے ان کو اتنا برا کہا کہ اتنا برا کہی بھی نہیں کہا تھا (مجموعہ مسلم ج ۱ ص ۱۸۳ و المعنی لہ والداری ص ۶۳ و الترمذی ج ۱ ص ۲۷۵ و ابو عوانہ ج ۲ ص ۵)

اور ابوداؤد الطیالسی ص ۲ کی روایت میں ہے کہ حضرت ابن عمرؓ نے اس کو قصص بھی سیکھا اور معرفت علوم احیاء ص ۱۸۲ اور جامع بیان العلم ج ۲ ص ۱۹۵ کی روایت میں ہے کہ تین تہذیبیہ لعنک اللہ تجھ پر خاندانے کی لعنت ہو اور معرفت علوم الحدیث کی روایت میں یہ بھی ہے کہ حضرت ابن عمرؓ صدمہ کی وجہ سے روپڑے اور غصہ میں آکر آٹھ کھڑے ہوئے اور تفصیلی روایت میں موجود ہے کہ حضرت ابن عمرؓ اپنے اس بیٹے سے تا دم زسیت نہیں بولے (مشکوٰۃ ج ۱ ص ۶۷ و قال رواہ احمد)۔

حافظ ابن حجرؒ فرماتے ہیں کہ حضرت ابن عمرؓ نے اس لئے انکار کیا کہ ان کے فرزند نے صراحت کے ساتھ حدیث کی مخالفت کی تھی اگر وہ اس کی وجہ یہ بیان کرتے کہ زمانہ بدل چکا ہے یا بعض عورتیں اظہار تو یہ کریں گی کہ وہ مسجد جا رہی ہیں لیکن دل میں کچھ اور ہی راز پوشیدہ رکھیں گی تو ظاہر امر ہے کہ حضرت ابن عمرؓ اس پر نکیر فرماتے اور اسی ہی کی طرف حضرت عائشہؓ کی حدیث اشارہ کرتی ہے (فتح الباری ج ۲ ص ۲۶۹ ترمذی ج ۱ ص ۱۷۷ کی روایت میں حضرت بلالؓ کہ یہ الفاظ موجود ہیں یتخذہ دغلاً یعنی عورتیں مسجد جانے کو کسی اور طرف جانے کا یا کسی فساد اور فتنہ کا ذریعہ بنالیں گی شائد فرط غصہ میں حضرت ابن عمرؓ نے یہ جملہ نہیں سنایا حافظ صاحبؒ کا ذہن اس کی طرف منتقل نہیں ہوا امام ترمذیؒ فرماتے حدیث حسن صحیح۔ حضرت عائشہؓ کی جس حدیث کی طرف حافظ صاحبؒ نے اشارہ کیا ہے وہ بخاری ج ۱ ص ۱۲ میں موجود ہے جس کا خلاصہ یہ ہے حضرت عائشہؓ

فرماتی ہیں کہ اگر آنحضرت صلی اللہ تعالیٰ علیہ وسلم وہ حالت پا اور دیکھ لیتے رشوخ لباس پہننا
نوشیوں لگا کر نکلنا مردوں کے ساتھ راستوں میں اختلاط کرتے ہوئے چلنا پردہ کا اہتمام
نہ کرنا وغیرہ) جو آپ عورتوں نے پیدا اور ظاہر کی ہے تو ضرور ان کو مساجد میں جانے
سے منع فرما دیتے۔

حضرت عبادة بن الصامت (المتوفی ۳۴ھ) نے ایک موقع پر یہ حدیث بیان
کی کہ آنحضرت صلی اللہ تعالیٰ علیہ وسلم نے ایک درہم کو دو درہموں کے بدلے فروخت کرنے
سے منع فرمایا ہے (کیونکہ اس میں ربوا آتا ہے کیونکہ جنس ایک ہے) اس پر ایک صاحب
بولے کہ میں اس بیع میں کوئی حرج نہیں سمجھتا حضرت عبادة نے فرمایا کہ میں تجھ سے آنحضرت
صلی اللہ تعالیٰ علیہ وسلم کی حدیث بیان کرتا ہوں اور تو کہتا ہے کہ اس میں کوئی حرج نہیں
بجدا میں اور تو ایک چھت کے نیچے اکٹھے نہیں رہ سکتے (دارمی ص ۶۷) حضرت عبادة
روم کی سرزمین میں حضرت امیر معاویہؓ کے ماتحت جہاد میں مصروف تھے اور ان کے
مقابل میں قائل خود حضرت امیر معاویہؓ تھے جب حضرت عبادة مدینہ واپس چلے گئے تو
حضرت عمرؓ نے وجہ پوچھی تو انہوں نے یہ تفصیل بتائی حضرت عمرؓ نے حضرت امیر معاویہؓ
کو خط لکھا کہ بات وہی ہے جو حضرت عبادةؓ کہتے ہیں۔ (ابن ماجہ ص ۱۱۰ و التیسعاب
ج ۱ ص ۱۰۰ عبد البر و قرۃ العینین ص ۵۶)۔

حضرت خراش بن جبیر (المتوفی ۸۵ھ) فرماتے ہیں کہ میں نے مسجد میں ایک نوجوان
کو حذف کرتے (اور سنگرزے پھینکتے) دیکھا ایک بزرگ نے اسے منع کیا اور اس
سلسلہ میں آنحضرت صلی اللہ تعالیٰ علیہ وسلم کی حدیث سنائی لیکن اس نوجوان نے
پھر اپنی کاروائی شروع کر دی تو بزرگ فرمانے لگے کہ میں نے تجھے حدیث سنائی ہے اور
تو نے پرواہ نہیں کی بجدا میں تیرے جنازے میں اور تیری بیمار پرسی کے لئے حاضر
نہیں ہوں گا (دارمی ص ۶۳) یہ عقائد حضرات کا حدیث سے والہانہ جذبہ اور محبت
مگر بد قسمتی سے آج منکرین حدیث ایک دو تین ہی نہیں بلکہ حدیث کے مجموعہ ذخیرہ سے
صراحتاً انکار بلکہ استہزاء کرتے ہیں اور نہ تو خود ان کو اس برکوتی ندامت ہوتی ہے اور نہ

ان کے دوست و احباب ہی ان سے تعلق منقطع کرتے ہیں یہ یاد رہے کہ سنت سے ثابت
 شدہ کسی چیز کے ساتھ (گو اس کا فقہی طور پر درجہ استحباب ہی کا کیوں نہ ہو) استہزار و مسخر
 کرنا موجب کفر ہے حتیٰ کہ اگر کسی نے مونچھیں صاف کرائیں اور کسی نے اس پر ہتھنزار
 کیا تو کافر ہو جائے گا (المسامرة ج ۲ ص ۲۰۳ طبع مصر) حضرت ملا علی القاری لکھتے ہیں
 کہ مونچھوں کا کاٹنا اور صاف کرنا حضرات انبیاء کرام علیہم الصلوٰۃ والسلام کی سنتوں
 میں سے ہے سو اس کو بڑا بھنا با اتفاق علماء کفر ہے۔ (شرح الفقہ الکبیر ص ۲۱۱) اللہ تعالیٰ ہر مسلمان کو دین او
 اور دین کی کسی چیز اور حدیث کے ساتھ استہزار اور مسخر کرنے سے بچائے آمین ثم آمین۔
 قارئین کرام! اس کتاب کا آغاز ۲۴ ربیع الثانی ۱۳۶۹ھ ۱۳ فروری ۱۹۵۰ء
 کو ہو چکا تھا اور کچھ حصہ مرتب بھی کر لیا گیا تھا لیکن درمیان میں کافی عرصہ درس و تدریس
 اور دیگر کتب کی تالیف اور عیال کی وجہ سے سلسلہ منقطع ہو گیا اب بفضلہ
 تعالیٰ ۲ ذوالقعدہ ۱۳۹۰ھ ۳۱ دسمبر ۱۹۷۰ء کو یہ کتاب مکمل ہوئی
 اللہ تعالیٰ اس کو اس راقم اشیم کے لئے ذریعہ نجات اور عامۃ المسلمین کے لئے باعث
 ہدایت بنائے اور محض اپنے فضل و کرم سے اس کو قبول فرمائے وصلی اللہ تعالیٰ
 وسلم علیٰ خیر خلقہ محمد و علیٰ آلہ واصحابہ و ازواجہ و جمیع اتباعہ الی یوم الدین آمین یا رب
 العالمین۔

احقر الناس ابو الزاہد محمد سرفراز خاں خطیب جامع مسجد گلگٹ
 ضلع گوجرانوالہ (پاکستان)

جنت کے نظارے

یہ کتاب علامہ ابن القیم کی کتاب حادی الارواح الی بلاد الافراح کا اردو ترجمہ ہے۔ جس میں جنت اور اسکی نعمتوں کا ذکر صحیح احادیث کی روشنی میں کیا گیا ہے۔ اور جنت سے متعلق اس قدر معلومات دی گئی ہیں جو شاید ہی کسی اور کتاب میں مل سکیں۔

قیمت ۸۰ روپے

امام اعظم ابو حنیفہ کا عادلانہ دفاع

یہ کتاب علامہ کوثری مصری کی کتاب تائب الخلیب کا اردو ترجمہ ہے جس میں ان اعتراضات کے جوابات دیئے گئے ہیں جو خطیب بغدادی نے اپنی تاریخ میں امام ابو حنیفہ پر نقل کئے ہیں۔

قیمت ۳۰ روپے

مشہور غیر مقلد عالم مولانا ارشاد الحق صاحب اثری کا مجذوبانہ واویلا

شیخ الحدیث حضرت مولانا محمد سرفراز صاحب دام محمد ہم کی کتابوں پر تنقیدی انداز میں ایک کتاب جناب اثری صاحب نے لکھی جسکا نام انھوں نے مولانا سرفراز صدر اپنی تصانیف کے آئینہ میں رکھا۔ اس کتاب میں اثری صاحب کے اعتراضات کے جوابات دیئے گئے ہیں۔

قیمت ۶۰ روپے

تصویر بڑی صاف ہے سبھی جان گئے جواب آئینہ ان کو دکھایا تو ہر امان گئے۔ جناب اثری صاحب نے ہماری کتاب مجذوبانہ واویلا کا جواب لکھا۔ یہ کتاب ان کے جواب کا جواب ہے۔ انشاء اللہ العزیز عنقریب منظر عام پر آ رہی ہے

حمید یہ ترجمہ و شرح اردو رشیدیہ

درس نظامی میں شامل فن مناظرہ کی کتاب رشیدیہ کا اردو ترجمہ و آسان مختصر تشریح ہے۔

قیمت ۵۵ روپے

مکتبہ صفدریہ نزد گھنٹہ گھر گوجرانوالہ کی مطبوعات

خزائن السنن تقریر ترمذی طبع سوم	احسن الکلام مسئلہ قاتل قنفذ الامام کی مدلل بحث طبع ششم	تسکین الصدور مسئلہ حیاتِ نبویؐ پر مدلل بحث طبع ششم	الکلام المفید مسئلہ تحمید پر مدلل بحث	ازالۃ الريب مسئلہ علمِ نبویؐ پر مدلل بحث طبع ششم
راہ سنت رد و دعوت پر لا جواب کتاب	آنکھوں کی شندک مسئلہ حاضر و غايب پر مدلل بحث	احسان الباری علاء شریف کی انتہائی لطافت	طائفہ منصورہ نہایت پانچ لاکھ روپیہ کی عبادت	ارشاد الشیعہ شیعہ نظریات کا کامل جواب
درود شریف پڑھنے کا شرعی طریقہ	عبادات اکابر اکابر طائفہ مدنی کی عبادت پر اعتراضات کے جوابات	تبلیغ اسلام شہر و دیہات میں پختہ بحث	گلدستہ توحید مسئلہ توحید کی وضاحت	دل کا سرور مسئلہ علمِ نبویؐ کی مدلل بحث
راہ ہدایت کرامت و معجزات کے بارے میں کج عقیدہ کی وضاحت	بانی دارالعلوم دیوبند ۱۹۱۰ء تا ۱۹۳۰ء تک کے حالات ۱۹۳۰ء تا ۱۹۴۰ء تک کے حالات	ینابیع نبی و صلوات پر مہربان عالم اسلام کے سارے ترانے کا مجموعہ	چراغ کی روشنی سزاوار تھی کہ از ہمیں قرآنی چراغ کی روشنی کے ساتھ	مسئلہ قربانی قربانی کی فضیلت، الامامؑ قربانی پر مدلل بحث
نیسانیت کا پس منظر یونانیوں کے متنازعہ	مقالہ ختم نبوت قرآن و سنت کی روشنی میں	المسلک المنصور	اتمام البرہان رد توضیح البیان	توضیح الصوام فی نزول سبک علیہ اسلام
آئینہ محمدی سیرت پر مختصر رسالہ	شوق حدیث حجیت حدیث پر مدلل بحث	ملا علی قاری علمِ نبویؐ و معاشرہ تاخر	تنقید متین بر تفسیر فقیم الدین	الکلام الحادی سادات کیلئے تذکرہ و فہرہ پیش کیا مدلل بحث
موردی صاحب کا غلط فتویٰ	تفریح الخواطر بجواب جو برا لخواطر	چہل مسئلہ حضرات بریلویہ	عمدۃ الاثبات تین ملا توں کا مسئلہ	الظہار العیب بجواب اثبات علمِ عیب
سماع موتی چالیس دعائیں	مقاہی حنیفہ صرف ایک اسلام	تعم الذکر بالجہر شوق جہاد	اخفاء الذکر ذکر آہستہ کرنا چاہئے	مرزائی کا جنازہ اور مسلمان
اطیب الکلام مختص احسن الکلام	انکار حدیث کے نتائج منکرین حدیث کا رد	مرزائی کا جنازہ اور مسلمان	مولانا ارشاد الحق اثری کا مجدد بانہ و اویلہ	مردود کتاب الطبع خزائن السنن

مطبوعات عمر اکاوی

خزائن السنن مردود کتاب الطبع	جنت کے نظام علاسی بنی عمر کی کتاب مافی الامان کا اردو ترجمہ	حمیدیہ نبی و صلوات پر مہربان رقبہ یکا اور شہرہ	غیر مقلدین کے متضاد فتوے
ایضاح سنت مصباح سنت	بخاری شریف غیر مقلدین کی نظر میں	تین عمارتوں کے مسئلہ بدعت کا جواب مقالہ	مردود فتوے عمری بدعت ہے